

اُمہات المؤمنین رَضِيَ اللهُ تَعَالَى عَنْهُنَّ كے  
فضائل مبارکہ، حیاتِ مقدّسہ اور بے شمار  
مدنی پھولوں پر مشتمل مدنی گلدستہ

# فِيضُكَ اُمّهات المؤمنین

رَضِيَ اللهُ  
تَعَالَى عَنْهُنَّ

## کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے  
 اِنْ شَاءَ اللَّهُ عَزَّوَجَلَّ جو کچھ پڑھیں گے یاد رہے گا۔ دعا یہ ہے:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ  
 عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمہ: اے اللہ عَزَّوَجَلَّ ہم پر علم و حکمت کے دروازے کھول دے اور ہم پر اپنی رحمت نازل فرما!

اے عظمت اور بزرگی والے!

(مُسْتَطْرَف ج ۱ ص ۴۰ دار الفکر بیروت)



(اول آخرا یک بار دُرود شریف پڑھ لیجئے)

۱۳ سوال المکرم ۱۴۲۸ھ

## قیامت کے روز حسرت

فرمانِ مصطفیٰ صلی اللہ تعالیٰ علیہ وآلہ وسلم: سب سے زیادہ حسرت  
 قیامت کے دن اُس کو ہوگی جسے دُنیا میں علم حاصل کرنے کا موقع ملا مگر اُس نے حاصل  
 نہ کیا اور اس شخص کو ہوگی جس نے علم حاصل کیا اور دوسروں نے تو اس سے سُن کر نفع  
 اٹھایا لیکن اس نے نہ اٹھایا (یعنی اس علم پر عمل نہ کیا)۔

(تاریخ دمشق لابن عساکر ج ۵ ص ۱۳۸ دار الفکر بیروت)

## کتاب کے خریدار متوجہ ہوں

کتاب کی طباعت میں نمایاں خرابی ہو یا صفحات کم ہوں یا باسٹڈنگ میں  
 آگے پیچھے ہو گئے ہوں تو مکتبۃ المدینہ سے رُجوع فرمائیے۔

اُمہات المؤمنین رَضِيَ اللهُ تَعَالَى عَنْهُنَّ کے فضائل  
اور پاکیزہ حیات کے بیان پر مشتمل، مدنی پھولوں سے معمور ایک مفصل اور تخریج شدہ کتاب

# فیضانِ اُمہاتِ المؤمنین

رَضِيَ اللهُ تَعَالَى عَنْهُنَّ

پیش کش

مجلس المدینة العلمیة (دعوتِ اسلامی)  
شعبہ فیضان صحابیات و صالحات

ناشر  
کتاب المدینہ باب الدریہ کراچی

الصَّلَاةُ وَالرَّسُولُ عَلَيْهِ وَسَلَّمَ وَعَلَى آلِهِ وَاصْحَابِهِ بِأَحْسَنِ التَّحِيَّةِ

نام کتاب : فیضانِ اُمہات المؤمنین رَضِيَ اللهُ تَعَالَى عَنْهُنَّ  
 پیش کش : شعبہ فیضانِ صحابیات وصالحات (مجلس المدینۃ العلمیۃ)  
 پہلی بار : رجب المرجب ۱۴۳۶ھ، اپریل 2015ء  
 تعداد : 25000 (پچیس ہزار)  
 ناشر : مکتبۃ المدینۃ باب المدینۃ کراچی

### تصدیق نامہ

تاریخ: ۲۹ صفر المظفر ۱۴۳۶ھ حوالہ نمبر: ۱۹۸

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَى آلِهِ وَاصْحَابِهِ أَجْمَعِينَ  
 تصدیق کی جاتی ہے کہ کتاب ”فیضانِ اُمہات المؤمنین رَضِيَ اللهُ تَعَالَى عَنْهُنَّ“  
 (مطبوعہ مکتبۃ المدینۃ) پر مجلس تفتیش کتب و رسائل کی جانب سے نظر ثانی کی کوشش کی گئی  
 ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات  
 وغیرہ کے حوالے سے مقدور بھر ملاحظہ کر لیا ہے، البتہ کمپوزنگ یا کتابت کی  
 غلطیوں کا ذمہ مجلس پر نہیں۔

مجلس تفتیش کتب و رسائل (دعوتِ اسلامی)

22-12-2014



www.dawateislami.net, E.mail:ilmia@dawateislami.net

مدنی التجا: کسی اور کو یہ کتاب چھاپنے کی اجازت نہیں

## یادداشت

(دورانِ مطالعہ ضرور تا اندر لائن کیجئے، اشارات لکھ کر صفحہ نمبر نوٹ فرمائیجئے۔ اِنْ شَاءَ اللّٰهُ تَعَالٰی! عِلْمٌ مِّنْ تَرْقِيْ هُوَ كُنُوْا)

صفحہ	عنوان



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## ”ائمہات المؤمنین“ کے تیرہ حروف کی نسبت سے اس کتاب کو پڑھنے کی 13 نیتیں

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ! يَتَى الْمُؤْمِنِ خَيْرٌ مِّنْ عَمَلِهِ مُسْلِمَانِ كِي

نیت اس کے عمل سے بہتر ہے۔ (المعجم الكبير للطبرانی، ۵۲۵/۳، الحدیث: ۵۸۰۹)

دو مدنی پھول : بغیر اچھی نیت کے کسی بھی عمل خیر کا ثواب نہیں ملتا۔

جتنی اچھی نیتیں زیادہ، اتنا ثواب بھی زیادہ۔

(۱) ہر بار حمد و (۲) صلوٰۃ اور (۳) تَعُوذُ و (۴) تسمیہ سے آغاز کروں گا (اسی صفحہ پر اوپر

دی ہوئی دو عربی عبارات پڑھ لینے سے چاروں نیتوں پر عمل ہو جائے گا)۔ (۵) رِضَايَ الْهَيِّ كِي

لئے اس کتاب کا اول تا آخر مُطَالَعَة کروں گا۔ (۶) حَسْبِيَ الْوَسْعُ اس کا باؤضو اور (۷) قبلہ رو

مُطَالَعَة کروں گا۔ (۸) قرآنی آیات و احادیث مبارکہ کی زیارت کروں گا۔ (۹) جہاں جہاں

”اللہ“ کا نام پاک آئے گا وہاں عَزَّ وَجَلَّ اور (۱۰) جہاں جہاں ”سرکار“ کا اسم مبارک آئے

گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ پڑھوں گا۔ (۱۱) دوسروں کو یہ کتاب پڑھنے کی

ترغیب دلاؤں گا۔ (۱۲) اس حدیث پاک تَهَادَوْا تَعَابُوا ایک دوسرے کو تحفہ دو آپس میں

محبت بڑھے گی۔ (مؤطا امام مالک، ص ۴۸۳، الحدیث: ۱۷۳۱) پر عمل کی نیت سے (ایک یا

حسب توفیق) یہ کتاب خرید کر دوسروں کو تحفہ دوں گا۔ (۱۳) کتابت وغیرہ میں شرعی غلطی ملی

تو ناشرین کو تحریری طور پر مُطَلَع کروں گا۔ اِنْ شَاءَ اللهُ عَزَّ وَجَلَّ! (ناشرین کو کتابوں کی اغلاط صرف

زبانی بتادینا خاص مفید نہیں ہوتا)۔

## المَدِينَةُ الْعِلْمِيَّة

از: شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد  
الیاس عطار قادری رضوی ضیائی دَامَتْ بَرَكَاتُهُمُ الْعَالِيَةَ

الْحَمْدُ لِلَّهِ عَلَى إِحْسَانِهِ وَبِفَضْلِ رَسُولِهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ  
تبلیغِ قرآن و سنت کی عالمگیر غیر سیاسی تحریک دعوتِ اسلامی نیکی کی دعوت، احیائے  
سنت اور اشاعتِ علمِ شریعت کو دنیا بھر میں عام کرنے کا عزم مصمم رکھتی ہے،  
ان تمام امور کو بحسن خوبی سرانجام دینے کے لئے متعدد مجالس کا قیام عمل میں لایا  
گیا ہے جن میں سے ایک مجلس ”الْمَدِينَةُ الْعِلْمِيَّة“ بھی ہے جو دعوتِ اسلامی  
کے علما و مفتیانِ کرام كَثَرَهُمُ اللَّهُ السَّلَامَ پر مشتمل ہے، جس نے خالص علمی، تحقیقی اور  
اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

(۱): شعبہ کتبِ اعلیٰ حضرت (۲): شعبہ تراجم کتب

(۳): شعبہ درسی کتب (۴): شعبہ اصلاحی کتب

(۵): شعبہ تفتیش کتب (۶): شعبہ تخریج

”الْمَدِينَةُ الْعِلْمِيَّة“ کی اولین ترجیح سرکارِ اعلیٰ حضرت، امامِ اہلسنت، عظیم  
البرکت، عظیم المرتبت، پروانہ شمع رسالت، مُجِدِّ دین و مِلَّت، حامی سنت، ماجی  
بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج  
الحافظ القاری شاہ امام احمد رضا خان عَنَيْهِ رَحْمَةُ الرَّحْمٰن کی گراں مایہ تصانیف کو عصر  
حاضر کے تقاضوں کے مطابق حتیٰ اَوْسَع سَهْلٍ اَسْلُوبٍ میں پیش کرنا ہے۔ تمام



اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عَزَّوَجَلَّ ”دعوتِ اسلامی“ کی تمام مجالس بشمول ”الْمَدِينَةُ الْعِلْمِيَّة“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرِ شہادت، جنت البقیع میں مدفن اور جنت الفردوس میں جگہ نصیب فرمائے۔

أَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ



رمضان المبارک ۱۴۲۵ھ

### وَسْوَسَ كے لفظی معنی

”وَسْوَسَ“ کے لغوی معنی ہیں: ”دھیمی آواز“ شریعت میں بُرے خیالات اور فاسد فکر (یعنی بُری سوچ) کو وَسْوَسَہ کہتے ہیں۔ (اشعراج ص ۳۰۰)

”تفسیر بغوی“ میں ہے: وَسْوَسَہ اُس بات کو کہتے ہیں جو شیطان انسان کے دل میں ڈالتا ہے۔ (تفسیر بغوی ج ۲۰۴ ص ۱۲۷، ۱۲۸)

## پیش لفظ

وہ خوش نصیب خواتین جنہیں سرکارِ عالی و قار، محبوبِ ربِّ غفار صَلَّی اللہُ تَعَالَى عَلَیْہِ وَاٰلِہٖ وَسَلَّم نے شرفِ زوجیت سے نوازا، قرآنِ کریم نے انہیں مومنوں کی مائیں قرار دیا ہے۔ خدائے ذوالجلال نے اپنے پیارے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی پاک ازواج کو بہترین اوصاف سے نوازا تھا، احکامِ شرع کی پاس داری، تقویٰ و پرہیزگاری، زہد و عبادت الغرض ایسے بے شمار اوصاف ہیں جو انہیں دنیا جہان کی سب عورتوں سے نمایاں اور اونچے مقام پر فائز کر دیتے ہیں اور یہ درحقیقت پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی صحبت اور تربیت کا ہی اثر تھا کہ انہیں اس قدر بلند مقام و رتبہ حاصل ہوا اور ان کی پاکیزہ حیات کے شب و روز قیامت تک کے لوگوں کے لئے بہترین نمونہ قرار پائے۔ اللہ عَزَّوَجَلَّ ان کے فیضان سے امت کو مالا مال فرمائے (امین)۔

یاد رکھئے کہ اسلامی بہنیں ان نیک و پارہ سہستیوں کی سیرت کے سانچے میں ڈھل کر بالخصوص گھروں کو امن کا گہوارہ بنانے اور بالعموم پورے معاشرے کو سدھارنے میں اہم کردار ادا کر سکتی ہیں لہذا ان نفوسِ قدسیہ کا فیضان زیادہ سے زیادہ عام کرنے کے لئے تبلیغِ قرآن و سنت کی عالمگیر غیر سیاسی تحریک دعوتِ اسلامی کی مجلس المدینۃ العلمیۃ نے اصلاحی نہج کے مطابق اس موضوع پر کام کا بیڑا اٹھایا جو اب تکمیل و اشاعت کے مراحل طے کر کے آپ کے ہاتھوں میں پہنچ چکا ہے۔ تفصیل کچھ اس طرح ہے:

اختلاف سے صرف نظر کرتے ہوئے صرف ان صحابیات رَضِيَ اللهُ تَعَالَى عَنْهُنَّ کا ذکر کیا گیا ہے جن کا حضور پاک صَلَّى اللهُ تَعَالَى عَلَيْهِ وَآلِهِ وَسَلَّمَ کی ازواجِ پاک کی فہرست میں شامل ہونا سب کے نزدیک ثابت و مُسَلَّم (تسلیم شدہ) ہے اور یہ کل گیارہ نفوسِ قدسیہ ہیں۔

کتاب کو بارہ ابواب میں تقسیم کیا گیا ہے، پہلا باب اجتماعی طور پر تمام ائمہات المؤمنین رَضِيَ اللهُ تَعَالَى عَنْهُنَّ سے متعلق فضائل و مسائل پر مشتمل ہے اور بقیہ گیارہ ابواب بالترتیب گیارہ ائمہات المؤمنین رَضِيَ اللهُ تَعَالَى عَنْهُنَّ کی سیرت طیبہ پر مشتمل ہیں۔

ہر باب کی ترتیب اس انداز میں کی گئی ہے کہ گویا وہ الگ سے ایک رسالہ ہے اس لئے معدودے چند مقامات پر مضامین کا تکرار ناگزیر ہے۔

کتاب میں حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہِ اول حضرت سیدتنا خدیجۃ الکبریٰ رَضِيَ اللهُ تَعَالَى عَنْهَا اور زوجہِ دُوم حضرت سیدتنا عائشہ صدیقہ رَضِيَ اللهُ تَعَالَى عَنْهَا کی سیرتِ حصولِ برکت کے لئے اور تکمیلِ موضوع کی خاطر مختصر طور پر بیان کی گئی ہے کیونکہ ان پر شعبے کی الگ سے دو کتابیں ”فیضانِ خدیجۃ الکبریٰ رَضِيَ اللهُ تَعَالَى عَنْهَا“ اور ”فیضانِ عائشہ صدیقہ رَضِيَ اللهُ تَعَالَى عَنْهَا“ منظر عام پر آچکی ہیں۔

الْحَمْدُ لِلَّهِ عَزَّ وَجَلَّ! اس کتاب پر المدینۃ العلمیۃ (دعوتِ اسلامی) کے شعبے ”فیضانِ صحابیات و صالحات“ کے کل پانچ اسلامی بھائیوں نے

کام کرنے کی سعادت حاصل کی بالخصوص محمد خرم شہزاد عطاری المدنی، محمد شہزاد عنبر عطاری المدنی اور محمد عادل عطاری المدنی نے خوب کوشش کی۔ اس میں جو بھی خوبیاں ہیں یقیناً اللہ عَزَّوَجَلَّ کی مدد و توفیق، اس کے پیارے حبیب، حبیبِ لبیب، ہم گناہوں کے مریضوں کے طبیب، حضور احمدِ مجتبیٰ، محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی عطا، اولیائے کرام رَحِمَہُمُ اللہُ السَّلَام کی عنایت اور شیخ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ کی نظرِ شفقت کا ثمرہ ہے اور خامیوں میں ہماری کوتاہیوں کا دخل ہے۔ اللہ عَزَّوَجَلَّ کی بارگاہ میں دُعا ہے کہ وہ دعوتِ اسلامی کی تمام مجالس بشمول المدینۃ العلمیۃ کو مزید برکتیں عطا فرمائے۔ انہیں دن پچیسویں اور رات چھبیسویں ترقیاں عطا فرمائے۔ اٰمِیْن بِحَاہِ النَّبِیِّ الْاَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم۔

### شعبہ فیضانِ صحابیات و صالحات

#### المدینۃ العلمیۃ (دعوتِ اسلامی)

#### حَسَد کی تعریف

کسی کی نعمت چھین جانے کی آرزو کرنا۔ (فتاویٰ رضویہ ج ۲۴ ص ۴۲۸)  
 مثلاً کسی شخص کی شہرت یا عزت ہے اب یہ آرزو کرنا کہ اس کی عزت یا شہرت ختم ہو جائے۔ البتہ دوسرے کی نعمت کا زوال (یعنی ضائع ہو جانا) نہ چاہنا بلکہ ویسی ہی نعمت کی اپنے لیے تمنا کرنا یہ غِبْطہ (یعنی رشک) کہلاتا ہے اور یہ شرعاً جائز ہے۔ (طریقہ محمدیہ ج ۱ ص ۶۱۰)

## اَمَّهَاتُ الْمُؤْمِنِينَ رَضِيَ اللهُ تَعَالَى عَنْهُنَّ

### دُرُودِ شَرِيفِ كِي فَضِيْلَتِ

سرکارِ نامدار، مدینے کے تاجدار صَلَّی اللهُ تَعَالَى عَلَیْهِ وَآلِہِ وَسَلَّمَ نے نماز کے بعد حمد و ثنا اور درود شریف پڑھنے والے سے فرمایا: ”أَدْعُ تُحِبُّ وَسَلُّ تَغْطَهُ دُعَا مَانِكُ! قبول کی جائے گی، سوال کر! دیا جائے گا۔“ (1)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

نکاح سنتِ انبیاء ہے۔ شیخِ محقق حضرت سیدنا شیخ عبدالحق محدث دہلوی عَلَیْہِ رَحْمَةُ اللهِ الْقَوِی فرماتے ہیں کہ سوائے حضرت سیدنا عیسیٰ اور حضرت سیدنا یحییٰ عَلَیْہِمَا السَّلَام وَالسَّلَام کے تمام انبیائے کرام عَلَیْہِمُ السَّلَام وَالسَّلَام نے نکاح فرمایا۔ (2) ہمارے پیارے آقا صَلَّی اللهُ تَعَالَى عَلَیْہِ وَآلِہِ وَسَلَّمَ نے بھی کئی حکمتوں کے پیش نظر مُتَعَدِّد نکاح فرمائے۔

### ازواجِ مُطہَّرَاتِ رَضِيَ اللهُ تَعَالَى عَنْهُنَّ كِي تَعْدَادِ

سرکارِ نامدار، مدینے کے تاجدار صَلَّی اللهُ تَعَالَى عَلَیْہِ وَآلِہِ وَسَلَّمَ نے کتنے نکاح فرمائے اور ان خوش نصیب خواتین کی تعداد کیا ہے جو آپ صَلَّی اللهُ تَعَالَى عَلَیْہِ وَآلِہِ وَسَلَّمَ کے ساتھ رشتہ ازدواج میں منسلک ہو کر ائمہاتِ المؤمنین کے اعلیٰ منصب پر فائز ہوئیں...؟ اس سلسلے میں جن پر سب کا اتفاق ہے وہ گیارہ صحابیات رَضِيَ اللهُ

①... سنن النسائی، کتاب السہو، باب التمجید والصلاة... الخ، ص ۲۲۰، الحدیث: ۱۲۸۱۔

②... مدارج النبوة، قسم پنجم، باب دُوم و ذکر ازواجِ مطہراتِ رَضِيَ اللهُ تَعَالَى عَنْهُنَّ، ۴۶۲/۲۔

تَعَالَى عَنْهُنَّ ہیں۔ ان میں سے چھ تو قبیلہ قریش کے اونچے گھرانوں کی چشم و چراغ تھیں، جن کے اسمائے گرامی یہ ہیں: (۱) ... حضرت خدیجہ بنتِ خویلد

(۲) ... حضرت عائشہ بنتِ ابو بکر صدیق (۳) ... حضرت حفصہ بنتِ عمر فاروق

(۴) ... حضرت اُمّ حبیبہ بنتِ ابوسفیان (۵) ... حضرت اُمّ سلمہ بنتِ ابوامیہ

(۶) ... حضرت سودہ بنتِ زمعہ رَضِيَ اللهُ تَعَالَى عَنْهُنَّ أَجْمَعِينَ

چار کا تعلق قبیلہ قریش سے نہیں تھا بلکہ عرب کے دوسرے قبائل سے

تعلق رکھتی تھیں، وہ یہ ہیں: (۱) ... حضرت زینب بنتِ جحش

(۲) ... حضرت میمونہ بنتِ حارث (۳) ... حضرت زینب بنتِ خزیمہ

(۴) ... حضرت جویریہ بنتِ حارث رَضِيَ اللهُ تَعَالَى عَنْهُنَّ

اور ایک غیر عربیہ تھیں، بنی اسرائیل سے تعلق تھا۔ یہ حضرت صفیہ بنتِ حی

رَضِيَ اللهُ تَعَالَى عَنْهَا ہیں۔ آپ رَضِيَ اللهُ تَعَالَى عَنْهَا قبیلہ بنی نضیر سے تھیں۔

ان گیارہ میں سے دو ازواجِ مطہرات حضرت خدیجہ بنتِ خویلد اور حضرت

زینب بنتِ خزیمہ رَضِيَ اللهُ تَعَالَى عَنْهُمَا تُوْر سُولِ پاك، صاحبِ لولاك صَلَّى اللهُ تَعَالَى

عَلَيْهِ وَآلِهِ وَسَلَّمَ کی حیاتِ ظاہری میں ہی دارِ آخرت کو کوچ کر گئی تھیں جبکہ بقیہ تو

ازواجِ مطہرات رَضِيَ اللهُ تَعَالَى عَنْهُنَّ نے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے

بعد انتقال فرمایا۔ (۱)

① ... المواهب اللدنیة، المقصد الثاني، الفصل الثالث في ذكر ازواجه... الخ، ۱/۱، ۴۰۱.

## چار سے زیادہ عورتیں نکاح میں رکھنا

واضح رہے کہ حضورِ اکرم، نورِ مجسم صَلَّی اللهُ تَعَالَى عَلَیْهِ وَآلِهِ وَسَلَّمَ سے پہلے بھی انبیائے کرام عَلَیْهِمُ السَّلَامُ کو عام لوگوں کی نسبت زیادہ شادیوں کی اجازت دی گئی تھی اور آپ صَلَّی اللهُ تَعَالَى عَلَیْهِ وَآلِهِ وَسَلَّمَ کو بھی اس باب میں وسعت و کشادگی عطا ہوئی، اللہ رَبُّ الْعِزَّتِ قرآنِ کریم میں ارشاد فرماتا ہے:

مَا كَانَ عَلَى النَّبِيِّ مِنْ حَرَجٍ فِيمَا  
فَرَضَ اللهُ لَهُ سُنَّةَ اللهِ فِي الَّذِينَ  
خَلَوْا مِنْ قَبْلُ وَكَانَ أَمْرُ اللهِ  
قَدَرًا مَقْدُورًا ﴿۳۸﴾

ترجمہ کنزالایمان: نبی پر کوئی حرج نہیں  
اس بات میں جو اللہ نے اس کے لئے  
مقرر فرمائی اللہ کا دستور چلا آرہا ہے  
ان میں جو پہلے گزر چکے اور اللہ کا کام

(پ ۲۲، الاحزاب: ۳۸) مقرر تقدیر ہے۔

صدرُ الْاَفَاضِل، بدرُ الْاَمَاتِل حضرت علامہ مفتی سید محمد نعیم الدین مراد آبادی  
عَلَيْهِ رَحْمَةُ اللهِ الْهَادِي اس آیتِ کریمہ کے تحت فرماتے ہیں: یعنی انبیاء عَلَیْهِمُ السَّلَامُ  
کو بابِ نکاح میں وسعتیں دی گئیں کہ دوسروں سے زیادہ عورتیں ان کے  
لیے حلال فرمائیں جیسا کہ حضرت داود عَلَیْهِ السَّلَامُ کی سو بیبیاں اور حضرت سلیمان  
عَلَيْهِ السَّلَامُ کی تین سو بیبیاں تھیں۔ یہ ان کے خاص احکام ہیں ان کے سوا دوسروں  
کو روا نہیں نہ کوئی اس پر معترض ہو سکتا ہے، اللہ تعالیٰ اپنے بندوں میں جس کے  
لیے جو حکم فرمائے اس پر کسی کو اعتراض کی کیا مجال، اس میں یہود کا رد ہے جنہوں  
نے سیدِ عالم صَلَّی اللهُ عَلَیْهِ وَسَلَّمَ پر چار سے زیادہ نکاح کرنے پر طعن کیا تھا اس میں

انہیں بتایا گیا کہ یہ حضور سید عالم صلی اللہ تعالیٰ علیہ وآلہ وسلم کے لیے خاص ہے جیسا کہ پہلے انبیاء (علیہم الصلوٰۃ والسلام) کے لیے تعدادِ ازواج میں خاص احکام تھے۔<sup>(۱)</sup>

### نکاح کی حکمتیں

یاد رکھنا چاہئے کہ سرکارِ عالی وقار، محبوب ربِّ عقابر صلی اللہ تعالیٰ علیہ وآلہ وسلم نے جو متعدد نکاح فرمائے اور متعدد خواتین کو شرفِ زوجیت سے نوازا ان میں سیاسی و قومی اور دینی حوالے سے بہت ساری حکمتیں پائی جاتی تھیں، مَعَاذَ اللہ کوئی نکاح کسی نفسانی جذبے اور خواہش کی بنا پر ہرگز نہیں تھا۔ شیخ الحدیث حضرت علامہ عبدالمصطفیٰ اعظمی علیہ رحمۃ اللہ القوی فرماتے ہیں: حضورِ اقدس صلی اللہ تعالیٰ علیہ وآلہ وسلم نے زیادہ تر جن عورتوں سے نکاح فرمایا، وہ کسی نہ کسی دینی مصلحت ہی کی بنا پر ہوا، کچھ عورتوں کی بے کسی پر رحم فرما کر اور کچھ عورتوں کے خاندانی اعزاز و اکرام کو بچانے کے لئے، کچھ عورتوں سے اس بنا پر نکاح فرمایا کہ وہ رنج و الم کے صدموں سے نڈھال تھیں، لہذا حضور صلی اللہ تعالیٰ علیہ وآلہ وسلم نے ان کے زخمی دلوں پر مرہم رکھنے کے لئے ان کو اعزاز بخش دیا کہ اپنی ازواجِ مظہرات میں ان کو شامل فرمایا۔ حضور علیہ الصلوٰۃ والسلام کا اتنی عورتوں سے نکاح فرمانا ہرگز ہرگز اپنی خواہشِ نفسی کی بنا پر نہیں تھا، اس کا سب سے بڑا ثبوت یہ ہے کہ حضور صلی اللہ تعالیٰ علیہ وآلہ وسلم کی بیویوں میں حضرت عائشہ رضوان اللہ تعالیٰ

①... خزائن العرفان، پ ۲۲، الاحزاب، تحت الآیۃ: ۳۸، ص ۷۸۳.



عَنْهَا كَيْ سَوَا كُوْنِيْ بِيْ كُنُوَارِيْ نِيْسِيْ تَهِيْسِيْ بَلَكِيْ سَبْ عَمْرٍ دَرَا زُوْرٍ اُوْرِيْ بِيُوْهٍ تَهِيْسِيْ حَالَا نَكِيْ اَكْرٍ  
 حَضُوْرٍ صَلَّى اللهُ تَعَالَى عَلَيْهِ وَآلِهِ وَسَلَّمَ خُوْا هِيْسُ فَرْمَا تِيْ تُوْ كُوْنِيْ اِيْسِيْ كُنُوَارِيْ لُوْ كِيْ تَهِيْ جُو  
 حَضُوْرٍ صَلَّى اللهُ تَعَالَى عَلَيْهِ وَآلِهِ وَسَلَّمَ سِيْ نَكَاحِ كَرْنِيْ كِيْ تَمْنَانِيْ كَرْتِيْ مَكْرٍ دَرَبَارِ نَبُوْتِ كَا تُو  
 يِيْ مَعَا مَلِيْ هِيْ كِيْ شِهْنَشَاهِ دُوْ عَالَمٍ صَلَّى اللهُ تَعَالَى عَلَيْهِ وَآلِهِ وَسَلَّمَ كَا كُوْنِيْ قُوْلُ فَعْلُ، كُوْنِيْ اِشَارِيْ  
 بِيْ اِيْسَا نِيْسِيْ هُوَا جُو دُنْيَا اُوْر دِيْنِ كِيْ بَهْلَا ئِيْ كِيْ لِيْ نِيْ هُوَا، اِيْ صَلَّى اللهُ تَعَالَى عَلَيْهِ وَآلِهِ  
 وَسَلَّمَ نِيْ جُو كِيْ اُوْر جُو كِيْ سَبْ دِيْنِ هِيْ كِيْ لِيْ كِيْ بَلَكِيْ اِيْ صَلَّى اللهُ تَعَالَى عَلَيْهِ وَآلِهِ  
 وَسَلَّمَ نِيْ جُو كِيْ اُوْر كِيْ اُوْر دِيْنِ هِيْ بَلَكِيْ اِيْ صَلَّى اللهُ تَعَالَى عَلَيْهِ وَآلِهِ وَسَلَّمَ كِيْ ذَاتِ  
 اَكْرَمِ هِيْ مَجْسَمِ دِيْنِ هِيْ۔<sup>(۱)</sup> يِيْهَا اِن نَكَاحُوْنِ كِيْ بَرَكْتِ سِيْ حَا صِلِ هُوْنِيْ وَا لِيْ  
 كَثِيْرٍ دَرِ كَثِيْرِ فَوَا ئِدِ اُوْر اِن مِيْ پَا ئِيْ جَا نِيْ وَا لِيْ حَكْمَتُوْنِ مِيْ سِيْ چِنْدِ كَا ذِكْرُ كِيْ جَا تَا هِيْ:  
 ❁ اَحْكَامِ شَرِيْعَتِ كِيْ تَبْلِيْغِ وَا شَاعَتِ: حَضُوْرِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كِيْ  
 مُتَعَدِّدِ نَكَاحِ فَرْمَا نِيْ مِيْ اِيْ كِيْ بِيْ هِيْ حَكْمَتِ يِيْ تَهِيْ كِيْ اَزْوَاجِ مَطْهَرَاتِ رَضُوْنِ  
 اللهُ تَعَالَى عَنْهُنَّ كِيْ ذَرِيْعِيْ خُصُوْصَا خُوَا تِيْنِ كُوْ اِسْلَامِيْ تَعْلِيْمَاتِ سِيْ آگَا هِ كِيْ  
 جَا ئِيْ اُوْر اِنِيْسِيْ اَحْكَامِ شَرِيْعَتِ سِيْ رُوْشْنَا سِ كِيْ جَا ئِيْ كِيُوْنَكِيْ اِسْلَامِ دِيْنِ كَامِلِ  
 هِيْ، يِيْ زَنْدِ كِيْ كِيْ هَرِ گُوْشِيْ وَشَعْبِيْ مِيْ اِيْ پِنِيْ مَانِنِيْ وَا لُوْنِ كِيْ رِهْنَمَا ئِيْ كَرْتَا هِيْ  
 اُوْر اِنِيْسِيْ زَنْدِ كِيْ گَزَارِنِيْ كَا ذُهْنِكِ سَكْهَاتَا هِيْ۔ اِس تَنَاظَرِ مِيْ بِيْ هِيْ سِيْ  
 نَسُوَانِيْ پِيْ لُوْ اِيْسِيْ بِيْ آ تِيْ هِيْ جَنْهِيْسِيْ هَرِ كِيْ كِيْ سَا مَنِيْ كُوْلُ كَر بِيَا نِ كَرْنِيْ

① ... جنتی زیور، ص ۲۰۸۔

میں حیا مانع ہوتی ہے لیکن شرعی نقطہ نظر سے ان کا جاننا ضروری بھی ہے تاکہ فرائض و واجبات، سنن و مستحبات کی بہتر طور پر بجا آوری ہو سکے۔ اُمت کے ان مسائل سے آگاہ ہونے کا بہترین طریقہ یہ تھا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم متعدد عورتوں سے نکاح فرما کر ان کی تعلیم و تربیت کریں اور یہ زیادہ سے زیادہ عورتوں کو اس علم سے بہرہ ور کریں، اس طرح تبلیغ دین کا یہ فریضہ جلد از جلد انجام پذیر ہو۔ اس حوالے سے اُمّہات المؤمنین رَضِيَ اللهُ تَعَالَى عَنْهُنَّ کا کردار بہت اہم رہا ہے۔ دیگر صحابیات رَضِيَ اللهُ تَعَالَى عَنْهُنَّ ان کی خدمت میں حاضر ہو کر شرعی احکام کا علم حاصل کرتیں اور پیش آمدہ مسائل کا حل دریافت کرتیں اور یہ رسول اکرم صَلَّی اللهُ تَعَالَى عَلَیْہِ وَاٰلِہٖ وَسَلَّم سے پوچھ کر انہیں بتا دیتیں۔ حضرت سیدنا علامہ شہاب الدین سید محمود آلوسی عَلَیْہِ رَحْمَةُ اللهِ التَّوْفِی اسی حکمت کی طرف اشارہ کرتے ہوئے فرماتے ہیں: "لِتَكْتُمِرِ النِّسَاءُ حِكْمَةً دِينِيَّةً جَلِيْلَةً اَيْضًا وَ هِيَ نَشْرُ الْاَحْكَامِ الشَّرْعِيَّةِ لَا تَكَاذُ تَعَلَّمُ اِلَّا بِوَاِسْطَتِهِنَّ حُضُوْرَ نُوْرٍ، نُوْرٍ مَجْسَمٍ صَلَّی اللهُ تَعَالَى عَلَیْہِ وَاٰلِہٖ وَسَلَّم کی کثرت ازواج میں ایک عظیم دینی حکمت یہ بھی ہے کہ اس سے اُن احکام شرعیہ کو عام کیا جائے جو انہیں کے ذریعے سکھائے جاسکتے ہیں۔" (۱)

①... روح المعالی، پ ۲۲، الاحزاب، تحت الآیة: ۵۱، ۲۲/۳۲۸.

غلط رسومات کا خاتمہ: ایک حکمت یہ تھی کہ دورِ جاہلیت میں فروغ پائی ہوئی غلط رسومات کی کاٹ ہو اور انہیں جڑ سے اکھاڑ پھینکا جائے۔ مثلاً جاہلیت کے دستور کے مطابق منہ بولے بیٹے کو بھی حقیقی اور اصلی بیٹے کی طرح سمجھا جاتا تھا اور اس کی مُطَلَقہ (طلاق یافتہ) یا بیوہ سے نکاح کو حرام سمجھا جاتا تھا۔ شاہِ خیر الانام صَلَّی اللهُ تَعَالَى عَلَيْهِ وَآلِهِ وَسَلَّمَ کے حضرت زینب بنتِ جحش رَضِيَ اللهُ تَعَالَى عَنْهَا کو عقدِ زوجیت میں قبول فرمانے سے جاہلیت کے اس دستور کا خاتمہ ہو گیا کیونکہ حضرت زینب رَضِيَ اللهُ تَعَالَى عَنْهَا، حضرت زید رَضِيَ اللهُ تَعَالَى عَنْهُ سے طلاق یافتہ تھیں اور حضرت زید رَضِيَ اللهُ تَعَالَى عَنْهُ کو پیارے آقا، مکی مدنی مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ نے کمالِ شفقت و مہربانی فرماتے ہوئے اپنا بیٹا فرمایا تھا۔ بہر حال اس تمام تر صورتِ حال سے امت پر یہ بات واضح ہو گئی کہ لے پالک اور منہ بولے بیٹے کے وہ احکام نہیں ہوتے جو حقیقی بیٹے کے ہوتے ہیں اور دورِ جاہلیت کی وہ مذموم رسم مٹ گئی۔<sup>(۱)</sup>

مخلص و جانثار اصحاب کی حوصلہ افزائی: بعض شادیوں کے ذریعے اپنے بعض مخلص و جانثار اصحاب کی حوصلہ افزائی اور ہمت بندھائی فرمائی اور انہیں ان کی خدمات کا صلہ عطا فرماتے ہوئے شرفِ مُصَاہِرَت سے نوازا۔ جی ہاں! امتی کے لئے یہ بہت بڑی سعادت ہے کہ کونین کے والی صَلَّی اللهُ

①... تفصیل کے لئے اسی کتاب کے باب ”سیرتِ اُمّ المؤمنین حضرت زینب بنتِ جحش رَضِيَ اللهُ تَعَالَى عَنْهَا“ کا مطالعہ کیجئے۔

تَعَالَى عَلَيْهِ وَآلِهِ وَسَلَّمَ سے اسے مُصَاهِرَت کا شرف حاصل ہو جائے بلکہ عَشَّاق کا تو یہ حال ہے کہ

ع اتنی نسبت بھی مجھے دونوں جہاں میں بس ہے  
تو مرا مالک و مولیٰ ہے میں بندہ تیرا<sup>(۱)</sup>

اور

ع زابد ان کا میں گنہ گار وہ میرے شافع  
اتنی نسبت کیا کم ہے تو سمجھا کیا ہے<sup>(۲)</sup>

عاشقِ اکبر حضرت سیدنا ابو بکر صدیق رَضِيَ اللهُ تَعَالَى عَنْهُ کی جاٹھاری و وفا شعاری سے کون واقف نہیں، جب لوگوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو جھٹلایا انہوں نے تصدیق کی اور راہِ اسلام میں اپنا تن من دھن سب کچھ قربان کر دیا چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کی صاحبزادی حضرت عائشہ صدیقہ رَضِيَ اللهُ تَعَالَى عَنْهَا کو اپنی زوجیت میں قبول فرما کر انہیں اس عظیم شرف و فضیلت سے نوازا جس پر زمانہ رشک کرتا ہے۔ نیز حضرت عائشہ صدیقہ رَضِيَ اللهُ تَعَالَى عَنْهَا کے ساتھ نکاح سے خواتین کو اسلامی تعلیمات سے آگاہ کرنے اور انہیں احکامِ شریعت سے روشناس کرنے کا مقصد بھی بخوبی انجام پذیر ہوا کیونکہ علمی شان و شوکت میں آپ رَضِيَ اللهُ تَعَالَى عَنْهَا کو سب ازواجِ مُطہَّرَات رَضِيَ اللهُ تَعَالَى عَنْهُنَّ پر فوقیت حاصل ہوئی اور احکام

① ... ذوقِ نعت، ص ۱۳.

② ... حدائقِ بخشش، ص ۱۷۱.

شریعت کا بہت بڑا ذخیرہ اُمت تک آپ رَضِيَ اللهُ تَعَالَى عَنْهَا کے واسطے سے پہنچا۔ مشہور تابعی بزرگ اور عظیم مُحدِّث حضرت سیدنا امام شہاب الدین زہری عَلَيْهِ رَحْمَةُ اللهِ الْقَوِي فرماتے ہیں: "لَوْ جُمِعَ عِلْمُ عَائِشَةَ إِلَى عِلْمِ أَرْوَاحِ النَّبِيِّ صَلَّى اللهُ عَلَيْهِ وَسَلَّمَ وَعِلْمِ جَمِيعِ النِّسَاءِ لَكَانَ عِلْمُ عَائِشَةَ أَفْضَلَ" اگر حضرت عائشہ رَضِيَ اللهُ تَعَالَى عَنْهَا کے علم کے مقابلے میں دیگر ازواجِ مُطَهَّرَات رَضِيَ اللهُ تَعَالَى عَنْهُنَّ اور تمام عورتوں کا علم جمع کر لیا جائے تب بھی حضرت عائشہ صِدِّيقَةُ رَضِيَ اللهُ تَعَالَى عَنْهَا کے علم کا پلہ بھاری نکلے گا۔" (1)

غلامی سے آزادی: بعض نکاحوں سے یہ فائدہ حاصل ہوا کہ جس قبیلے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے نکاح فرمایا اس قبیلے کے تمام افراد جو مسلمانوں کے پاس غلام تھے، آزاد کر دیئے گئے۔ اس کا مختصر واقعہ یہ ہے کہ جب قبیلہ بنی مصطلق کے لوگوں نے مسلمانوں پر چڑھائی کرنے کی تیاریاں شروع کیں تو اتفاقاً مسلمانوں کو بھی اس کی خبر پہنچ گئی۔ پہلے تو اس خبر کی تصدیق کے لئے حضرت بُرَيْدَةُ بنِ حُصَيْبِ رَضِيَ اللهُ تَعَالَى عَنْهُ کو بنی مصطلق کی طرف بھیجا گیا جب انہوں نے دیکھا کہ واقعی مسلمانوں پر حملہ کرنے کے

①... الاستيعاب في معرفة الاصحاب، كتاب النساء وكناهن، باب العين، ۴/ ۱۸۸۳.

نوٹ: تفصیل کے لئے دعوتِ اسلامی کے اشاعتی ادارے مکتبۃ المدینہ کی مطبوعہ کتاب "فیضانِ عائشہ صدیقہ رَضِيَ اللهُ تَعَالَى عَنْهَا" کے ابواب (۱): سیدتنا عائشہ رَضِيَ اللهُ تَعَالَى عَنْهَا کی علمی شان و شوکت (۲): سیدتنا عائشہ رَضِيَ اللهُ تَعَالَى عَنْهَا بحیثیتِ مُفَسِّرَةٍ اور (۳): سیدتنا عائشہ رَضِيَ اللهُ تَعَالَى عَنْهَا بطورِ مُحدِّثَةٍ و مقمّیہ کا مطالعہ کیجئے۔

لئے ایک بڑا لشکر تیار کیا جا رہا ہے تو آکر رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو بتایا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فتنہ پرداز کفار کو ان کے ناپاک عزائم سے روکنے کے لئے مسلمانوں کو ان سے جنگ کے لئے بلایا۔ شمع رسالت کے پروانے جان کی بازی لگانے کے لئے فوراً میدان میں اتر آئے۔ اللہ رَبُّ الْعِزَّة نے مسلمانوں کو فتح عطا فرمائی۔ بہت سارا مال غنیمت مسلمانوں کے ہاتھ آیا اور بنی مصطلق کے سینکڑوں لوگ قیدی بنا لئے گئے۔ سردارِ قبیلہ کی بیٹی جس کا نام بڑہ تھا پھر پیارے آقَا صَلَّى اللهُ تَعَالَى عَلَيْهِ وَآلِهِ وَسَلَّمَ نے تبدیل فرما کر جویریہ رکھا، اسلام لے آئی اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان سے نکاح فرمایا۔ جب صحابہ کرام عَلَيْهِمُ الرِّضْوَانُ کو اس نکاح کی خبر ہوئی تو ان شمع رسالت کے پروانوں کو یہ بات گوارا نہ ہوئی کہ جس قبیلے میں مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ نکاح فرمائیں اس قبیلے کے لوگ ان کی غلامی میں رہیں چنانچہ انہوں نے قبیلے کے تمام لوگوں کو یہ کہہ کر آزاد کر دیا کہ یہ ہمارے پیارے آقَا صَلَّى اللهُ تَعَالَى عَلَيْهِ وَآلِهِ وَسَلَّمَ کے اصہار (سرالی رشتے دار) ہیں۔<sup>(۱)</sup>

### ازواجِ مُطَهَّرَات رَضِيَ اللهُ تَعَالَى عَنْهُنَّ کی شان و عظمت

اللہ عَزَّوَجَلَّ نے انہیں بہت بلند مقام و مرتبہ عطا فرمایا ہے۔ فرمانِ ربانی ہے:

①... تفصیل کے لئے اسی کتاب کے باب ”سیرتِ اُمِّ الْمُؤْمِنِينَ حضرتِ جویریہ رَضِيَ اللهُ تَعَالَى عَنْهَا“ کا مطالعہ کیجئے۔

يُنِسَاءَ النَّبِيِّ لَسْتُنَّ كَأَحَدٍ مِّنَ  
النِّسَاءِ (پ ۲۲، الاحزاب: ۳۲) اور عورتوں کی طرح نہیں ہو۔  
ترجمہ کنزالایمان: اے نبی کی بیوی تم

صَدْرُ الْاَفَاضِلِ حضرت علامہ مفتی سید محمد نعیم الدین مراد آبادی عَلَيْهِ رَحْمَةُ  
اللَّهِ الْهَادِي اس آیت کی تفسیر میں فرماتے ہیں: (یعنی) تمہارا مرتبہ سب سے  
زیادہ ہے اور تمہارا اجر سب سے بڑھ کر، جہان کی عورتوں میں کوئی تمہاری  
ہمسر نہیں۔ (۱)

حجرت نکاح اور ادب و احترام کے سلسلے میں انہیں تمام مومنین کی مائیں  
قرار دیا گیا ہے کہ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کے بعد کسی کو ان سے  
نکاح کرنا حلال نہیں اور ان کا ادب و احترام ماں بلکہ اس سے بھی بڑھ کر  
ہے۔ اللہ عَزَّوَجَلَّ ارشاد فرماتا ہے:

النَّبِيُّ أَوْلَىٰ بِالْمُؤْمِنِينَ  
مِنَ أَنْفُسِهِمْ وَأَزْوَاجُهُ أُمَّهَاتُهُمْ  
ترجمہ کنزالایمان: یہ نبی مسلمانوں کا  
ان کی جان سے زیادہ مالک ہے اور  
(پ ۲۱، الاحزاب: ۶) اس کی بیبیاں ان کی مائیں ہیں۔

علامہ سید محمود آلوسی رَحْمَةُ اللهِ تَعَالَى عَلَيْهِ آیت کی تفسیر میں فرماتے ہیں (کہ  
ان کا مومنین کی مائیں ہونا دو حکموں میں ہیں):

- (۱) ... نکاح کے حرام ہونے میں۔
- (۲) ... تعظیم کی حق دار ہونے میں۔

① ... خزائن العرفان، پ ۲۲، الاحزاب، تحت الآية: ۳۲، ص ۷۸۰۔

اس کے علاوہ دوسرے احکام مثلاً اوراشت اور پردہ وغیرہ کے سلسلے میں ان کا وہی حکم ہے جو اجنبی عورتوں کا۔ نیز (شرعی احکام میں) ان کی بیٹیوں کو مؤمنین کی بہنیں اور ان کے بھائیوں کو مؤمنین کے ماموں نہ کہا جائے گا۔<sup>(۱)</sup>

اطاعت اور نیک اعمال پر ان کے لئے عام لوگوں کی نسبت دگنا ثواب ہے۔

قرآن کریم میں ہے:

وَمَنْ يَّقِنْتِ مِنَ اللَّهِ وَ  
رَسُولِهِ وَتَعْمَلْ صَالِحًا ثَوَاتِهَا  
أَجْرَهَا مَرَّتَيْنِ وَأَعْتَدْنَا لَهَا  
رِزْقًا كَرِيمًا ﴿۲۲﴾

ترجمہ کنزالایمان: اور جو تم میں فرماں بردار رہے اللہ اور رسول کی اور اچھا کام کرے ہم اسے اوروں سے دونا (دگنا) ثواب دیں گے اور ہم نے اس کے لئے عزت کی روزی تیار کر رکھی ہے۔

(پ ۲۲، الاحزاب: ۲۱)

ان کے لئے گناہوں کی نجاست سے آلودہ نہ ہونے کی بشارت ہے۔ اللہ رب العزت ارشاد فرماتا ہے:

إِنَّمَا يُرِيدُ اللَّهُ لِيُذْهِبَ  
عَنكُمُ الرِّجْسَ أَهْلَ الْبَيْتِ  
وَيُطَهِّرَ كُمْ تَطْهِيرًا ﴿۳۳﴾

ترجمہ کنزالایمان: اللہ تو یہی چاہتا ہے اے نبی کے گھر والو کہ تم سے ہر ناپاکی دور فرمادے اور تمہیں پاک کر کے خوب ستھرا کر دے۔

(پ ۲۲، الاحزاب: ۳۳)

مفسر شہیر، حکیم الامت حضرت علامہ مفتی احمد یار خان نعیمی علیہ رحمۃ

①... روح المعانی، پ ۲۱، الاحزاب، تحت الآية: ۶، ۲۱/۲۰۲، ملقطاً.



اللہ الغنی اس آیت کی تفسیر کرتے ہوئے فرماتے ہیں: اس طرح کہ تم کو گناہوں اور بد اخلاقیوں کی نجاست میں آلودہ نہ ہونے دے۔ یہ مطلب نہیں کہ مَعَاذَ اللہ اب تک گناہ تھے اب پاکی عطا ہوئی۔ اس آیت سے دو مسئلے معلوم ہوئے: ایک یہ کہ حضور کی ازواج و اولاد گناہوں سے پاک ہے۔ دوسرے یہ کہ ازواج یقیناً حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے اہل بیت ہیں کیونکہ یہ تمام آیات ازواجِ مُطَهَّرَات (رَضِيَ اللهُ تَعَالَى عَنْهُمْ) سے ہی مخاطب ہیں۔<sup>(۱)</sup>

صحابہ کرام و صحابیاتِ رَضَوْنَ اللهُ تَعَالَى عَلَيْهِمْ أَجْمَعِينَ میں سے بعض وہ حضرات جنہوں نے اسلام کو اس کے ابتدائی ایام میں قبول کیا اور سب سے پہلے حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ کی نبوت و رسالت کی تصدیق کی، قرآن کریم نے انہیں ”السَّابِقُونَ الْأَوَّلُونَ“ کے دل نشین خطاب سے نوازا۔ آیت مبارکہ ہے:

وَالسَّابِقُونَ الْأَوَّلُونَ مِنَ  
الْمُهَاجِرِينَ وَالْأَنْصَارِ  
الَّذِينَ اتَّبَعُوهُمْ بِإِحْسَانٍ  
رَضِيَ اللهُ عَنْهُمْ وَرَضُوا  
عَنْهُ وَأَعَدَّ لَهُمْ جَنَّاتٍ تَجْرِي  
تحتها أنهار، ترجمہ کنزالایمان: اور سب میں اگلے پہلے مُہاجر اور انصار اور جو بھلائی کے ساتھ ان کے پیرو (پیروی کرنے والے) ہوئے، اللہ ان سے راضی اور وہ اللہ سے راضی اور ان کے لئے تیار

۱... نور العرفان، پ ۲۲، الاحزاب، تحت الآیة: ۳۳، ص ۸۲۹، ملقطاً.

تَحْتَهَا إِلَّا نَهْرٌ خَلِيدٌ فِيهَا  
أَبَدًا ذَٰلِكَ الْفَوْزُ الْعَظِيمُ ۝  
(پ ۱۱، التوبة: ۱۰۰) بڑی کامیابی ہے۔

صَدْرُ الْأَفَاضِلِ، بَدْرُ الْأَمَائِلِ حضرت علامہ مفتی سید محمد نعیم الدین مراد آبادی  
عَلَيْهِ رَحْمَةُ اللَّهِ الْهَادِي آیت کی تفسیر میں لکھتے ہیں: (مہاجرین میں سے  
السَّبِقُونَ الْأَوْلُونَ وہ ہیں) جنہوں نے دونوں قبلوں کی طرف نمازیں  
پڑھیں یا اہل بدر یا اہل بیعت رضوان (اور انصار میں سے) اصحابِ بیعت  
عقبہ اولیٰ جو چھ حضرات تھے اور اصحابِ بیعت عقبہ ثانیہ جو بارہ تھے اور  
اصحابِ بیعت عقبہ ثالثہ جو ستر اصحاب ہیں۔<sup>(۱)</sup> اس اعتبار سے بعض  
اُمّہات المؤمنین رَضِيَ اللهُ تَعَالَى عَنْهُنَّ بھی اس فضیلت میں داخل ہیں یہاں  
صرف اُن کے اسمائے گرامی ذکر کئے جاتے ہیں جن کا دونوں قبلوں کی  
طرف نماز پڑھنا معلوم ہے:

- (۱)... اُمّ المؤمنین حضرت سیدتنا سودہ بنت زمعہ رَضِيَ اللهُ تَعَالَى عَنْهَا
- (۲)... اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا
- (۳)... اُمّ المؤمنین حضرت سیدتنا حفصہ بنت عمر رَضِيَ اللهُ تَعَالَى عَنْهَا
- (۴)... اُمّ المؤمنین حضرت سیدتنا زینب بنت خُرَيمَة رَضِيَ اللهُ تَعَالَى عَنْهَا
- (۵)... اُمّ المؤمنین حضرت سیدتنا اُمّ سلمہ رَضِيَ اللهُ تَعَالَى عَنْهَا

① ... خزائن العرفان، پ ۱۱، التوبہ، تحت الآية: ۱۰۰، ص ۳۸۰.



## سیرتِ حضرتِ خدیجہ رَضِيَ اللهُ تَعَالَى عَنْهَا (۱)

## قبولیتِ دعا کا ایک سبب

حضرت سیدنا علی المرتضیٰ، شیرِ خدا کَرَّمَ اللهُ تَعَالَى وَجْهَهُ الْكَرِيمِ سے روایت ہے، فرماتے ہیں کہ سرکارِ عالی وقار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مَا مِنْ دُعَاءٍ إِلَّا وَبَيْنَهُ وَبَيْنَ السَّمَاءِ حِجَابٌ حَتَّى يُصَلِّيَ عَلَى مُحَمَّدٍ وَعَلَى آلِ مُحَمَّدٍ فَإِنْ فَعَلَ انْخَرَقَ ذَلِكَ الْحِجَابُ وَدَخَلَ الدُّعَاءُ وَإِذَا لَمْ يَفْعَلْ رَجَعَ ذَلِكَ الدُّعَاءُ هِرْدُوعًا أَوْرَ آسْمَانِ كَمَا فِي مِثْلِهَا وَدَخَلَ الْحِجَابُ هُوَ حَتَّى يَأْتِيَكَ مِنْ دُونِ آسْمَانِ“ (۲)۔

دعا کے ساتھ نہ ہووے اگر درود شریف نہ ہووے حشرِ تلک بھی برآورد حاجات قبولیت ہے دعا کو درود کے باعث یہ ہے درود کہ ثابت کرامات و برکات (۳) صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

①... ان کے بارے میں تفصیلی معلومات کے لئے مکتبۃ المدینہ کی شائع کردہ 84 صفحات پر مشتمل کتاب ”فیضانِ خدیجہ الکبریٰ رَضِيَ اللهُ تَعَالَى عَنْهَا“ کا مطالعہ کیجئے۔

●... الصلوات والبشر، الباب الثانی، الحدیث الثانی والخمسون، ص ۸۲۔

●... ماہنامہ نعت (اکتوبر ۱۹۹۵ء)، ص ۳۱۔

## تاریکیوں کا خاتمہ

چھٹی صدی عیسوی جب ہر طرف ظلم و بربریت اور قتل و غارت گری کا دور دورہ تھا، اخلاقی و معاشی، معاشرتی و سیاسی زندگی میں انتہائی گھناؤنی برائیاں جنم لے چکی تھیں، ظلم کی حد یہ تھی کہ چھوٹی چھوٹی بے گناہ بچیوں کو زندہ دژگور (دفن) کر دیا جاتا تھا، زنا کاری جیسے اخلاق سوز جرائم کا ایسے کھلے عام ارتکاب ہوتا تھا کہ گویا یہ گناہ ہی نہ ہوں، ہر چہار جانب شرک و کفر کی گھنگھور گھٹائیں چھائی ہوئی تھیں، جہالت و بے وقوفی کی انتہا یہ تھی کہ انسان اپنے خالق حقیقی عَزَّوَجَلَّ کی عبادت سے منہ موڑ کر خود کے تراشیدہ (اپنے ہاتھوں سے بنائے ہوئے) باطل معبودوں کی پوجا پاٹ میں مصروف تھا کہ کائناتِ ارضی کی ان اندھیر وادیوں کو کفر کی تاریکیوں سے نجات دینا جب منظورِ معبودِ حقیقی ہوتا ہے تو مکہ مُعَظَّمہ کی پاک سرزمین میں اللہ عَزَّوَجَلَّ اپنے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نور کا سورج طلوع فرما دیتا ہے، چنانچہ پھر کائنات کا ذرہ ذرہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نور سے جگمگا اٹھتا ہے، گوشہ گوشہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نور سے مُنَوَّر ہو جاتا ہے، ظلم و کفر کی تاریک بدلیاں چھٹ جاتی ہیں اور زمانہ حُضُورِ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نور سے پُر نور ہو جاتا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی خوشبو سے مہک اٹھتا ہے۔

سید عالم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّمَ خَلَقِ اللہُ کو صرف اس ایک معبودِ حقیقی اللہ عَزَّوَجَلَّ کی عبادت کی طرف بلا تے ہیں جو سب کا خالق و مالک ہے،

نہ اس کی کوئی اولاد ہے اور نہ وہ کسی سے پیدا ہوا، وہ سب کا پالنے والا ہے، سب اسی سے رِزق پاتے اور اسی کے دَر سے حاجتیں بر لاتے ہیں۔ جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم لوگوں کو اس معبودِ حقیقی عَزَّوَجَلَّ کی عبادت کی دعوت دیتے ہیں تو بجائے اس کے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دعوت کو قبول کرتے ہوئے حق کی پکار پر لبیک کہا جاتا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پر مصائب و آلام کے پہاڑ توڑے جاتے ہیں، راہ میں کانٹے بچھائے جاتے ہیں، تنِ نازنین (یعنی مبارک جسم) پر پتھر برسائے جاتے ہیں، اِثہام و دُشنام طرازی (جھوٹے الزامات و گالیوں) کے تیروں کی بارش کر دی جاتی ہے اور کل تک کاسب کی آنکھوں کا تارا آج سب سے بڑا دشمن قرار دے دیا جاتا ہے۔ ایسے نازک دَور میں جو ہستیاں حق کی پکار پر لبیک کہتی ہوئی سب سے پہلے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دعوتِ حق کو قبول کرنے کی سعادت سے سرفراز ہوئیں اور ”يَا أَيُّهَا الَّذِينَ آمَنُوا اے ایمان والو!“ کی پکار کی سب سے پہلے حق دار قرار پائیں، ان میں ایک نمایاں نام مجسمہٴ حُسنِ اخلاق، پاکیزہ سیرت و بلند کردار، فہم و فراست اور عقل و دانش سے سرشار، جُود و سخا کی پیکر، صدق و وفا کی خُوگر اُس عظیم القدر ذاتِ سُتُوذہ صِغَات کا ہے جنہوں نے عورتوں میں سب سے پہلے اسلام قبول کرنے کا شرف حاصل کیا، حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم کی زوجیت سے جو سب سے پہلے مُشْرِف ہوئیں، اللہ ربُّ العِزَّت نے جنہیں جبریلِ امین عَلَیْہِ السَّلَامُ وَالسَّلَام کی وساطت سے سلام بھیجا، جنہوں نے حبیبِ کبریاء صَلَّی اللہُ تَعَالَى عَلَیْہِ وَاٰلِہٖ وَسَلَّم کی صحبت

بارکت میں کم و بیش 25 سال رہنے کی سعادت حاصل کی، جنہوں نے شِعْبِ ابی طالب میں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ حضور رہ کر رفاقت، محبت اور وارفستگی کا مثالی نمونہ پیش کیا، جنہوں نے اپنی ساری دولت حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ کے قدموں میں ڈھیر کر دی، جن کی قبر میں ہادی برحق صَلَّى اللهُ تَعَالَى عَلَيْهِ وَآلِهِ وَسَلَّمَ اترے اور اپنے دستِ اقدس سے انہیں قبر میں اتارا، تاریخ میں جنہیں طاہرہ و صدیقہ جیسے عظیم الشان القاب سے یاد کیا جاتا ہے، یہ خاتونِ جنت حضرت سیدتنا فاطمہ الزہراء رَضِيَ اللهُ تَعَالَى عَنْهَا کی والدہ ماجدہ، نوجوانانِ جنت کے سرداروں حضرت حَسَنَيْنِ كَرِيمَيْنِ رَضِيَ اللهُ تَعَالَى عَنْهُمَا کی نانی جان، اُمُّ الْمُؤْمِنِينَ حضرت سیدتنا خدیجہ الکبریٰ رَضِيَ اللهُ تَعَالَى عَنْهَا ہیں۔ آپ رَضِيَ اللهُ تَعَالَى عَنْهَا، سرورِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کی بہت ہی محبوب زوجہ مطہرہ ہیں، آپ کی حیات میں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی اور سے نکاح نہ فرمایا اور آپ کو جنت میں شور و غل سے پاک محل کی بشارت سنائی۔

### قدم قدم حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کا ساتھ

اُمُّ الْمُؤْمِنِينَ حضرت سیدتنا خدیجہ الکبریٰ رَضِيَ اللهُ تَعَالَى عَنْهَا نے ہر قدم پر سَيِّدُ الْمُرْسَلِينَ، رَحْمَةٌ لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ کا ساتھ دیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا حوصلہ بڑھایا اور ہمت بندھائی۔ اس سلسلے میں ابتدائے وحی کے موقع پر آپ رَضِيَ اللهُ تَعَالَى عَنْهَا کے اعلیٰ کردار کی جھلک نمایاں طور پر دیکھی

جاسکتی ہے۔ حضرت سیدنا علامہ محمد بن اسحاق مدنی رَحْمَةُ اللهِ تَعَالَى عَلَيْهِ فرماتے ہیں کہ سید عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ جب بھی کفار کی جانب سے اپنا رد اور تکذیب وغیرہ کوئی ناپسندیدہ بات سن کر غمگین ہو جاتے اس کے بعد حضرت خدیجہ رَضِيَ اللهُ تَعَالَى عَنْهَا کے پاس تشریف لاتے تو ان کے باعث آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی وہ رنج و غم کی کیفیت دُور ہو جاتی۔<sup>(۱)</sup>

وہ انیسِ غم، مونسِ بے کساں  
وہ سُکونِ دل، مالکِ انس و جاں  
وہ شریکِ حیات، شہِ لامکاں  
سیما پہلی ماں کہتے امن و اماں  
حق گزارِ رفاقت پہ لاکھوں سلام<sup>(۲)</sup>  
صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

### ایک انمول مدنی پھول

اس سے اُمّ المؤمنین حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کی عظیم شان کا اظہار ہوتا ہے کہ آپ رَضِيَ اللهُ تَعَالَى عَنْهَا نے اُس دور میں پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی تصدیق کی اور ہر مشکل سے مشکل وقت میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا ساتھ دیا جب اسلام کے ماننے والوں کو طرح طرح کی مشکلات

① ... السيرة النبوية لابن اسحاق، محمد ليلة القدس، ۱/۱۷۶.

② ... بہار عقیدت، ص ۱۱.



اور آزمائشوں کا سامنا تھا۔ آپ رَضِيَ اللهُ تَعَالَى عَنْهَا کی حیاتِ طیبہ کے اس درخشاں (روشن و چمک دار) پہلو سے ہمیں یہ مدنی پھول چننے کو ملتا ہے کہ خواہ کیسے ہی کٹھن حالات ہو، کیسی ہی مشکلات کا سامنا ہو، اللہ عَزَّ وَجَلَّ اور اس کے پیارے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری سے رُوگردانی ہرگز نہیں کرنی چاہئے اور اللہ عَزَّ وَجَلَّ کی جانب سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لائے ہوئے پیارے دین ”اسلام“ کی خاطر مالی و جسمانی کسی قسم کی بھی قربانی سے دریغ نہیں کرنا چاہئے۔

### تعارُفِ خَدِيجَةَ الْكُبْرَى رَضِيَ اللهُ تَعَالَى عَنْهَا

حضرت سیدتنا خدیجہ الکبریٰ رَضِيَ اللهُ تَعَالَى عَنْهَا قریش کی ایک باہمت، بلند حوصلہ اور زریزک (عقل مند) خاتون تھیں، اللہ عَزَّ وَجَلَّ نے آپ رَضِيَ اللهُ تَعَالَى عَنْهَا کو بہت بہترین اوصاف سے نوازا تھا جن کی بدولت آپ رَضِيَ اللهُ تَعَالَى عَنْهَا جاہلیت کے دورِ شر و فساد میں ہی طہاہرہ کے پاکیزہ لقب سے مشہور ہو چکی تھیں۔

### اولین ازدواجی زندگی

سرکارِ ابدِ قرار، محبوبِ ربِّ عقار صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ رشتہ نکاح میں منسلک ہونے سے پہلے دو مرتبہ آپ رَضِيَ اللهُ تَعَالَى عَنْهَا کی شادی ہو چکی تھی پہلے ابوہالہ بن زرارہ تمیمی سے ہوئی اس کے فوت ہو جانے کے بعد عتیق بن عابد مخزومی سے،<sup>(۱)</sup> جب یہ بھی وفات پا گیا تو کئی رؤسائے قریش نے آپ رَضِيَ اللهُ تَعَالَى

① ... المواهب اللدنیة، المقصد الثانی، الفصل الثالث، ۴۰۲/۱، ملقطاً. ❧ ❧

عَنْهَا كُوشَادِي كَلَيْ پيغام ديا ليكن آپ نے انكار فرما ديا اور كسى كا بهي پيغام قبول نه كيا پهر خود سركارِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ كوشادِي كِي در خواست كِي اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ كے حباله عقد ميں آئیں۔

### ولادت اور نام و نسب

آپ رَضِيَ اللهُ تَعَالَى عَنْهَا كِي ولادت باسعادت عام الفيل سے 15 سال پہلے ہے۔<sup>(1)</sup> نام خديجه، والد كا نام خويلد اور والده كا نام فاطمه ہے۔ والد كِي طرف سے آپ كا نسب اس طرح ہے: "خُوَيْلِدُ بْنُ أَسَدِ بْنِ عَبْدِ الْعُزَّى بْنِ قُصَيِّ بْنِ كِلَابِ بْنِ مُرَّةَ بْنِ كَعْبِ بْنِ لُؤَيِّ بْنِ غَالِبِ بْنِ فَهْرٍ" اور والده كِي طرف سے يہ ہے: "فَاطِمَةُ بِنْتُ زَائِدَةَ بْنِ أَصَمِّ بْنِ هَرِمِ بْنِ رَوَاحِ بْنِ حَجْرِ بْنِ عَبْدِ بْنِ مَعِيصِ بْنِ عَامِرِ بْنِ لُؤَيِّ بْنِ غَالِبِ بْنِ فَهْرٍ"<sup>(2)</sup>

### رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ سے نسب كا اتصال

حضرت قُصَيِّ بْنِ كِلَابِ ميں جا كر آپ رَضِيَ اللهُ تَعَالَى عَنْهَا كا نسب رسولِ خدا، احمدِ مجتبيٰ صَلَّى اللهُ تَعَالَى عَلَيْهِ وَآلِهِ وَسَلَّمَ كے نسب شريف سے مل جاتا ہے۔ اس حوالے سے آپ رَضِيَ اللهُ تَعَالَى عَنْهَا كو يہ فضيلت حاصل ہے كه ديگر ازواجِ مُطَهَّرَاتِ رَضِيَ اللهُ

بعض روايات ميں ہے كه پہلے عتيق سے ہوئی اس كِي وفات كے بعد ابوہالہ سے۔ وَاللَّهُ

وَرَسُولُهُ أَعْلَمُ. ديكيے: [المعجم الكبير للطبراني، ۳۹۲/۹، الحديث: ۱۸۵۲۲].

①... الطبقات الكبرى، ذكر تزويج رسول الله صلى الله عليه وسلم بخديجة... الخ، ۱/۱۰۵.

②... المرجع السابق، تسمية نساء المسلمين... الخ، ۴۰۹۶- ذكر خديجة... الخ، ۸/۱۱.

تَعَالَى عَنْهُنَّ کی نسبت سب سے کم واسطوں سے آپ کا نسب رسولِ کریم صَلَّی اللهُ تَعَالَى عَلَيْهِ وَآلِهِ وَسَلَّمَ کے نسب سے ملتا ہے۔

## کنیت والقاب

آپ رَضِيَ اللهُ تَعَالَى عَنْهَا کی كُنْيَتُ امِّ الْقَاسِمِ<sup>(۱)</sup> اور امِّ هِنْدِ ہے۔<sup>(۲)</sup> لقب بہت سے ہیں جن میں سب سے مشہور الکبریٰ ہے۔ مروی ہے کہ زمانہ جاہلیت میں آپ کو طاہرہ کہہ کر پکارا جاتا تھا۔<sup>(۳)</sup>

## مُتَفَرِّقُ فَضَائِلٍ وَمَنَاقِبِ

امُّ الْمُؤْمِنِينَ حضرت سیدتنا خدیجہ رَضِيَ اللهُ تَعَالَى عَنْهَا کے فضائل و مناقب بے شمار ہیں۔ سرکارِ عالی و قار، محبوبِ ربِّ عَفَّارِ صَلَّی اللهُ تَعَالَى عَلَيْهِ وَآلِهِ وَسَلَّمَ کو آپ رَضِيَ اللهُ تَعَالَى عَنْهَا سے بہت محبت تھی حتیٰ کہ جب آپ کا وصال ہو گیا تو پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کثرت سے آپ کا ذکر فرماتے اور اپنی بلند و بالا شان کے باوجود آپ رَضِيَ اللهُ تَعَالَى عَنْهَا کی سہیلیوں کا اکرام فرماتے۔ روایت میں ہے کہ بارہا جب آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی بارگاہِ اقدس میں کوئی شے پیش کی جاتی تو فرماتے: اسے فلاں عورت کے پاس لے جاؤ کیونکہ وہ خدیجہ کی سہیلی تھی، اسے فلاں عورت کے گھر لے جاؤ کیونکہ وہ خدیجہ سے محبت کرتی تھی۔<sup>(۴)</sup>

①... سیر اعلام النبلا، ۱۶ - خدیجۃ ام المؤمنین، ۱۰۹/۲.

②... معرفة الصحابة للاصبهانی، ذکر الصحابیات... الخ، ۳۷۴۶ - خدیجۃ... الخ، ۳۲۰۰/۶.

③... المعجم الكبير للطبرانی، ذکر تزویج رسول الله صلى الله عليه وسلم، ۳۹۱/۹، الحديث: ۱۸۵۲۲.

④... الادب المفرد، باب قول المعروف، ص ۷۸، الحديث: ۲۳۲.

## یاِ خدیجۃ الکبریٰ رَضِيَ اللهُ تَعَالَى عَنْهَا

ایک بار حضرت خدیجہ رَضِيَ اللهُ تَعَالَى عَنْهَا کی بہن حضرت ہالہ بنتِ خویلد رَضِيَ اللهُ تَعَالَى عَنْهَا نے سرکارِ رسالت مآب صَلَّی اللهُ تَعَالَى عَلَيْهِ وَآلِهِ وَسَلَّمَ سے بارگاہِ اقدس میں حاضر ہونے کی اجازت طلب کی، ان کی آواز حضرت خدیجہ رَضِيَ اللهُ تَعَالَى عَنْهَا سے بہت ملتی تھی چنانچہ اس سے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کو حضرت خدیجہ رَضِيَ اللهُ تَعَالَى عَنْهَا کا اجازت طلب کرنا یاد آگیا اور آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے جھر جھری لی۔ (۱)

## چار افضل جنتی خواتین

اُمّ المؤمنین حضرت خدیجہ رَضِيَ اللهُ تَعَالَى عَنْهَا ان چار خواتین میں سے ہیں جنہیں رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ نے جنتی عورتوں میں سب سے افضل قرار دیا ہے، جیسا کہ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت ہے فرماتے ہیں کہ ایک بار رسول کائنات، شہنشاہِ موجودات صَلَّی اللهُ تَعَالَى عَلَيْهِ وَآلِهِ وَسَلَّمَ نے زمین پر چار خطوط (Line's) کھینچ کر فرمایا: تم جانتے ہو یہ کیا ہیں؟ صحابہ کرام عَلَيْهِمُ الرِّضْوَانُ نے عرض کی: ”اللَّهُ وَرَسُولُهُ أَعْلَمُ لِعَنَى اللَّهُ عَزَّ وَجَلَّ“ اور اس کا رسول صَلَّی اللهُ تَعَالَى عَلَيْهِ وَآلِهِ وَسَلَّمَ بہتر جانتے ہیں۔ “ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ جنتی عورتوں میں سب سے زیادہ فضیلت والی یہ

① ... صحیح البخاری، کتاب مناقب الانصار، باب تزویج النبی... الخ، ص ۹۶۲، الحدیث ۳۸۲۱.

عورتیں ہیں: (۱) ... خدیجہ بنتِ خویلد

(۲) ... فاطمہ بنتِ مُحَمَّد (صَلَّى اللهُ تَعَالَى عَلَيْهِ وَآلِهِ وَسَلَّمَ)

(۳) ... فرعون کی بیوی آسیہ بنتِ مُزَاحِم (۱)

(۴) ... اور مَرْيَم بنتِ عِمْرَان - (رَضِيَ اللهُ تَعَالَى عَنْهُنَّ) (۲)

### دنیا میں جنتی پھل سے لطف اندوز

آپ رَضِيَ اللهُ تَعَالَى عَنْهَا کو دنیا میں رہتے ہوئے جنتی پھل سے لطف اندوز ہونے کا شرف بھی حاصل ہے چنانچہ اُمُّ الْمُؤْمِنِينَ حضرت سَيِّدَتُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا فرماتی ہیں کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت خدیجہ رَضِيَ اللهُ تَعَالَى عَنْهَا کو جنتی انگور کھلائے۔ (۳)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### سفرِ اخوت

اُمُّ الْمُؤْمِنِينَ حضرت سَيِّدَتُنَا خَدِيجَةُ الْكُبْرَى رَضِيَ اللهُ تَعَالَى عَنْهَا، سرکارِ نامدار، مدینے کے تاجدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ رشتہ

① ... حضرت آسیہ رَضِيَ اللهُ تَعَالَى عَنْهَا مومنہ خاتون تھیں کہ ایک جلیل القدر نبی حضرت سَيِّدُنَا مُحَمَّدٍ صَلَّى اللهُ عَلَيْهِ وَسَلَّمَ پر ایمان لا کر ان کی صحابیت کا شرف پایا۔ فرعون کو جب آپ رَضِيَ اللهُ تَعَالَى عَنْهَا کے ایمان لانے کی خبر ہوئی تو اُس دشمنِ خدا نے آپ رَضِيَ اللهُ تَعَالَى عَنْهَا پر ایسے ایسے جال سوز مظالم ڈھائے کہ دھرتی کا کلیجہ کانپ کر رہ گیا بالآخر ان مظالم کی تاب نہ لاتے ہوئے آپ رَضِيَ اللهُ تَعَالَى عَنْهَا شہید ہو گئیں۔

② ... مسند احمد، مسند بنی ہاشم، مسند عبد اللہ بن العباس... الخ، ۲/۲۴۱، الحدیث: ۲۷۲۰

③ ... المعجم الاوسط للطبرانی، باب الیم، من اسمہ محمد، ۴/۳۱۵، الحدیث: ۶۰۹۸

ازدواج میں منسلک ہونے کے بعد تاحیات آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے معاملات میں آپ کی مُتَدِّ و مُعَاوِن رہیں اور ہر قسم کی پریشانی میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی غم گساری کرتی رہیں بالآخر نبوت کے دسویں سال، دس رَمَضَانَ الْمُبَارَك کو آپ رَضِيَ اللهُ تَعَالَى عَنْهَا نے داعیِ اَجَل کو لبیک کہا اور اپنے آخرت کے سفر کا آغاز فرمایا۔ بوقتِ وفات آپ کی عمر مُبَارَك 65 برس تھی۔<sup>(۱)</sup>

### نمازِ جنازہ

جس وقت آپ رَضِيَ اللهُ تَعَالَى عَنْهَا کا وصال ہوا اس وقت تک نمازِ جنازہ کا حکم نہیں آیا تھا اس لئے آپ پر جنازہ کی نماز نہیں پڑھی گئی۔ اعلیٰ حضرت، امام اہلسنت مولانا شاہ امام احمد رضا خان عَلَيْهِ رَحْمَةُ الرَّحْمٰنِ ایک سوال کے جواب میں تحریر فرماتے ہیں: ”فِي الْوَأَقِع (دَرْ حَقِيقَتِ) كُتِبَ سِيَر (سِيَرَتِ كِي كِتَابُوں) مِيں عُلَمَاءُ نِي يِهِي لَكْهَا هِي كِه اُمُّ الْمُؤْمِنِيْنَ خَدِيجِيَّةُ الْكُبْرَى رَضِيَ اللهُ تَعَالَى عَنْهَا كِه جِنَازَةُ مُبَارَك كِي نَمَاز نِه هُوِي كِه اِس وَاقْتِ يِه نَمَاز هُوِي هِي نِه تَهِي۔ اِس كِه بَعْدِ اِس كَا حَكْم هُوَا هِي۔“<sup>(۲)</sup>

### تدنیٰ

آپ رَضِيَ اللهُ تَعَالَى عَنْهَا كُو مَكَّة مُكْرَمَه زَادَمَا اللهُ شَرَفًا وَتَعْظِيْمًا مِيں وَاقِع

①... امتاع الاسماع، فصل في ذكر ازواج رسول الله صلى الله عليه وسلم، ام المؤمنین خديجة

بنت خويلد، ۲۸/۶.

②... فتاویٰ رضویہ، ۳۶۹/۹.

حَجُّون<sup>(۱)</sup> کے مقام پر دفن کیا گیا۔ حضورِ رحمتِ عالم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ خود بہ نفس نفیس آپ رَضِيَ اللهُ تَعَالَى عَنْهَا کی قبر میں اترے<sup>(۲)</sup> اور اپنے مقدس ہاتھوں سے دفن فرمایا۔

### سَيِّدَتُنَا خَدِيجَةُ رَضِيَ اللهُ تَعَالَى عَنْهَا كَيْ اَوْلَادِ

اُمُّ الْمُؤْمِنِينَ حضرت سیدتنا خدیجہ الکبریٰ رَضِيَ اللهُ تَعَالَى عَنْهَا وہ خوش نصیب اور بلند رتبہ خاتون ہیں جنہوں نے کم بیش 25 برس تاجدارِ رسالت، شہنشاہِ نبوت صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمتِ اقدس میں رہنے کی سعادت حاصل کی اور سوائے حضرت سیدنا ابراہیم رَضِيَ اللهُ تَعَالَى عَنْهُ کے کہ وہ حضرت ماریہ قبطیہ رَضِيَ اللهُ تَعَالَى عَنْهَا سے پیدا ہوئے، آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی تمام اولادِ اطہارِ انہیں سے ہوئی<sup>(۳)</sup> آپ مؤمنین کی سب سے پہلی ماں اور رسول اللہ صَلَّی اللهُ تَعَالَى عَلَيْهِ

①... "حَجُّون" مکہ مُكْرَمَه زَادَمَا اللهُ شَرَفًا وَتَعْظِيمًا کے بالائی حصے میں واقع ایک پہاڑ ہے، اس کے پاس اہل مکہ کا قبرستان ہے۔ [معجم البلدان، حرف الحاء والجیم... الخ، ۲/۲۲۵] اب اسے جَنَّتُ الْمُغَلِّي کہا جاتا ہے۔ شیخ طریقت، امیرِ اہلسنت حضرت علامہ ابو بلال محمد الیاس عطار قادری دَامَتْ بَرَكَاتُهُمُ الْعَالِيَه تحریر فرماتے ہیں: جَنَّتُ الْبَقِيْع کے بعد جَنَّتُ الْمُغَلِّي دنیا کا سب سے افضل قبرستان ہے۔ یہاں اُمُّ الْمُؤْمِنِينَ خَدِيجَةُ الْكَبْرِي، حضرت سیدنا عبد اللہ بن عمر اور کئی صحابہ و تابعین رَضَوْنَا اللهُ تَعَالَى عَلَيْهِمْ أَجْمَعِينَ اور اولیاء و صالحین رَحِمَهُمُ اللهُ الْبَرِّين کے مزاراتِ مقدسہ ہیں۔ اب ان کے قبے (یعنی گنبد) وغیرہ شہید کر دیئے گئے ہیں، مزاراتِ مسمار کر کے ان پر راستے نکالے گئے ہیں۔ [رفیق المعتمرین، ص ۱۲۳]۔

②... شرح الزرقانی علی المواہب، المقصد الاول، وفاة خدیجہ و ابی طالب، ۲/۴۹۔

③... فتح الباری، کتاب مناقب الانصار، باب تزویج النبی صلی اللہ علیہ وسلم خدیجہ... الخ، ۱۷۲/۷، تحت الحدیث: ۳۸۲۱، بتقدم و تاخر۔

ذالہِ وَسَلَّمَ پر ایمان لانے والی سب سے پہلی خاتون ہیں۔ شہنشاہِ ذی وقار، محبوبِ ربِّ عَفَّار صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نکاح میں آنے سے پہلے دو مرتبہ آپ رَضِيَ اللهُ تَعَالَى عَنْهَا کا نکاح ہو چکا تھا، پہلے ابوہالہ بن زرارہ تمیمی سے ہوا۔ ابوہالہ سے دو فرزند ہالہ اور ہند پیدا ہوئے اور دونوں ایمان لا کر شرفِ صحابیت سے مُشْرِف ہوئے۔<sup>(۱)</sup> ابوہالہ کی موت کے بعد حضرت سیدتنا خدیجہ رَضِيَ اللهُ تَعَالَى عَنْهَا نے عتیق بن عابد مخزومی سے نکاح فرمایا، اس سے ایک لڑکی ہندہ پیدا ہوئی، یہ بھی ایمان لا کر شرفِ صحابیت سے مُشْرِف ہوئیں۔<sup>(۲)</sup>

### رسولِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی اولادِ پاک

سرکارِ نامدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے تین

شہزادے: (۱) ... حضرت سیدنا قاسم رَضِيَ اللهُ تَعَالَى عَنْهُ

(۲) ... حضرت سیدنا عبد اللہ رَضِيَ اللهُ تَعَالَى عَنْهُ

(۳) ... حضرت سیدنا ابراہیم رَضِيَ اللهُ تَعَالَى عَنْهُ

اور چار شہزادیاں: (۱) ... حضرت سیدتنا زینب رَضِيَ اللهُ تَعَالَى عَنْهَا

(۲) ... حضرت سیدتنا رقیہ رَضِيَ اللهُ تَعَالَى عَنْهَا

(۳) ... حضرت سیدتنا ام کلثوم رَضِيَ اللهُ تَعَالَى عَنْهَا

(۴) ... حضرت سیدتنا فاطمہ رَضِيَ اللهُ تَعَالَى عَنْهَا تھیں۔

① ... شرح الزرقانی علی المواہب، المقصد الاول، تزوجہ صلی اللہ تعالیٰ علیہ وسلم من

حدیثہ، ۱/۳۷۳، ملقطاً.

② ... المرجع السابق، ص ۳۷۴.



اور سوائے حضرت ابراہیم رَضِيَ اللهُ تَعَالَى عَنْهُ کے سب اولاد حضرت خدیجۃ الکبریٰ رَضِيَ اللهُ تَعَالَى عَنْهَا سے ہوئی۔ شہزادگان رَضِيَ اللهُ تَعَالَى عَنْهُمْ عہدِ طفولیت میں ہی انتقال فرما گئے جبکہ چاروں شہزادیاں حیات رہیں اور بڑی ہو کر اپنے اپنے گھر والیاں ہوئیں۔ سوائے حضرت سیدتنا فاطمۃ الزہراء رَضِيَ اللهُ تَعَالَى عَنْهَا کے تینوں شہزادیاں پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کے عہدِ مبارک میں ہی انتقال فرما گئیں، حضرت بی بی فاطمہ رَضِيَ اللهُ تَعَالَى عَنْهَا نے پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کے دنیا سے پردہ ظاہری فرمانے کے چھ ماہ بعد انتقال فرمایا۔<sup>(۱)</sup> اللهُ رَبُّ الْعِزَّةِ کی ان پر رحمت ہو اور ان کے صدقے ہماری مغفرت ہو۔ اَمِيْنَ بِجَاهِ النَّبِيِّ الْأَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّد

### قابلِ رشک موت

پیاری پیاری اسلامی بہنو! فیوضِ صحابہ و صحابیات و غیرہ اخبار امت سے فیض یاب ہونے کے لئے آپ بھی تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو جائیے۔ اَلْحَمْدُ لِلّٰهِ عَزَّ وَجَلَّ! اس مدنی ماحول کی برکت سے عمل کا جذبہ پیدا ہوتا ہے اور ان صالحین اُمت کی سیرت پر عمل پیرا ہونے کا ذہن بنتا ہے، آئیے! دعوتِ اسلامی کے مدنی ماحول سے وابستہ ہو کر صحابہ و صالحین رَضِيَ اللهُ تَعَالَى عَنْهُمْ أَجْمَعِينَ سے فیض یاب ہونے والی

①... فیضانِ خدیجۃ الکبریٰ رَضِيَ اللهُ تَعَالَى عَنْهَا، ص ۶۹-۷۳، ملخصاً.

ایک اسلامی بہن کی قابلِ رشک مدنی بہار ملاحظہ فرمائیے اور جھومے، چنانچہ مرکز الاولیاء (لاہور) کی ایک ذمے دار اسلامی بہن کے بیان کا خلاصہ ہے کہ میری والدہ ایک عرصے سے گردوں کے مرض میں مبتلا تھیں۔ ربیع الثور شریف کے پرنور مہینے میں پہلی مرتبہ ہم ماں بیٹی دعوتِ اسلامی کے اسلامی بہنوں کے اللہ اللہ اور مرحبا یا مصطفیٰ کی پُر کیف صداؤں سے گونجتے ہفتہ وار سنتوں بھرے اجتماع میں شریک ہوئیں۔ شرعی پردہ کرنے کے لئے مدنی بُرقع پہننے، آئندہ بھی سنتوں بھرے اجتماعات میں شرکت کرنے اور مزید اچھی اچھی نیتیں کر کے ہم دونوں گھر لوٹ آئیں۔ رات کے وقت امی جان کو یکایک دل کا دورہ پڑا، سنتوں بھرے اجتماع میں گونجنے والی اللہ اللہ کی مسحور کن صداؤں کا نشہ گویا ابھی باقی تھا شاید اسی لئے میری امی جان اپنی زندگی کے آخری تقریباً 25 منٹ اللہ اللہ عَزَّوَجَلَّ کا وِزِد کرتی رہیں اور پھر... پھر... اُن کی رُوح قَفَسِ عَنُضْرٰی سے پرواز کر گئی۔

عَفُوًّا فرما خطائیں میری اے عَفُوًّا!  
شوق و توفیق نیکی کی دے مجھ کو تُو  
جاری دل کر کہ ہر دم رہے ذکرِ هُو  
عادتِ بد بدل اور کر نیک خُو (1)

»»»»»»...««««««

① ... اسلامی بہنوں کی نماز، ص ۲۷۹.

## سیرتِ حضرت سُوْدَہ رَضِيَ اللهُ تَعَالَى عَنْهَا

### سارا وقت دُرُودِ خَوَانِي

حضرت سیدنا ابی بن کعب رَضِيَ اللهُ تَعَالَى عَنْهُ فرماتے ہیں کہ ایک بار میں نے بارگاہِ رسالت مآب عَلِيٍّ صَاحِبِهَا السَّلَامُ وَالسَّلَامُ میں عرض کیا: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ پر کثرت سے دُرُود پڑھتا ہوں، آپ فرمائیں کہ میں ذکر و اوراد کا کتنا وقت دُرُودِ خَوَانِي کے لئے مقرر کروں؟ فرمایا: جتنا تم چاہو۔ میں نے کہا: ایک چوتھائی...؟ فرمایا: جتنا چاہو، اگر اس سے بڑھا دو تو تمہارے لئے بہتر ہے۔ میں نے کہا: آدھا...؟ فرمایا: جتنا چاہو، اگر اور بڑھا دو تو تمہارے لئے بہتر ہے۔ میں نے کہا: دو تہائی...؟ فرمایا: جتنا چاہو، لیکن اگر اضافہ کرو تو تمہارے لئے بہتر ہے۔ میں نے کہا: میں سارا وقت دُرُود ہی پڑھوں گا۔ فرمایا: تب یہ تمہارے غموں کو کافی ہو گا اور تمہارے گناہ مٹا دے گا۔<sup>(۱)</sup>

ہر درد کی دوا ہے صَلَّ عَلَي مُحَمَّد  
تعوینہ ہر بلا ہے صَلَّ عَلَي مُحَمَّد (۲)  
صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّد

①... سنن الترمذی، ابواب صفة القيامة... الخ، ۲۱-باب، ص ۵۸۳، الحدیث: ۲۴۵۷.

②... پردے کے بارے میں سوال جواب، ص ۱۔

## ظلماتِ شرک سے انوارِ توحید تک

چھٹی صدی عیسوی جب انسان جاہلیت کے زمانہ شرفساد میں اپنی حیات کے قیمتی ایام غفلت میں پڑے بسر کر رہا تھا اور اس کا رُواں رُواں کفر و شرک کی نجاستوں سے لیتھڑا ہوا تھا تب اللہ عَزَّوَجَلَّ نے عرب کے ریگ زاروں (1) اور کوہساروں (2) میں اپنے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو مبعوث فرمایا۔ آفتابِ رسالت، ماہتابِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ بارگاہِ ربِّ الأنام عَزَّوَجَلَّ سے وہ پیارا دینِ اسلام لے کر اس کرۂ ارضی پر تشریف لائے جس نے اپنے نور سے جاہلیت کے اندھیروں کو دُور کر دیا اور شرک و کفر کی تاریکیوں میں بھٹکتی ہوئی انسانیت کو توحید و ایمان کے انوار سے جگمگا کر راہِ ہدایت پر گام زن کیا۔

## السُّبْقُونَ الْأَوَّلُونَ

تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے جب اِغْلَانِ نبوت فرمایا اور لوگوں کو قبولِ اسلام کی دعوت دی تو بغض و حسد سے پاک دل رکھنے والی نیک طینت ہستیوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوتِ حق پر لبیک کہا، ان کے اَعْضَا اللّٰهُ عَزَّوَجَلَّ کی اطاعت کے لئے جھک گئے اور قُلُوبِ وَاذْهَانَ (دل و دماغ) دینِ اسلام کی خدمت کے لئے تیار ہو گئے۔ اس طرح یہ پاک باز ہستیاں کفر و جہالت کی تاریکیوں سے نکل کر اسلام کی روشنی میں آ گئیں۔ ان میں سے وہ حضرات جنہوں نے اسلام کو اس کے ابتدائی دنوں میں قبول کیا، قرآن

①...ریگستان، ریتلے میدان۔ ②...پہاڑی سلسلہ، جہاں بہت سے پہاڑ ہوں۔

کریم نے انہیں السَّابِقُونَ الْأَوَّلُونَ کے دل نشین خطاب سے نوازا اور ساتھ ہی ساتھ یہ تین عظیم و جلیل بشارتیں بھی سنائیں کہ

﴿اللَّهُ عَزَّوَجَلَّ أَنْ سَ رَاضِي هِے۔

﴿وَهُ اللّٰهُ عَزَّوَجَلَّ سَ رَاضِي هِیں۔

﴿أَنْ كَے لَے ایسے باغ تیار کر رکھے ہیں جن کے نیچے نہریں بہتی ہیں اور یہ ہمیشہ ہمیشہ ان میں رہیں گے۔

چنانچہ پارہ گیارہ، سورہ توبہ، آیت نمبر 100 میں ہے:

وَالسَّابِقُونَ الْأَوَّلُونَ مِنَ  
الْمُهَاجِرِينَ وَالْأَنْصَارِ وَالَّذِينَ  
اتَّبَعُوهُمْ بِإِحْسَانٍ رَّضِيَ اللَّهُ  
عَنْهُمْ وَرَضُوا عَنْهُ وَأَعَدَّ لَهُمْ  
جَنَّاتٍ تَجْرِي تَحْتِهَا الْأَنْهَارُ  
خَالِدِينَ فِيهَا أَبَدًا ذَلِكَ الْفَوْزُ  
الْعَظِيمُ ﴿١٠٠﴾ (پ ۱۱، التوبة: ۱۰۰)

ترجمہ کنزالایمان: اور سب میں اگلے پہلے  
مہاجر اور انصار اور جو بھلائی کے ساتھ ان  
کے پیرو (پیروی کرنے والے) ہوئے، اللہ  
ان سے راضی اور وہ اللہ سے راضی اور ان  
کے لئے تیار کر رکھے ہیں باغ جن کے نیچے  
نہریں بہیں ہمیشہ ہمیشہ ان میں رہیں یہی  
بڑی کامیابی ہے۔

یہ السَّابِقُونَ الْأَوَّلُونَ جنہوں نے اسلام کو اس کے ابتدائی ایام میں قبول کیا  
اور سب سے پہلے حضور علیہ الصلوٰۃ والسلام کی نبوت و رسالت کی گواہی دی، ان میں  
سے جلیل القدر صحابی رسول حضرت سیدنا سہیل بن عمرو رَضِيَ اللهُ تَعَالَى عَنْهُ  
کے بھائی حضرت سیدنا سکران بن عمرو رَضِيَ اللهُ تَعَالَى عَنْهُ اور آپ کی زوجہ



## مسلمانوں کی ہجرتِ حبشہ اور کفار کا تعاقب

کُفارِ مکہ کو جب ان لوگوں کی ہجرت کا پتا چلا تو ان ظالموں نے ان لوگوں کی گرفتاری کے لئے ان کا تعاقب کیا لیکن یہ لوگ کشتی پر سوار ہو کر روانہ ہو چکے تھے اس لئے کفارِ ناکام واپس لوٹے۔ یہ مہاجرین کا قافلہ حبشہ کی سرزمین میں اتر کر امن و امان کے ساتھ خدا کی عبادت میں مصروف ہو گیا۔ چند دنوں بعد ناگہاں یہ خبر پھیل گئی کہ کفارِ مکہ مسلمان ہو گئے۔ یہ خبر سن کر چند لوگ حبشہ سے مکہ لوٹ آئے مگر یہاں آکر پتا چلا کہ یہ خبر غلط تھی۔ چنانچہ بعض لوگ تو پھر حبشہ چلے گئے مگر کچھ لوگ مکہ میں روپوش ہو کر رہنے لگے لیکن کفارِ مکہ نے ان لوگوں کو ڈھونڈ نکالا اور ان لوگوں پر پہلے سے بھی زیادہ ظلم ڈھانے لگے تو حضور صلی اللہ علیہ وسلم نے پھر لوگوں کو حبشہ چلے جانے کا حکم دیا۔ چنانچہ حبشہ سے واپس آنے والے اور ان کے ساتھ دوسرے مظلوم مسلمان کل ترسی (۸۳) مرد اور اٹھارہ عورتوں نے حبشہ کی جانب ہجرت کی۔<sup>(۱)</sup> اس دوسری بار کی ہجرت میں حضرت سیدنا سکران بن عمرو رضی اللہ تعالیٰ عنہ اور آپ کی زوجہ حضرت سیدنا سودہ بنت زمعہ رضی اللہ تعالیٰ عنہا بھی شریک ہوئے۔<sup>(۲)</sup>

## حضرتِ سودہ رضی اللہ تعالیٰ عنہا کی مکہ واپسی

ہجرت کے کچھ عرصہ بعد حضرت سیدنا سودہ رضی اللہ تعالیٰ عنہا اپنے شوہر

①... سیرت مصطفیٰ صلی اللہ تعالیٰ علیہ وآلہ وسلم، چوتھا باب، ص ۱۲۷۔

②... تتمۃ جامع الاصول، الرکن الثالث، الفن الثانی، الباب الاول فی ذکر النبی صلی اللہ علیہ

وسلم وما يتعلق به، الفصل السابع فی ازواجہ و سرائیہ، ۹۷/۱۲۔

حضرت سیدنا سکران بن عمرو رَضِيَ اللهُ تَعَالَى عَنْهُ کے ساتھ مکہ مُعَظَّمَهُ زَادَهَا اللهُ شَرَفًا وَتَعْظِيمًا واپس آگئیں۔<sup>(۱)</sup> اس وقت بھی سُفَّارِ نَابِجَارِ مُسْلِمَانُوں کی ایذا رسانی میں اسی طرح سرگرم تھے اور ان کی تکلیف دہی میں کوئی کسر نہ چھوڑتے تھے۔ لیکن یہ دونوں مقدس ہستیاں سرکارِ رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ کے قرب سے فیض یاب ہونے کے لئے مکہ میں رہائش پذیر دیگر مسلمانوں کے ساتھ یہیں مُقِيم ہو گئیں اور کفارِ بد اطوار کے ظلم و ستم نہایت صبر و تحمل سے سہتی رہیں لیکن اپنے ایمان کے لہلہاتے ہوئے چمن کو شرک و کفر کی آگ کی ہلکی سی آنچ تک نہ آنے دی۔

### دو مبارک خواب

ایک رات حضرت سیدتنا سوده رَضِيَ اللهُ تَعَالَى عَنْهَا نے خواب دیکھا کہ شہنشاہِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ پیدل چلتے ہوئے ان کی طرف مُتَوَجِّہ ہوئے حتیٰ کہ اپنے پائے اقدس ان کی گردن پر رکھتے ہوئے گزر گئے۔ جب آپ نے اپنے شوہر (حضرت سکران بن عمرو رَضِيَ اللهُ تَعَالَى عَنْهُ) کو اس خواب کے بارے میں بتایا تو انہوں نے کہا: اگر تمہارا خواب سچا ہے تو عنقریب میں یقینی طور پر وفات پا جاؤں گا اور سیدِ عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ تجھ سے نکاح فرمائیں گے۔

پھر ایک دوسری رات آپ رَضِيَ اللهُ تَعَالَى عَنْهَا نے خواب دیکھا کہ چاند ٹوٹ کر

①... المرجع السابق.



آپ پر گر پڑا ہے اور آپ کروٹ کے بل لیٹی ہوئی ہیں۔ بیدار ہونے پر آپ رَضِيَ اللهُ تَعَالَى عَنْهَا نے اس خواب کا بھی اپنے شوہر سے تذکرہ کیا۔ انہوں نے کہا: اگر تیرا خواب سچا ہے تو میں بہت جلد انتقال کر جاؤں گا اور تم میرے بعد شادی کرو گی۔<sup>(۱)</sup>

## خواب حقیقت کے ڈوپ میں

### حضرت سکران رَضِيَ اللهُ تَعَالَى عَنْهُ کا انتقال

جس دن حضرت سیدتنا سَوَدہ رَضِيَ اللهُ تَعَالَى عَنْهَا نے اپنا دوسرا خواب بیان کیا تھا اسی دن حضرت سیدنا سکران رَضِيَ اللهُ تَعَالَى عَنْهُ بیمار ہو گئے، کچھ دن بیمار رہے اور پھر بہت جلد اس دارِ ناپائیدار سے رخصت ہو کر دارِ آخرت کی طرف کوچ فرما گئے۔<sup>(۲)</sup>

### مصائب و آلام کا پہاڑ

پیاری پیاری اسلامی بہنو! ذرا غور فرمائیے! سیدتنا سَوَدہ رَضِيَ اللهُ تَعَالَى عَنْهَا کے لئے وہ لمحات کس قدر غم انگیز اور تکلیف دہ ثابت ہوئے ہوں گے کہ جب آپ رَضِيَ اللهُ تَعَالَى عَنْهَا کے شوہر نامدار حضرت سیدنا سکران بن عمرو رَضِيَ اللهُ تَعَالَى عَنْهُ وفات پا گئے تھے، یقیناً آپ رَضِيَ اللهُ تَعَالَى عَنْهَا پر مصائب و آلام کا پہاڑ ٹوٹ پڑا ہو گا اور پھر ایسے میں کہ جب کوئی ہم ساز و ہم خیال بھی پاس موجود نہ ہو تو

①... شرح الزرقانی علی المواہب، المقصد الثانی، الفصل الثالث فی ذکر ازواجہ صلی اللہ علیہ

وسلم، ۴/۳۷۸.

②... المرجع السابق.

مصیبت میں اور اضافہ ہو جاتا ہے، ایسے تکلیف دہ حالات میں بڑے بڑے سوزِ ماؤں (بہادروں) کے حوصلے پست ہو جاتے ہیں اور پایہٴ ثبات میں لرزش آ جاتی ہے، لیکن قربان جاییے حضرت سیدتنا سودہ رَضِيَ اللهُ تَعَالَى عَنْهَا کے عزم و استقلال اور استقامت علی الاطلاق پر کہ ایسے جاں سوز اور روح فرسا اوقات میں بھی زبان پر حرفِ شکایت نہ آنے دیا اور سینہ سپر ہو کر تمام مصائب و آلام کا مقابلہ کیا۔ حبیبِ خدا، احمدِ مجتبیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کی زوجیت سے آپ رَضِيَ اللهُ تَعَالَى عَنْهَا کا مُشَرَّف ہونا اگرچہ بارگاہِ الہی عَزَّ وَجَلَّ میں منظور ہو چکا تھا لیکن سوال یہ اٹھتا تھا کہ ایسا کیسے ہو...؟

### حضرتِ خدیجہ رَضِيَ اللهُ تَعَالَى عَنْهَا کی وفات کے بعد...

ان دنوں اُمّ المؤمنین حضرت سیدتنا خدیجہ الکبریٰ رَضِيَ اللهُ تَعَالَى عَنْهَا اور ان سے کچھ روز پہلے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے چچا ابوطالب کے وفات پا جانے کی وجہ سے حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ بہت زیادہ مغموم اور رنجیدہ خاطر تھے کیونکہ حضرت خدیجہ رَضِيَ اللهُ تَعَالَى عَنْهَا، سیدۃ الانبیاء، محبوبِ کبریٰ صَلَّی اللهُ تَعَالَى عَلَيْهِ وَآلِهِ وَسَلَّمَ کی بہت ہی محبوب زوجہِ مُطہَّرہ، آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی نبوت و رسالت پر عورتوں میں سب سے پہلے ایمان لانے والی، آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی مونس و غم خوار اور آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے بچوں کی والدہ تھیں اور ابوطالب بھی ہر مشکل گھڑی میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی مدد کرتے تھے، چنانچہ تین یا پانچ روز کے فاصلے سے یکے بعد دیگرے ان دونوں

کا انتقال کر جانا آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے لئے بڑا اول دوز سانحہ تھا اور اسی باعث آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس سال کو غم و اہم کا سال قرار دیا چنانچہ روایت میں ہے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے عَامُ الْحُزْنِ کا نام دیا۔<sup>(۱)</sup> جس کا مطلب ہے: غم و پریشانی کا سال۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے قلب اقدس میں حضرت سیدتنا خدیجۃ الکبریٰ رَضِيَ اللهُ تَعَالَى عَنْهَا کی جو قدر و منزلت تھی صحابہ کرام عَلَیْہِمُ الرِّضْوَانُ اسے جانتے تھے اس لئے وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی افسردگی کی وجہ سے بھی بخوبی واقف تھے، چنانچہ

### حُضُورِ اَقْدَسِ صَلَّی اللہُ تَعَالَى عَلَیْہِ وَاٰلِہٖ وَسَلَّم کو نکاح کی پیشکش

ایک دن جلیل القدر صحابی رسول حضرت سیدنا عثمان بن مظعون رَضِيَ اللهُ تَعَالَى عَنْہُ کی زوجہ محترمہ حضرت سیدتنا خولہ بنت حکیم رَضِيَ اللهُ تَعَالَى عَنْہَا بارگاہ رسالت مآب عَلٰی صَاحِبِہَا الصَّلٰوۃُ وَالسَّلَام میں حاضر ہو کر عرض گزار ہوئیں: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میرا خیال ہے کہ حضرت خدیجہ رَضِيَ اللهُ تَعَالَى عَنْہَا کے نہ ہونے کی وجہ سے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو تنہائی نے آیا ہے؟ فرمایا: ہاں! وہ میرے بچوں کی ماں اور گھر کی نگہبان تھی۔<sup>(۲)</sup> حضرت سیدتنا خولہ رَضِيَ اللهُ تَعَالَى عَنْہَا نے عرض کیا: آپ صَلَّی اللہُ تَعَالَى عَلَیْہِ وَاٰلِہٖ وَسَلَّم شادی کیوں نہیں فرمالتے؟ استفسار فرمایا: کس سے؟ عرض کیا: اگر چاہیں تو باکرہ (کنواری)

①... المواهب اللدنیة، المقصد الاول، ہجرتہ صلی اللہ علیہ وسلم، ۱/۱۳۵.

②... الطبقات الکبریٰ، تسمیة النساء المسلمات... الخ، ذکر ازواج... الخ، ۸/۴۵.

سے اور اگر چاہیں تو تَشِيْبَه (یعنی طلاق یافتہ یا بیوہ) سے۔ فرمایا: باکرہ کون ہے؟ عرض کیا: اللہ عَزَّوَجَلَّ کی مخلوق میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سب سے زیادہ محبوب شخص کی شہزادی عائشہ بنت ابو بکر صَدِيقِ رَضِيَ اللهُ تَعَالَى عَنْهُمَا۔ پھر فرمایا: تَشِيْبَه کون ہے؟ عرض کیا: سودہ بنتِ زَمْعَةَ رَضِيَ اللهُ تَعَالَى عَنْهَا، وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر ایمان لائی ہیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے فرامین کی پیروی کرتی ہیں۔ اس پر حَضُورِ اَقْدَسِ عَلَيْهِ الصَّلَاةُ وَالسَّلَامُ نے ارشاد فرمایا: جاؤ! دونوں کو میری طرف سے نکاح کا پیغام دے دو۔

### حضرتِ سَوْدَةَ رَضِيَ اللهُ تَعَالَى عَنْهَا کو نکاح کا پیغام

سرکارِ عالی و قار، محبوبِ ربِّ عَقَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے اجازت پا کر حضرت سَيِّدَتُنَا خَوْلَةَ بِنْتِ حَكِيمٍ رَضِيَ اللهُ تَعَالَى عَنْهَا، حضرت سَيِّدَتُنَا عَائِشَةَ صَدِيقَةَ رَضِيَ اللهُ تَعَالَى عَنْهَا کے ہاں تشریف لے گئیں، ان کے والدین سے اس سلسلے میں بات چیت کی پھر حضرت سَيِّدَتُنَا سَوْدَةَ رَضِيَ اللهُ تَعَالَى عَنْهَا کے پاس آکر کہا: اللہ عَزَّوَجَلَّ نے تمہیں کیا خوب خیر و برکت عطا فرمائی ہے۔ حضرت سَوْدَةَ رَضِيَ اللهُ تَعَالَى عَنْهَا نے پوچھا: وہ کیا؟ کہا: مجھے رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے تمہارے پاس بھیجا ہے تاکہ میں تمہیں حَضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے نکاح کا پیغام دوں۔ حضرت سَوْدَةَ رَضِيَ اللهُ تَعَالَى عَنْهَا نے فرمایا: میں چاہتی ہوں کہ تم میرے والد کے پاس جا کر انہیں یہ بات بتاؤ۔

حضرت سَوْدَةَ رَضِيَ اللهُ تَعَالَى عَنْهَا کے والد بہت زیادہ بوڑھے تھے انہیں اس

قدر بڑھا پایا ہوا تھا کہ حج بھی ادا نہ کر سکے تھے۔ حضرت سَودہ رَضِيَ اللهُ تَعَالَى عَنْهَا کی بات سن کر حضرت خولہ رَضِيَ اللهُ تَعَالَى عَنْهَا ان کے پاس تشریف لے آئیں اور زمانہ جاہلیت کے دستور کے مطابق سلام کیا۔ انہوں نے پوچھا: کون ہے؟ کہا: خولہ بنتِ حکیم۔ پوچھا: کیا کام ہے؟ کہا: مجھے حضرت مُحَمَّد بن عَبْدِ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے بھیجا ہے تاکہ میں ان کی طرف سے سَودہ کو نکاح کا پیغام دوں۔ اس پر انہوں نے کہا: کفو<sup>(۱)</sup> تو اچھا ہے، تمہاری سہیلی (یعنی حضرت سَودہ رَضِيَ اللهُ تَعَالَى عَنْهَا) اس بارے میں کیا کہتی ہیں؟ حضرت سیدتنا خولہ رَضِيَ اللهُ تَعَالَى عَنْهَا نے فرمایا: انہیں یہ رشتہ پسند ہے۔ کہا: اسے میرے پاس بلا لاؤ۔

حضرت سیدتنا خولہ رَضِيَ اللهُ تَعَالَى عَنْهَا فرماتی ہیں کہ میں حضرت سَودہ رَضِيَ اللهُ تَعَالَى عَنْهَا کو ان کے والد کے پاس لائی تو وہ حضرت سَودہ رَضِيَ اللهُ تَعَالَى عَنْهَا سے کہنے لگے: اے میری بیٹی! یہ کہتی ہیں کہ مُحَمَّد بن عَبْدِ اللهِ (صَلَّى اللهُ تَعَالَى عَلَيْهِ وَآلِهِ

①... کفو کے لغوی معنی مماثلت اور برابری کے ہیں۔ ملک العلماء حضرت علامہ مفتی محمد ظفر الدین بہاری عَلِيهِ رَحْمَةُ اللهِ الْبَارِي اس کی وضاحت کرتے ہوئے فرماتے ہیں: ”محاورة عام (یعنی ماہر ہل چال) میں فقط ہم قوم کو کفو کہتے ہیں اور شرعاً وہ کفو ہے کہ نسب یا مذہب یا پیشے یا چال چلن یا کسی بات میں ایسا کم نہ ہو کہ اس سے نکاح ہونا اولیاءِ زن (یعنی عورت کے باپ دادا وغیرہ) کے لئے عرفاً باعثِ ننگ و عار (شرمندگی و بدنامی کا سبب) ہو۔ [فتاویٰ ملک العلماء، کتاب النکاح، ص ۲۰۶] نوٹ: کفو کے بارے میں تفصیلی معلومات کے لئے بہارِ شریعت، جلد دُوم، حصہ سات، صفحہ 53 تا 57 اور پردے کے بارے میں سوال جواب، صفحہ 361 تا 384 کا مطالعہ کیجئے۔

وَسَلِّمْ) نے تمہاری طرف نکاح کا پیغام بھیجا ہے، وہ اچھے کفو ہیں، کیا تمہیں پسند ہے کہ میں تمہاری شادی ان سے کر دوں؟ حضرت سیدتنا سَوَدہ رَضِيَ اللهُ تَعَالَى عَنْهَا نے جواب دیا: جی ہاں۔

### حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح

حضرت سَوَدہ رَضِيَ اللهُ تَعَالَى عَنْهَا کی رائے معلوم کرنے کے بعد آپ رَضِيَ اللهُ تَعَالَى عَنْهَا کے والد زَمْعہ بن قیس کہنے لگے: انہیں (یعنی رسولِ خدا، احمدِ مجتبیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کو) میرے پاس بلا لائیے۔ جب سَيِّدُ الثَّقَلَيْنِ، نَبِيُّ الْحَرَمَيْنِ صَلَّی اللهُ تَعَالَى عَلَيْهِ وَآلِهِ وَسَلَّمَ تشریف لائے تو انہوں نے حضرت سَوَدہ رَضِيَ اللهُ تَعَالَى عَنْهَا کا آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح کر دیا۔<sup>(۱)</sup> اور اس طرح آپ رَضِيَ اللهُ تَعَالَى عَنْهَا، رسولِ خدا، احمدِ مجتبیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کی زوجیت میں آکر ائمہات المؤمنین کی فہرست میں شامل ہو گئیں۔ اعلانِ نبوت کے 10 ویں سال، شوالِ المکرم کے مہینے میں حضور سید عالم صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا سے نکاح فرمایا۔<sup>(۲)</sup>

وَ وَه نساء نبی طیبات و خلیق  
جن کے پاکیزہ تر سارے طور و طریق  
جو بہر حال نورِ خدا کی رفیق

①... مسند احمد، حدیث السیدة عائشة رضی اللہ عنہا، ۴۸۵/۱۰، الحدیث: ۲۶۵۱۷، ملتقطاً.

②... سیر اعلام النبلاء، ۴۰ - سودة ام المؤمنین، ۲/۲۶۷.

اہلِ اِسْلَامِ كِي مَا ذَرَانِ شَفِيقِ  
بَانُوَانِ طَهَارَتِ پَہ لاکھوں سَلَامِ (۱)  
صَلُّوْا عَلٰی الْحَبِيبِ! صَلَّى اللهُ تَعَالَى عَلٰی مُحَمَّدٍ

نکاح پر حضرت سَوَدہ رَضِيَ اللهُ تَعَالَى عَنْهَا کے بھائی کا رُوئے عمل

اُمُّ الْمُؤْمِنِينَ حضرت سَيِّدَتُنَا سَوَدہ رَضِيَ اللهُ تَعَالَى عَنْهَا کا ایک بھائی عَبْدُ بَنِ زَمْعَةَ جو ان دنوں حج کے لئے گیا ہوا تھا (اور ابھی تک مُشْرَفِ بَہِ اِسْلَامِ نہیں ہوا تھا)، جب وہ واپس آیا اور اسے حضرت سَوَدہ رَضِيَ اللهُ تَعَالَى عَنْهَا کے حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نِكَاحِ كَا عِلْمِ ہوا تو غَيْظِ وَغَضَبِ اور رنج و ملال کے سبب اپنے سر میں خاک ڈالنے لگا۔ (۲)

اِسْلَامِ لَانِي كِي بَعْدِ...

پھر جب اللهُ عَزَّ وَجَلَّ نے ان کی بصارت و بصیرت کو نورِ اِسْلَامِ سے روشن کر دیا اور وہ قبولِ اِسْلَامِ سے مُشْرَفِ ہوئے، کفارِ نَاہِنِجَارِ كِي مَعْبُودَانِ بَاطِلِ كِي مَنكَرِ اور اللهُ عَزَّ وَجَلَّ كِي اِيكِ اور مَعْبُودِ حَقِيقِي ہونے كِي مَعْتَقِدِ ہوئے اور حُضُورِ سَرُورِ عَالَمِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي نُبُوتِ وِرِسَالَتِ پَرِ اِيْمَانِ لَا كَرِ تَمَامِ عَقَائِدِ اِسْلَامِيہِ كِي مُعْتَرِفِ ہوئے تو اپنی اس گزشتہ حرکت پر نادم و پشیمان ہوتے ہوئے کہا: "لَعَمْرُكَ اِنِّي لَسَفِيْهَةٌ يَّوْمَ اَحْسِيْ فِيْ رَاسِي التَّرَابَ اَنْ تَزُوْجَ رَسُوْلُ اللهِ صَلَّى اللهُ عَلَيْهِ وَسَلَّمَ"

①... شرح کلامِ رضا، ص ۱۰۵۷.

②... مسند احمد، حدیث السیدة عائشة رضی اللہ عنہا، ۱۰/۴۸۵، الحدیث: ۲۶۵۱۷، مفصلاً.

سَوْدَةَ بِنْتُ زَمْعَةَ قسم ہے زندگی کی! اُس دن میں نادان اور کم عقل تھا کہ جب رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے سووہ بنتِ زَمْعَةَ رَضِيَ اللهُ تَعَالَى عَنْهَا کے ساتھ نکاح کرنے کی وجہ سے میں نے اپنے سر میں مٹی ڈالی تھی۔“ (1)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پیاری پیاری اسلامی بہنو! کفر ایک تاریک کھائی اور اسلام ایک روشن منارہ ہے، کفر اپنے مقتداؤں (پیروکاروں) کو جہنم کی طرف کھینچ کر لے جاتا ہے اور اسلام کا پیروکار جنت کی ابدی و سرمدی نعمتوں سے فلاح یاب ہوتا ہے، کفر پر اصرار ابو جہل جیسا بد بخت بناتا اور اسلام پر استقامت کے ساتھ حُضُورِ عَلَيْهِ السَّلَامِ کا دیدار صحابیت جیسی عظیم نعمت سے سرفراز فرماتا ہے۔ کسی نے کیا خوب فرمایا ہے:

عَ لَعْمُكَ مَا الْإِنْسَانُ إِلَّا بِدِينِهِ

فَلَا تَتْرِكِ التَّقْوَى اتِّكَالًا عَلَى النَّسَبِ

لَقَدْ رَفَعَ الْإِسْلَامُ سَلْمَانَ فَارِسِ

وَقَدْ وَضَعَ الشِّرْكَ الشَّقِيقَ أَبَا لَهَبٍ (2)

یعنی قسم ہے زندگی کی! انسان دین کے بغیر کچھ بھی نہیں لہذا تم نسب پر بھروسہ کرتے ہوئے تقویٰ کو ترک مت کرو کہ اسلام نے حضرت سیدنا سلمان فارسی رَضِيَ اللهُ تَعَالَى عَنْهُ کو بلند فرمادیا اور شرک نے ابو لہب کو بد بخت بنا دیا۔

①... المرجع السابق.

②... جامع العلوم والحکم، الحدیث السادس والثلاثون، ۲/۳۱۰.



## ہجرتِ مدینہ

جب مسلمانوں کو مشرکین کی طرف سے ایذائیں دیئے جانے کا سلسلہ بہت طویل ہو گیا اور ان کے ظلم و ستم سے مسلمانوں پر عرصہٴ حیات تنگ ہو گیا جس کی وجہ سے مسلمانوں کا اپنے پیارے وطن مَكَّة الْمُكْرَمَہ زَادَهَا اللهُ شَرَفًا وَتَعْظِيمًا میں زندگی بسر کرنا دُؤُبْہر (دُشوار) ہو گیا تو سَيِّدُ الْمُرْسَلِينَ، خَاتَمُ النَّبِيِّينَ صَلَّى اللهُ تَعَالَى عَلَيْهِ وَآلِهِ وَسَلَّمَ نے مسلمانوں کو مَدِيْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کی طرف ہجرت کی اجازت مرحمت فرمادی اور کچھ روز بعد خود بھی ہجرت فرما کر مَدِيْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا تشریف لے گئے اور اس کے گلی کو چوں کو اپنے جلوؤں سے جلمگانے لگے۔ مَدِيْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا میں قیام پذیر ہونے کے کچھ عرصہ بعد حُضُورِ اَكْرَم، رسولِ مَحْتَشَمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت زید بن حارثہ اور اپنے غلام حضرت ابورافع رَضِيَ اللهُ تَعَالَى عَنْهُمَا کو 500 درہم اور دو اونٹ دے کر مَكَّة الْمُكْرَمَہ زَادَهَا اللهُ شَرَفًا وَتَعْظِيمًا بھیجا اور یہ حضرت فاطمہ، حضرت اُمّ کلثوم، حضرت سودہ بنت زمعہ، حضرت اَسَامَہ اور حضرت اُمّ ایمن رَضِيَ اللهُ تَعَالَى عَنْهُمْ کو لے کر مَدِيْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا آ گئے۔ جب یہ حضرات مدینہ شریف پہنچے ان دنوں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ مسجدِ نَبِيِّكَ عَلَى صَاحِبِيهَا السَّلْوَةِ وَالسَّلَامِ اور اس کے گرد حجروں کی تعمیر فرما رہے تھے۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں حجروں میں اپنے اہل و عیال کو ٹھہرایا۔<sup>(1)</sup>

①... المستدرک للحاکم، کتاب معرفة الصحابة رضى الله عنهم، ذکر اداء الصداق... الخ،

٦/٥، الحديث: ٦٧٧٣، ملقطاً.

## مَدِیْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا فِي قِيَامِ

مَدِیْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا فِي قِيَامِ قِيَامِ کے کچھ عرصہ بعد تک تو صرف حضرت سیدتنا سودہ بنتِ زمعہ رَضِيَ اللهُ تَعَالَى عَنْهَا ہی خُضُورِ انورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ رہیں پھر سات یا آٹھ ماہ بعد حضرت سیدتنا عائشہ صدیقہ رَضِيَ اللهُ تَعَالَى عَنْهَا بھی رخصت ہو کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس حاضر ہو گئیں۔<sup>(۱)</sup> اس کے بعد آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پے درپے متعدد نکاح فرمائے اور کئی خواتین کو شرفِ زوجیت سے نوازا۔

## رِضَاءِ رَسُولِ كِي طَلْبِ

اُمّ المؤمنین حضرت سیدتنا سودہ بنتِ زمعہ رَضِيَ اللهُ تَعَالَى عَنْهَا بہت ہی دین دار اور سلیقہ شعار خاتون تھیں، کاشانہ نبوی میں آنے کے بعد آپ رَضِيَ اللهُ تَعَالَى عَنْهَا ہمیشہ رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا کے حصول کے لئے کوشاں رہیں۔ آپ رَضِيَ اللهُ تَعَالَى عَنْهَا یہ بات یقینی طور پر جانتی تھیں کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ سب ازواج سے زیادہ حضرت عائشہ رَضِيَ اللهُ تَعَالَى عَنْهَا سے محبت فرماتے ہیں نیز عمر رسیدہ ہونے کے سبب آپ رَضِيَ اللهُ تَعَالَى عَنْهَا کو یہ اندیشہ بھی ہوا کہ کہیں رسولِ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ مجھے طلاق نہ دے دیں چنانچہ آپ نے رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ

①... البداية والنهاية، كتاب سيرة رسول الله صلى الله عليه وسلم... الخ، باب هجرة رسول الله صلى الله عليه وسلم... الخ، فصل وبنی رسول الله صلى الله عليه وسلم بعائشة... الخ، الجزء الثالث، ۲/۲۴۵.

کے قلبِ اقدس میں فرحت و سرور داخل کرنے اور اپنا اندیشہ دُور کرنے کی غرض سے اپنی باری کا دن بھی اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کو ہبہ کر دیا جیسا کہ ترمذی شریف کی روایت میں حضرت سیدنا ابن عباس رَضِيَ اللهُ تَعَالَى عَنْهُمَا سے مروی ہے، فرماتے ہیں کہ حضرت سَوَدہ بنتِ زَمْعَةَ رَضِيَ اللهُ تَعَالَى عَنْهَا کو اس بات کا اندیشہ ہوا کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ انہیں طلاق دے دیں گے تو انہوں نے عرض کیا: (یا رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ!) مجھے طلاق مت دیجئے گا، مجھے اپنی زوجیت میں ہی رکھئے اور میری باری کا دن حضرت عائشہ رَضِيَ اللهُ تَعَالَى عَنْهَا کے لئے مقرر فرمادیجئے۔ رسولِ کریم، رَضِيَ اللهُ تَعَالَى عَنْهُ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے منظور فرما کر ایسا ہی کیا۔<sup>(۱)</sup>

سُبْحَانَ اللَّهِ عَزَّوَجَلَّ! اُمّ المؤمنین حضرت سیدتنا سَوَدہ بنتِ زَمْعَةَ رَضِيَ اللهُ تَعَالَى عَنْهَا نے محض سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا و خوش نودی پانے اور بروزِ قیامت آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں اٹھنے کے لئے جس عظیم ایثار و قربانی کا مظاہرہ فرمایا ہے اس سے پتا چلتا ہے کہ آپ رَضِيَ اللهُ تَعَالَى عَنْهَا کا سینہ محبتِ رسول کا خزینہ تھا اور اتنی بڑی قربانی دے کر آپ رَضِيَ اللهُ تَعَالَى عَنْهَا نے وہ اعلیٰ تاریخِ رقم کی ہے جس کی مثال نادر و نایاب ہے۔ اے کاش! آپ رَضِيَ اللهُ تَعَالَى عَنْهَا کے عشقِ رسول کا ایک ذرہ ہمیں بھی نصیب ہو جائے اور ہم گناہ و نافرمانیوں سے کنارہ کش ہو کر عملی طور پر سرکارِ نامدار صَلَّى اللهُ تَعَالَى عَلَيْهِ

① ... سنن الترمذی، کتاب تفسیر القرآن، باب و من سورۃ النساء، ص ۷۰۴، الحدیث: ۳۰۴۰

وَاللّٰهُ وَاسْتَمَّ كَے مُطْبِعِ وَفَرْمَانِردار ہو جائیں۔

اٰمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ

### تَعَارُفِ سَيِّدَتِنَا سَوْدَةَ رَضِيَ اللهُ تَعَالَى عَنْهَا

پياري پياري اسلامي بہنو! اُمّ المؤمنین حضرت سَيِّدَتِنَا سَوْدَةَ رَضِيَ اللهُ تَعَالَى عَنْهَا نے جس والہانہ محبت و عقیدت سے سَيِّدِ عَالَمِ صَلَّى اللهُ تَعَالَى عَلَيْهِ وَآلِهِ وَسَلَّمَ کی وفاداری و خدمت گزاری کی، وہ اپنی مثال آپ ہے۔ گزشتہ صفحات میں آپ نے ان کی پاکیزہ سیرت کے چند سنہری عنوان ملاحظہ کئے، آئیے! آپ رَضِيَ اللهُ تَعَالَى عَنْهَا کے نام و نسب اور خاندان کے حوالے سے چند ابتدائی باتیں بھی معلوم کرتے جائیے، چنانچہ

#### نام و نسب

آپ رَضِيَ اللهُ تَعَالَى عَنْهَا کا نام سَوْدَةَ، والد کا نام زَمْعَةَ اور والدہ کا نام شَمُوس ہے۔ والد کی طرف سے آپ کا نسب اس طرح ہے: ”زَمْعَةَ بن قيس بن عَبِيدِ شَمُوس بن عَبِيدِ وَدَّ بن نصر بن مالک بن جَسَل بن عامر بن لُؤَيِّ“ اور والدہ کی طرف سے یہ ہے: ”شَمُوس بنتِ قيس بن زيد بن عَمْرُو بن لَيْبِد بن خِرَاش بن عامر بن غنم بن عَدِي بن نجار۔“

#### کنیت

آپ رَضِيَ اللهُ تَعَالَى عَنْهَا کی کنیت اُمّ اسْوَدَہ ہے۔<sup>(۱)</sup>

①... الاستيعاب في معرفة الاصحاب، كتاب النساء وكناهن، باب السنين، ۲۳۹۴-سودة بنت زمعة، ۱۸۶۷/۴.

## رسولِ خُدَا صَلَّی اللہُ تَعَالَى عَلَیْہِ وَاٰلِہٖ وَسَلَّم سے نسب کا اِصْطِلَاح

حضرت نُؤَیِّی میں جا کر آپ رَضِيَ اللهُ تَعَالَى عَنْهَا کا نسب رسولِ خُدَا، احمدِ مجتبیٰ صَلَّی اللهُ تَعَالَى عَلَیْہِ وَاٰلِہٖ وَسَلَّم کے نسب شریف سے مل جاتا ہے۔<sup>(۱)</sup> حضرت نُؤَیِّی، رسولُ اللہ صَلَّی اللهُ تَعَالَى عَلَیْہِ وَاٰلِہٖ وَسَلَّم کے 9 ویں جدِ محترم ہیں۔

## حلیہ مبارک اور اولاد

اُمُّ الْمُؤْمِنِیْنَ حضرت سیدتنا سودہ بنتِ زَمْعَہ رَضِيَ اللهُ تَعَالَى عَنْهَا طویل قامت اور بھاری جسم کی حامل تھیں۔ آپ رَضِيَ اللهُ تَعَالَى عَنْهَا کے پہلے شوہر حضرت سیدنا سکران بن عمرو رَضِيَ اللهُ تَعَالَى عَنْہُ سے آپ کے ایک لڑکا پیدا ہوا جس کا نام عَبْدُ الرَّحْمَنِ رکھا گیا۔<sup>(۲)</sup>

## مروی احادیث کی تعداد

احادیث کی رائج کتابوں میں آپ رَضِيَ اللهُ تَعَالَى عَنْهَا سے مروی احادیث کی تعداد پانچ ہے جن میں سے ایک بخاری شریف میں ہے باقی سننِ اربعہ (یعنی احادیث کی چار مشہور کتابوں سننِ ابوداؤد، سننِ ترمذی، سننِ ابن ماجہ اور سننِ نسائی) میں ہیں۔<sup>(۳)</sup>

①... مدارج النبوة، قسم پنجم، باب دوم در ذکر ازواج مطہرات، ۲/۳۶۷.

②... شرح الزرقانی علی المواہب، المقصد الثانی، الفصل الثالث فی ذکر ازواجہ... الخ، ۴/۳۷۷.

③... مدارج النبوة، قسم پنجم، باب دوم در ذکر ازواج مطہرات، ۲/۳۶۷.

## چند شرفِ صحابیتِ پانے والے قرابت دار

اُمّ المؤمنین حضرت سیدتنا سودة رَضِيَ اللهُ تَعَالَى عَنْهَا کے ڈھیروں ڈھیروں فضائل میں سے ایک فضیلت یہ بھی ہے کہ آپ رَضِيَ اللهُ تَعَالَى عَنْهَا کے خاندان کے بیشتر افراد کو رسولِ کریم، رَأُوْفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابی ہونے کا شرف حاصل ہے، ان میں سے تین کا یہاں ذکر کیا جاتا ہے، چنانچہ

➤ حضرت عبد بن زمعه رَضِيَ اللهُ تَعَالَى عَنْهُ

یہ فتح مکہ کے دن ایمان لائے اور رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا دیدار کر کے شرفِ صحابیت سے مُشَرَّف ہوئے۔ اُمّ المؤمنین حضرت سیدتنا سودة بنتِ زمعه رَضِيَ اللهُ تَعَالَى عَنْهَا کے باپ شریک بھائی ہیں۔ ان کی والدہ عاتکہ بنتِ اُخَيْف ہیں۔<sup>(۱)</sup>

➤ حضرت مالک بن زمعه رَضِيَ اللهُ تَعَالَى عَنْهُ

اُمّ المؤمنین حضرت سودة رَضِيَ اللهُ تَعَالَى عَنْهَا کے بھائی ہیں۔ قدیم الاسلام صحابی ہیں اور ہجرتِ حبشہ میں اپنی اہلیہ کے ساتھ شریک ہوئے۔<sup>(۲)</sup>

➤ حضرت عبد الرحمن بن زمعه رَضِيَ اللهُ تَعَالَى عَنْهُ

اُمّ المؤمنین حضرت سیدتنا سودة بنتِ زمعه رَضِيَ اللهُ تَعَالَى عَنْهَا کے باپ شریک بھائی ہیں۔ انہیں کے بارے میں حضرت عبد بن زمعه اور حضرت سعد بن

① ... الاصابة، ذکر من اسمه عبد... الخ، ۵۲۸۹ - عبد بن زمعه، ۴/۳۱۰، ماخوذاً.

② ... اسد الغابة، باب الميم والالف، ۴۵۹۷ - مالك بن زمعه، ۵/۲۳، ملقطاً.

ابو قاسم رضی اللہ تعالیٰ عنہما کے درمیان اختلاف ہوا تھا۔ حضرت سعد رضی اللہ تعالیٰ عنہ کہتے تھے کہ یہ میرے بھتیجے ہیں اور حضرت عبد رضی اللہ تعالیٰ عنہ کا دعویٰ یہ تھا کہ یہ میرے بھائی ہیں۔ مدینے کے تاجدار، دو عالم کے مالک و مختار صلی اللہ تعالیٰ علیہ وآلہ وسلم نے فیصلہ کرتے ہوئے حضرت عبد رضی اللہ تعالیٰ عنہ سے فرمایا: اے عبد بن زمعہ! یہ تمہارا بھائی ہے۔<sup>(۱)</sup>

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

### متفرق فضائل و مناقب

#### حضرت عائشہ رضی اللہ تعالیٰ عنہا کی پسندیدہ شخصیت

اپنے اعلیٰ اوصاف اور حسن اخلاق کی بدولت آپ رضی اللہ تعالیٰ عنہا، اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا کی پسندیدہ شخصیت بن چکی تھیں حتیٰ کہ حضرت عائشہ رضی اللہ تعالیٰ عنہا بعض اوقات یہاں تک فرماتیں: ”مَا رَأَيْتُ امْرَأَةً أَحَبَّ إِلَيَّ أَنْ أَكُونَ فِي مَسَاحِهَا مِنْ سَوْدَةَ بِنْتِ زَمْعَةَ“ میں نے ایسی کوئی عورت نہیں دیکھی جس کے طریقے پر ہونا مجھے سودہ بنت زمعہ کے طریقے پر ہونے سے زیادہ محبوب ہو۔“<sup>(۲)</sup>

#### مسرّت بھرا مزاج

یہ اُمّ المؤمنین حضرت سیدتنا عائشہ اور اُمّ المؤمنین حضرت سیدتنا سودہ رضی

①... اسد الغابۃ، باب العین والباء، ۲۳۱۱- عبد الرحمن بن زمعہ، ۴۴۴/۳، ملتقطاً.

②... صحیح مسلم، کتاب الرضاع، باب جواز ہبتها... الخ، ص ۵۵۲، الحدیث: ۱۴۶۳.

اللَّهُ تَعَالَى عَنْهُمَا كَے درمیان محبت ہی کا اثر تھا جو بعض اوقات آپس میں مزاح (خوش طبعی) کا سبب بنتا تھا، چنانچہ اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ میں ایک دفعہ مدینے کے تاجدار، دو عالم کے مالک و مختار صَلَّی اللهُ تَعَالَى عَلَيْهِ وَآلِهِ وَسَلَّمَ کے لئے خزیرہ<sup>(۱)</sup> پکا کر آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے پاس لائی (وہاں حضرت سودہ رَضِيَ اللهُ تَعَالَى عَنْهَا بھی موجود تھیں) میں نے حضرت سودہ رَضِيَ اللهُ تَعَالَى عَنْهَا سے کہا: اسے کھاؤ۔ انہوں نے انکار کیا۔ میں نے دوبارہ کہا: اسے کھاؤ ورنہ میں اسے تمہارے چہرے پر مل دوں گی۔ انہوں نے پھر انکار کیا تو میں نے اپنا ہاتھ خزیرہ میں ڈالا اور اسے حضرت سودہ رَضِيَ اللهُ تَعَالَى عَنْهَا کے چہرے پر مل دیا۔ حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ مسکرانے لگے پھر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے اپنے دستِ اقدس سے حضرت سودہ رَضِيَ اللهُ تَعَالَى عَنْهَا کے لئے خزیرہ ڈال کر ان سے فرمایا: تم بھی اسے عائشہ کے منہ پر مل دو اور پھر آپ صَلَّی اللهُ تَعَالَى عَلَيْهِ وَآلِهِ وَسَلَّمَ مسکرانے لگے۔<sup>(۲)</sup>

### پسندیدہ و ناپسندیدہ مزاح کا بیان

یاد رہے کہ مزاح کرنا اگرچہ مباح ہے مگر اس کے لئے ضروری ہے کہ نہ تو اس میں جھوٹ شامل ہو اور نہ اس سے کسی کا دل دکھے۔ نیز بہت کثرت سے

① ... ایک عربی کھانا جس میں گوشت کے ٹکڑے پانی میں پکاتے ہیں جب پانی تھوڑا رہ جاتا ہے تو آٹا ملا کر اتار لیتے ہیں۔

② ... مسند ابی یعلیٰ الموصلی، تتمۃ مسند عائشہ، ۴/۴، الحدیث: ۴۴۷۶، ملقطاً.



مزاح کرنے کو بھی علمائے دین رَحِمَهُمُ اللهُ النَّبِيِّنَ نے ناپسند فرمایا ہے، حُجَّةُ الْإِسْلَام حضرت سیدنا امام ابو حادہ محمد بن محمد غزالی عَلَيْهِ رَحْمَةُ اللهِ الْوَالِي فرماتے ہیں: مزاح میں افراط (حد سے بڑھنا) زیادہ ہنسنے کا باعث ہوتا ہے اور زیادہ ہنسنا دل کو مُردہ کرتا، بعض حالتوں میں کینہ (چھپی دشمنی) اور بُغْض و عداوت پیدا کرتا اور شخصیت کے ہیبت و وقار کو گراتا ہے۔ مزید فرماتے ہیں: اگر تم ایسا مزاح کر سکتے ہو جیسا خُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اصحابِ رِضْوَانِ اللهُ تَعَالَى عَلَيْهِمُ أَجْمَعِينَ فرمایا کرتے تھے تو اس میں کوئی حَرَج نہیں، ان حضرات کا مزاح ایسا ہوتا تھا کہ مزاح میں بھی ہمیشہ سچ بولتے، نہ کسی کا دل دکھاتے اور نہ حد سے بڑھتے بلکہ کبھی کبھار ہی کیا کرتے۔ لیکن یہ بہت بڑی غَلْطی ہے کہ انسان مزاح کو پیشہ بنالے، ہمیشہ اور بہت زیادہ کرے پھر سید عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے فعلِ مُبَارَك کو دلیل بنائے۔<sup>(۱)</sup>

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### ایتار و سخاوت

اُمُّ الْمُؤْمِنِينَ حضرت سیدنا سَوْدَةَ رَضِيَ اللهُ تَعَالَى عَنْهَا نہایت کریم و سخی خاتون تھیں، اللہ عَزَّوَجَلَّ نے آپ رَضِيَ اللهُ تَعَالَى عَنْهَا کو سخاوت کی نعمت سے بھی بہت نوازا تھا۔ ایک دفعہ کا ذکر ہے کہ امیر المؤمنین حضرت سیدنا عُمَرُ فاروقِ اعظم رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کے پاس درہموں سے بھرا ہوا ایک بڑا سا تھیلا

①... احیاء علوم الدین، کتاب آفات اللسان، الآفة العاشرة: المزاح، ۱۵۸، ۱۵۹/۳، ملقطاً.

بھیجا۔ آپ رَضِيَ اللهُ تَعَالَى عَنْهَا نے پوچھا: یہ کیا ہے؟ کہا: درہم۔ اس پر آپ نے حیران ہوتے ہوئے فرمایا: کھجوروں کی طرح اتنے بڑے تھیلے میں...!! پھر آپ رَضِيَ اللهُ تَعَالَى عَنْهَا نے یہ سب درہم راہِ خدَاعَزَّوَجَلَّ میں تقسیم فرمادیئے۔<sup>(۱)</sup>

### پردے کا اہتمام

دعوتِ اسلامی کے اشاعتی ادارے مکتبۃ المدینہ کی مطبوعہ 397 صفحات پر مشتمل کتاب ”پردے کے بارے میں سوال جواب“ کے صفحہ 102 پر شیخ طریقت، امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَكَاتُهُمُ الْعَالِيَةَ نقل فرماتے ہیں: اُمُّ الْمُؤْمِنِينَ حضرت سیدتنا سودہ رَضِيَ اللهُ تَعَالَى عَنْهَا فرض حج ادا کر چکی تھیں۔ جب آپ رَضِيَ اللهُ تَعَالَى عَنْهَا سے دوبارہ نقلی حج و عمرہ کے لئے عرض کی گئی تو فرمایا کہ میں فرض حج کر چکی ہوں۔ میرے رب عَزَّوَجَلَّ نے مجھے گھر میں رہنے کا حکم فرمایا ہے۔ خدَاعَزَّوَجَلَّ کی قسم! اب میرے بجائے میرا جنازہ ہی گھر سے نکلے گا۔ راوی فرماتے ہیں: خدَاعَزَّوَجَلَّ کی قسم! اس کے بعد زندگی کے آخری سانس تک آپ رَضِيَ اللهُ تَعَالَى عَنْهَا گھر سے باہر نہیں نکلیں۔<sup>(۲)</sup>

اللَّهُ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔ جب اس پاکیزہ دور میں بھی اُمُّ الْمُؤْمِنِينَ رَضِيَ اللهُ تَعَالَى عَنْهَا کی پردے کے معاملے میں اس قدر احتیاط تھی تو آج اس گئے گزرے دور میں جس میں پردے کا تصور ہی مٹا جا

①... الطبقات الكبرى، ذكر ازواج... الخ، ٤١٢٧ - سورة بنت زمعة، ٤٥/٨.

②... الدر المنثور، سورة الاحزاب، تحت الآية: ٥٩٩/٦، ٢٣.

رہا ہے، مرد و عورت کی آپسی بے تکلفی اور بد نگاہی کو معاذ اللہ عَزَّوَجَلَّ عیب ہی نہیں سمجھا جا رہا ایسے نامساعد حالات میں ہر حیادار و پردہ دار اسلامی بہن سمجھ سکتی ہے کہ اس کو کتنی محتاط زندگی گزارنی چاہئے۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

## سَيِّدَتُنَا سُوْدَه رَضِيَ اللهُ تَعَالَى عَنْهَا كُنِي پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مُطَهَّرَه اور اُم المؤمنین (تمام مومنوں کی امی جان) ہیں۔

آپ رَضِيَ اللهُ تَعَالَى عَنْهَا نے کم و بیش تین برس رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے کاشانہ اقدس میں ایسے گزارے کہ اس عرصے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے کاشانہ اقدس میں اور کوئی زوجہ مُطَهَّرَه رَضِيَ اللهُ تَعَالَى عَنْهَا نہیں تھیں۔<sup>(۱)</sup>

آپ رَضِيَ اللهُ تَعَالَى عَنْهَا نے رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کے قلبِ اقدس میں خوشی داخل کرنے کے لئے اپنی باری کا دن حضرت سیدتنا عائشہ صِدِّيقَه رَضِيَ اللهُ تَعَالَى عَنْهَا کے لئے ایثار کر دیا تھا۔

آپ رَضِيَ اللهُ تَعَالَى عَنْهَا ان چھ ازواجِ مُطَهَّرَاتِ رَضِيَ اللهُ تَعَالَى عَنْهُنَّ میں سے ہیں جن کا تعلق قبیلہ قُرَیْش سے تھا۔

①... سیر اعلام النبلاء، ۴۰ - سودة ام المؤمنین، ۲/۲۶۵.

آپ رضی اللہ تعالیٰ عنہا صاحبۃ الہجرتین ہیں کہ پہلے حبشہ کی طرف ہجرتِ ثانیہ (دوسری ہجرت) میں شرکت فرمائی اور پھر شہنشاہِ مدینہ، راحتِ قلب و سینہ صلی اللہ تعالیٰ علیہ وآلہ وسلم کی زوجیت میں آنے کے بعد مَدِیْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کی طرف ہجرت کی۔

آپ رضی اللہ تعالیٰ عنہا الشَّيْقُونَ الْأَوْلُونَ صحابہ کرام عَلَیْهِمُ الرِّضْوَانُ میں سے ہیں۔ (1)

### سفرِ آخرت

رسولِ کریم، رؤوفٌ رحیم صلی اللہ تعالیٰ علیہ وآلہ وسلم کے ساتھ رشتہ ازدواج میں منسلک ہونے کے بعد آپ رضی اللہ تعالیٰ عنہا تاحیات سرورِ عالم صلی اللہ تعالیٰ علیہ وآلہ وسلم کی خدمت گزاری میں کوشاں رہیں، ہر ممکن طریقے سے آپ صلی اللہ تعالیٰ علیہ وآلہ وسلم کی دل جوئی میں مصروف رہیں حتیٰ کہ آپ صلی اللہ تعالیٰ علیہ وآلہ وسلم کے قلبِ اقدس میں خوشی داخل کرنے کے لئے اپنی باری کا دن بھی اُٹھ المؤمنین، زوجہ سید المرسلین حضرت سیدتنا عائشہ صدیقہ رضی اللہ تعالیٰ عنہا کو ہبہ کر دیا۔ بالآخر زمانہ سلطنت حضرت امیر معاویہ رضی اللہ تعالیٰ عنہ میں شوال المکرم 54ھ کو آپ رضی اللہ تعالیٰ عنہا نے پیکِ اجل کو لبیک کہتے ہوئے اپنے آخرت کے سفر کا آغاز فرمایا۔ (2)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

①... اسی کتاب کا صفحہ نمبر 24 ملاحظہ کیجئے۔

②... الطبقات الکبریٰ، ذکر ازدواج... الخ، ۴۱۲۷-سودا بنت زمعة، ۴۶/۸.

پیاری پیاری اسلامی بہنو! آپ نے اُمّ المؤمنین حضرت سیدتنا سودہ رَضِيَ اللهُ تَعَالَى عَنْهَا کی پاکیزہ حیات کے چند حسین باب ملاحظہ کئے، اس میں بالخصوص اسلامی بہنوں کے لئے رہنمائی کے بے شمار مدنی پھول ہیں۔ آپ رَضِيَ اللهُ تَعَالَى عَنْهَا کی سیرت کا مطالعہ ہمیں سکھاتا ہے کہ رضائے رسول کو ہر چیز پر مُقَدَّم جانا جائے، کیسی ہی مشکل اور کٹھن گھڑی کیوں نہ ہو صبر و شکیبائی کا دامن ہر گز نہ چھوڑا جائے۔ یاد رکھئے! آپ رَضِيَ اللهُ تَعَالَى عَنْهَا کی سیرت طیبہ پر عمل کرنے والی اسلامی بہن خود کو اللہ و رسول عَزَّ وَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کی مُقَرَّب بندی اور اپنے گھر کو امن کا گہوارہ بنا سکتی ہیں۔ تبلیغ قرآن و سنت کی عالمگیر غیر سیاسی تحریک دعوتِ اسلامی کا مدنی ماحول اسی بات کا خواہاں ہے کہ تمام اسلامی بہنیں صحابیات و صالحات کی سیرتِ پاک کی روشنی میں زندگی گزارنے والی بن جائیں اور ان کی زندگی قرآن و سنت کے سانچے میں ڈھل جائے۔ آپ بھی اس مدنی ماحول سے ہر دم وابستہ رہئے، ہفتہ وار سنتوں بھرے اجتماع میں پابندی وقت کے ساتھ شرکت کیجئے اور فکرِ مدینہ کرتے ہوئے روزانہ مدنی انعامات کا رسالہ پُر کرنے کا معمول بنا لیجئے۔ اِنْ شَاءَ اللهُ عَزَّ وَجَلَّ اس کی برکت سے پابندِ سنت بننے، گناہوں سے نفرت کرنے اور ایمان کی حفاظت کے لئے کڑھنے کا ذہن بنے گا۔

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

»»»»»»»»...««««««««

## سیرتِ حضرت عائشہ رَضِيَ اللهُ تَعَالَى عَنْهَا (۱)

قیامت کے حساب سے جلد نجات....

دعوتِ اسلامی کے اشاعتی ادارے مکتبۃ المدینہ کے مطبوعہ 25 صفحات پر مشتمل رسالے ”غفلت“ کے صفحہ ایک پر شیخ طریقت، امیر اہلسنت حضرت علامہ ابو بلال محمد الیاس عطار قادری دَامَتْ بَرَكَاتُهُمُ الْعَالِيَهُ دُرُود شریف کی فضیلت نقل کرتے ہیں کہ سرکارِ مدینہ، راحتِ قلب و سینہ، صاحبِ معطرِ پسینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عافیتِ نشان ہے: ”اے لوگو! بے شک بروز قیامت اُس کی دہشتوں اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دنیا کے اندر بکثرت دُرُود شریف پڑھے ہوں گے۔“ (2)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

پیاری پیاری اسلامی بہنو! تاریخِ اسلام کی وہ عظیم القدر ہستیاں جن کے علم کے نور سے زمانہ آج بھی پُر نور ہے اور وہ اپنے اعلیٰ اخلاق اور عمدہ اوصاف کی وجہ سے آج بھی اسی طرح زندہ و جاوید ہیں جیسے ظاہری حیات میں تھیں ان میں سے ایک بلند رتبہ ذاتِ اُمِّ الْمُؤْمِنِينَ، زَوْجَةُ سَيِّدِ الْمُرْسَلِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا کی ہے۔ امت کی اس عظیم ماں کو اللہ عَزَّ وَجَلَّ نے اس قدر

①... ان کے بارے میں تفصیلی معلومات کے لئے مکتبۃ المدینہ کی شائع کردہ 608 صفحات پر

مشتمل کتاب ”فیضانِ عائشہ صدیقہ رَضِيَ اللهُ تَعَالَى عَنْهَا“ کا مطالعہ کیجئے۔

②... فردوس الاخبار، باب حرف الباء، ۳۷۵/۵، الحدیث: ۸۲۱۰۔

کثیر فضائل سے نوازا ہے جس کا احاطہ و شمار ممکن نہیں، ایک یہی فضیلت کیا کم ہے کہ آپ رَضِيَ اللهُ تَعَالَى عَنْهَا، سرکارِ عالی قار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ کی سب سے محبوب زوجہ مُطَهَّرَةٌ رَضِيَ اللهُ تَعَالَى عَنْهَا ہیں۔ مزید یہ کہ آپ رَضِيَ اللهُ تَعَالَى عَنْهَا کی پاک دامنی کی گواہی خود ربِّ تعالیٰ نے دی اور اس کے لئے قرآنِ کریم کی 18 آیات نازل فرمائیں، آپ کو حضرت سیدنا جبریل امین عَلَيْهِ السَّلَام نے سلام کہا، آپ کے بسترِ اقدس میں رسولِ کریم، رَزُوْفُ رَحِيْمِ صَلَّى اللهُ تَعَالَى عَلَيْهِ وَآلِهِ وَسَلَّمَ پر وحی نازل ہوئی، آپ ہی کے حجرہٴ اقدس میں رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے دنیا سے ظاہری پردہ فرمایا، یہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا مزارِ اقدس بنا اور قیامت تک یہ مزارِ اقدس فرشتوں کے جھرمٹ میں گھرا رہے گا، اللّٰهُ عَزَّوَجَلَّ آپ پر کروڑہا کروڑ رحمتیں اور برکتیں نازل فرمائے۔ آئیے! اب آپ رَضِيَ اللهُ تَعَالَى عَنْهَا کی سیرت کے چند حسین گوشوں کے بارے میں پڑھئے اور ان سے حاصل ہونے والے مدنی پھولوں سے اپنی سوچ و فکر کو مہکائیے، چنانچہ

### اسلام کا سایہ رحمت

سیدِ عالم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ نے جب اپنی نبوت و رسالت کا اعلان فرمایا اور لوگوں کو بتوں کی پوجا پاٹ سے کنارہ کش ہونے اور خالقِ حقیقی عَزَّوَجَلَّ کی عبادت کرنے کی دعوت دی تو شرک و کفر میں پروان چڑھے لوگوں کی طبیعتوں پر یہ بات سخت ناگوار گزری اور وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دشمن ہو گئے۔ اس شرفتنہ سے بھرپور دور میں کچھ حضرات ایسے بھی تھے کہ جب ان تک

آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اعلانِ نبوت کی خبر پہنچی تو وہ بغیر کسی حیل و حجت کے آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر ایمان لا کر اسلام کے سایہِ رحمت میں داخل ہو گئے۔ ان میں سے ایک نمایاں نام امیر المؤمنین، خلیفۃ المسلمین حضرت سیدنا ابو بکر صدیق رَضِيَ اللهُ تَعَالَى عَنْهُ کا ہے۔ دولتِ اسلام سے بہرہ ور ہوتے ہی آپ رَضِيَ اللهُ تَعَالَى عَنْهُ نے تبلیغِ دین کا آغاز فرما دیا اور آپ رَضِيَ اللهُ تَعَالَى عَنْهُ کی دعوت کی بدولت بہت سے افراد مُشْرِف بہ اسلام ہو کر اَجَلَّہ صحابہ رَضِيَ اللهُ تَعَالَى عَنْهُم کی فہرست میں شامل ہوئے۔

### وِلَادَتِ سَيِّدَتِنَا عَائِشَةَ رَضِيَ اللهُ تَعَالَى عَنْهَا

بعثتِ نبوی کے چوتھے سال جب حضرت سیدنا صدیق اکبر رَضِيَ اللهُ تَعَالَى عَنْهُ کے گھر میں اسلام کا نور داخل ہو چکا تھا تب اس بابرکت گھرانے میں حضرت سیدتنا عائشہ صدیقہ رَضِيَ اللهُ تَعَالَى عَنْهَا کی ولادت ہوئی۔<sup>(۱)</sup> اس طرح سے آپ رَضِيَ اللهُ تَعَالَى عَنْهَا کو یہ شرف بھی حاصل ہوا کہ اسلامی ماحول میں ہی آپ رَضِيَ اللهُ تَعَالَى عَنْهَا کی پیدائش ہوئی، اسی ماحول میں شُغُور کی آنکھ کھولی اور اسی ماحول میں پروان چڑھیں۔

### حَضْرَتِ سَيِّدَتِنَا خَدِيجَةَ رَضِيَ اللهُ تَعَالَى عَنْهَا كَا اِنْتِقَالِ

اعلانِ نبوت کے 10 ویں سال، 10 رَمَضَانَ الْبَارِك کو جب حضرت سیدتنا عائشہ صدیقہ رَضِيَ اللهُ تَعَالَى عَنْهَا کی عمر تقریباً چھ برس تھی، اُمُّ الْمُؤْمِنِينَ حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کا انتقال ہو گیا، ان کے انتقال سے

①... سیرت سید الانبیاء، حصہ اول، ۴ بعثتِ نبوی، ص ۹۴۔



تین دن پہلے ابوطالب بھی وفات پا چکے تھے۔ ابوطالب اور حضرت سیدتنا خدیجہ رَضِيَ اللهُ تَعَالَى عَنْهَا کی وفات کے بعد رسولِ کریم، رَعُوْفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ بہت رنجیدہ و مغموم رہنے لگے تھے۔<sup>(۱)</sup> آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے قلبِ اقدس میں حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کی جو قدر و منزلت تھی صحابہ کرام عَلَيْهِمُ الرِّضْوَانُ اسے جانتے تھے اس وجہ سے وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی افسردگی کی وجہ سے بھی بخوبی واقف تھے، چنانچہ

### حُضُوْرِ اِقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كُوْنِ زَكَاحِ كِي پيشکش

ایک دن جلیل القدر صحابی رسول حضرت سیدنا عثمان بن مظعون رَضِيَ اللهُ تَعَالَى عَنْهُ کی زوجہ محترمہ حضرت سیدتنا خولہ بنت حکیم رَضِيَ اللهُ تَعَالَى عَنْهَا بارگاہِ رسالت مآب عَلٰی صَلَاحِهَا الصَّلٰوةُ وَالسَّلَام میں حاضر ہو کر عرض گزار ہوئیں: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میرا خیال ہے کہ حضرت خدیجہ رَضِيَ اللهُ تَعَالَى عَنْهَا کے نہ ہونے کی وجہ سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو تنہائی نے آیا ہے؟ فرمایا: ہاں! وہ میرے بچوں کی ماں اور گھر کی نگہبان تھی۔<sup>(۲)</sup> حضرت سیدتنا خولہ رَضِيَ اللهُ تَعَالَى عَنْهَا نے عرض کیا: آپ صَلَّى اللهُ تَعَالَى عَلَيْهِ وَآلِهِ وَسَلَّمَ شادی کیوں نہیں فرمالتے؟ استفسار فرمایا: کس سے؟ عرض کیا: اگر چاہیں تو باکرہ (کنواری) سے اور اگر چاہیں تو ثَمِيْمِيَّة (یعنی طلاق یافتہ یا بیوہ) سے۔ فرمایا: باکرہ کون ہے؟ عرض کیا: اللہ عَزَّ وَجَلَّ کی

① ... سیرت سید الانبیا، حصہ اول، ۱۰۱ بعثت نبوی، ص ۱۱۹ و ۱۲۰، ملقطا.

② ... الطبقات الكبرى، تسمية النساء المسلمات... الخ، ذکر ازواج رسول الله صلى الله عليه

وسلم، ۴۱۲۷ - سورة بنت زمعة، ۴۵/۸.

مخلوق میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سب سے زیادہ محبوب شخص کی شہزادی عائشہ بنت ابو بکر صَدِيقِ رَضِيَ اللهُ تَعَالَى عَنْهُمَا۔ پھر فرمایا: تَيْبَةُ کون ہے؟ عرض کیا: سو وہ بنت زمعه رَضِيَ اللهُ تَعَالَى عَنْهَا، وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر ایمان لائی ہیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے فرامین کی پیروی کرتی ہیں۔ اس پر حَضُورِ اَقْدَسِ عَلَيْهِ السَّلَامُ نے ارشاد فرمایا: جَاؤْ! دونوں کو میری طرف سے نِکاح کا پیغام دے دو۔

### حضرت عائشہ رَضِيَ اللهُ تَعَالَى عَنْهَا کو نِکاح کا پیغام

سرکارِ عالی و قار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے اجازت پا کر حضرت سَيِّدَتُنَا خَوْلَةُ بِنْتِ حَكِيمِ رَضِيَ اللهُ تَعَالَى عَنْهَا، حضرت سَيِّدَتُنَا عَائِشَةُ صَدِيقَةُ رَضِيَ اللهُ تَعَالَى عَنْهَا کے ہاں تشریف لے گئیں اور آپ رَضِيَ اللهُ تَعَالَى عَنْهَا کی والدہ ماجدہ حضرت سَيِّدَتُنَا اُمِّ رُوْمَانَ رَضِيَ اللهُ تَعَالَى عَنْهَا سے کہا: اے اُمِّ رُوْمَانَ! اللهُ عَزَّ وَجَلَّ نے تم لوگوں کو کیا خوب خیر و برکت عطا فرمائی ہے...!! حضرت اُمِّ رُوْمَانَ رَضِيَ اللهُ تَعَالَى عَنْهَا نے پوچھا: وہ کیا؟ کہا: مجھے رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے بھیجا ہے تاکہ میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے حضرت عائشہ رَضِيَ اللهُ تَعَالَى عَنْهَا کے لئے نِکاح کا پیغام دوں۔ حضرت اُمِّ رُوْمَانَ رَضِيَ اللهُ تَعَالَى عَنْهَا نے فرمایا: آپ، حضرت ابو بکر صَدِيقِ رَضِيَ اللهُ تَعَالَى عَنْهُ کے آنے کا انتظار کیجئے۔ جب حضرت سَيِّدَتُنَا صَدِيقَةُ اَكْبَرِ رَضِيَ اللهُ تَعَالَى عَنْهُ تشریف لائے تو صورتِ حال معلوم ہونے کے بعد آپ رَضِيَ اللهُ تَعَالَى عَنْهُ نے فرمایا: کیا عائشہ کا حَضُورِ اَقْدَسِ عَلَيْهِ السَّلَامُ سے نِکاح

ہو سکتا ہے کیونکہ یہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے بھائی کی بیٹی (یعنی بھتیجی) ہے؟ حضرت سیدتنا خولہ رَضِيَ اللهُ تَعَالَى عَنْهَا نے بارگاہِ رسالت مآبِ عَلِيٍّ صَاحِبِهَا الصَّلَاةُ وَالسَّلَامِ میں حاضر ہو کر حضرت صدیق اکبر رَضِيَ اللهُ تَعَالَى عَنْهُ کا یہ سوال عرض کیا تو مکہ مدنی سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ابو بکر کے پاس لوٹ جاؤ اور اس سے کہو کہ میں تمہارا بھائی اور تم میرے بھائی اسلامی رشتے کے اعتبار سے ہو لہذا تمہاری بیٹی کا نکاح مجھ سے ہو سکتا ہے۔ حضرت سیدتنا خولہ رَضِيَ اللهُ تَعَالَى عَنْهَا نے حضرت ابو بکر رَضِيَ اللهُ تَعَالَى عَنْهُ کو بتایا اور پھر انہوں نے حضرت عائشہ رَضِيَ اللهُ تَعَالَى عَنْهَا کا حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح کر دیا۔<sup>(۱)</sup> اور اس طرح حضرت سیدتنا عائشہ صدیقہ رَضِيَ اللهُ تَعَالَى عَنْهَا، رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آکر ائمہات المؤمنین رَضِيَ اللهُ تَعَالَى عَنْهُنَّ کی فہرست میں شامل ہو گئیں۔ حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کی وفات کے چند ہفتوں بعد، شوال المکرم کے مہینے میں حضور سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا سے نکاح فرمایا تھا لیکن اس وقت رخصتی عمل میں نہیں آئی بلکہ رخصتی بعد میں ہوئی۔<sup>(۲)</sup>

**حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كُوْبَهَائِي كِهِنَا...؟؟**

پیاری پیاری اسلامی بہنو! بیان کی گئی روایت میں حضرت سیدنا ابو بکر

①... مسند احمد، حدیث السیدة عائشة رضی اللہ عنہا، ۴۸۵/۱۰، الحدیث: ۲۶۵۱۷، ملقطاً

②... سیرت سید الانبیاء، حصہ اول، ۱۰ البعث نبوی، ص ۱۲۰.

صِدِّیقِ رَضِيَ اللهُ تَعَالَى عَنْهَا کے تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کو بھائی کہنے کا ذکر گزرا، یاد رہے! یہاں حضور رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے اس لفظ کا استعمال مسئلہ و دریافت کرنے کے لئے ضرور تا تھا ورنہ عام حالات میں اور بلا ضرورت آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو بھائی کہہ کر پکارنا یا عام گفتگو میں بھائی کہنا اہل اسلام کے عقیدے میں حرام اور جہنم میں لے جانے والا کام ہے، چنانچہ مُقَسِّرِ شہیر، مُحَدِّثِ جلیل حضرت علامہ مفتی احمد یار خان عَنِهِ رَحْمَةُ اللهِ الْخَنَّانِ اس کی وضاحت کرتے ہوئے فرماتے ہیں:

بشر یا بھائی کہہ کر پکارنا یا محاورہ میں نبی عَنِهِ السَّلَام کو یہ کہنا حرام ہے، عقیدہ کے بیان یا دریافت مسائل کے اور احکام ہیں۔ یہاں ضرور تا اس کلمہ کا استعمال فرمایا ہے (کہ) حضرت صِدِّیقِ اکبر (رَضِيَ اللهُ تَعَالَى عَنْهُ) نے مسئلہ و دریافت کیا کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے مجھے خطابِ اخوت سے نوازا ہے، کیا اس خطاب پر حقیقی بھائی کے احکام جاری ہوں گے یا نہیں اور میری اولاد حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کو حلال ہوگی یا نہیں؟<sup>(۱)</sup>

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

ہجرتِ مدینہ

پیاری پیاری اسلامی بہنو! اُمُّ الْمُؤْمِنِينَ حضرت سیدہ شاعشہ صِدِّیقِہ رَضِيَ اللهُ تَعَالَى عَنْهَا کی ابھی رخصتی نہیں ہوئی تھی اور آپ رَضِيَ اللهُ تَعَالَى عَنْهَا اپنے ماں باپ کے

① ... جاء الحق، حصہ اول، حضور علیہ السلام کو بشر یا بھائی کہنے کی بحث، ص ۱۵۰، ملحقاً.

گھر میں ہی تھیں کہ ہجرتِ مدینہ کا واقعہ پیش آیا اور مسلمان اپنے پیارے آقا صلی اللہ تعالیٰ علیہ وآلہ وسلم کے حکم سے ہجرت کر کے **مَدِينَةُ الْمُنَوَّرَةِ** زادھا اللہ شرفاً و تعظیماً چلے گئے۔ کچھ روز بعد حضور سرورِ عالم صلی اللہ تعالیٰ علیہ وآلہ وسلم بھی حضرت صدیق اکبر رضی اللہ تعالیٰ عنہ کے ساتھ ہجرت کر کے مدینہ شریف تشریف لے آئے۔ **مَدِينَةُ الْمُنَوَّرَةِ** زادھا اللہ شرفاً و تعظیماً میں قیام پذیر ہونے کے کچھ عرصہ بعد حضور اکرم، نورِ مجسم صلی اللہ تعالیٰ علیہ وآلہ وسلم نے اپنے اہل خانہ کو مدینہ شریف لانے کے لئے حضرت زید بن حارثہ اور اپنے غلام حضرت ابو رافع رضی اللہ تعالیٰ عنہما کو 500 درہم اور دو اونٹ دے کر مکہ روانہ کیا، حضرت سیدنا صدیق اکبر رضی اللہ تعالیٰ عنہ نے بھی اپنی اہلیہ حضرت اُمّ رومان اور دو شہزادیوں حضرت عائشہ اور حضرت أسماء رضی اللہ تعالیٰ عنہن کو مدینہ شریف لانے کے لئے حضرت عبد اللہ بن اریقظ رضی اللہ تعالیٰ عنہ کو دو یا تین اونٹ دے کر ان کے ہمراہ کر دیا۔ جب یہ حضرات، حضور اقدس صلی اللہ تعالیٰ علیہ وآلہ وسلم اور حضرت صدیق اکبر رضی اللہ تعالیٰ عنہ کے اہل خانہ کو لے کر مدینہ شریف پہنچے ان دنوں رسول اللہ صلی اللہ تعالیٰ علیہ وآلہ وسلم مسجد نبوی علی صاحبہا الصلوٰۃ والسلام اور اس کے گرد حجروں کی تعمیر فرما رہے تھے۔ پھر آپ صلی اللہ تعالیٰ علیہ وآلہ وسلم نے اپنے گھر والوں کو انہیں حجروں میں ٹھہرایا۔<sup>(۱)</sup>

①... المستدرک للحاکم، کتاب معرفة الصحابة رضی اللہ عنہم، ذکر اداء الصداق... الخ، ۶/۵، الحدیث: ۶۷۷۳، ملقطاً.

## سیدتنا عائشہ رَضِيَ اللهُ تَعَالَى عَنْهَا کی رخصتی

مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا آمَدَ كَيْفَ عَرَصَهُ بَعْدَ تَمَامِ تَوَامُّ الْمَوْمِنِينَ حَضْرَتِ سَيِّدَتِنَا عَائِشَةَ صِدِّيقَهُ رَضِيَ اللهُ تَعَالَى عَنْهَا اپنے والدین کے پاس رہیں پھر ہجرت کے سات ماہ بعد شوال المکرم میں رخصت ہو کر کاشانہ نبوی علیٰ صاحبہا الصلوٰۃ والسلام میں داخل ہوئیں۔ (1)

## کاشانہ نبوی میں آنے کے بعد

جب آپ رَضِيَ اللهُ تَعَالَى عَنْهَا کاشانہ اقدس میں آئیں اس وقت آپ رَضِيَ اللهُ تَعَالَى عَنْهَا کی عمر صرف نو سال تھی (2) چنانچہ آپ رَضِيَ اللهُ تَعَالَى عَنْهَا کے ساتھ آپ کے کھلونے بھی تھے اور آپ ان کے ساتھ کھیلا کرتی تھیں، سرکارِ نامدار، مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ بھی آپ رَضِيَ اللهُ تَعَالَى عَنْهَا کی دل جوئی کا خاص اہتمام فرماتے تھے۔ اُمُّ الْمَوْمِنِينَ حَضْرَتِ سَيِّدَتِنَا عَائِشَةَ صِدِّيقَهُ رَضِيَ اللهُ تَعَالَى عَنْهَا فرماتی ہیں کہ میری کچھ سہیلیاں تھیں جو میرے ساتھ کھیلا کرتی تھیں جب رسولِ اکرم، شاہِ بنی آدم صَلَّی اللهُ تَعَالَى عَلَيْهِ وَآلِهِ وَسَلَّمَ تشریف لاتے تو وہ اندر چھپ جاتیں آپ صَلَّی اللهُ تَعَالَى عَلَيْهِ وَآلِهِ وَسَلَّمَ انہیں میرے پاس بھیج دیتے اور وہ پھر میرے ساتھ کھیلنے لگتیں۔ (3)

① ... سیرت سید الانبیاء، حصہ دوم، باب سوم، ہجری کے واقعات، ص ۲۵۰۔

② ... المرجع السابق۔

③ ... صحیح البخاری، کتاب الادب، باب الانبساط الی الناس، ص ۱۵۲۱، الحدیث: ۶۱۳۰۔

## پروں والا گھوڑا

اسی طرح ایک روز آپ صَلَّی اللہُ تَعَالَى عَلَیْہِ وَاٰلِہٖ وَسَلَّم، حضرت عائشہ رَضِيَ اللهُ تَعَالَى عَنْهَا کے پاس تشریف لائے اور ان کی گڑیوں کو دیکھ کر استفسار فرمایا: یہ کیا ہے؟ اُمُّ الْمُؤْمِنِیْنَ حضرت عائشہ صِدِّیقَہ رَضِيَ اللهُ تَعَالَى عَنْهَا نے عرض کیا: میری گڑیاں ہیں۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان گڑیوں میں ایک گھوڑا ملاحظہ فرمایا جس کے کپڑے کے دوپرتھے۔ فرمایا: یہ ان کے درمیان کیا نظر آتا ہے؟ عرض کی: گھوڑا۔ فرمایا: اس کے اوپر کیا ہے؟ عرض کی: دوپر۔ فرمایا: گھوڑے کے دوپر...؟ حضرت عائشہ رَضِيَ اللهُ تَعَالَى عَنْهَا نے عرض کیا: کیا آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے نہیں سنا کہ حضرت سلیمان عَلَیْہِ السَّلَام کے گھوڑے پروں والے تھے۔ حضرت عائشہ صِدِّیقَہ رَضِيَ اللهُ تَعَالَى عَنْهَا فرماتی ہیں کہ اس پر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اتنا تَبَسُّم فرمایا کہ میں نے دندان مبارک کی زیارت کر لی۔<sup>(۱)</sup>

## امورِ خانہ داری

بہر حال اس کم عمری کے عالم میں ہی آپ رَضِيَ اللهُ تَعَالَى عَنْهَا نے امورِ خانہ داری (گھر کے کام کاج) سیکھے اور نہایت خوش اُسلوبی سے انہیں انجام دیتی رہیں حتیٰ کہ اپنے کپڑے خود ہی لیتیں، خود ہی جو شریف کو پیش کر آتا بناتیں۔ سرکارِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم قربانی کے لئے جو جانور بھیجتے خود اپنے ہاتھوں سے ان

① ... مدارج النبوة، قسم پنجم، باب دوم، در ذکر ازواج مطہرات، ۲/۴۷۱۔

کے لئے رسیاں بٹتیں اور اس کے ساتھ ساتھ رحمتِ عالم، شاہِ آدم و بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں بھی کوئی کمی نہ ہونے دیتیں۔

### علمی شان و شوکت

کاشانہ اقدس میں آنے کے بعد دن رات سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے دیدار شریف اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبتِ بابرکت سے فیض یاب ہونے کے ساتھ ساتھ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے چشمہِ علم سے بھی خوب سیراب ہوئیں اور اس بحرِ محیط سے علم کے بیش بہا موتی چُن کر آسمانِ علم و معرفت کی اُن بلندیوں کو پہنچ گئیں جہاں بڑے بڑے جلیل القدر صحابہ رَضِيَ اللهُ تَعَالَى عَنْهُمْ، آپ رَضِيَ اللهُ تَعَالَى عَنْهَا کے شاگردوں کی فہرست میں نظر آنے لگے۔ صحابہ کرام عَلَيْهِمُ الرِّضْوَانُ كُوجب بھی کوئی گھمبیر اور ناخُلِ مسلہ آن پڑتا تو اس کے حل کے لئے آپ رَضِيَ اللهُ تَعَالَى عَنْهَا کی طرف رُجُوع لاتے، چنانچہ حضرت سیدنا ابو موسیٰ اشعری رَضِيَ اللهُ تَعَالَى عَنْهُ فرماتے ہیں: ہم اصحابِ رسول کو کسی بات میں اِشْکَال ہوتا تو اُمّ المؤمنین حضرت عائشہ صِدِّيقَہ رَضِيَ اللهُ تَعَالَى عَنْهَا کی بارگاہ میں سوال کرتے اور آپ رَضِيَ اللهُ تَعَالَى عَنْهَا سے ہی اس بات کا علم پاتے۔<sup>(۱)</sup>

### عبادت گزاری

اُمّ المؤمنین حضرت سیدنا عائشہ صِدِّيقَہ رَضِيَ اللهُ تَعَالَى عَنْهَا ان تمام معاملات کو

① ... سنن الترمذی، ابواب المناقب عن رسول الله صلى الله عليه وسلم، باب فضل عائشة رضي الله عنها، ص ۸۷۳، الحدیث: ۳۸۸۲۔



بطورِ احسن انجام دینے کے ساتھ ساتھ ربِّ تبارک و تعالیٰ کی عبادت بھی بہت کرتی تھیں، دن کو آپ رضی اللہ تعالیٰ عنہا اکثر روزہ دار ہوتیں اور رات کو مسجودِ حقیقی عَزَّوَجَلَّ کی بارگاہِ صمدیت میں سجدہ ریز رہتیں، چنانچہ آپ (رضی اللہ تعالیٰ عنہا) کے بھتیجے حضرت سیدنا امام قاسم بن محمد بن ابو بکر رضی اللہ تعالیٰ عنہ کا بیان ہے کہ اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا پلانانہ نماز تہجد پڑھنے کی پابند تھیں اور اکثر روزہ دار بھی رہا کرتی تھیں۔<sup>(۱)</sup>

### شدید گرمی میں روزہ

ایک دفعہ کا ذکر ہے کہ حضرت سیدنا عبدالرحمن بن ابو بکر رضی اللہ تعالیٰ عنہما یومِ عرفہ کو (مدینہ شریف میں) اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا کے پاس آئے اُس دن حضرت عائشہ رضی اللہ تعالیٰ عنہا روزے سے تھیں اور گرمی کی شدت کی وجہ سے آپ رضی اللہ تعالیٰ عنہا پر پانی چھڑکا جا رہا تھا۔ حضرت سیدنا عبدالرحمن رضی اللہ تعالیٰ عنہ نے عرض کیا: روزہ افطار کر لیجئے۔ آپ رضی اللہ تعالیٰ عنہا نے ارشاد فرمایا: میں اسے افطار کر لوں...؟ حالانکہ میں نے اپنے سر تاج، صاحبِ معراج صلی اللہ تعالیٰ علیہ وآلہ وسلم کو فرماتے ہوئے سنا ہے کہ عرفہ کے دن کا روزہ ایک سال پہلے کے گناہوں کا کفارہ ہے۔<sup>(۲)</sup>

### سخاوت

دیگر اعلیٰ اوصاف کی طرح آپ رضی اللہ تعالیٰ عنہا کی سخاوت کا وصف بھی

①... سیرت مصطفیٰ صلی اللہ تعالیٰ علیہ وآلہ وسلم، انیسواں باب، ص ۲۲۰.

②... مسند احمد، ۱۱۴۴-حدیث السیدة عائشة رضی اللہ عنہا، ۱۰/۲۶۷، الحدیث: ۲۵۷۱۲.

بہت نمایاں تھا۔ حضرت سیدنا عبد اللہ بن زبیر رَضِيَ اللهُ تَعَالَى عَنْهُمَا فرماتے ہیں کہ میں نے دو عورتوں سے بڑھ کر کسی کو سخاوت کرتے نہیں دیکھا اور وہ حضرت عائشہ اور حضرت اسماء رَضِيَ اللهُ تَعَالَى عَنْهُمَا ہیں لیکن ان دونوں کی سخاوت کا انداز مختلف تھا۔ اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا جمع کرتی رہتیں، جب اچھی خاصی رقم جمع ہو جاتی تو پھر اللہ عَزَّوَجَلَّ کی راہ میں خرچ کر دیتیں اور حضرت سیدنا اسماء رَضِيَ اللهُ تَعَالَى عَنْهَا جمع نہیں کرتی تھیں، جو چیز جب ان کے ہاتھ میں آتی اللہ عَزَّوَجَلَّ کی راہ میں خرچ کر دیتیں، گل کے لئے بچا کر نہ رکھتیں۔<sup>(۱)</sup>

پیاری پیاری اسلامی بہنو! اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کی پاکیزہ و مبارک حیات میں ہمارے لئے سیکھنے کے بے شمار مدنی پھول ہیں۔ آپ رَضِيَ اللهُ تَعَالَى عَنْهَا، حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ کی ازواجِ مطہرات رَضِيَ اللهُ تَعَالَى عَنْهُنَّ میں سب سے کم عمر تھیں مگر علم و فضل، زہد و تقویٰ، سخاوت اور عبادت و ریاضت میں بہت نمایاں تھیں اور اس کے ساتھ ساتھ گھریلو کام کاج بھی نہایت خوش اُسلوبی سے انجام دیتیں، اس سے پتا چلتا ہے کہ آپ رَضِيَ اللهُ تَعَالَى عَنْهَا آرام پسند اور کام کاج سے جی چرانے والی نہ تھیں بلکہ ان کا ہر منٹ اللہ عَزَّوَجَلَّ کی عبادت، حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت، علم دین سیکھنے اور گھریلو کام کاج کرنے میں گزرتا تھا۔ کاش! آج کل کی اسلامی بہنیں بھی آپ رَضِيَ اللهُ تَعَالَى عَنْهَا کی سیرت کے ان درخشاں

①... الادب المفرد، باب سعادة النفس، ص ۹۲، الحدیث: ۲۸۰.

(درخ-شن-دہ) پہلوؤں کو اپنا لیں، یقین جائے! اگر ایسا ہو گیا تو روزِ روز کے جھگڑوں اور گھریلو ناچاقیوں کا خاتمہ ہو جائے گا اور اِنْ شَاءَ اللهُ عَزَّوَجَلَّ! گھر امن کا گہوارہ بن جائیں گے۔

### حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ

اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا دِن رات سرکارِ والاتبار، مکے مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کے شربتِ دیدار سے اپنی آنکھوں کو سیراب کرتے ہوئے کاشانہ اقدس میں آرام و سکون کے دن گزار رہی تھیں کہ وہ قیامت خیز سانحہ بپا ہونے کا وقت قریب آیا جب سرکارِ عالی وقار، محبوب پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ نے اس دنیا سے ظاہری پردہ فرمایا۔ وصال شریف سے چند روز پیشتر جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ بسترِ علالت پر تشریف فرما ہوئے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی کیفیت یہ تھی کہ بار بار دریافت فرماتے: گل میں کہاں ہوں گا...؟ گل میں کہاں ہوں گا...؟ اس سے اُمّہات المؤمنین رَضِيَ اللهُ تَعَالَى عَنْهُنَّ جان گئیں کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ، حضرت عائشہ رَضِيَ اللهُ تَعَالَى عَنْهَا کے پاس رہنا چاہتے ہیں لہذا سبھی نے مُتَّفَقَہ طور پر عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! حُضُورِ جہاں رہنا پسند فرماتے ہیں، رہئے...! چنانچہ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ، حضرت عائشہ صدیقہ رَضِيَ اللهُ تَعَالَى عَنْهَا کے پاس رہنے لگے۔ (1)

①... صحیح البخاری، کتاب النکاح، باب اذا استاذن الرجل... الخ، ص ۱۳۴۱، الحدیث: ۵۲۱۷.

## سرکارِ صلی اللہ تعالیٰ علیہ وآلہ وسلم کی کریمانہ شان

پیاری پیاری اسلامی بہنو! یہ سرکارِ اقدس صلی اللہ تعالیٰ علیہ وآلہ وسلم کی کریمانہ شان تھی کہ اس قدر عدل فرمایا کرتے تھے ورنہ آپ صلی اللہ تعالیٰ علیہ وآلہ وسلم پر یہ واجب نہ تھا۔ یقیناً آپ صلی اللہ تعالیٰ علیہ وآلہ وسلم کے عملِ مبارک سے امت کو تعلیم حاصل کرتے ہوئے اپنے لئے راہِ عمل متعین کرنی چاہئے مگر بد قسمتی سے آج کا مسلمان اس سے یکسر غافل ہے۔ حکیم الامت حضرت علامہ مفتی احمد یار خان علیہ رحمۃ اللہ العثمان مذکورہ بالا روایت کے تحت فرماتے ہیں: یہ ہے حضورِ انور (صلی اللہ تعالیٰ علیہ وآلہ وسلم) کا عدل و انصاف! جب اتنا عدل کرے تو چند بیبیاں رکھے۔ آج مسلمانوں نے چار بیویوں کی اجازت کی آیت تو پڑھ لی، عدل کی آیت سے آنکھیں بند کر لی ہیں، آج جس قدر ظلم مسلمان اپنی بیویوں پر کر رہے ہیں اس کی مثال نہیں ملتی، نبی کی تعلیم کیا ہے اور امت کا عمل کیا...!!<sup>(۱)</sup>

## سیدتنا عائشہ رضی اللہ تعالیٰ عنہا کی ایک بڑی فضیلت

اللہ تبارک و تعالیٰ نے اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا کو لاکھوں کروڑوں فضائلِ عالیہ عطا فرمائے ہیں ان میں سے ایک یہ بھی ہے کہ حضورِ اقدس صلی اللہ تعالیٰ علیہ وآلہ وسلم نے وفات شریف سے کچھ پہلے حضرت عائشہ رضی اللہ تعالیٰ عنہا کی نِزَم کی ہوئی مسواک استعمال فرمائی جس سے آپ رضی اللہ

①... مرآة المناجیح، باری مقرر کرنے کا بیان، پہلی فصل، ۵/۸۲.

تَعَالَى عَنْهَا كَالْعَابِ رَسُولِ كَرِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ كَالْعَابِ شَرِيفٍ مِنْ بَلَدٍ  
 كَمَا جَانِبِ اس كى صُورَتِ يِه هُوتِى كِه حَضْرَتِ عَبْدُ الرَّحْمَنِ بْنِ اَبُو بَكْرٍ رَضِيَ اللهُ تَعَالَى  
 عَنْهُمَا، رَسُولِ رَحْمَتِ، شَفِيعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ كِه وِصَالِ شَرِيفِ سِه  
 كِجِه پِهْلِه جِب اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ كى بَارِ گَاهِ مِىں حَاضِرِ هُوئے، اِن كِه  
 هَاتِه مِىں مِشْوَاكِ تَهى۔ اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ نِه مِشْوَاكِ كى طَرَفِ نَظَرِ  
 فَرَمَاىِ اُورِ حَضْرَتِ سَيِّدَتُنَا عَاشَةَ صِدِّيقَةَ رَضِيَ اللهُ تَعَالَى عَنْهَا نِه اِس مِىں اَبِ صَلَّى اللهُ  
 تَعَالَى عَلَيْهِ وَآلِهِ وَسَلَّمَ كى رَغْبَتِ دِكِهتِه هُوئے حَضْرَتِ عَبْدُ الرَّحْمَنِ رَضِيَ اللهُ تَعَالَى عَنْهُ سِه  
 وَه مِشْوَاكِ لى، چِبَا كِر نَزَمِ كى اُورِ پُھَرِ اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ كى بَارِ گَاهِ مِىں  
 پِشِ كِر دى، پِيَارِه اَقَا صِلِ اللهُ تَعَالَى عَلَيْهِ وَآلِهِ وَسَلَّمَ نِه اِسِه قَبُولِ فَرَمَاىَا اُورِ اِپْنِه  
 دِنْدَانِ مُبَارَكِ سِه اِسِه شَرَفِ بَخِشَا۔ (۱)

### دنيا سے ظاہری پردہ

تَقْرِيبًا آٹھ رُوزِ تِكِ حَضْرَتِ عَاشَةَ رَضِيَ اللهُ تَعَالَى عَنْهَا كِه حَجْرِه مِىں مُقِيمِ  
 رِهْنِه كِه بَعْدِ اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ نِه اِس دُنْيَا سِه پَرْدِه ظَاهِرِي فَرَمَاىَا۔  
 وِصَالِ شَرِيفِ كِه وَقْتِ اُمِّ الْمُؤْمِنِيْنَ حَضْرَتِ سَيِّدَتُنَا عَاشَةَ صِدِّيقَةَ رَضِيَ اللهُ تَعَالَى عَنْهَا  
 نِه اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ كُو اِپْنِه سِيْنِه پَر سِهَارِ اُدِيَا هُو اَتَهَا۔ (۲)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

① ... صحيح البخارى، كتاب المغازى، باب مرض النبي صلى الله عليه وسلم ووفاته، ص ۱۱۰۴، الحديث: ۴۴۵۰، بتغير قليل.

② ... سيرت سيد الانبياء، حصه دوم، باب سوم، ۱۱ ہجری کے واقعات، ص ۵۹۷، بتغير قليل.

## تَعَارُفِ سَيِّدَتِنَا عَائِشَةَ رَضِيَ اللهُ تَعَالَى عَنْهَا

## نام و نسب

آپ رَضِيَ اللهُ تَعَالَى عَنْهَا کا نام عائشہ ہے، والدِ محترم حضرت سیدنا ابو بکر صدیق رَضِيَ اللهُ تَعَالَى عَنْهُ ہیں اور والدہ محترمہ کا نام زینب تھا لیکن یہ اپنی کنیت اُمّ رُوْمَان سے زیادہ مشہور ہیں۔ والدِ محترم کی طرف سے آپ رَضِيَ اللهُ تَعَالَى عَنْهَا کا نسب اس طرح ہے: ”ابو بکر بن عثمان بن عامر بن عمرو بن کعب بن سعد بن تیم بن مرہ بن کعب بن لؤی“<sup>(1)</sup> اور والدہ محترمہ کی طرف سے یہ ہے: ”اُمّ رُوْمَان بنتِ عامر بن عُوَیْمِر بن عبدِ شمس بن عتّاب بن اذینہ بن سبیع بن ذھمان بن حارث بن عنم بن مالک بن کنانہ“<sup>(2)</sup>

## کنیت

آپ رَضِيَ اللهُ تَعَالَى عَنْهَا کی کنیت اُمّ عبدِ اللہ ہے، یہ کنیت اولاد کی نسبت سے نہیں بلکہ بھانجے حضرت عبدِ اللہ بن زبیر رَضِيَ اللهُ تَعَالَى عَنْهُما کی نسبت سے ہے۔ حضرت سیدنا امام محمد بن اسماعیل بخاری عَلَيهِ رَحْمَةُ اللهِ الْبَارِي نَقَلَ فرماتے ہیں، اُمّ المومنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ ایک بار میں نے رسولِ کریم، رَعُوْفَتِ رَحِيْمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہِ بے کس پناہ میں حاضر ہو کر عرض کیا: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ صَلَّى اللهُ تَعَالَى

① ... الاصابة، ذکر من اسمه عبد الله، ۴۸۳۵ - عبد الله بن عثمان بن عامر، ۴۴۰/۸.

② ... المرجع السابق، كتاب النساء، فيمن عرف بالكنية من النساء، ۱۲۰۲۷ - ام رومان، ۴۴۰/۸.

عَلَيْهِ وَآلِهِ وَسَلَّمَ نے اپنی دیگر بیبیوں کو کُنِيت سے نوازا ہے، مجھے بھی عطا فرمائیے تو پیارے آقا صَلَّي اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم اپنے بھانجے عَبْدُ اللهِ کی نسبت سے کُنِيت رکھ لو۔<sup>(۱)</sup>

### القَاب

آپ رَضِيَ اللهُ تَعَالَى عَنْهَا کے القاب بے شمار ہیں جن میں سے ایک صِدِّيقہ بھی ہے کیونکہ آپ رَضِيَ اللهُ تَعَالَى عَنْهَا کی صداقت کی گواہی قرآن کریم نے دی ہے اور ایک لقب حُصَيْرَا ہے، سَيِّدُ الْأَنْبِيَاءِ، محبوبِ کبریاء صَلَّي اللهُ تَعَالَى عَلَيْهِ وَآلِهِ وَسَلَّمَ نے بہت سے مقامات پر آپ رَضِيَ اللهُ تَعَالَى عَنْهَا کو اسی لقب سے یاد فرمایا ہے۔

### رسولِ خُدَا صَلَّي اللهُ تَعَالَى عَلَيْهِ وَآلِهِ وَسَلَّمَ سے نسب کا اِصْطِلَاح

حضرت مَرْوہ میں جا کر آپ رَضِيَ اللهُ تَعَالَى عَنْهَا کا نسب رسولِ خُدَا، احمدِ مجتبیٰ صَلَّي اللهُ تَعَالَى عَلَيْهِ وَآلِهِ وَسَلَّمَ کے نسب شریف سے مل جاتا ہے۔ حضرت مَرْوہ، رسولِ اللہ صَلَّي اللهُ تَعَالَى عَلَيْهِ وَآلِهِ وَسَلَّمَ کے ساتویں جدِ محترم ہیں۔

### مروئی روایات کی تعداد

آپ رَضِيَ اللهُ تَعَالَى عَنْهَا سے دو ہزار دو سو دس (2210) احادیث مروی ہیں جن میں سے 174 مُتَّفَقٌ عَلَيْهِ یعنی بخاری و مسلم دونوں میں، 54 احادیث صرف بخاری شریف میں اور 68 احادیث صرف مسلم شریف میں ہیں۔<sup>(۲)</sup>

①... الادب المفرد، باب کنیة النساء، ص ۲۵۲، الحدیث: ۸۵۱.

②... مدارج النبوة، قسم پنجم، باب وؤم وور ذکر ازواج مطہرات رَضِيَ اللهُ تَعَالَى عَنْهُمْ، ۲/۴۷۳.

حضرت عروہ رَضِيَ اللهُ تَعَالَى عَنْهُ سے روایت ہے، فرماتے ہیں کہ مرد و عورت میں سوائے حضرت ابو ہریرہ رَضِيَ اللهُ تَعَالَى عَنْهُ کے کسی نے بھی آپ رَضِيَ اللهُ تَعَالَى عَنْهَا کے برابر احادیث روایت نہیں کیں۔<sup>(۱)</sup>

### خاندانی پس منظر

آپ رَضِيَ اللهُ تَعَالَى عَنْهَا کا خاندان عرب کے بہت معزز قبیلے بنو تمیم سے تعلق رکھتا تھا جس کے پاس زمانہ جاہلیت میں خون بہا اور دیتیں جمع کرنے کا عہدہ تھا۔ اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا قبیلہ بنو تمیم کے اس اشرف و اکرم خاندان کی چشم و چراغ تھیں جو اسلام کی ابتدا میں ہی اس کے نور سے منور ہو گیا تھا۔ خاندانی اعتبار سے آپ رَضِيَ اللهُ تَعَالَى عَنْهَا کو بہت شرف و کمال حاصل ہے کیونکہ آپ رَضِيَ اللهُ تَعَالَى عَنْهَا کے خاندان کے بہت سے افراد ایمان کی دولت سے بہرہ ور ہو کر رسول کریم، رَأَوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے اجلہ صحابہ کرام عَلَيْهِمُ الرِّضْوَانُ کی فہرست میں شامل ہوئے جن میں سے چند کا یہاں ذکر کیا جاتا ہے، چنانچہ

والدِ گرامی سیدنا صدیق اکبر رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهُ قریش کے ایک تجارت پیشہ نہایت معزز شخص تھے، آپ رَضِيَ اللهُ تَعَالَى عَنْهُ کا شمار زمانہ جاہلیت میں رؤسائے قریش میں ہوتا تھا اور دیگر سردار آپ سے مختلف امور میں مشورے کیا کرتے تھے۔ حضرت سیدنا معروف

۱... البداية والنهاية، السنة الثامنة والحسين للهجرة، ذكر من تولى ليها الاعيان، ۸/ ۴۸۶.



عَلَيْهِ رَحْمَةُ اللَّهِ الْوَدُودِ سے روایت ہے کہ حضرت سیدنا ابو بکر صدیق رَضِيَ اللهُ تَعَالَى عَنْهُ کا شمار قریش کے ان دس مایہ ناز لوگوں میں ہوتا ہے جن کی شرافت زمانہ جاہلیت اور زمانہ اسلام دونوں میں تسلیم کی جاتی ہے۔ زمانہ جاہلیت میں آپ رَضِيَ اللهُ تَعَالَى عَنْهُ کے پاس لوگ فیصلہ کروانے کے لئے اپنے مُقَدَّمات لایا کرتے تھے کیونکہ اس وقت کوئی انصاف پسند بادشاہ تو تھا نہیں جس کے پاس وہ اپنے تمام معاملات کو پیش کرتے، اس لیے ہر قبیلہ میں اس کے رئیس اور شریف شخص کو اس کی ولایت حاصل ہوتی تھی لہذا لوگ اپنے فیصلے کروانے کے لیے آپ رَضِيَ اللهُ تَعَالَى عَنْهُ ہی کی خدمت میں حاضر ہوتے۔<sup>(۱)</sup>

### والدہ عالیہ سیدتنا اُمّ رومان رَضِيَ اللهُ تَعَالَى عَنْهَا

آپ رَضِيَ اللهُ تَعَالَى عَنْهَا صدق و صفا، زہد و وفا، جود و سخا اور فوز و فلاح کی خوبیوں سے آراستہ و پیراستہ نہایت نیک سیرت خاتون تھیں۔ آپ رَضِيَ اللهُ تَعَالَى عَنْهَا ان خوش نصیب عورتوں میں سے ہیں جنہوں نے اوائل اسلام میں ہی سید عالم، نور مجسم صَلَّی اللهُ تَعَالَى عَلَيْهِ وَآلِهِ وَسَلَّمَ کی دعوت اسلام پر لبیک کہتے ہوئے سر تسلیم خم کیا تھا اور ایمان کی دولت سے بہرہ ور ہو کر حضور اقدس صَلَّی اللهُ تَعَالَى عَلَيْهِ وَآلِهِ وَسَلَّمَ کا دیدار کر کے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی صحابیت کا شرف پایا۔ آپ رَضِيَ اللهُ تَعَالَى عَنْهَا نے ہجرت کے چھٹے سال ذوالحجہ کے مہینے میں انتقال فرمایا۔ تدفین کے وقت حضور رسالت مآب صَلَّی اللهُ تَعَالَى عَلَيْهِ وَآلِهِ وَسَلَّمَ خود ان کی قبر میں

①... تاریخ الخلفاء، ابو بکر صدیق، فصل فی مولدہ و منشئہ، ص ۲۰.

اترے اور دُعائے مغفرت سے نوازا۔ جب آپ رَضِيَ اللهُ تَعَالَى عَنْهَا کو قبر میں اتارا گیا تو سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مَنْ سَرَّهُ أَنْ يَنْظُرَ إِلَى امْرَأَةٍ مِنَ الْحُورِ الْعَيْنِ فَلْيَنْظُرْ إِلَى أُمِّ رُؤْمَانَ جَوْحَرِ عَيْنٍ مِثْلَ مَنْ سَرَّهُ أَنْ يَنْظُرَ إِلَى امْرَأَةٍ مِنَ الْحُورِ الْعَيْنِ فَلْيَنْظُرْ إِلَى أُمِّ رُؤْمَانَ جَوْحَرِ عَيْنٍ“ (1)

بھائی جان سیدنا عبد الرحمن رَضِيَ اللهُ تَعَالَى عَنْهُ

یہ اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کے سگے بھائی ہیں، بہت ہی بہادر اور اچھے تیر انداز تھے، جنگِ بدر و اُحد میں کُفار کے ساتھ تھے پھر اللہ عَزَّ وَجَلَّ نے ان پر اپنا خصوصی فضل و کرم فرمایا اور یہ مُشَرَّف بہ اسلام ہو گئے۔ آپ رَضِيَ اللهُ تَعَالَى عَنْهُ کی وفات 53 ہجری میں مَكَّةُ الْمُكَرَّمَةِ زَادَمَا اللهُ شَرَفًا وَتَعْظِيمًا سے تقریباً 10 میل پر واقع ایک پہاڑ کے قریب ہوئی اور پھر آپ رَضِيَ اللهُ تَعَالَى عَنْهُ کو مکہ شریف میں لا کر سپردِ خاک کیا گیا۔ (2)

### سیدتنا عائشہ رَضِيَ اللهُ تَعَالَى عَنْهَا کی پاکیزہ حیات کے چند نمایاں پہلو

پیاری پیاری اسلامی بہنو! اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کو اللہ عَزَّ وَجَلَّ نے ایسے بہت سے فضائل سے نوازا ہے جو بلا مبالغہ

① ... الاصابة، كتاب النساء، حرف الراء، ۱۲۰۲۷-۱۲۰۲۸-ام رؤمان، ۸/۴۴۰ و ۴۴۱، ملقطاً.

② ... الاستيعاب، حرف العين، باب عبد الرحمن، ۱۳۹۴-عبد الرحمن بن ابي بكر الصديق،

۲/۸۲۴-۸۲۶، ملقطاً.

آپ رَضِيَ اللهُ تَعَالَى عَنْهَا کو اَوْجِ شُرَيَّا (ثریا کی بلندی) پر پہنچانے کے لئے کافی ہیں مثلاً  
 ﷺ آپ رَضِيَ اللهُ تَعَالَى عَنْهَا، رسولِ پاک، صاحبِ لَوْلَاک، سَيَّاحِ أَفْلَاکِ صَلَّی اللهُ  
 تَعَالَى عَلَيْهِ وَآلِهِ وَسَلَّمَ کی سب سے محبوب زوجہ ہیں۔

ﷺ آپ رَضِيَ اللهُ تَعَالَى عَنْهَا کی پاک دامنی کی گواہی خود ربِّ کریم عَزَّوَجَلَّ نے دی  
 اور ”اس براءت میں اس نے اٹھارہ آیتیں نازل فرمائی۔“ (1)

ﷺ رسولِ خدا، احمدِ مجتبیٰ صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کے  
 سوا اور کسی کنواری عورت سے نکاح نہیں فرمایا۔

ﷺ رسولِ اکرم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ کی حیاتِ شریف کے  
 آخری لمحات میں فرشتوں اور آپ رَضِيَ اللهُ تَعَالَى عَنْهَا کے سوا حضورِ اقدس  
 صَلَّی اللهُ تَعَالَى عَلَيْهِ وَآلِهِ وَسَلَّمَ کے پاس اور کوئی نہ تھا۔

ﷺ شہنشاہِ ابرار، محبوبِ ربِّ عَفَّارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ  
 تَعَالَى عَنْهَا کے حجرہ مبارکہ میں ہی دنیا سے ظاہری پردہ فرمایا۔

ﷺ یہیں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کا روضہ شریف بنا جو عرشِ علی سے بھی  
 افضل ہے اور

ﷺ اس فضیلت بے پایاں کی وجہ سے آپ رَضِيَ اللهُ تَعَالَى عَنْهَا کا حجرہ مبارکہ  
 قیامت تک فرشتوں کے جہر مٹ میں رہے گا۔

بطورِ نمونہ یہ چند ایک مثالیں پیش کی گئی ہیں ورنہ آپ رَضِيَ اللهُ تَعَالَى عَنْهَا کے

① ... تفسیر خزائن العرفان، پ ۱۸، النور، تحت الآیۃ: ۱۱، ص ۶۵۱۔

فضائل تو حد و شمار سے بھی باہر ہیں۔ آپ رَضِيَ اللهُ تَعَالَى عَنْهَا کے یہی فضائل ہیں جو آپ رَضِيَ اللهُ تَعَالَى عَنْهَا کو دیگر تمام ازواجِ طیبات و طاہرات رَضِيَ اللهُ تَعَالَى عَنْهُنَّ میں نمایاں کر دیتے ہیں اور ایک منفرد و بلند مقام پر فائز کر دیتے ہیں۔ اللہ عَزَّوَجَلَّ کی آپ پر رحمت ہو اور آپ کے صدقے ہماری بے حساب مغفرت ہو۔ اَمِيْنِ بِجَاهِ النَّبِيِّ الْأَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

### سفرِ آخرت

دنیاے اسلام کو اپنے علم و عرفان کے انوار سے جگمگاتے ہوئے باختلاف اقوال 17 رمضان المبارک منگل کی رات 58ھ کو آپ رَضِيَ اللهُ تَعَالَى عَنْهَا نے اس فانی دنیا سے کوچ فرمایا، عظیم مُحَدَّث، جلیل القدر صحابی رسول حضرت سیدنا ابو ہریرہ رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کی نمازِ جنازہ پڑھائی اور حسب وصیت رات کے وقت جَنَّةُ الْبَقِيْعِ میں آپ رَضِيَ اللهُ تَعَالَى عَنْهَا کو سپردِ خاک کیا گیا، بوقتِ وفات آپ رَضِيَ اللهُ تَعَالَى عَنْهَا کی عمر شریف 67 سال تھی۔<sup>(1)</sup>

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

پیاری پیاری اسلامی بہنو! اَلْحَمْدُ لِلّٰهِ عَزَّوَجَلَّ! دعوتِ اسلامی کا مدنی ماحول ایسا پاکیزہ اور پیارا ماحول ہے جس کی برکت سے لاکھوں اسلامی بھائیوں اور اسلامی بہنوں کے زندگیوں میں مدنی انقلاب برپا ہو گیا ہے اور وہ گناہوں کی

①... شرح الزرقانی علی المواہب، المقصد الثانی، الفصل الثالث، عائشة ام المؤمنین، ۴/۳۹۲.

دل دل سے نکل کر نیکیوں کے سفر میں جانبِ مدینہ رواں دواں ہو گئے ہیں، آئیے ایک ایسی ہی اسلامی بہن کی زندگی میں مدنی انقلاب آنے کا واقعہ پڑھئے جس کی ہر شام و سحر گناہوں میں بسر ہوتی تھی اور نئے نئے فیشن کرنا، بے پردہ تفریح گاہوں میں گھومنا، فلمیں ڈرامے دیکھنا گویا اس کی عادتِ ثانیہ ہو چکی تھی۔ پھر جب اللہ عَزَّوَجَلَّ کے فضل و کرم سے اس کو دعوتِ اسلامی کا مدنی ماحول میسر ہوا تو یلخت اس کی زندگی نے پلٹا کھایا اور وہ گناہوں کی دل دل سے نکل کر سنتوں کی راہ پر گام زن ہو گئیں مزید کرم بالائے کرم یہ ہوا کہ آفتابِ رسالت، ماہتابِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم کا دیدار پُر انوار بھی نصیب ہوا، آئیے! ملاحظہ کیجئے:

### دیدارِ شاہِ ابراہیم صَلَّی اللہُ تَعَالَى عَلَیْہِ وَاٰلِہٖ وَسَلَّم

پنجاب (پاکستان) کے شہر گلزارِ طیبہ (سرگودھا) کی مقیم اسلامی بہن کی تحریر کا خلاصہ ہے کہ دعوتِ اسلامی کے مدنی ماحول سے وابستہ ہونے سے پہلے میری عملی حالت انتہائی ابتر تھی، ماڈرن سہیلیوں کی صحبت کے باعث میں فیشن کی پتلی اور مخلوط تفریح گاہوں کی بے حد مُتوالی تھی، مَعَاذَ اللہ نہ نماز پڑھتی نہ ہی روزے رکھتی اور بُرقع سے تو کوسوں دُور بھاگتی تھی بس T.V اور V.C.R ہوتا اور میں۔ خود سراتنی تھی کہ اپنے سامنے کسی کی چلنے نہیں دیتی تھی۔ اُن دنوں میں کالج میں فرسٹ ایئر کی طالبہ تھی۔ ایک روز مجھے کسی نے مکتبۃ المدینہ کے جاری کردہ سنتوں بھرے بیان کی کیسٹ بنام ”وضو اور سائنس“ تحفے میں دی، بیان معلوماتی اور خاصا دلچسپ تھا۔ اس بیان سے متاثر ہو کر میں نے علاقے میں

ہونے والے دعوتِ اسلامی کے اسلامی بہنوں کے سنتوں بھرے اجتماع میں جانا شروع کر دیا۔ مدنی ماحول کا نور میری تاریک زندگی کو مُنَوَّر کرنے لگا۔ وقت گزرنے کے ساتھ ساتھ الْحَمْدُ لِلَّهِ عَزَّوَجَلَّ! میں اپنی بُری عادتوں سے توبہ کرنے میں کامیاب ہو گئی۔ دعوتِ اسلامی کے مدنی ماحول سے وابستہ ہونے کی برکت سے کچھ ہی عرصے میں مدنی برقع پہننے لگی۔ میرے گھر والے، رشتے دار اور میری سہیلیاں اس حیرت انگیز تبدیلی پر بہت حیران تھے، انہیں یہ سب خواب لگ رہا تھا مگر یہ سو فیصدی حقیقت تھی۔ الْحَمْدُ لِلَّهِ عَزَّوَجَلَّ! اب میں اپنے گھر میں فیضانِ سنت سے درس دیتی ہوں۔ دیگر اسلامی بہنوں کے ساتھ مل کر مدنی کام کرنے کی سعادت سے بھی بہرہ مند ہوتی ہوں، روزانہ فکرِ مدینہ کے ذریعے مدنی انعامات کے رسالے کے خانے پُر کر کے ہر ماہ جمع کروانا میرا معمول ہے۔ ایک روز مجھ پر ربِّ عَزَّوَجَلَّ کا ایسا کرم ہوا کہ میں جتنا بھی شکر کروں کم اور کم ہے۔ ہو ایوں کہ ایک رات میں سوئی تو میری قسمت انگڑائی لے کر جاگ اُٹھی، میں نے خواب میں دیکھا کہ دعوتِ اسلامی کا سنتوں بھرا اجتماع ہو رہا ہے، میں جس جگہ بیٹھی ہوں وہاں کھڑکی سے ٹھنڈی ٹھنڈی ہوا آ رہی ہے، میں بے ساختہ کھڑکی سے باہر کی طرف دیکھتی ہوں تو آسمان پر بادل نظر آتے ہیں، میں بے اختیار یہ سلام پڑھنا شروع کر دیتی ہوں:

صَا اے صبا! مصطفیٰ سے کہہ دینا  
غم کے مارے سلام کہتے ہیں

اچانک میرے سامنے ایک حسین و جمیل اور نورانی چہرے والے بزرگ سفید لباس میں ملبوس سبز سبز عمامہ شریف کا تاج سر مبارک پر سجائے مسکراتے ہوئے تشریف لے آئے، میں ابھی نظارے ہی میں گم تھی کہ کسی کی آواز سنائی دی: یہ حضورِ اکرم، نورِ مجسم صلی اللہ تعالیٰ علیہ وآلہ وسلم ہیں۔ پھر میری آنکھ کھل گئی۔ میں اپنی سعادتوں کی اس معراج پر شدتِ جذبات سے رونے لگی۔ دل چاہتا تھا کہ آنکھیں بند کروں اور بار بار وہی منظر دیکھوں۔ اب بھی ہر رات اسی امید پر دُروِ پاک پڑھتے پڑھتے سوتی ہوں کہ کاش! میرے بھاگ دو بارہ جاگ انھیں

صبر کیا خبر آج کی شب دید کا ارماں نکلے  
اپنی آنکھوں کو عقیدت سے پچھائے رکھئے (۱)

»»»»»»...««««««

### روزِ قیامت وزن دارِ عمل

فرمانِ مصطفیٰ صلی اللہ تعالیٰ علیہ وآلہ وسلم: قیامت کے دن مؤمن کے میزانِ عمل میں سب سے زیادہ وزن دار نیکی ”اچھے احلاق“ ہوں گے۔ [سنن الترمذی، کتاب

البر والصلة، باب ماجاء فی حسن الخلق، ص ۴۸۶، الحدیث: ۲۰۰۲]

①... اسلامی بہنوں کی نماز، ص ۲۷۶.

## سیرتِ حضرتِ حفصہ رَضِيَ اللهُ تَعَالَى عَنْهَا

## بعدِ اذانِ دُرودِ شریفِ کی فضیلت

حضرتِ سیدنا عبد اللہ بن عمرو بن عاص رَضِيَ اللهُ تَعَالَى عَنْهُمَا سے روایت ہے کہ انہوں نے تاجدارِ رسالت، شہنشاہِ نبوت، مخزنِ جود و سخاوت صَلَّی اللهُ تَعَالَى عَلَيْهِ وَآلِهِ وَسَلَّمَ کو یہ فرماتے ہوئے سنا: ”اِذَا سَمِعْتُمُ الْمُؤَذِّنَ فَقُولُوا مِثْلَ مَا يَقُولُ ثُمَّ صَلُّوا عَلَيَّ جَبِ تَمُّ مُؤَذِّنِ كَوِ اِذَانَ كِهْتُمْ سَنُو تَوِ اِیْسَ هِی كِهْوِ جِیْسَ وَه كِهْتَا هِ اِس كِه بَعْدِ مِجْهْ پَر دُرُودِ بَیْجُو۔“ بے شک جو مجھ پر ایک دُرود بھیجتا ہے اللہ عَزَّ وَجَلَّ اس پر دس رحمتیں نازل فرماتا ہے۔ پھر اللہ عَزَّ وَجَلَّ سے میرے لئے وسیلہ مانگو، وسیلہ جنت میں ایک جگہ ہے جو اللہ عَزَّ وَجَلَّ کے بندوں میں سے ایک ہی کے لائق ہے، مجھے امید ہے کہ وہ میں ہی ہوں۔ جو میرے لئے وسیلہ مانگے اس کے لئے میری شفاعت لازم ہے۔<sup>(۱)</sup>

سُبْحَانَ اللهِ عَزَّ وَجَلَّ! سرکارِ عالی و قار، محبوبِ ربِّ غفار صَلَّی اللهُ تَعَالَى عَلَيْهِ وَآلِهِ وَسَلَّمَ پر دُرود اور سلام، بارگاہِ ربِّ الْاَنَامِ میں کس قدر محبوب اور قاری دُرود و سلام کے لئے کس قدر خیر و برکت کا موجب ہے کہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ پر جو کوئی ایک بار دُرود بھیجتا ہے ربِّ تعالیٰ اس پر دس رحمتیں نازل فرماتا ہے۔ نیز اس حدیث شریف سے یہ بھی معلوم ہوا کہ بعدِ اذانِ دُرودِ شریف پڑھنا

① ... صحیح مسلم، کتاب الصلاة، باب استحباب القول... الخ، ص ۱۵۰، الحدیث: ۳۸۴۔



نہ صرف جائز بلکہ باعثِ ثواب بھی ہے۔

عِزُّ حَقِّ هُوَ پڑھو دُرُودِ شَرِيفِ  
 چھوڑو مت غافلوا! دُرُودِ شَرِيفِ  
 پڑھ کے ایک بار پاؤ دس رحمت  
 خوب سودا ہے نو دُرُودِ شَرِيفِ<sup>(۱)</sup>

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

شروع سے ہی اس دنیائے آب و گل میں بعض ہستیاں ایسی بھی ہوتی آئی ہیں جن کے علم و عمل کے نور اور زہد و عبادت کی خوشبو سے زمانہ صدیوں تک چمکتا اور مہکتا رہتا ہے، گلستانِ ہدایت کی ایسی ہی عطر بیز (خوشبو پھیلانے والی) کلیوں میں سے ایک خوش نما کلی امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی شہزادی حضرت سیدنا حفصہ رَضِيَ اللهُ تَعَالَى عَنْهَا ہیں۔ اللہ عَزَّ وَجَلَّ نے آپ رَضِيَ اللهُ تَعَالَى عَنْهَا کو بہت سے فضائل و کمالات عطا فرمائے تھے۔ آئیے! آپ رَضِيَ اللهُ تَعَالَى عَنْهَا کی پاکیزہ حیات کے چند خوش نما پہلوؤں کے بارے میں پڑھئے اور سیرت کے ان حسین مدنی پھولوں سے اپنے مشامِ جاں کو مُعَطَّر کیجئے،

چنانچہ

اسلام کے جھنڈے تلے

آفتابِ رُشد و ہدایت، شہنشاہِ نبوت و ولایت صَلَّى اللهُ تَعَالَى عَلَيْهِ وَآلِهِ وَسَلَّمَ نے

①... نور ایمان، ص ۳۹.

جب جزیرہ نما عرب کی پاک زمین سے شرک و کفر کی نجاست دُور کرنے اور کل عالم کو خوشبوئے اسلام سے مہکانے کے لئے نبوت و رسالت کا اظہار و اعلان فرمایا اور لوگوں کو جاہلیت کے باطل معبودوں کی بندگی ترک کرنے اور ایک معبودِ حقیقی عَزَّوَجَلَّ کی عبادت کرنے کی دعوت دی تو شرک و کفر کی فضاؤں میں پروان چڑھے ہوئے، ان معبودانِ باطلہ کے پُجاریوں نے حق کی پکار پر لبیک کہنے کے بجائے اُلٹا اس کی ترویج و اشاعت کی راہ میں زکا و ٹیس حائل کرنی شروع کر دیں، ظالم ہر اس شخص کے درپے آزار ہو جاتے جو قبولِ اسلام سے مُشرف ہوتا۔ اس دور میں بعض شخصیات ایسی بھی تھیں کہ اگر وہ اسلام لے آتیں تو کفار کے قلب پر اسلام کی ہیبت اور عظمت کا سکہ بیٹھ جاتا۔ اس سلسلے میں سیدِ عالم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کی نظرِ انتخاب حضرت عُمَرُ رَضِيَ اللهُ تَعَالَى عَنْہُ پر پڑی اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اللہ عَزَّوَجَلَّ کی بارگاہ میں حضرت عُمَرُ رَضِيَ اللهُ تَعَالَى عَنْہُ کو قبولِ اسلام کی توفیق دیئے جانے کی دُعا کرتے ہوئے عرض کیا: ”اللَّهُمَّ اَعِزَّ الْاِسْلَامَ بِاَحَبِّ هٰذَيْنِ الرَّجُلَيْنِ اِلَيْكَ يَا بَنِي جَهْلٍ اَوْ بِعُمَرَ بْنِ الْخَطَّابِ يَعْنِي اے اللہ عَزَّوَجَلَّ! ان دو آدمیوں ابو جہل اور عُمَرُ میں سے تجھے جو محبوب ہے اس کے ذریعے اسلام کو غلبہ عطا فرما۔“ (1)

اللہ عَزَّوَجَلَّ نے اپنے پیارے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کی دُعا کو شرفِ قبولیت سے نوازا اور حضرت عُمَرُ رَضِيَ اللهُ تَعَالَى عَنْہُ کو اسلام لانے کی توفیق مرحمت

①... سنن الترمذی، ابواب المناقب عن رسول اللہ صلی اللہ علیہ وسلم، باب فی مناقب ابی حفص... الخ، ص ۸۳۹، الحدیث: ۳۶۹۰.

فرمائی۔ آپ رَضِيَ اللهُ تَعَالَى عَنْهُ، رسولِ کریم، رُءُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے اعلانِ نبوت فرمانے کے چھٹے سال ایمان لانے کی سعادت سے بہرہ ور ہوئے جبکہ ابھی حضرت سیدنا حمزہ رَضِيَ اللهُ تَعَالَى عَنْهُ کو مُشْرَفٌ بہ اسلام ہوئے تین روز ہی ہوئے تھے۔<sup>(۱)</sup> حضرت فاروقِ اعظم رَضِيَ اللهُ تَعَالَى عَنْهُ کے مُشْرَفٌ بہ اسلام ہونے سے مسلمانوں میں خوشی کی لہر دوڑ گئی، ان کے حوصلے اور زیادہ بلند ہو گئے اور کُفَّار بُغْضِ وَعَدَاوَتِ کی آگ میں جَل کر کوئلہ ہو گئے۔ اس موقع پر اللہ تَبَارَكَ وَتَعَالَى نے یہ آیت مبارکہ نازل فرمائی:<sup>(۲)</sup>

يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ﴿۱۳﴾  
ترجمہ کنزالایمان: اے غیب کی خبریں بتانے والے (نبی) اللہ تمہیں کافی ہے اور یہ جتنے

(پ، ۱۰، الانفال: ۶۴) مسلمان تمہارے پیرو ہوئے۔

آپ کے ذریعے اللہ تَبَارَكَ وَتَعَالَى نے اسلام کو غلبہ اور فتح و نصرت عطا فرمائی، چنانچہ اس کا تذکرہ کرتے ہوئے حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: ”مَا زِلْنَا أَعِزَّةً مُنْذُ أَسْلَمَ عُمَرُ جِب سے حضرت عُمَرُ رَضِيَ اللهُ تَعَالَى عَنْهُ مُشْرَفٌ بہ اسلام ہوئے ہیں تب سے ہم ہمیشہ غالب رہے ہیں۔“<sup>(۳)</sup>

امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے اسلام لانے

①... مدارج النبوة، قسم دوم، باب در سال ششم... الخ، ۲/۴۳، ملقطا.

②... المرجع السابق، ص ۳۵.

③... صحيح البخاري، كتاب فضائل اصحاب النبي رضي الله عنهم، باب مناقب عمر ابن

الخطاب رضي الله عنه... الخ، ص ۹۳۴، الحديث: ۳۶۸۴.

کے بعد آپ رَضِيَ اللهُ تَعَالَى عَنْهُ کی کوششوں کے نتیجے میں آپ کے گھر والے بھی اسلام لے آئے اور یوں یہ پاک و مُتَبَرِّک گھر انہ اسلام کے جھنڈے تلے آکر اس کے زیرِ سایہ زندگی گزارنے لگا اور ساتھ ہی ساتھ رسولِ کائنات، شہنشاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ کے علمی و روحانی چشمے سے سیراب بھی ہونے لگا۔ اس وقت حضرت سیدتنا حفصہ رَضِيَ اللهُ تَعَالَى عَنْهَا کی عمر مبارک تقریباً 10 برس ہوگی کیونکہ روایت کے مطابق آپ رَضِيَ اللهُ تَعَالَى عَنْهَا کی ولادت حضور سرورِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ کے اعلانِ نبوت سے پانچ سال پہلے ہوئی۔<sup>(۱)</sup>

### حضرت خُنَيسِ بْنِ حُذَافَةَ رَضِيَ اللهُ تَعَالَى عَنْهُ سے زِکَا ح

حضرت سیدتنا حفصہ رَضِيَ اللهُ تَعَالَى عَنْهَا اپنے والدِ بزرگوار حضرت سیدنا فاروقِ اعظم رَضِيَ اللهُ تَعَالَى عَنْهُ کے کاشانہ اقدس میں پرورش پاتی رہیں حتیٰ کہ جب آپ رَضِيَ اللهُ تَعَالَى عَنْهَا سنِ بُلُوغَتِ کو پہنچی تو الشَّيْبُونِ الْأَوْلُونَ میں سے ایک جلیل القدر صحابی رسول حضرت سیدنا خُنَيسِ بْنِ حُذَافَةَ رَضِيَ اللهُ تَعَالَى عَنْهُ جو حضرت عبد اللہ بن حُذَافَةَ رَضِيَ اللهُ تَعَالَى عَنْهُ کے بھائی ہیں اور مجاہدینِ بدر میں سے بھی ہیں، کے ساتھ رشتہ ازدواج میں مُتَسَلِّک ہو گئیں۔<sup>(۲)</sup>

### ہجرتِ مدینہ

سُفَّارِ كَے جَوْر و سَم سے تَنگ آ کر مَكَّةُ الْمُكْرَمَةَ زَادَمَا اللهُ شَرَفًا وَتَعْظِيمًا كَے

۱... الطبقات الكبرى، ذکر ازدواج رسول اللہ علیہ السلام، ۱۲۹-۴ - حفصہ بنت عمر، ۸/۶۵.

۲... اسد الغابۃ، باب الحاء والنون، ۱۴۸۵ - خنيس بن حذافة، ۲/۱۸۸، ماخوذاً.

مظلوم مسلمانوں نے جب سید عالم، نور مجسم صَلَّی اللهُ تَعَالَى عَلَيْهِ وَآلِهِ وَسَلَّمَ کی اجازت سے مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کی طرف ہجرت کی تو حضرت سیدنا حفصہ رَضِيَ اللهُ تَعَالَى عَنْهَا بھی اپنے شوہر نامدار حضرت سیدنا خُنَيس رَضِيَ اللهُ تَعَالَى عَنْهُ کے ساتھ یہاں ہجرت کر آئیں اور آرام و چین سے زندگی بسر کرنے لگیں۔ کچھ روز بعد باعثِ تخلیق کائنات، شہنشاہِ موجودات صَلَّی اللهُ تَعَالَى عَلَيْهِ وَآلِهِ وَسَلَّمَ بھی ہجرت کر کے مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا تشریف لے آئے۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے نور سے مدینہ کے در و دیوار جگمگا اٹھے، گھر گھر خوشیاں پھیل گئیں اور پورے مدینے میں عید کا سماں ہو گیا۔

### غزوة بدر

کفار جن کو مسلمانوں کا آرام و سکون سے زندگی بسر کرنا ایک آنکھ نہ بھاتا تھا، مسلمانوں کے مدینہ شریف کی طرف ہجرت کر آنے کے بعد بھی ستانے سے باز نہ آئے، ہمیشہ مسلمانوں کے مذہبی فرائض کی بجا آوری میں مزاحمت کرتے رہتے اور دینِ اسلام کو صحیفہ ہستی سے مٹانے کی کوشش میں مصروفِ پیکار رہتے نہ صرف خود بلکہ آس پاس کے دیگر قبائل کو بھی مسلمانوں کی مخالفت پر ابھارتے جس کے نتیجے میں کفار اور مسلمانوں کے درمیان کشیدگیاں بڑھتی گئیں اور حالات سنگین سے سنگین تر ہوتے گئے۔ بالآخر حالات کی اس سنگینی نے ہجرت کے دوسرے سال ایک زبردست جنگ کی صورت اختیار کر لی چنانچہ مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا سے تقریباً 80 میل کے فاصلے پر واقع بدر کے مقام پر وہ عظیم معرکہ ہوا جس

میں کُفارِ قریش اور مسلمانوں کے درمیان سخت خون ریزی ہوئی اور مسلمانوں کو وہ عظیم الشان فتحِ مبین نصیب ہوئی جس کے بعد اسلام کی عزت و اقبال کا پرچم اتنا سر بلند ہو گیا کہ کفارِ قریش کی عظمت و شوکت خاک میں مل گئی۔ اللہ تعالیٰ نے جنگِ بدر کے دن کا نام **يَوْمَ الْفُرْقَانِ** رکھا۔ جنگِ بدر میں کل 14 مسلمان شہادت سے سرفراز ہوئے جن میں سے چھ مہاجر اور آٹھ انصار تھے۔<sup>(۱)</sup>

### حضرتِ حُنَيْسِ رَضِيَ اللهُ تَعَالَى عَنْهُ کی وفات

بدر کے شہ سواروں میں سے ایک حضرت سیدنا حفصہ رَضِيَ اللهُ تَعَالَى عَنْهَا کے شوہر نامدار حضرت سیدنا حُنَيْسِ بْنِ حِذَافَةَ سَهْمِي رَضِيَ اللهُ تَعَالَى عَنْهُ بھی تھے، واقعہ بدر کے بعد مدینہ شریف میں آپ رَضِيَ اللهُ تَعَالَى عَنْهُ رَحَلَتْ فرما گئے<sup>(۲)</sup> جبکہ ایک روایت کے مطابق آپ رَضِيَ اللهُ تَعَالَى عَنْهُ اس کے بعد غزوةِ أُحُد میں بھی شریک ہوئے اور زخمی ہوئے، پھر انہیں زخموں کی وجہ سے آپ رَضِيَ اللهُ تَعَالَى عَنْهُ کا انتقال ہو گیا۔<sup>(۳)</sup>

### حضرت فاروقِ اعظم رَضِيَ اللهُ تَعَالَى عَنْهُ کی فکر مندی

حضرت حُنَيْسِ رَضِيَ اللهُ تَعَالَى عَنْهُ کی رَحَلَتْ کے بعد حضرت سیدنا عمر فاروقِ اعظم رَضِيَ اللهُ تَعَالَى عَنْهُ اپنی شہزادی حضرت حفصہ رَضِيَ اللهُ تَعَالَى عَنْهَا کی دوسری

①... عامہ کتب سیرت۔

②... ارشاد الساری، کتاب المغازی، باب (۱۲/۱۲)، ۱۸۰/۷، تحت الحدیث: ۴۰۰۵۔

③... اسد الغابۃ، باب الحاء والنون، ۱۴۸۵ - حُنَيْسِ بْنِ حِذَافَةَ، ۱۸۸/۲۔

شادی کے لئے فکر مند ہوئے اور حضرت صدیق اکبر اور حضرت عثمان غنی رضی اللہ تعالیٰ عنہما کو ان سے نکاح کی پیشکش بھی کی، چنانچہ خود فرماتے ہیں: میں نے حضرت عثمان بن عفان رضی اللہ تعالیٰ عنہ کے پاس آکر انہیں حفصہ سے نکاح کی پیشکش کی۔ انہوں نے جواب دیا: میں اپنے معاملے میں غور کروں گا۔ میں چند روز انتظار کرتا رہا پھر ایک روز ان سے میری ملاقات ہوئی تو کہنے لگے: مجھ پر ابھی یہی واضح ہوا ہے کہ فی الحال نکاح نہ کروں۔ حضرت عمر رضی اللہ تعالیٰ عنہ فرماتے ہیں: پھر حضرت ابو بکر صدیق رضی اللہ تعالیٰ عنہ سے میری ملاقات ہوئی، میں نے ان سے کہا: اگر آپ چاہیں تو میں حفصہ سے آپ کی شادی کر دوں؟ حضرت ابو بکر رضی اللہ تعالیٰ عنہ خاموش رہے اور کوئی جواب نہ دیا۔<sup>(۱)</sup>

### رسول کریم صلی اللہ تعالیٰ علیہ وآلہ وسلم کی حوصلہ افزائی

دونوں طرف سے رضامندی نہ پائی جانے کی وجہ سے حضرت سیدنا عمر رضی اللہ تعالیٰ عنہ رنجیدہ خاطر ہو گئے اور بارگاہ رسالت مآب علی صاحبہا الصلوٰۃ والسلام میں حاضر ہو کر اس کا ذکر کیا۔ رسول کریم، رؤوف رحیم صلی اللہ تعالیٰ علیہ وآلہ وسلم نے انہیں تسلی دیتے ہوئے اور حوصلہ بڑھاتے ہوئے ارشاد فرمایا: ”يَتَزَوَّجُ حَفْصَةَ مَنْ هُوَ خَيْرٌ مِنْ عُثْمَانَ وَيَتَزَوَّجُ عُثْمَانَ مَنْ هُوَ خَيْرٌ مِنْ هُوَ“<sup>(۲)</sup> شادی کرے گا جو حفصہ سے بہتر ہے۔“

①... صحیح البخاری، کتاب النکاح، باب عرض الانسان ابنته... الخ، ص ۱۳۱۹، الحدیث: ۵۱۲۲.  
②... الاصابة، کتاب النساء، حرف الحاء المهملة، القسم الاول، حفصة بنت عمر، ۹۴/۸.

## حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ سَعَى نِكَاحِ

اس واقعے کو گزرے ابھی چند روز ہی ہوئے تھے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت حفصہ رَضِيَ اللهُ تَعَالَى عَنْهَا کی طرف نیکاح کا پیغام دیا اور حضرت عمر فاروق اعظم رَضِيَ اللهُ تَعَالَى عَنْهُ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ان کا نیکاح کر دیا۔ نیکاح کے بعد جب حضرت سیدنا عمر فاروق رَضِيَ اللهُ تَعَالَى عَنْهُ کی ملاقات حضرت ابو بکر صدیق رَضِيَ اللهُ تَعَالَى عَنْهُ سے ہوئی تو حضرت ابو بکر رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهُ سے کہا: جب آپ نے مجھ سے حفصہ کی بات کی تھی اور میں نے کوئی جواب نہ دیا تھا اس پر شاید آپ کو مجھ پر غصہ آیا ہو؟ درحقیقت میں یہ بات جانتا تھا کہ شہنشاہ ابرار، محبوب ربِّ غفار صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت حفصہ رَضِيَ اللهُ تَعَالَى عَنْهَا کا ذکر فرمایا ہے اور میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا راز بھی ظاہر نہیں کر سکتا تھا۔ اگر آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان سے نیکاح نہ فرماتے تو میں ضرور قبول کر لیتا۔<sup>(۱)</sup>

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

پیاری پیاری اسلامی بہنو! مذکورہ بالا روایت اپنے ضمن میں نصیحت کے بے شمار مدنی پھول لئے ہوئے ہے مثلاً کسی کے راز کی حفاظت کرنا، رنجیدہ دل شخص کو تسلی دینا اور کسی کے دل میں پیدا ہونے والے متوقع شکوک و شبہات کی

① ... صحیح البخاری، کتاب النکاح، باب عرض الانسان ابنته... الخ، ص ۱۳۱۹، الحدیث: ۵۱۲۲، ملقطاً.



بیخ کنی کرنا وغیرہ نیز یہ بھی معلوم ہوا کہ شرعی تقاضوں کی رعایت کے ساتھ بیوہ عورت کا دوسرا نکاح کرنے میں شرعاً کوئی قباحت نہیں جیسا کہ خود حضرت فاروق اعظم رضی اللہ تعالیٰ عنہ اپنی شہزادی رضی اللہ تعالیٰ عنہا کے نکاح کے لئے فکر مند ہوئے اور بالآخر آپ رضی اللہ تعالیٰ عنہا، حضور اکرم، نور مجسم صلی اللہ تعالیٰ علیہ وآلہ وسلم کی زوجیت سے مشرف ہوئیں۔ اس سے آج کل کی ایک بے ہودہ رسم کی کاٹ بھی ہو گئی جس کے مطابق بیوہ یا طلاق یافتہ عورت کا دوسرا نکاح کرنے کو انتہائی بُرا اور باعثِ ننگ و عار سمجھا جاتا ہے۔ اعلیٰ حضرت، امام اہلسنت مولانا شاہ امام احمد رضا خان علیہ رحمۃ الرحمن دورِ حاضر کی اس بے ہودہ رسم کا رد کرتے ہوئے فرماتے ہیں: (بعض جاہل لوگ) نکاحِ بیوہ کو ہنود (ہندوؤں) کی طرح سخت ننگ و عار جانتے اور معاذ اللہ حرام سے بھی زائد اس سے پرہیز کرتے ہیں۔ نوجوان لڑکی بیوہ ہو گئی اگرچہ شوہر کا منہ بھی نہ دیکھا ہو اب عمر بھر یونہی ذبح ہوتی رہے، ممکن ہے نکاح کا حرف بھی زبان پر نہ لاسکے۔ اگر ہزار میں سے ایک آدھ نے خوفِ خدا و ترسِ روزِ جزا کر کے اپنا دین سنبھالنے کو نکاح کر لیا تو اس پر چار طرف سے طعن و تشنیع کی بوچھاڑ ہے، بے چاری کو کسی مجلس میں جانا بلکہ اپنے کنبے میں منہ دکھانا ذُشوار ہے۔ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ یہ بُرا کرتے اور بے شک بہت بُرا کرتے ہیں، باتباعِ کفار (کافروں کی پیروی کرتے ہوئے) ایک بے ہودہ رسم ٹھہرا لینی پھر اس کی بنا پر مباحِ شرعی پر اعتراض بلکہ بعض صورتوں (صورتوں) میں ادائے واجب سے اعتراض (رُوگردانی) کیسی جہالت اور نہایت خوفناک حالت

ہے پھر حاجت والی جوان عورتیں اگر روکی گئیں اور مَعَاذَ اللہ بشامتِ نفس کسی گناہ میں مبتلا ہوئیں تو اس کا وبال ان روکنے والوں پر پڑے گا کہ یہ اس گناہ کے باعث ہوئے۔ مزید فرماتے ہیں: (کیا یہ) مُحَمَّدٌ رَّسُولُ اللّٰهِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ کی خاص جگر پاروں سَيِّدَةُ النِّسَاءِ، بتولِ زہرِ اصْلِ اللّٰهِ تَعَالَى عَلَيَّهَا وَعَلَيْهَا وَسَلَّمَ کی بطنی صاحبزادیوں سے زیادہ عزت والیاں، بڑھ کر غیرت والیاں ہیں، جن کے دودو، تین تین اور اس سے بھی زائد نکاح ہوئے...!! (1)

پیاری پیاری اسلامی بہنو! ہمیں چاہئے کہ تمام رُسُومِ یہود و ہنود سے پیچھا چھڑائیں اور اپنے پیارے دین اسلام کے احکامات کو عملی طور پر اپنائیں، کہیں ایسا نہ ہو کہ جہنم کا دردناک عذاب مُقَدَّر ہو جائے۔ یاد رکھئے! اگر ایسا ہو تو تباہی ہی تباہی ہوگی!!! اس لئے شیخ طریقت، امیر اہلسنت بانی دعوتِ اسلامی حضرت علامہ مولانا ابو پلال محمد الیاس عطار قادری دَامَتْ بَرَکَاتُهُمُ الْعَالِيَّةُ فرماتے ہیں:

سنتوں سے بھائی رشتہ جوڑ تو  
 نیت نئے فیشن سے منہ کو موڑ تو  
 چھوڑ دے سارے غلط رسم و رواج  
 سنتوں پہ چلنے کا کر عہد آج  
 یا خدا ہے التجا عطار کی  
 سنتیں اپنائیں سب سرکار کی (2)

①... فتاویٰ رضویہ، ۱۲/۳۱۸، ۲۸۹

②... وسائل بخشش، ص ۶۷۰

## حضرت حفصہ رَضِيَ اللهُ تَعَالَى عَنْهَا کی عبادت گزارى

شہنشاہِ مدینہ، راحتِ قلب و سینہ صَلَّی اللهُ تَعَالَى عَلَيْهِ وَآلِهِ وَسَلَّمَ کی زوجیت میں آکر حضرت سیدتنا حفصہ رَضِيَ اللهُ تَعَالَى عَنْهَا کا شانہ نبوی عَلَيَّهَا الصَّلَاةُ وَالسَّلَام میں اپنی زندگی کے خوبصورت ترین لمحات گزارنے لگیں۔ تمام ازواجِ پاک کی طرح آپ رَضِيَ اللهُ تَعَالَى عَنْهَا بھی حُضُورِ اَقْدَسِ صَلَّی اللهُ تَعَالَى عَلَيْهِ وَآلِهِ وَسَلَّمَ کی رِضَا و خوشنودی پانے میں کوئی کسر اٹھانہ رکھتیں اور آپ عَلَيَّهَا الصَّلَاةُ وَالسَّلَام کے علمی و رُوحانی فیضان سے فیض یاب ہو کر عبادتِ الہی میں خوب خوب کوشش کرتیں، دن کو روزہ رکھتیں رات کو شب بیداری کر کے عبادت میں گزارتیں۔ بارگاہِ الہی میں آپ رَضِيَ اللهُ تَعَالَى عَنْهَا کا یہ عمل اس قدر مقبول ہوا کہ ایک دفعہ جب رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کو طلاق دینے کا ارادہ فرمایا تو حضرت سیدنا جبریل امین عَلَيَّهِ السَّلَام نے رب تعالیٰ کے حکم سے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی بارگاہِ عالی میں حاضر ہو کر ان کی شب بیداری اور روزہ داری کو بیان کرتے ہوئے طلاق دینے سے منع کر دیا۔ چنانچہ حضرت سیدنا عمار بن یاسر رَضِيَ اللهُ تَعَالَى عَنْهُ سے روایت ہے، فرماتے ہیں کہ ایک دفعہ رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ نے اُمّ المؤمنین حضرت سیدتنا حفصہ رَضِيَ اللهُ تَعَالَى عَنْهَا کو طلاق دینے کا ارادہ فرمایا تو حضرت سیدنا جبرائیل عَلَيَّهِ السَّلَام حاضر ہو کر عرض گزار ہوئے: ”لَا تُطَلِّقُهَا فَإِنَّهَا صَوَّامَةٌ قَوَّامَةٌ وَإِنَّهَا زَوْجَتُكَ فِي الْجَنَّةِ“ یعنی یا رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ! انہیں

طلاق مت دیجئے کیونکہ یہ روزہ دار و شب بیدار ہیں اور جنت میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اہلیہ ہیں۔“ (1)

## مدنی پھول

پیاری پیاری اسلامی بہنو! اُمُّ الْمُؤْمِنِينَ حضرت سیدتنا حفصہ رَضِيَ اللهُ تَعَالَى عَنْهَا کی پاکیزہ حیات کے بابرکت ایام پر غور کیجئے کہ کس طرح گھر کے تمام کام کاج بطورِ احسن پورے کرنے کے باوجود ان کا کوئی دن رب تعالیٰ کی عبادت سے خالی نہیں گزرتا تھا، آپ کی سیرتِ ظہیرہ امت کی بیٹیوں کے لئے بہترین راہِ عمل مہیا کرتی ہے۔ شیخ الحدیث حضرت علامہ عبدالمصطفیٰ اعظمی رَضِيَ اللهُ تَعَالَى عَنْهُ فرماتے ہیں: گھریلو کام دھند اسنبھالتے ہوئے روزانہ اتنی عبادت بھی کرنی پھر حدیث و فقہ کے علوم میں بھی مہارت حاصل کرنی یہ اس بات کی دلیل ہے کہ حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی بیبیاں آرام پسند اور کھیل کود میں زندگی بسر کرنے والی نہیں تھیں بلکہ دن رات کا ایک منٹ بھی وہ ضائع نہیں کرتی تھیں اور دن رات گھر کے کام کاج یا عبادت یا شوہر کی خدمت یا علم حاصل کرنے میں مصروف رہا کرتی تھیں۔ سُبْحَانَ اللهِ عَزَّوَجَلَّ! ان خوش نصیب بیبیوں کی زندگی نبی رحمت صَلَّى اللهُ تَعَالَى عَلَيْهِ وَآلِهِ وَسَلَّمَ کے نکاح میں ہونے کی برکت سے کتنی مقدس، کس قدر پاکیزہ اور کس درجہ نورانی زندگی تھی۔ (2) اللهُ عَزَّوَجَلَّ کی اُن پر رحمت ہو اور اُن

① ... المعجم الكبير، ذكر ازواج رسول الله صلى الله عليه وسلم، حفصة بنت عمر... الخ،

۸/۱۰، الحديث: ۱۸۸۲۷.

② ... جنتی زیور، تذکرہ صالحات، حضرت حفصہ رَضِيَ اللهُ تَعَالَى عَنْهَا، ص ۳۸۵.

کے صدقے ہماری بے حساب مغفرت ہو۔

أَمِينُ بَجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

### تَعَارُفِ سَيِّدَتِنَا حَفْصَةَ رَضِيَ اللهُ تَعَالَى عَنْهَا

اُمّ المؤمنین حضرت سیدتنا حفصہ رَضِيَ اللهُ تَعَالَى عَنْهَا بہت ہی بلند ہمت اور سخاوت شعار خاتون ہیں۔ حق گوئی حاضر جوابی اور فہم و فراست میں اپنے والد بزرگوار کا مزاج پایا تھا۔ اکثر روزہ دار رہا کرتی تھیں اور تلاوت قرآن مجید اور دوسری قسم کی عبادتوں میں مصروف رہا کرتی تھیں۔ ان کے مزاج میں کچھ سختی تھی اسی لئے حضرت امیر المؤمنین عمر بن الخطاب رَضِيَ اللهُ تَعَالَى عَنْهُ ہر وقت اس فکر میں رہتے تھے کہ کہیں ان کی کسی سخت کلامی سے حضور اقدس صَلَّى اللهُ تَعَالَى عَلَيْهِ وَسَلَّمَ کی دل آزاری نہ ہو جائے۔ چنانچہ آپ رَضِيَ اللهُ تَعَالَى عَنْهُ بار بار ان سے فرمایا کرتے تھے کہ اے حفصہ! تم کو جس چیز کی ضرورت ہو مجھ سے طلب کر لیا کرو، خبردار! کبھی حضور اقدس صَلَّى اللهُ تَعَالَى عَلَيْهِ وَسَلَّمَ سے کسی چیز کا تقاضا نہ کرنا نہ حضور صَلَّى اللهُ تَعَالَى عَلَيْهِ وَسَلَّمَ کی کبھی ہرگز ہرگز دل آزاری کرنا اور نہ یاد رکھو کہ اگر حضور صَلَّى اللهُ تَعَالَى عَلَيْهِ وَسَلَّمَ تم سے ناراض ہو گئے تو تم خدا کے غضب میں گرفتار ہو جاؤ گی۔<sup>(۱)</sup>

### وِلَادَت، نَسَب اور قَبِيلہ

اُمّ المؤمنین حضرت سیدتنا حفصہ بنت عمر رَضِيَ اللهُ تَعَالَى عَنْهُمَا کا تعلق عرب کے ایک نہایت ہی معزز و اشرف قبیلے قریش کی شاخ بنی عدی سے تھا۔ تاجدار

① ... سیرت مصطفیٰ، انیسواں باب، حضرت حفصہ رَضِيَ اللهُ تَعَالَى عَنْهَا، ص ۲۶۲۔

انبیاء، محبوبِ کبریاء صَلَّى اللهُ تَعَالَى عَلَيْهِ وَآلِهِ وَسَلَّمَ کے اعلانِ نبوت سے پانچ سال پہلے جب قریش بَيْتُ اللهِ شَرِيفِ كِي تَعْمِيرِ نو (نئے سرے سے تعمیر) میں مصروف تھے تب حضرت سَيِّدُنَا فَارُوقِ الْعَظِيمِ رَضِيَ اللهُ تَعَالَى عَنْهُ کے ہاں آپ رَضِيَ اللهُ تَعَالَى عَنْهَا كِي وِلَادَتِ ہوئی۔ والد كِي طرف سے آپ رَضِيَ اللهُ تَعَالَى عَنْهَا كَانَسَبِ یہ ہے: ”عَصْرُ بِنِ خَطَّابِ بِنِ نُفَيْلِ بِنِ عَبْدِ الْعُرَى بِنِ رَبَاحِ بِنِ عَبْدِ اللهِ بِنِ قُرْطِ بِنِ رَزَاحِ بِنِ عَدِي بِنِ كَعْبِ بِنِ لُؤَيِّ بِنِ غَالِبِ“ اور والدہ كِي طرف سے اس طرح ہے: ”زَيْنَبُ بِنْتِ مَظْعُونِ بِنِ حَبِيبِ بِنِ وَهْبِ بِنِ خَدَّافَةَ بِنِ جَمَحِ“ (1)

### رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ سے نسب كَا اِتِّصَالِ

حضرت كَعْبِ مِلِ جَا كَرِ آپ رَضِيَ اللهُ تَعَالَى عَنْهَا كَانَسَبِ رَسُوْلِ خَدَا، اَحْمَدِ مَجْتَبِي صَلَّى اللهُ تَعَالَى عَلَيْهِ وَآلِهِ وَسَلَّمَ كِي نَسَبِ شَرِيفِ سے مل جاتا ہے۔ حضرت كَعْبِ، رَسُوْلِ كَرِيْمِ، رِءُوْفِ رَحِيْمِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي آٹھوِيں جَدِ مَحْتَرَمِ مِلِ۔

### خاندانِ سَيِّدُنَا حَفْصَةَ رَضِيَ اللهُ تَعَالَى عَنْهَا كِي چنَد جَلِيْلِ الْقَدْرِ صَحَابِي

اُمُّ الْمُؤْمِنِيْنَ حضرت سَيِّدُنَا حَفْصَةَ رَضِيَ اللهُ تَعَالَى عَنْهَا كُو اِيكِ شَرَفِ يِه بِي بِي حَا صِلِ تَهَا كِي آپ رَضِيَ اللهُ تَعَالَى عَنْهَا كِي خَانَدَانِ كِي بِيهْتِ سے اَفْرَادِ كُو اللهُ عَزَّ وَجَلَّ نِي شَرَفِ صَحَابِيْتِ عَطَا فرمایا تھا اور وہ رَسُوْلِ نَا مَدَارِ، مَدِيْنِي كِي تَا جِدَارِ صَلَّى اللهُ تَعَالَى

① ... الْمُسْتَدْرَكُ لِلْحَاكِمِ، كِتَابُ مَعْرِفَةِ الصَّحَابَةِ رَضِيَ اللهُ عَنْهُمْ، ذِكْرُ أُمَّ الْمُؤْمِنِيْنَ حَفْصَةَ... الخ، ۵/۱۸، ۱۹، الْحَدِيثُ: ۶۸۰۹، ۶۸۱۲.

عَلَيْهِ وَآلِهِ وَسَلَّمَ کے جلیل القدر صحابہ کرام عَلَيْهِمُ الرِّضْوَانُ کی صف میں شامل ہوئے تھے ان میں چند کا یہاں ذکر کیا جاتا ہے، چنانچہ

۱۔ وَالِدِ مَاجِدِ سَيِّدِنَا فَارُوقِ الْعَظِيمِ رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهَا خَلِيفَةُ الْمُسْلِمِينَ، امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی شہزادی ہیں اور

۲۔ سَيِّدِنَا فَارُوقِ الْعَظِيمِ رَضِيَ اللهُ تَعَالَى عَنْهُ وہ صحابی ہیں جن کے بارے میں نبی اکرم، شہنشاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ لِعَنَى اللَّهُ عَزَّوَجَلَّ" نے عمر کی زبان اور دل پر حق جاری فرمایا ہے۔" (1) اور فرمایا: "لَوْ كَانَ نَبِيٌّ بَعْدِي لَكَانَ عُمَرَ بِنَ الْخَطَّابِ" اگر میرے بعد کوئی نبی ہوتا تو عمر بن خطاب ہوتا۔" (2)

۳۔ قرآن پاک کی کئی آیات اللہ عَزَّوَجَلَّ نے آپ رَضِيَ اللهُ تَعَالَى عَنْهُ کی رائے کے موافق نازل فرمائی ہیں۔ (3)

۴۔ آپ رَضِيَ اللهُ تَعَالَى عَنْهُ کو رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے جنتی ہونے کی بشارت سنائی۔ (4)

- ①... سنن الترمذی، ابواب المناقب عن رسول اللہ صلی اللہ علیہ وسلم، باب فی مناقب ابی حفص... الخ، الحدیث: ۳۶۹۱، ص ۸۳۹.
- ②... المرجع السابق، ص ۸۴۰، الحدیث: ۳۶۹۵.
- ③... تاریخ الخلفاء، عمر ابن الخطاب رضی اللہ عنہ، فصل فی موافقات... الخ، ۷۸.
- ④... سنن ابوداؤد، کتاب السنة، باب فی الخلفاء، ص ۷۳۲، الحدیث: ۴۶۴۹.

آپ رضی اللہ تعالیٰ عنہ کے بارے میں رسول اللہ صلی اللہ تعالیٰ علیہ وآلہ وسلم نے خبر دی ہے کہ شیطان آپ سے خوف کھاتا ہے۔<sup>(۱)</sup>

چچا جان سیدنا زید رضی اللہ تعالیٰ عنہ

آپ رضی اللہ تعالیٰ عنہا کے چچا حضرت سیدنا زید بن خطاب رضی اللہ تعالیٰ عنہ ہیں۔ یہ غزوہ بدر، اُحد، خندق، حُدیبیہ وغیرہ تمام غزوات میں سرکارِ نامدار، مدینے کے تاجدار صلی اللہ تعالیٰ علیہ وآلہ وسلم کے ساتھ شریک ہوئے۔ اُحد کے روز حضرت سیدنا عمر فاروق رضی اللہ تعالیٰ عنہ نے اپنی زرہ انہیں پہننے کے لئے کہا تو آپ رضی اللہ تعالیٰ عنہ نے جواب دیا: مجھے بھی شہادت کا شوق ہے جیسے آپ کو ہے۔ پھر دونوں ہی اسے چھوڑ کر میدانِ جنگ میں دشمن سے نبرد آزما ہوئے۔

حضرت سیدنا زید بن خطاب رضی اللہ تعالیٰ عنہ نے جنگِ یمامہ میں جامِ شہادت نوش فرمایا۔ آپ کی شہادت پر حضرت سیدنا فاروقِ اعظم رضی اللہ تعالیٰ عنہ بہت زیادہ رنجیدہ و پُر ملال ہوئے اور فرمایا: ”مَا هَبَّتِ الصَّبَا إِلَّا وَ أَنَا أَجْدُ مِنْهَا رِيحَ زَيْدٍ جَبَّ بِي هِيَ هَوَا جَلَّتِي هِيَ فِي اسِّ اسِّ زَيْدٍ كِي خَوْشِبُو پاتا ہوں۔“ اور فرمایا: اللہ عَزَّ وَجَلَّ زید پر رحم فرمائے...!! میرا بھائی دو اچھی باتوں میں مجھ پر سبقت لے گیا ہے: (۱) ... مجھ سے پہلے اسلام قبول کیا۔

(۲) ... مجھ سے پہلے جامِ شہادت نوش کیا۔<sup>(۲)</sup>

①... السنن الكبرى للبيهقي، كتاب النذور، باب ما يولي به... الخ، ۱۰/۱۳۲، الحديث: ۲۰۱۰۱.

②... اسد الغابة، باب الرء والهاء والواء، ۱۸۳۴- زيد بن خطاب، ۲/۳۵۷، ملقطاً.



## ۛ والدہ ماجدہ سیدتنا زینب بنت مطعون رَضِيَ اللهُ تَعَالَى عَنْهَا

آپ رَضِيَ اللهُ تَعَالَى عَنْهَا کی والدہ ماجدہ حضرت سیدتنا زینب بنت مطعون رَضِيَ اللهُ تَعَالَى عَنْهَا، جلیل القدر صحابی رسول حضرت سیدنا عثمان بن مطعون رَضِيَ اللهُ تَعَالَى عَنْهُ کی بہن ہیں۔ حضرت سیدنا عثمان بن مطعون رَضِيَ اللهُ تَعَالَى عَنْهُ جَنَّةُ الْبَقِيْعِ میں دفن ہونے والے پہلے صحابی ہیں۔<sup>(۱)</sup> مروی ہے کہ جب حضرت عثمان بن مطعون رَضِيَ اللهُ تَعَالَى عَنْهُ کا انتقال ہوا تو رسول کریم، رءُوفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں بوسہ دیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی چشمان مبارک سے آنسو رواں تھے۔<sup>(۲)</sup>

## ۛ پھوپھی جان سیدتنا فاطمہ بنت خطاب رَضِيَ اللهُ تَعَالَى عَنْهَا

آپ رَضِيَ اللهُ تَعَالَى عَنْهَا کی پھوپھی حضرت سیدتنا فاطمہ بنت خطاب رَضِيَ اللهُ تَعَالَى عَنْهَا تَعَالَى عَنْهَا قدیم الاسلام صحابیات میں سے ہیں اور عشرہ مبشرہ رَضِيَ اللهُ تَعَالَى عَنْهُم میں شامل ایک جلیل القدر صحابی حضرت سیدنا سعید بن زید رَضِيَ اللهُ تَعَالَى عَنْهُ کی اہلیہ ہیں۔ آپ ہی اپنے بھائی حضرت عمر فاروق اعظم رَضِيَ اللهُ تَعَالَى عَنْهُ کے اسلام قبول کرنے کا سبب بنی تھیں۔<sup>(۳)</sup>

## ۛ بھائی جان سیدنا عبد اللہ رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهَا کے بھائی حضرت سیدنا عبد اللہ بن عمر رَضِيَ اللهُ تَعَالَى عَنْهُ

①... المرجع السابق، باب العين والفاء، ۳۵۹۴-عثمان بن مطعون، ۵۹۱/۳.

②... سنن الترمذی، کتاب الجنائز، باب ماجاء فی تقبیل البیت، ص ۲۶۰، الحدیث: ۹۸۹.

③... اسد الغابۃ، حرف الفاء، ۷۱۸۲-فاطمہ بنت الخطاب، ۲۱۵/۷، ملقطاً.

عَنْهَا نَهَابَتْ عِبَادَتَ كُزَارٍ، پَرِهِيْزِ گَارِ، بَلَنْدِ پَايَةِ عِلْمِ، فُقِيْهِ اَوْرِ مَجْتَهِدِ صَحَابِيِّ هِيْنَ۔ اَبِ  
 كَةِ نِيْكَ وِ پَرِهِيْزِ گَارِ هُوْنِيْ كِيْ گُوَاهِيْ خُوْدِ رَسُوْلِ اللّٰهِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ  
 نِيْ دِيْ هِيْ، چُنَا نِچِيْ بَخَارِيْ شَرِيْفِ مِيْنِ حَضْرَتِ سَيِّدَتُنَا حَفْصَةَ رَضِيَ اللّٰهُ تَعَالٰى عَنْهَا سِي  
 مَرُوِيْ هِيْ كِه رَسُوْلِ اَكْرَمِ، نُوْرِ مَجْسَمِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ نِيْ اَنْ سِي اِرْشَادِ  
 فَرَمَايَا: ”اِنَّ عَبْدَ اللّٰهِ رَجُلٌ صَالِحٌ عَبْدَ اللّٰهِ نِيْكَ اَدْمِيْ هِيْ۔“ (1)

سُبْحٰنَ اللّٰهِ عَزَّ وَجَلَّ! كِيَا خُوْبِ اَوْرِ پِيَارِيْ پِيَارِيْ نَسْبَتِيْنِ هِيْنِ...!! وَاَقْعِيْ جِس  
 هَسْتِيْ كُو اِيْسِيْ عَظِيْمِ نَسْبَتِيْنِ حَاصِلِ هُوْنِ اَنْ كِيْ عَظْمَتِ وِ شَانَ كَا اَنْدَازِ كُوْنِ كَر سَكْتَا  
 هِيْ...!! اِيْكَ يِهِيْ نَسْبَتِ كِيَا كَمِ هِيْ كِه اَبِ رَضِيَ اللّٰهُ تَعَالٰى عَنْهَا مَدِيْنِيْ كِيْ تَاجِدَارِ،  
 دُو عَالَمِ كِيْ مَالِكِ وِ مَخْتَارِ، مَجْبُوْبِ رَبِّ غَفَّارِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ كِيْ اَزْوَاجِ  
 مُطَهَّرَاتِ رَضِيَ اللّٰهُ تَعَالٰى عَنْهُنَّ مِيْنِ سِي هِيْنِ:

وَ اَوْرِ نَسَاءِ نَبِيِّ طَيِّبَاتِ وِ خَلِيْقِ  
 جَنْ كِيْ پَاكِيْزِ تَرِ سَارِيْ طُوْرِ وِ طَرِيْقِ  
 جُو بِيْرِ حَالِ نُوْرِ خُدَا كِيْ رَفِيْقِ  
 اَبْلِ اِسْلَامِ كِيْ مَادِرَانِ شَفِيْقِ  
 بَانُوَانِ طَهَارَتِ پِيْ لَا كُهُوْنِ سَلَامِ (2)

① ... صحیح البخاری، کتاب فضائل اصحاب النبی، باب مناقب عبد اللہ بن عمر... الخ،

ص ۹۴۷، الحدیث: ۳۷۴۰.

② ... شرح کلام رضا، ص ۱۰۵۷.

## غزوة بدر میں خاندانِ حفصہ کا کردار

اُمّ المؤمنین حضرت سیدتنا حفصہ رَضِيَ اللهُ تَعَالَى عَنْهَا کو ایک بہت عظیم نسبت یہ بھی حاصل ہے کہ غزوة بدر جس میں مسلمانوں کو غلبہ اور سُقَّار کو شکستِ فاش ہوئی تھی اور اس غزوے میں شریک ہونے والے مسلمانوں کے بارے میں رسولِ رحمت، شَفِيعِ اُمَّتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا تھا: ”لَا يَدْخُلُ النَّارَ أَحَدٌ شَهِدَ بَدْرًا وَالْحُدَيْبِيَّةَ جُوْدًا“ جو بدر اور حُدَيْبِيَّة میں موجود تھا وہ دوزخ میں نہیں جائے گا۔<sup>(۱)</sup> اس میں آپ رَضِيَ اللهُ تَعَالَى عَنْهَا کے خاندان کے ان چھ افراد نے شرکت کی سعادت حاصل کی تھی:

(۱)... آپ کے والدِ محترم حضرت سیدنا عمر بن خطاب رَضِيَ اللهُ تَعَالَى عَنْهُ۔

(۲)... چچا جان حضرت سیدنا زید بن خطاب رَضِيَ اللهُ تَعَالَى عَنْهُ۔

(۳-۵)... ماموں جان حضرت سیدنا عثمان بن مظعون، حضرت سیدنا عبد اللہ

بن مظعون اور حضرت سیدنا قدامہ بن مظعون رَضِيَ اللهُ تَعَالَى عَنْهُمْ۔

(۶)... ماموں زاد بھائی حضرت سیدنا سائب بن عثمان بن مظعون رَضِيَ اللهُ تَعَالَى عَنْهُمَا۔<sup>(۲)</sup>

## روایت کردہ احادیث

آپ رَضِيَ اللهُ تَعَالَى عَنْهَا بہت بڑی عبادت گزار ہونے کے ساتھ ساتھ فقہ

①... مسند احمد، مسند النساء، حدیث ام مبشر... الخ، ۱۱/۱۷۱، الحدیث: ۲۷۸۰۱۔

②... المعجم الكبير، ذکر ازواج رسول اللہ رضی اللہ عنہن، حفصہ بنت عمر... الخ، ۷/۱۰،

الحدیث: ۱۸۸۲۲، ۱۸۸۲۳۔

وحدیث میں بھی ایک ممتاز درجہ رکھتی تھیں، مَرُؤُجہ اور مشہور کُتُب میں آپ رَضِيَ اللهُ تَعَالَى عَنْهَا سے مروی احادیث کی تعداد 60 ہے۔ ان میں چار مَتَّفَقٌ عَلَيْهِ یعنی بخاری و مسلم دونوں میں ہیں اور تنہا مسلم میں چھ احادیث اور 50 احادیث دیگر کتابوں میں مروی ہیں۔<sup>(1)</sup> علمِ حدیث میں بہت سے صحابہ و تابعین ان کے شاگردوں کی فہرست میں نظر آتے ہیں جن میں خود ان کے بھائی حضرت عبد اللہ بن عمر رَضِيَ اللهُ تَعَالَى عَنْهَا بہت مشہور ہیں۔<sup>(2)</sup>

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### سَيِّدَتُنَا حُفْصَةُ رَضِيَ اللهُ تَعَالَى عَنْهَا كِي پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا، حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مطہرہ اور اُمُّ المؤمنین (یعنی تمام مومنوں کی امی جان) ہیں۔

آپ رَضِيَ اللهُ تَعَالَى عَنْهَا اُن چھ ازواجِ مطہرات رَضِيَ اللهُ تَعَالَى عَنْهُنَّ میں سے ہیں جن کا تعلق قبیلہ قریش سے تھا۔<sup>(3)</sup>

آپ رَضِيَ اللهُ تَعَالَى عَنْهَا خلیفہ ثانی حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی شہزادی ہیں۔

①... مدارج النبوة، قسم پنجم، باب دؤم در ذکر ازواجِ مطہرات، حفصہ بنت عمر، ۲/۴۷۳.

②... سیرت مصطفیٰ صَلَّى اللهُ عَلَيْهِ وَسَلَّمَ، انیسواں باب، حضرت حفصہ رضی اللہ عنہا، ص ۶۶۳.

③... المواهب اللدنیة، المقصد الثانی، الفصل الثالث... الخ، ۱/۴۰۱.

آپ رضی اللہ تعالیٰ عنہا الشہقون الاولون صحابہ کرام علیہم الرضوان میں سے ہیں۔ (1)

## سفرِ آخرت

دنیا کو اپنے علمی فیضان سے فیض یاب کرتے ہوئے بالآخر شعبان المعظم 45ھ کو مَدِیْنَةُ الْمُنَوَّرَةِ زَادَا اللهُ شَرَفًا وَتَعْظِيمًا میں آپ رضی اللہ تعالیٰ عنہا نے انتقال فرمایا۔ اس وقت حضرت سیدنا امیر معاویہ رضی اللہ تعالیٰ عنہ کی حکومت کا زمانہ تھا اور مروان بن حکم مدینہ کا حاکم تھا، اسی نے ان کی نمازِ جنازہ پڑھائی اور کچھ دُور تک ان کے جنازہ کو بھی اٹھایا پھر حضرت سیدنا ابو ہریرہ رضی اللہ تعالیٰ عنہ قبر تک جنازہ کو کاندھادیے چلتے رہے۔ ان کے دو بھائیوں حضرت سیدنا عبد اللہ بن عمر اور حضرت سیدنا عاصم بن عمر رضی اللہ تعالیٰ عنہما اور ان کے تین بھتیجیوں حضرت سیدنا سالم بن عبد اللہ، حضرت سیدنا عبد اللہ بن عبد اللہ اور حضرت سیدنا حمزہ بن عبد اللہ رضی اللہ تعالیٰ عنہم نے انہیں قبر میں اتارا اور یہ جنت البقیع میں دوسری ازواجِ مطہرات رضی اللہ تعالیٰ عنہن کے پہلو میں مدفون ہوئیں۔ بوقتِ وفات ان کی عمر 60 یا 63 برس تھی۔ (2)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

پیاری پیاری اسلامی بہنو! ہر وقت اپنی آخرت کی فکر میں رہنا اور اسے بہتر بنانے کی کوشش کرنا اُمہاتِ المؤمنین رضی اللہ تعالیٰ عنہن کی سیرت کا ایک نمایاں پہلو

①... اسی کتاب کا صفحہ نمبر 24 ملاحظہ کیجئے۔

②... سیرت مصطفیٰ صلی اللہ علیہ وسلم، انیسواں باب، حضرت حفصہ رضی اللہ عنہا، ص ۶۶۳، بتغیر قلیل۔

ہے۔ ان مقدس ہستیوں کی سیرت کو اپنے لئے مشعلِ راہ بناتے ہوئے ہمیں بھی اپنی قبر و آخرت کو بہتر بنانے کے لئے کوشاں رہنا چاہئے۔ آئیے! اس پر مضبوطی سے کار بند ہونے کا ذہن پانے کے لئے دعوتِ اسلامی کے مدنی ماحول سے منسلک ہو جائیے کہ اس مدنی ماحول کی برکت سے کئی بد اخلاق اور بگڑے افراد کی زندگیوں میں سدھار آ گیا ہے، کل تک دنیا ہی کی محبت میں مست رہنے والے اور والیاں بہتریِ آخرت کے لئے مصروف ہو گئیں، عدم تربیت اور مدنی ماحول سے دُوری کی وجہ سے جن کے گھر بد سُنکونی اور بے آرامی کے شکار تھے وہ اب مدنی ماحول کی برکت سے امن کا گہوارہ بن گئے ہیں جیسا کہ دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل رسالے ”معذور پچی مُنیلخہ کیسے بنی؟“ صفحہ 11 پر ہے: باب المدینہ (کراچی) کی ایک اسلامی بہن کے بیان کا نُبتِ لباب ہے کہ دعوتِ اسلامی کے مدنی رنگ میں رنگنے سے پہلے بہت سی عورتوں کی طرح میں بھی بے پردگی، فیشن زدگی اور فحش کلامی جیسی برائیوں میں مَلوث تھی، فلمیں ڈرامے دیکھنا میرا شوق اور گھر والوں سے لڑنا جھگڑنا میرا محبوب مشغلہ تھا، اپنے بچوں کے ابو سے زبان درازی کرنے کو گویا میں اپنا حق سمجھتی تھی، علمِ دین سے کوسوں دُور اور فکرِ آخرت سے یکسر غافل تھی، میرے سدھرنے کی ترکیب یوں بنی کہ ایک دن میں اپنی بہن کے ساتھ ان کی سہیلی کے گھر گئی ان کی سہیلی جو ایک باخیا اور پُر وقار شخصیت کی مالک تھیں، بڑی ملنساری سے پیش آئیں۔

دورانِ گفتگو انکشاف ہوا کہ وہ دعوتِ اسلامی کے مہکے مہکے مدنی ماحول سے وابستہ

ہیں۔ میں ان کی خوش اخلاقی اور عاجزی و انکساری سے بڑی متاثر ہوئی۔ انہوں نے بڑے دھیمے اور محبت بھرے لہجے میں ہمیں دعوتِ اسلامی کے اسلامی بہنوں کے ہفتہ وار سنتوں بھرے اجتماع میں شرکت کی دعوت دی۔ ان کی اس مختصر سی انفرادی کوشش کے نتیجے میں مجھے اتوار کے روز ہونے والے سنتوں بھرے اجتماع میں حاضری کی سعادت نصیب ہوئی۔ وہاں پر میں نے تلاوتِ قرآن، نعت شریف اور بیان سنا۔ جب ذِکْرُ اللہ کے بعد اجتماعی دُعا میں کی جانے والی گریہ و زاری سنی تو میرے دل کی دنیا زیر و زبر ہو گئی، مجھ پر عجیب رقت طاری تھی، پچھلی زندگی کے گناہ میری نگاہوں میں گھوم رہے تھے، میں مارے شرم کے پانی پانی ہو گئی، آنکھوں سے اشکِ ندامت بہہ نکلے، میں نے خوب گڑ گڑا کر اللہ عَزَّوَجَلَّ سے اپنے تمام گناہوں کی مُعافی مانگی اور توبہ کر لی۔ اجتماع کے بعد میں نے ایک نئی زندگی کا آغاز کیا جس میں نمازوں کی پابندی تھی، پردے کی عادت تھی، بڑوں کا ادب چھوٹوں پر شفقت تھی، گفتار میں نرمی تھی، نگاہوں کی حفاظت تھی الغرض قدم قدم پر شریعت کی پاسداری کی کوشش تھی۔ دعوتِ اسلامی کے مدنی ماحول پر قربان! جس کی بدولت مجھے سدھرنے کا موقع ملا۔

يا رب میں تیرے خوف سے روتی رہوں ہر دم  
دیوانی شہنشاہِ مدینہ کی بنا دے

اسلامی بہنو! دیکھا آپ نے! اخلاص کے ساتھ کی گئی انفرادی کوشش کی

کیسی برکتیں نصیب ہوئیں اور بربادیِ آخرت کے راستے پر چلنے والی اسلامی بہن کو

جنت میں لے جانے والے راستے پر گامزن ہونے کی توفیق مل گئی۔ ہر اسلامی بہن کو چاہئے کہ گھبرائے اور شرمائے بغیر دیگر اسلامی بہنوں (خواہ ان کا تعلق کسی بھی شعبے سے ہو) کو نیکی کی دعوت ضرور پیش کیا کریں۔ کیا عجب کہ ہمارے چند کلمات کسی کی دنیا و آخرت سنوارنے اور ہمارے لئے کثیر ثواب جاریہ کا ذریعہ بن جائیں۔

»»»»»...«««««

### عالم کے فضیلت میں دو روایات

✽ عالموں کی دو اتوں کی روشنائی قیامت کے دن شہیدوں کے خون سے تولی جائے گی اور اس پر غالب ہو جائے گی۔ [کنز العمال، کتاب العلم، قسم

الاحوال، المجلد الخامس، ۶۱/۱۰، الحدیث: ۲۸۷۱۱]

✽ ایک فقیہ ایک ہزار عابدوں سے زیادہ شیطان پر بھاری ہے۔ [سنن ابن ماجہ، کتاب السنۃ، باب فضل

العلماء... الخ، ص ۴۹، الحدیث: ۲۲۲]



## سیرتِ حضرت

## زینب بنت خزیمہ رَضِيَ اللهُ تَعَالَى عَلَيْهَا

## کثرتِ دُرُودِ کے سبب نجات

حضرت سیدنا ابو بکر شبلی بغدادی عَلَيهِ رَحْمَةُ اللهِ الْهَادِي فرماتے ہیں: میں نے اپنے مرحوم پڑوسی کو خواب میں دیکھ کر پوچھا: ”مَا فَعَلَ اللهُ بِكَ؟ اللهُ عَزَّوَجَلَّ نے آپ کے ساتھ کیا معاملہ فرمایا؟“ وہ بولا: میں سخت ہولناکیوں سے دوچار ہوا، منکر نکیر کے سوالات کے جوابات بھی مجھ سے نہیں بن پڑ رہے تھے، میں نے دل میں خیال کیا کہ مجھ پر یہ مصیبت کیوں آئی ہے...؟ کیا میرا خاتمہ ایمان پر نہیں ہوا...؟ اتنے میں آواز آئی: دنیا میں زبان کے غیر ضروری استعمال کی وجہ سے تجھے یہ سزا دی جا رہی ہے۔ اب عذاب کے فرشتے میری طرف بڑھے۔ اتنے میں ایک صاحب جو حسن و جمال کے پیکر اور مُعَطَّرُ مُعَطَّرُ تھے وہ میرے اور عذاب کے درمیان حائل ہو گئے اور انہوں نے مجھے منکر نکیر کے سوالات کے جوابات یاد دلا دیئے اور میں نے اسی طرح جوابات دے دیئے، اَلْحَمْدُ لِلّٰهِ عَزَّوَجَلَّ! عذاب مجھ سے دُور ہوا۔ میں نے ان بزرگ سے عرض کی: اللهُ عَزَّوَجَلَّ آپ پر رَحْمَہ فرمائے، آپ کون ہیں؟ فرمایا: ”تیرے کثرت کے ساتھ دُرُودِ شَرِيف پڑھنے کی برکت سے میں پیدا ہوا ہوں اور مجھے ہر مصیبت کے وقت تیری امداد پر نامُور کیا گیا ہے۔“<sup>(۱)</sup>

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

①... القول البدیع، الباب الثانی فی ثواب الصلوٰۃ علی رسول اللہ صلی اللہ علیہ وسلم، ص ۱۲۷.

## طُلُوعِ آفتابِ اسلام

مکہ کی پاک سرزمین میں جب اسلام کا سورج طلوع ہوا اور اللہ عَزَّوَجَلَّ کے محبوب رسول خُصْرُوحِ احمدِ مجتبیٰ، محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی نبوت و رسالت کا اظہار و اعلان فرماتے ہوئے دعوتِ اسلام کا آغاز فرمایا تو جو پاک طبیعت و نیک طینت ہستیاں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت پر لبیک کہتے ہوئے پہلے پہل ہی ایمان لانے کی سعادت سے مُشْرِف ہوئیں ان میں حضرت سیدتنا زینب بنتِ خُزَيمَة رَضِيَ اللهُ تَعَالَى عَنْهَا بھی شامل ہیں۔ یہ اپنی سخی و فیاض طبیعت اور یتیموں و مسکینوں پر مہربانی و شفقت کی بدولت زمانہ جاہلیت میں ہی اُمُّ الْمُصَافِحِينَ کے دل آویز خطاب سے مشہور ہو چکی تھیں<sup>(۱)</sup> اور اسلام جو بذاتِ خود سخاوت و فیاضی کا درس دیتا ہے اس سے تو آپ رَضِيَ اللهُ تَعَالَى عَنْهَا کی اس صفت میں چار چاند لگ گئے۔ سُبْحَانَ اللهِ عَزَّوَجَلَّ! جب امتیوں کی یہ شان ہے تو پیارے آقا، دو عالم کے داتا صَلَّی اللهُ تَعَالَى عَلَيْهِ وَآلِهِ وَسَلَّمَ کا عالم کیا ہو گا...؟ کون آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی شانِ جود و سخاوت کا اندازہ کر سکتا ہے...؟

ترے جود و کرم کا کوئی اندازہ کرے کیونکر  
ترا ایک ایک گدا فیض و سخاوت میں ہے حاتم سا<sup>(۲)</sup>

①... المستدرک للحاکم، کتاب معرفة الصحابة، رضی اللہ عنہم، ذکر ام المؤمنین زینب بنت

خزيمة رضی اللہ عنہا... الخ، ۴/۵، الحدیث: ۶۸۸۴.

②... ذوق نعت، ص ۵۹.

## کاشانہ نبوی میں آنے سے پہلے

سید عالم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کی زوجیت میں آکر کاشانہ نبوی عَلَی صَاحِبِہَا الصَّلٰوۃُ وَالسَّلَام میں داخل ہونے سے پہلے آپ رَضِيَ اللہُ تَعَالَى عَنْہَا صحیح تر قول کے مطابق حضرت سیدنا عبد اللہ بن جحش رَضِيَ اللہُ تَعَالَى عَنْہُ کے ساتھ رشتہ ازدواج میں منسلک تھیں۔ ہجرت کے تیسرے سال مَدِيْنَةُ الْمُنَوَّرَةِ زَادَهَا اللہُ شَرَفًا وَتَعْظِيْمًا سے تقریباً تین میل کے فاصلے پر واقع اُحُد کے میدان میں مسلمانوں اور کفار کے درمیان جو عظیم معرکہ بپا ہوا حضرت سیدنا عبد اللہ بن جحش رَضِيَ اللہُ تَعَالَى عَنْہُ نے بھی پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی ہم راہی میں سفر کر کے حق و باطل کے اس عظیم معرکہ میں شرکت کی سعادت حاصل کی اور کفر کی گردنیں کاٹ کر علمِ اسلام کو بلند فرماتے ہوئے جامِ شہادت نوش فرمایا۔<sup>(۱)</sup>

## زِیْرَالِی دُعَا

حضرت سیدنا سعد بن ابوقحاص رَضِيَ اللہُ تَعَالَى عَنْہُ فرماتے ہیں کہ اُحُد کے روز حضرت سیدنا عبد اللہ بن جحش رَضِيَ اللہُ تَعَالَى عَنْہُ نے مجھ سے فرمایا: کیوں نہ ہم بارگاہِ رَبِّ الْعِزَّتِ میں دُعا کریں؟ پھر یہ دونوں حضرات تنہا ایک گوشے میں چلے گئے۔

①... المواہب اللدنیة، المقصد الثانی، الفصل الثالث فی ذکر ازواجہ الطاہرات... الخ، ۴۱۰/۱، ملقطاً.

والمستدرک للحاکم، کتاب معرفة الصحابة رضی اللہ تعالیٰ عنہم، ذکر ام المؤمنین زینب بنت خزيمة العامرية رضی اللہ تعالیٰ عنہا، ۴۳/۵، الحدیث: ۶۸۸۳، مختصراً.

حضرت سیدنا سعد بن ابوقحاص رَضِيَ اللهُ تَعَالَى عَنْهُ نے دُعا کی: اے پاک پروردگار عَزَّ وَجَلَّ! کل جب قوم کفار سے ہمارا آنا سامنا ہو تو مجھے سخت جنگ جو اور غیظ و غضب سے بھرپور شخص ملے، پھر میں تیری راہ میں اُس سے لڑوں وہ مجھ سے لڑے، انجام کار مجھے اس کے مقابلے میں کامیابی عطا فرما حتیٰ کہ میں اسے قتل کر دوں اور اس کا مال غنیمت لے لوں۔ حضرت عبد اللہ بن جحش رَضِيَ اللهُ تَعَالَى عَنْهُ نے امین کہی۔ پھر حضرت عبد اللہ بن جحش رَضِيَ اللهُ تَعَالَى عَنْهُ نے دُعا کی: اے مالک و مولیٰ عَزَّ وَجَلَّ! کل ایسے شخص سے میری مڈھ بھیڑ (آنا سامنا) ہو جو سخت جنگ جو اور غیظ و غضب سے بھرپور ہو، میں تیری راہ میں اس سے لڑوں اور وہ مجھ سے لڑے، بالآخر وہ مجھ پر غالب آئے، میرا ناک (اور کان) کاٹ ڈالے اور گل جب میں تجھ سے بلوں تو، تو فرمائے: اے عبد اللہ! تیرا ناک اور کان کس وجہ سے کاٹے گئے؟ میں عرض کروں: مولیٰ! تیری اور تیرے پیارے رسول صَلَّی اللهُ تَعَالَى عَلَيْهِ وَآلِهِ وَسَلَّمَ کی راہ میں۔ اس پر تُواریثاد فرمائے: ”صَدَقْتَ تُوْنِي سَجَّ كِهَا۔“

(یہ واقعہ بیان فرمانے کے بعد) حضرت سیدنا سعد بن ابوقحاص رَضِيَ اللهُ تَعَالَى عَنْهُ نے (اپنے بیٹے سے) فرمایا: اے بیٹے! عبد اللہ بن جحش کی دُعا میری دُعا سے بہتر تھی، میں نے انہیں دن کے آخری پہر دیکھا کہ ان کے کان اور ناک دھاگے میں پرو کر لٹکائے گئے ہیں۔ (1)

①... السنن الكبرى للبيهقي، جماع ابواب الانفال، باب السلب للقاتل، ۵۰۱/۶، الحديث: ۱۲۷۶۹۔

## جذبہ شہادت

پیاری پیاری اسلامی بہنو! آپ نے حضرت سیدنا عبد اللہ بن جحش رضی اللہ تعالیٰ عنہ کا جذبہ شہادت ملاحظہ کیا، آپ رضی اللہ تعالیٰ عنہ، اللہ ورسول عزوجل و صلی اللہ تعالیٰ علیہ وآلہ وسلم کی راہ میں تن من دھن قربان کرنے کے عملی مبلغ تھے بلکہ سب صحابہ کرام علیہم الرضوان کا ہی یہ معمول تھا کہ وہ دین اسلام کی خاطر کسی بھی قسم کی قربانی سے دریغ نہیں کیا کرتے تھے، کاش! صحابہ کرام علیہم الرضوان کے اس جذبہ صادق کے صدقے ہمیں ایسی توفیق نصیب ہو کہ ہم کسی بھی پریشانی و مصیبت کو خاطر میں نہ لاتے ہوئے دعوت اسلامی کے مدنی کاموں میں ہمہ تن مصروف رہیں، ہمارا لفظ لفظ کلمہ حق کا بیان ہو اور رُوئیں رُوئیں سے عشق رسول آشکارا ہو، اے کاش! ایسا جذبہ نصیب ہو کہ دین کی خاطر جان کی بازی لگانے سے بھی دریغ نہ کریں، کیونکہ

ص شہادت ہے مطلوب و مقصود مؤمن  
 نہ مالِ غنیمت نہ کیشور کشائی (۱)  
 صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## کاشانہ نبوی میں...

حضرت سیدنا عبد اللہ بن جحش رضی اللہ تعالیٰ عنہ کی شہادت کے بعد حضرت سیدتنا زینب بنت خزیمہ رضی اللہ تعالیٰ عنہا کا نکاح تاجدار رسالت، شہنشاہ

①... کلیات اقبال، ص ۳۳۲

نبوت و ولایت صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ ہوا۔ مروی ہے کہ جب سرکارِ رسالت مآب صَلَّی اللہُ تَعَالَى عَلَیْہِ وَاٰلِہٖ وَسَلَّم نے انہیں نکاح کا پیغام دیا تو انہوں نے اپنا معاملہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے سپرد کر دیا پھر حضورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ رَضِيَ اللہُ تَعَالَى عَنْہَا سے نکاح فرمایا اور ساڑھے 12 اوقیہ مہر نکاح مقرر فرمایا۔<sup>(۱)</sup>

### تعارف سیدتنا زینب رَضِيَ اللہُ تَعَالَى عَنْہَا

پیاری پیاری اسلامی بہنو! اُمّ المؤمنین حضرت سیدتنا زینب بنت خزیمہ رَضِيَ اللہُ تَعَالَى عَنْہَا نے بہت کم عرصہ سرکارِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کی صحبتِ بافیض میں بسر کیا ہے کیونکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ نکاح کے چند ماہ بعد ہی ان کا انتقال ہو گیا تھا، اس لئے کتبِ سیرت و تاریخ میں بہت کم آپ رَضِيَ اللہُ تَعَالَى عَنْہَا کے احوال کا ذکر ملتا ہے، اس کی ذکر کے باوجود آپ رَضِيَ اللہُ تَعَالَى عَنْہَا کی عظمت کا ستارہ بہت بلند نظر آتا ہے جس کے چند حسین گوشے آپ نے ملاحظہ کئے، اب آئیے! آپ رَضِيَ اللہُ تَعَالَى عَنْہَا کے نام و نسب اور خاندان کے حوالے سے بھی چند ابتدائی باتوں سے متعارف ہو جائیے، چنانچہ

#### نام و نسب

آپ رَضِيَ اللہُ تَعَالَى عَنْہَا کا اسم گرامی زینب اور والد کا نام خزیمہ ہے۔ آپ رَضِيَ اللہُ تَعَالَى عَنْہَا

۱... الطبقات الکبریٰ، ذکر ازواج رسول اللہ رضی اللہ عنہم، ۴۱۳۳ - زینب بنت خزیمہ رضی اللہ عنہا، ۹۱/۸.

اللَّهُ تَعَالَى عَنْهَا كَانَسِبَ اس طَرَحَ هِيَ: "خَزِيمَةَ بِنِ حَارِثِ بِنِ عَبْدِ اللَّهِ بِنِ عَصْرٍ وَ بِنِ عَبْدِ مَنَافِ بِنِ هَلَالِ بِنِ عَامِرِ بِنِ صَعْصَعَةَ بِنِ مُعَاوِيَةَ بِنِ بَكْرِ بِنِ هُوَ اَزَنِ بِنِ مَنصُورِ بِنِ عِكْرَمَةَ بِنِ خَصْفَةَ بِنِ قَيْسِ بِنِ عَيْلَانَ (1) بِنِ مُضَرَ (2)"

### رسولِ خُدِ اَصَلُّ اللهُ تَعَالَى عَلَيْهِ وَآلِهِ وَسَلَّمَ سے نسب کا اِصْطِلَاح

حضرتِ مُضَرَ میں جا کر آپ رَضِيَ اللهُ تَعَالَى عَنْهَا كَانَسِبَ رسولِ خُدِ، احمدِ مجتبیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کے نسب شریف سے مل جاتا ہے۔ حضرتِ مُضَرَ رسولِ اللہ صَلَّی اللهُ تَعَالَى عَلَيْهِ وَآلِهِ وَسَلَّمَ کے 18 ویں جدِ محترم (دادا جان) ہیں۔

### معزز ترین خاتون

ایک قول کے مطابق آپ رَضِيَ اللهُ تَعَالَى عَنْهَا، اُمُّ الْمُؤْمِنِينَ حضرتِ سَيِّدَتُنَا مَيْمُونَةَ رَضِيَ اللهُ تَعَالَى عَنْهَا کی اَخْوَاتِي (ماں شریک) بہن ہیں (3) اس قول کے مطابق اگر آپ رَضِيَ اللهُ تَعَالَى عَنْهَا کا خاندانی پس منظر ملاحظہ کیا جائے تو اس میں بھی آپ رَضِيَ اللهُ تَعَالَى عَنْهَا کو سعادت و سعادَتِ حَاصِل تھی کیونکہ اس اعتبار سے آپ رَضِيَ اللهُ تَعَالَى عَنْهَا، ہند بنتِ عوف کی بیٹی ہیں اور ہند بنتِ عوف وہ خاتون ہیں جن کے بارے میں مشہور تھا کہ یہ سسرالی رشتوں کے اعتبار سے سب سے معزز خاتون ہیں۔ اس کی وجہ یہ تھی کہ ان کی دو بیٹیاں حضرتِ سَيِّدَتُنَا زَيْنَب بنتِ

①... عیون الاثر فی فنون المغازی والسیر، ذکر ازواجہ... الخ، زینب بنت خزيمة، ۲/۲۹۶.

②... نسب قریش، ولد معد بن عدنان، ص ۷.

③... شرح الزرقانی علی المواہب، المقصد الثانی، الفصل الثالث، زینب ام المساکین... الخ، ۴/۴۱۶.

خزیمہ اور حضرت سیدتنا میمونہ بنت حارث رضی اللہ تعالیٰ عنہما تو سید عالم، نور مجسم صلی اللہ تعالیٰ علیہ وآلہ وسلم کی زوجیت سے مشرف ہوئیں کہ جب حضرت زینب بنت خزیمہ رضی اللہ تعالیٰ عنہا کا انتقال ہو گیا اس کے بعد آپ صلی اللہ تعالیٰ علیہ وآلہ وسلم نے حضرت میمونہ رضی اللہ تعالیٰ عنہا سے نکاح فرمایا اور دیگر بیٹیاں بھی معزز ترین افراد کے نکاح میں تھیں، چنانچہ رسول اللہ صلی اللہ تعالیٰ علیہ وآلہ وسلم کے چچا حضرت سیدنا عباس اور حضرت سیدنا حمزہ رضی اللہ تعالیٰ عنہما نیز حضرت سیدنا ابو بکر صدیق، حضرت سیدنا علی المرتضیٰ، حضرت سیدنا جعفر بن ابوطالب اور حضرت سیدنا شداد بن ہاد رضی اللہ تعالیٰ عنہم جیسے عمائدین اسلام بھی ان کے دامادوں میں شامل ہیں۔<sup>(۱)</sup>

### الْأَخَوَاتُ الْمُؤْمِنَاتُ

اُمّ المؤمنین حضرت سیدتنا زینب بنت خزیمہ رضی اللہ تعالیٰ عنہا کو خاندانی اعتبار سے ایک یہ شرف بھی حاصل ہے کہ آپ رضی اللہ تعالیٰ عنہا ان چار عظیم بہنوں کی اخواتی (ماں شریک) بہن ہیں جن کو حضور اقدس صلی اللہ تعالیٰ علیہ وآلہ وسلم نے الْاَخَوَاتُ الْمُؤْمِنَاتُ کا دل نشین لقب عطا فرمایا ہے، وہ چار بہنیں مندرجہ ذیل ہیں:

❦ اُمّ المؤمنین حضرت سیدتنا مضمونہ رضی اللہ تعالیٰ عنہا۔

❦ اُمّ فضل حضرت سیدتنا لُبَابہ بنت حارث رضی اللہ تعالیٰ عنہا۔

❦ حضرت سیدتنا سلوی بنت عَصِيس رضی اللہ تعالیٰ عنہا۔

①... اسد الغابۃ، حرف اللام، ۷۲۵۲- لہابۃ بنت الحارث، ۷/۲۴۶، بصیرت کلید.



حضرت سیدتنا أسماء بنت عمیس رَضِيَ اللهُ تَعَالَى عَنْهَا۔<sup>(۱)</sup>  
 صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

## سیدتنا زینب رَضِيَ اللهُ تَعَالَى عَنْهَا کی پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا، حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ  
 مطہرہ اور اُمُّ المؤمنین (تمام مومنوں کی امی جان) ہیں۔

غریبوں و مسکینوں پر شفقت و احسان کی بدولت زمانہ جاہلیت میں ہی آپ  
 رَضِيَ اللهُ تَعَالَى عَنْهَا کو اُمُّ المساکین کے دل نواز خطاب سے پکارا جانے لگا تھا۔<sup>(۲)</sup>

ازواجِ مطہرات رَضِيَ اللهُ تَعَالَى عَنْهُنَّ میں حضرت سیدتنا خدیجہ رَضِيَ اللهُ تَعَالَى عَنْهَا  
 کے علاوہ صرف آپ رَضِيَ اللهُ تَعَالَى عَنْهَا ہی ہیں جنہوں نے سرکارِ رسالت  
 مآب صَلَّى اللهُ تَعَالَى عَلَيْهِ وَآلِهِ وَسَلَّمَ کی حیاتِ مبارکہ میں انتقال کیا<sup>(۳)</sup> اور حضور  
 اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں دفن فرمایا۔<sup>(۴)</sup>

ازواجِ مطہرات رَضِيَ اللهُ تَعَالَى عَنْهُنَّ میں صرف آپ رَضِيَ اللهُ تَعَالَى عَنْهَا کی نمازِ  
 جنازہ خود پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے ادا فرمائی کیونکہ جب

①... معرفة الصحابة لابی نعیم، باب السین، ۳۹۰۴-سلمی بنت عمیس الحنظلیہ،  
 ۷۶۷۶/۶، الحدیث: ۳۳۵۴/۶.

②... السیرة الحلبيّة، باب ذکر ازواجہ و سراریہ، ۴۴۶/۳.

③... الاستیعاب فی معرفة الاصحاب، محمد رسول الله صلى الله عليه وسلم، ۴۵/۱.

④... الطبقات الكبرى، ذکر ازواج رسول الله، ۴۱۳۳- زینب بنت خزيمة، ۹۲/۸.

حضرت سیدتنا خدیجہ الکبریٰ رَضِيَ اللهُ تَعَالَى عَنْهَا کا انتقال ہوا تھا اس وقت تک نمازِ جنازہ کا حکم نہیں آیا تھا۔<sup>(۱)</sup>

آپ رَضِيَ اللهُ تَعَالَى عَنْهَا ان خواتین میں سے ہیں جنہوں نے اپنی جانیں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے ہبہ کر دی تھیں اور ان کے بارے میں اللہ تَبَارَكَ وَتَعَالَى نے یہ آیت نازل فرمائی:

تُرْجَى مَنْ تَشَاءُ مِنْهُنَّ وَتُؤْتَى  
إِلَيْكَ مَنْ تَشَاءُ وَمَنْ ابْتَغَيْتَ  
مِنْ عَزَلْتَ فَلَا جُنَاحَ عَلَيْكَ  
(پ ۲۲، الاحزاب: ۵۱) چاہے تو اس میں بھی تم پر کچھ گناہ نہیں۔

چنانچہ بخاری شریف میں اُمّ المؤمنین حضرت سیدتنا عائشہ صِدِّيقَةُ رَضِيَ اللهُ تَعَالَى عَنْهَا سے روایت ہے، فرماتی ہیں کہ میں ان عورتوں پر غیرت کرتی تھی جو اپنی جانیں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو بخش دیتی تھیں۔ میں کہتی تھی: کیا عورت اپنی جان بخشی ہے؟ پھر جب اللہ عَزَّ وَجَلَّ نے یہ (مذکورہ بالا) آیت اتاری تو میں نے عرض کیا کہ میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے رب کو نہیں دیکھتی مگر وہ آپ کی خواہش پوری کرنے میں جلدی فرماتا ہے۔<sup>(۲)</sup>

① ... فتاویٰ رضویہ، ۳۶۹/۹۔

② ... صحیح البخاری، کتاب التفسیر، سورۃ الاحزاب، باب [ترجی من تشاء... الخ]،

ص ۱۲۱۷، الحدیث: ۴۷۸۸۔

## شرحِ حدیث

مفسر شہیر، حکیمُ الأُمّت حضرت علامہ مفتی احمد یار خان نعیمی عَلَیْهِ رَحْمَةُ اللهِ الْغَفِي اس حدیث شریف کی شرح کرتے ہوئے فرماتے ہیں: اس سے معلوم ہوا کہ حضرت اُمّ المؤمنین (رَضِيَ اللهُ تَعَالَى عَنْهَا) کا عقیدہ یہ تھا:

عِ دَا كِي رِضَا چاہتے ہیں دَو عَالَم  
عِ دَا چاہتا ہے رِضَايَ مُحَمَّد

لہذا اگر حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) ہم جیسے گنہگاروں کو ربِّ (عَزَّوَجَلَّ) سے بخشوانا چاہیں تو ربِّ تعالیٰ ضرور بخش دے گا کیونکہ وہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی رضا چاہتا ہے:

عِ تُو جُو چاہے تو ابھی میل مرے دل کے ڈھلیں  
کہ عِ دَا دل نہیں کرتا کبھی میلا تیرا

خیال رہے کہ چند عورتوں نے اپنے کو حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) پر

پیش کیا ہے: (۱)... مَيْمُونَه

(۲)... اُمِّ شَرِيك

(۳)... زَيْنَب بِنْتِ خُرَيْمَه

(۴)... خَوْلَه بِنْتِ حَكِيم (رَضِيَ اللهُ تَعَالَى عَنْهُنَّ)۔<sup>(۱)</sup>

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

①... مرآة المناجیح، بیویوں سے برتاؤ، پہلی فصل، ۹۵/۵۔

## سفرِ آخرت

رسولِ کریم، رَعُوذُفْتُ رَحِيمِ صَلَّى اللهُ تَعَالَى عَلَيْهِ وَآلِهِ وَسَلَّمَ کے علمی و روحانی فیضان سے فیض یاب ہوتے ہوئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دیدار کے ثمرت سے اپنی آنکھوں کو سیراب کرتے ہوئے سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آنے کے آٹھ ماہ بعد ربیع الآخر چار ہجری میں 30 برس کی عمر پر آپ رَضِيَ اللهُ تَعَالَى عَنْهَا نے سفرِ آخرت کا آغاز فرمایا۔ ایک قول یہ ہے کہ سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آنے کے بعد صرف دو یا تین ماہ حیات رہیں۔ رسولِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کی نمازِ جنازہ پڑھائی اور جَنَّتُ الْبَقِيْعِ میں دفن فرمایا۔<sup>(۱)</sup>

## حجرۃ سیدتنا زینب بنتِ خُرَیْمَہ رَضِيَ اللهُ تَعَالَى عَنْهَا

اُمّ المؤمنین حضرت سیدتنا زینب بنتِ خُرَیْمَہ رَضِيَ اللهُ تَعَالَى عَنْهَا کی وفات کے بعد جب سیدِ الانبیاء، محبوبِ کبریاء صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت اُمّ سلمہ رَضِيَ اللهُ تَعَالَى عَنْهَا سے عقدِ نکاح فرمایا تو انہیں حضرت زینب رَضِيَ اللهُ تَعَالَى عَنْهَا کے حجرے میں ٹھہرایا۔<sup>(۲)</sup>

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

①... شرح الزرقانی علی المواہب، المقصد الثانی، الفصل الثالث، زینب ام المساکین... الخ، ۴/۱۸، بتغییر قلیل.

②... امتاع الاسماع، فصل فی ذکر من ہبی... الخ، واما ہیوتہ، ۱۰/۹۳.

پیاری پیاری اسلامی بہنو! اُمّ المؤمنین حضرت سیدتنا زینب بنت خزیمہ  
 رَضِيَ اللهُ تَعَالَى عَنْهَا کی سیرت پاک کے چند روشن پہلو آپ نے ملاحظہ کئے، اللہ  
 عَزَّ وَجَلَّ نے آپ رَضِيَ اللهُ تَعَالَى عَنْهَا کو کثیر انعامات سے نوازا تھا، آپ رَضِيَ اللهُ تَعَالَى  
 عَنْهَا کو ایسا دل عطا فرمایا تھا جو غریبوں و مسکینوں کی محبت سے لبریز تھا اور اس  
 صفت میں امتیازی شان کی وجہ سے ہی آپ کو اُمّ المساکین کہہ کر پکارا جاتا تھا۔  
 آپ کی سیرت مبارکہ کو مشعلِ راہ بناتے ہوئے ہمیں بھی فقرا اور مساکین  
 کے ساتھ مہربانی و احسان کے ساتھ پیش آنا چاہئے۔ اَلْحَمْدُ لِلّٰهِ عَزَّ وَجَلَّ! دعوتِ  
 اسلامی کے مدنی ماحول میں قرآن و سنت پر عمل کرنے اور اَسْلَافِ کِرَامِ کے  
 نُفُوشِ قَدَمِ پر چلنے کا ذہن دیا جاتا ہے۔ اَلْحَمْدُ لِلّٰهِ عَزَّ وَجَلَّ! اس مدنی ذہن کو  
 اسلامی بہنیں قبول کرتی ہیں اور آئے دن ایسی مدنی بہاریں رُو نما ہوتی ہیں کہ  
 نیکیوں میں سبقت اور شرعی پردے کا ذہن نہ رکھنے والیاں نیکوکار اور پردہ دار بن  
 جاتی ہیں۔ ترغیب کے لئے ایک مدنی بہار یہاں بیان کی جاتی ہے، چنانچہ

میں نے مدنی برقع کیسے اپنایا...؟

دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر  
 مشتمل رسالے ”بد نصیب ذولہا“ صفحہ 19 پر ہے: باب المدینہ (کراچی) کی  
 ایک اسلامی بہن کی تحریر کا خلاصہ ہے کہ میں پہلے بہت زیادہ فیشن ایبل تھی، فون  
 کے ذریعے غیر مردوں سے دوستی کرنے میں بڑا لطف آتا، آس پڑوس کی شادیوں  
 میں رسم مہندی کے موقع پر مجھے خاص طور پر بلایا جاتا، وہاں میں دوسری لڑکیوں

کو ڈانس اور ڈانڈیا سکھاتی تھی، ایک سے بڑھ کر ایک گانے مجھے زبانی یاد تھے۔ آواز چونکہ اچھی تھی اس لئے مجھ سے گانا سنانے کی فرمائش کی جاتی۔ (وَالْعِيَاذُ بِاللَّهِ) ویسے میں کبھی کبھار نماز بھی پڑھ لیتی اور رمضان المبارک میں روزے بھی رکھ لیتی تھی۔ بد قسمتی سے گھر میں T.V بہت دیکھا جاتا تھا جس کی وجہ سے میں گناہوں سے بچ نہیں پاتی تھی۔ مجھے نعتیں پڑھنے کا شوق تو تھا مگر فضول مشاغل کی وجہ سے نہ پڑھ پاتی۔ ایک بار بیچ التور شریف کی شام نماز مغرب کے بعد میرے بڑے بھائی گھر آئے ان کے ہاتھ میں تین کیسٹ تھے جن میں امیر اہلسنت دامت بركاتہم العالیہ کا سنتوں بھرا کیسٹ بیان بنام ”قبر کی پہلی رات“ بھی تھا۔ میں نے جب اس بیان کو سنا تو مجھے جھٹکا تو لگا مگر میں گناہوں کے دلدل میں اس قدر پھنسی ہوئی تھی کہ مجھ میں کوئی خاص تبدیلی نہ آئی، اتنا فرق ضرور پڑا کہ گناہوں کا احساس ہونے لگا۔ ایک دن پڑوس میں دعوتِ اسلامی کی ذمہ دار اسلامی بہنوں نے بسلسلہ گیارہویں شریف اجتماع ذکر و نعت کا اہتمام کیا۔ امیر اہلسنت دامت بركاتہم العالیہ کے سنتوں بھرے کیسٹ بیان سننے کی برکت سے میں نے زندگی میں پہلی بار اجتماع ذکر و نعت میں جانے کا ارادہ کیا۔ مگر وہاں جانے کے لئے بھی خوب میک اپ کر کے جدید فیشن کا لباس پہنا۔ اجتماع ذکر و نعت میں ایک اسلامی بہن نے سنتوں بھرا بیان فرمایا، جس نے میرے دل پر بڑا اثر کیا۔ بیان کے بعد غوثِ پاک رَضِيَ اللهُ تَعَالَى عَنْهُ کی شان میں امیر اہلسنت دامت بركاتہم العالیہ کا لکھا ہوا کلام ”یا غوث! بلا لو مجھے بغد لو بلا لو“ پڑھا گیا۔ اس کلام

کو سن کر میری دل کی دنیا زیر و زبر ہو گئی۔ یوں میرا دعوتِ اسلامی کے اجتماعات میں جانے کا سلسلہ بن گیا اور کچھ ہی عرصہ میں مدنی برقع پہننے کی سعادت بھی پانے لگی۔ آج میں دعوتِ اسلامی کے مدنی ماحول سے وابستہ ہو کر مدنی کاموں کی دُھو میں مچانے کے لئے کوشاں ہوں۔

»»»»»»...««««««

## انسان کے تین دشمن

حضرت سیدنا یحییٰ بن معاذ رازی عَلَیْہِ رَحْمَةُ اللّٰہِ الْہَادِی

فرماتے ہیں کہ انسان کے تین دشمن ہیں:

..... دنیا..... شیطان..... نفس.....

لہذا دنیا سے کنارہ کشی اختیار کر کے، شیطان کی

مخالفت کر کے اور نفس کی خواہشات ترک کر کے اس

سے محفوظ رہے۔ [احیاء علوم الدین، کتاب ریاضة النفس،

بیان الطريق الذی یعرف بہ الانسان... الخ، ۳/۸۴]

## سیرتِ حضرتِ اُمِّ سَلَمَةَ

## دُرُودِ شَرِيفِ كِي فَضِيلَتِ

حضرت سیدنا امام مجتہد الدین محمد بن یعقوب فیروز آبادی عَلَیْهِ رَحْمَةُ اللهِ الْهَادِي نقل فرماتے ہیں کہ مصر میں ایک نیک و پارسا شخص تھا جسے ابو سعید خنیاط کہا جاتا تھا۔ وہ لوگوں سے ملتا جلتا تھا نہ ان کی محفلوں میں شریک ہوتا۔ پھر اچانک اس نے پابندی کے ساتھ حضرت ابنِ رَشِیق عَلَیْهِ رَحْمَةُ اللهِ الْلطِيفِ كِي محفل میں حاضر ہونا شروع کر دیا۔ اس پر لوگوں کو حیرانی ہوئی اور انہوں نے آپ رَحْمَةُ اللهِ تَعَالَى عَلَيْه سے اس کی وجہ دریافت کی۔ فرمایا: مجھے خواب میں سرکارِ رسالت مآب صَلَّی اللهُ تَعَالَى عَلَيْه وَآلِہٖ وَسَلَّمَ کے دیدار پر انوار کی سعادت حاصل ہوئی تو آپ صَلَّی اللهُ تَعَالَى عَلَيْه وَآلِہٖ وَسَلَّمَ نے فرمایا: ابنِ رَشِیق كِي محفل میں حاضر ہوا کر دیکھو نہ وہ اس میں مجھ پر کثرت سے دُرُودِ پڑھتا ہے۔ (لہذا میں نے حضور سرورِ عالم صَلَّی اللهُ تَعَالَى عَلَيْه وَآلِہٖ وَسَلَّمَ کے فرمان گوہر بار پر عمل کرتے ہوئے ان کی مجلس میں حاضر ہونا شروع کر دیا۔)

پھر جب حضرت ابنِ رَشِیق عَلَیْهِ رَحْمَةُ اللهِ الْلطِيفِ كَا انتقال ہوا تو انہیں خواب میں اچھی حالت میں دیکھا گیا۔ پوچھا گیا: ”بِمِ اُوْتِیْتِ هٰذَا؟“ آپ رَحْمَةُ اللهِ تَعَالَى عَلَيْه كُو یہ انعامات ملنے کا سبب کیا بتا؟“ فرمایا: ”بِکَثْرَةِ صَلَاتِیْ عَلَی النَّبِیِّ صَلَّی اللهُ عَلَیْهِ وَسَلَّمَ مَحْبُوبِ خُدَا، اَحْمَدِ مَحْتَبِیْ صَلَّی اللهُ تَعَالَى عَلَيْه وَآلِہٖ وَسَلَّمَ پر کثرت سے دُرُودِ پَاکِ پڑھنا۔“ (1)

①... الصلوات والبشر، الباب الرابع، الآثار الواردة فی فضائل... الخ، ص ۱۶۵.



عِزُّهُ زِدْ كُنْ هِرْ دَمِ دُرُودِ پَاكِ رَا  
 شَادِ كُنْ بِرْ خُودِ شِهْ لُولَاكِ رَا  
 تَابِيَايِدْ قَطْرَهْ اَزْ بَحْرِ كَرَمِ  
 مَحُوْ سَازِدْ جَمْلَهْ عَصِيَايْ وَ جَرَمِ (۱)

(یعنی ہر دم دُرودِ پاک کا وِرود کر کے شہِ لولاک صَلَّی اللهُ تَعَالَى عَلَيْهِ وَآلِهِ وَسَلَّمَ کو خود سے خوش کر کہ اگر آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے بحرِ کرم سے ایک قطرہ بھی نصیب ہو گیا تو وہ تمام گناہ اور جرم مٹا دے گا۔)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

## قبولِ اسلام اور واقعاتِ ہجرت

### دنیا تباہی کے کنارے...

دل و دماغ پر کفر و جہالت کی تاریکیاں چھا چکی تھیں، قبیلوں اور مختلف افراد کے سینوں میں ایک دوسرے کے خلاف نفرت و عداوت کی آگ بھڑک رہی تھی جس کی وجہ سے قتل و غارت گری کا بازار گرم تھا۔ نیز جہالت و بے وقوفی نے لوگوں کی عقلوں پر کچھ ایسے پردے ڈال رکھے تھے کہ وہ اپنے خالقِ حقیقی عَزَّ وَجَلَّ کی عبادت سے منہ موڑ کر اپنے بنائے ہوئے باطلِ معبودوں کی پوجا پاٹ میں مصروف تھے۔ زنا کاری جیسے اخلاقِ سوزِ جِرائم کا ایسے کھلے عام اِرتکاب ہوتا تھا کہ گویا یہ گناہ ہی نہ ہوں۔ عورتوں سے حقوقِ زندگی چھین لیے گئے تھے، ظلم کی

①... شفاء القلوب، ص ۱۹۵.

حد یہ تھی کہ چھوٹی چھوٹی بے گناہ بچیوں کو زندہ دَژ گور (دفن) کر دیا جاتا تھا الغرض اس طرح کے کئی انسانیت سوز جرائم کی وجہ سے دنیا تباہی کے کنارے پہنچی ہوئی تھی اور بلکتی ہوئی انسانیت کسی نجات دہندہ (نجات دینے والے) کے انتظار میں تھی۔

### آفتابِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی کرنیں

ایسے میں خالقِ کائنات جَلَّ جَلَّالُهُ نے انسانیت کی فلاح و بہبود کے لئے اس عظیم ہستی کو مبعوث فرمایا جنہیں اس نے سب سے پہلے پیدا فرمایا اور جن کے لیے یہ کائنات کی رونقیں سجائیں۔ آفتابِ رسالت، ماہتابِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ سرچشمہ رُشد و ہدایت ہونے کی حیثیت سے فرشِ گیتی پر جلوہ افروز ہوئے اور لوگوں کو خدائے واحد عَزَّوَجَلَّ کی عبادت کی طرف بلانے لگے۔ بہت جلد آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے نور کی کرنوں سے کفر و گمراہیت اور الحاد و بے دینی کی گھٹا ٹوپ (سخت تاریک) رات کا خاتمہ ہوا اور دنیا میں توحید و رسالت اور ایمان کے نور سے مُنَوَّر ایک نئے سویرے نے طلوع کیا۔ جو لوگ سب سے پہلے آفتابِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کے نور کی کرنوں سے مُنَوَّر ہوئے اور کفر و گمراہیت کی اُس تاریک رات میں صبحِ صادق<sup>(۱)</sup> کی طرح روشنی کی پہلی کرن بن کر چمکے ان میں سے ایک حضرت سیدنا ام سلمہ ہند بنت ابی امیہ رَضِيَ اللهُ تَعَالَى عَنْهَا اور دوسرے آپ رَضِيَ اللهُ تَعَالَى عَنْهَا کے شوہر نامدار حضرت سیدنا ابو سلمہ عبد اللہ

①... وہ روشنی جو جانبِ مشرق اس جگہ ظاہر ہوتی ہے جہاں سے آفتاب طلوع ہونے والا ہو اور بڑھتی جاتی ہے یہاں تک کہ تمام آسمان پر پھیل جاتی ہے اور زمین پر اُجالا ہو جاتا ہے۔

بن عَبْدِ الْأَسَدِ رَضِيَ اللهُ تَعَالَى عَنْهُ بھی ہیں۔ ان دونوں مبارک ہستیوں نے اسلام کے ابتدائی دنوں میں ہی اس کی حقانیت کو پہچانا اور مُشْرِف بہ اسلام ہو کر الشَّيْقُونِ الْأَوْلُونَ کی فہرست میں شامل ہو گئے جن کے بارے میں اللہ ربُّ العزت کا فرمانِ عظمت نشان ہے:

وَالشَّيْقُونِ الْأَوْلُونَ مِنَ  
الْمُهَاجِرِينَ وَالْأَنْصَارِ وَالَّذِينَ  
اتَّبَعُوهُمْ بِإِحْسَانٍ رَضِيَ اللهُ  
عَنْهُمْ وَرَضُوا عَنْهُ وَأَعَدَّ لَهُمْ  
جَنَّتٍ تَجْرِي تَحْتَهَا الْأَنْهَارُ  
خَالِدِينَ فِيهَا أَبَدًا ذَلِكَ الْفَوْزُ  
الْعَظِيمُ ① (پ ۱۱، التوبة: ۱۰۰)

ترجمہ کنزالایمان: اور سب میں اگلے پہلے  
مہاجر اور انصار اور جو بھلائی کے ساتھ ان  
کے پیرو (پیروی کرنے والے) ہوئے اللہ  
ان سے راضی اور وہ اللہ سے راضی اور  
ان کے لئے تیار کر رکھے ہیں باغ جن کے  
نیچے نہریں بہیں ہمیشہ ہمیشہ ان میں رہیں  
یہی بڑی کامیابی ہے۔

مروی ہے کہ حضرت سیدنا ابو سلمہ رَضِيَ اللهُ تَعَالَى عَنْهُ گیارہویں نمبر پر اسلام لانے کی سعادت سے مُشْرِف ہوئے۔<sup>(۱)</sup>

### مسلمانوں پر کفار کے مظالم

عامہ کتب سیرت کے مطابق شروع شروع میں پوشیدہ طور پر دعوت اسلام دی جاتی رہی اور پیارے آقا صلی اللہ تعالیٰ علیہ وآلہ وسلم رازداری کے ساتھ دین اسلام کی تبلیغ فرماتے رہے کیونکہ اس وقت تک اعلانیہ دعوت کا حکم نہیں آیا تھا۔

①... شرح الزرقانی علی المواہب، المقصد الاول، ذکر اول من امن... الخ، ۱/۴۵۸.

چند برسوں بعد جب اس کا حکم آیا اور سیدِ عالم، نورِ مجتسم صَلَّی اللہُ تَعَالَى عَلَیْہِ وَاٰلِہٖ وَسَلَّم اعلانیہ طور پر اسلام کی دعوت دینے لگے اور کھلم کھلا جاہلیت کی بُرائیوں کا رد فرمانے لگے تو جاہلیت کی فضاؤں میں پروان چڑھنے والوں کو یہ بات سخت ناگوار گزری اور وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مخالفت پر کمر بستہ ہو گئے۔ یہاں سے مسلمانوں کی ایذا رسانیوں کا ایک طویل سلسلہ شروع ہوا اور کفار و مشرکین نے اسلام کے فدائیوں پر ظلم و ستم کے وہ پہاڑ ڈھائے کہ دھرتی کا کلیجہ کانپ کر رہ گیا، آئیے! ان مظالم کی مختصر روداد حضرت علامہ عبدالمصطفیٰ اعظمی عَلَیْہِ رَحْمَةُ اللہِ التَّوَّابِ کے قلم سے ملاحظہ کیجئے اور راہِ خدا میں پیش آنے والی ہر مصیبت و پریشانی کو خندہ پیشانی سے برداشت کرنے کا ذہن بنائیے۔ آپ رَحْمَةُ اللہِ تَعَالَى عَلَیْہِ فرماتے ہیں: ”کفارِ مکہ نے ان غرباءِ مسلمین پر جور و جفا کاری کے بے پناہ اندوہناک مظالم ڈھائے اور ایسے ایسے روح فرسائے اور جاں سوز عذابوں میں مبتلا کیا کہ اگر ان مسلمانوں کی جگہ پہاڑ بھی ہوتا تو شاید ڈگمگانے لگتا۔ صحرائے عرب کی تیز دھوپ میں جب کہ وہاں کی ریت کے ذرات تُوڑ کی طرح گرم ہو جاتے، ان مسلمانوں کی پشت کو کوڑوں کی مار سے زخمی کر کے اس جلتی ہوئی ریت پر پیٹھ کے بل لٹاتے اور سینوں پر اتنا بھاری پتھر رکھ دیتے کہ وہ کروٹ نہ بدلنے پائیں، لوہے کو آگ میں گرم کر کے ان سے ان مسلمانوں کے جسموں کو داغتے، پانی میں اس قدر ڈبکیاں دیتے کہ ان کا دم گھٹنے لگتا، چٹائیوں میں ان مسلمانوں کو لپیٹ کر ان کی ناکوں میں دھواں دیتے جس سے سانس لینا مشکل ہو جاتا اور وہ

کرب و بے چینی سے بدحواس ہو جاتے۔“ (1)

### اسلام پر استقامت...!!

لیکن یہ تمام تکلیفیں اور یہ تمام مظالم سہنے کے باوجود ان شمع رسالت کے پروانوں کے پائے ثبات میں ذرہ برابر لرزش نہ آئی۔ سُبْحٰنَ اللّٰهِ عَزَّوَجَلَّ! یہ کیسا استقلال تھا اور کیسی استقامت تھی کہ چاروں طرف سے کفر و شرک کی تند و تیز آندھیوں میں گھرے ہوئے ہونے کے باوجود اپنے ایمان کی شمع کو بجھنے نہ دیا...!! اس کا تذکرہ کرتے ہوئے حضرت علامہ عبد المصطفیٰ اعظمی عَلَیْہِ رَحْمَةُ اللّٰهِ الْقَوِی فرماتے ہیں: ”خدا کی قسم! شرابِ توحید کے ان مستوں نے اپنے استقلال و استقامت کا وہ منظر پیش کر دیا کہ پہاڑوں کی چوٹیاں سر اٹھا اٹھا کر حیرت کے ساتھ ان بلاکشانِ اسلام (اسلام کی راہ میں مصیبتیں برداشت کرنے والوں) کے جذبہ استقامت کا نظارہ کرتی رہیں۔ سنگدل، بے رحم اور درندہ صفت کافروں نے ان غریب و بے کس مسلمانوں پر جبر واکراہ اور ظلم و ستم کا کوئی دقیقہ باقی نہیں چھوڑا مگر ایک مسلمان کے پائے استقامت میں بھی ذرہ برابر تزلزل نہیں پیدا ہوا اور ایک مسلمان کا بچہ بھی اسلام سے منہ پھیر کر کافر و مرتد نہیں ہوا۔“ (2)

### ہجرتِ حبشہ کا پس منظر

ان ناقابلِ برداشت مظالم کی وجہ سے مسلمانوں کے لئے مَكَّةُ الْمُكَرَّمَةُ

①... سیرتِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم، تیسرا باب، مسلمانوں پر مظالم، ص ۱۱۸.

②... المرجع السابق، ص ۱۱۷.

زَادَ مَا اللَّهُ شَرَفًا وَتَعْظِيمًا فِي زَمَانٍ كَزَمَانِ الْمَشْكَلِ هُوَ جَاتَا هِيَ وَأُورُوهُ نَهَ چاہتے ہوئے بھی اپنی مادرِ وطن سے ہجرت کر جانے پر مجبور ہو جاتے ہیں، چنانچہ روایت کا خلاصہ ہے کہ جب سر زمین مکہ (یعنی تمام ترکشادگی کے باوجود) مسلمانوں پر تنگ ہو گئی، رسولِ کریم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے فدائیوں کو طرح طرح کی اذیتوں سے دوچار کیا گیا اور انہیں مصیبتوں و بلاؤں میں گرفتار کیا گیا تو رسولِ پاک، صاحبِ لولاک صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے انہیں جانبِ حَبَشَہ ہجرت کر جانے کا فرمایا کہ ”إِنَّ بَارِضَ الْحَبَشَةِ مَلِكًا لَا يُظْلَمُ أَحَدٌ عِنْدَهُ فَالْحَقُّوا بِبِلَادِهِ حَتَّى يَجْعَلَ اللَّهُ لَكُمْ فَرَجًا وَمَخْرَجًا مِمَّا أَنْتُمْ فِيهِ سر زمین حبشہ میں ایسا (عادِل) بادشاہ ہے جس کے ہاں کسی پر ظلم نہیں کیا جاتا، تم لوگ اس کے ملک میں چلے جاؤ حتیٰ کہ اللہ عَزَّ وَجَلَّ تمہارے لئے کشادگی اور ان مصائب سے نکلنے کا راستہ بنا دے جن میں تم مبتلا ہو۔“ (1)

### ہجرت

رسولِ کریم، رَعُوْفٌ رَحِيْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی اجازت پا کر اعلانِ نبوت کے پانچویں سال، رَجَبُ الْمُرْجَبِ کے مہینے میں 11 مرد اور 4 عورتوں نے جانبِ حَبَشَہ ہجرت کی۔ (2) ان مہاجرینِ حَبَشَہ کی صف میں حضرت سَيِّدُنَا اُمِّ سَلْمَہ رَضِيَ اللهُ تَعَالَى عَنْهَا اور آپ کے شوہرِ نامدار حضرت سَيِّدُنَا اَبُو سَلْمَہ رَضِيَ اللهُ تَعَالَى عَنْهُ

①... السنن الكبرى للبيهقي، كتاب السير، باب الاذن بالهجرة، 9/16، الحديث: 17734.

②... المواهب اللدنية، المقصد الاول، هجرته صلى الله عليه وسلم، 1/125.

بھی شریک تھے۔<sup>(۱)</sup>

### حَبَشَة کی زندگی

سرزمینِ حَبَشَة مسلمانوں کے لئے بہت امن و سکون کی جگہ ثابت ہوئی اور مسلمان پلا خوف و خطر خدا تعالیٰ کی عبادت میں مصروف ہو گئے۔ حضرت سیدتنا ام سلمہ رَضِيَ اللهُ تَعَالَى عَنْهَا حَبَشَة کے پر سکون ماحول سے متعلق فرماتی ہیں: ”ہمیں اپنے دین کے حوالے سے اطمینان و سکون حاصل ہوا اور ہم نے اس طرح اللہ عَزَّوَجَلَّ کی عبادت کی کہ نہ ہمیں تکلیف دی جاتی اور نہ ہم کوئی ناپسندیدہ بات سنتے۔“<sup>(۲)</sup>

### مکہ واپسی اور ہجرتِ مدینہ

کچھ عرصے بعد حضرت ابو سلمہ رَضِيَ اللهُ تَعَالَى عَنْهُ (اپنی زوجہ محترمہ حضرت ام سلمہ رَضِيَ اللهُ تَعَالَى عَنْهَا کو لے کر) مکہ واپس آ گئے یہاں پہنچ کر جب دوبارہ کفارِ قریش کی اذیتوں سے دوچار ہوئے نیز مدینہ شریف میں انصار کے ایمان لانے کی خبر بھی ملی تو اس کی طرف ہجرت کے لئے نکل کھڑے ہوئے۔<sup>(۳)</sup> ہجرت کا واقعہ بیان کرتے ہوئے حضرت علامہ ابو محمد عبد الملک بن ہشام عَلَيْهِ رَحْمَةُ اللهِ السَّلَام نقل فرماتے ہیں: جب حضرت سیدنا ابو سلمہ رَضِيَ اللهُ تَعَالَى عَنْهُ نے مدینہ شریف کی طرف ہجرت کا پختہ ارادہ کیا تو اونٹ پر کجاوہ باندھا اور حضرت سیدتنا ام سلمہ رَضِيَ اللهُ تَعَالَى عَنْهَا

①... شرح الزہرقانی علی المواہب، المقصد الاول، الهجرة الاولى الى الحبشة، ۱/۵۰۴.

②... مسند احمد، مسند عقيل بن ابي طالب رضى الله عنه، ۱/۵۴۶، الحديث: ۱۷۶۶.

③... السيرة النبوية لابن هشام، الجزء الثاني، ذكر المهاجرين الى المدينة، ۱/۸۵.

اللَّهُ تَعَالَى عَنْهَا اور اپنے فرزند حضرت سلمہ رَضِيَ اللهُ تَعَالَى عَنْهُ کو کجاوے میں سوار کیا پھر انہیں لئے ہوئے اونٹ کی نکیل پکڑ کر چل پڑے۔ جب حضرت اُمّ سلمہ رَضِيَ اللهُ تَعَالَى عَنْهَا کے میکے والوں بنو مُغیرہ نے انہیں دیکھا تو وہ آئے اور کہنے لگے: تمہیں تو ہم نہیں روک سکتے لیکن ہمارے حساندان کی اس لڑکی کے بارے میں تم کیا چاہتے ہو؟ ہم کیوں اسے تمہارے پاس چھوڑ دیں کہ تم اسے شہر بہ شہر لئے پھرو؟ یہ کہہ کر انہوں نے اونٹ کی نکیل کو ان سے چھین لیا اور حضرت اُمّ سلمہ رَضِيَ اللهُ تَعَالَى عَنْهَا کو ان سے علیحدہ کر دیا۔ اس پر حضرت ابو سلمہ رَضِيَ اللهُ تَعَالَى عَنْهُ کے حساندان بنو عبد الاسد کے لوگوں کو طیش آ گیا اور انہوں نے غضب ناک ہو کر کہا: بخدا! جبکہ تم نے اُمّ سلمہ کو اس کے شوہر سے علیحدہ کر دیا ہے جو ہمارے حساندان میں سے ہیں تو ہم ہر گز ہر گز ابو سلمہ کے بیٹے سلمہ کو اس کے پاس نہیں رہنے دیں گے کیونکہ وہ بچہ ہمارے حساندان کا ایک فرد ہے۔ پھر ان میں حضرت ابو سلمہ رَضِيَ اللهُ تَعَالَى عَنْهُ کے بیٹے سلمہ کو لے کر چھینا جھٹی ہوئی بالآخر بنو عبد الاسد والے اسے لے کر چلے گئے اور حضرت اُمّ سلمہ رَضِيَ اللهُ تَعَالَى عَنْهَا کو بنو مُغیرہ کے لوگوں نے اپنے پاس روک لیا۔ مگر حضرت ابو سلمہ رَضِيَ اللهُ تَعَالَى عَنْهُ نے ہجرت کا ارادہ ترک نہیں کیا بلکہ بیوی اور بچہ دونوں کو چھوڑ کر تنہا مدینہ شریف چلے گئے۔

حضرت اُمّ سلمہ رَضِيَ اللهُ تَعَالَى عَنْهَا شوہر اور بچے کی جدائی پر ہر صبح وادی مکہ میں بیٹھ کر رونا شروع کر دیتیں اسی طرح تقریباً ایک سال کا عرصہ گزر گیا۔ ایک دن



آپ رَضِيَ اللهُ تَعَالَى عَنْهَا کا ایک چچا زاد بھائی آپ کے پاس سے گزرا اور آپ کا حال دیکھ کر اس کو آپ پر رحم آیا اور اس نے بنو مغیرہ کو سمجھاتے ہوئے کہا: تم نے اس مسکینہ کو اس کے شوہر اور بچے سے کیوں جدا کر رکھا ہے اور اسے کیوں نہیں جانے دیتے...!! بالآخر بنو مغیرہ نے اس پر رضامند ہوتے ہوئے حضرت اُمّ سلمہ رَضِيَ اللهُ تَعَالَى عَنْهَا سے کہا: اگر چاہو تو اپنے شوہر کے پاس چلی جاؤ۔ پھر حضرت ابو سلمہ رَضِيَ اللهُ تَعَالَى عَنْهُ کے خاندان والوں نے بچے کو حضرت اُمّ سلمہ رَضِيَ اللهُ تَعَالَى عَنْهَا کے سپرد کر دیا۔ حضرت اُمّ سلمہ رَضِيَ اللهُ تَعَالَى عَنْهَا بچے کو گود میں لے کر اونٹ پر سوار ہوئیں اور تنہا جانب مدینہ روانہ ہو گئیں۔ جب تنعیم کے مقام پر پہنچیں تو حضرت عثمان بن طلحہ رَضِيَ اللهُ تَعَالَى عَنْهُ سے ملاقات ہو گئی، انہوں نے کہا: اے ابو اُمیہ کی بیٹی! کہاں کا ارادہ ہے؟ آپ رَضِيَ اللهُ تَعَالَى عَنْهَا نے جواب دیا کہ میں اپنے شوہر کے پاس مدینہ جا رہی ہوں۔ انہوں نے کہا: تمہارے ساتھ کوئی دوسرا نہیں ہے؟ فرمایا: بخدا! میرے ساتھ اللہ عَزَّوَجَلَّ اور میرے اس بچے کے سوا کوئی نہیں؟ یہ سن کر حضرت عثمان بن طلحہ رَضِيَ اللهُ تَعَالَى عَنْهُ نے کہا: اللہ عَزَّوَجَلَّ کی قسم! میں تمہیں اس طرح تنہا نہیں چھوڑ سکتا۔ یہ کہہ کر انہوں نے اونٹ کی مہار اپنے ہاتھ میں لی اور پیدل چلتے ہوئے آگے بڑھے۔ حضرت اُمّ سلمہ رَضِيَ اللهُ تَعَالَى عَنْهَا فرماتی ہیں: خدائے ذوالجلال کی قسم! میں نے عرب کے کسی شخص کو حضرت عثمان بن طلحہ رَضِيَ اللهُ تَعَالَى عَنْهُ سے زیادہ شریف نہیں پایا کہ وہ جب کسی منزل پر پہنچتے، اونٹ کو بٹھاتے پھر مجھ سے دُور ہٹ جاتے۔ جب میں نیچے اتر جاتی تو آکر اونٹ

لے جاتے، اس سے کجاوہ اتار کر کسی درخت کے ساتھ باندھتے اور پھر دُور جا کر کسی درخت کے نیچے لیٹ جاتے۔ جب روانگی کا وقت قریب ہوتا تو اونٹ کے پاس جا کر اسے آگے بڑھاتے، اس کی پیٹھ پر کجاوہ باندھتے اور پھر دُور جا کر کہتے: سوار ہو جائیے۔ جب میں سوار ہو کر درست ہو کر بیٹھ جاتی تو آ کر اس کی مہار پکڑ کر چلنے لگتے حتیٰ کہ اگلی منزل پر پہنچ جاتے۔ اس طرح کرتے کرتے مجھے مدینہ تک پہنچا دیا، جب قبا کے مقام میں واقع بنی عمرو بن عوف کا گاؤں نظر آیا تو وہ وہاں سے یہ کہہ کر مکہ واپس چلے گئے کہ اللہ عَزَّوَجَلَّ کی طرف سے برکت کی امید پر گاؤں میں داخل ہو جاؤ، تمہارا شوہر اسی گاؤں میں ہے۔<sup>(۱)</sup> اس طرح حضرت اُمّ سلمہ رَضِيَ اللهُ تَعَالَى عَنْهَا بھی بہ خیریت مدینہ منورہ پہنچ گئیں۔ کچھ عرصے بعد دیگر مسلمان اور پیارے اقاصدُ اللهُ تَعَالَى عَلَيْهِ وَآلِهِ وَسَلَّمَ بھی ہجرت فرما کر مدینہ منورہ تشریف لے آئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے جلوؤں سے اس کے در و دیوار جگمگانے لگے اور جو مسلمان پہلے سے ہی مدینہ شریف میں موجود تھے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی آمد سے ان کے دل فرحت و سرور سے بھر گئے۔

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّد

پیاری پیاری اسلامی بہنو! اسلام کی تعمیر و ترقی اور ترویج و اشاعت میں مردوں کے ساتھ ساتھ عورتوں نے بھی خوب بڑھ چڑھ کر حصہ لیا اور اس کی راہ میں آنے والی ہر مصیبت و پریشانی کو خندہ پیشانی سے برداشت کیا۔ مذکورہ واقعہ

①... السيرة النبوية لابن هشام، الجزء الثاني، ذكر المهاجرين الى المدينة، ۸۵/۱.

اس کی واضح دلیل ہے، ذرا غور تو کیجئے! ایک ماں سے جب اس کا بچہ چھین لیا جائے اور شوہر بھی قریب موجود نہ رہے تو یہ اس کے لئے کس قدر صبر آزما اور جاں سوز گھڑی ہوگی...؟ لیکن اس سب کے باوجود زبان پر حرفِ شکایت نہ آنے دینا بلکہ دل میں بھی شکوہ کو جگہ نہ دینا اور یہ تمام مصیبتیں اور پریشانیاں سہنے کے باوجود راہِ اسلام پر مضبوطی کے ساتھ قائم رہنا یقیناً بہت بڑی قربانی ہے۔ اللہ عَزَّوَجَلَّ امت کی ان عظیم ماؤں کے صدقے ہمیں بھی اپنے تن من دھن سے دینِ اسلام کی خدمت کرنے کی توفیق عطا فرمائے۔

أَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ.

### غزوة بدر وأحد

پیاری پیاری اسلامی بہنو! کفارِ بد اطوار کی اسلام دشمنی اس حد تک بڑھی ہوئی تھی کہ مسلمانوں کے مَدِينَةُ الْمُنَوَّرَةِ زَادَهَا اللَّهُ شَرَفًا وَتَعْظِيمًا ہجرت کر آنے کے باوجود بھی وہ اپنی سفاکانہ حرکتوں سے باز نہ آئے، ہمیشہ مسلمانوں کی ایذا رسانی کے درپے رہتے اور مسلمانوں کو صفحہ ہستی سے مٹانے کے لئے کوئی دقیقہ باقی نہ چھوڑتے۔ جس کے نتیجے میں ہجرت کے دوسرے سال مدینہ منورہ سے تقریباً 80 میل کے فاصلے پر واقع بدر کے مقام پر اور پھر اس کے ایک سال بعد تین ہجری میں مدینہ منورہ سے تقریباً تین میل کے فاصلے پر واقع اُحُد کے میدان میں حق و باطل کی عظیم جنگیں ہوئیں جن میں کفار کو منہ کی کھانی پڑی، اسلام کا سورج بلند ہوا اور کفر و لیل و ر سو اہوا۔

اسلام و کفر کے ان دو عظیم معرکوں میں شاہِ خیر الانام صَلَّى اللهُ تَعَالَى عَلَيْهِ وَآلِهِ وَسَلَّمَ کی ہمراہی میں حضرت ابو سلمہ عبد اللہ بن عبد الاسد رَضِيَ اللهُ تَعَالَى عَنْهُ نے بھی سفر کر کے شرکت کی سعادت حاصل کی اور انتہائی شجاعت و بہادری اور جواں مردی سے کفار کا مقابلہ کرتے ہوئے کفر کو پاؤں تلے روند کر پرچمِ اسلام بلند سے بلند فرمایا۔ مروی ہے کہ اُحد کے کارزار (جنگ) میں دشمنوں کو تہ تیغ کرتے ہوئے حضرت سیدنا ابو سلمہ رَضِيَ اللهُ تَعَالَى عَنْهُ خود بھی زخمی ہو گئے، ایک ماہ تک علاجِ مُعالجہ کرتے رہے حتیٰ کہ صحتِ یاب ہو گئے۔<sup>(۱)</sup>

### نزالی و نسا

شب و روزیوں ہی گزرتے رہے کہ ایک دن حضرت سیدتنا اُمّ سلمہ رَضِيَ اللهُ تَعَالَى عَنْهَا نے حضرت ابو سلمہ رَضِيَ اللهُ تَعَالَى عَنْهُ سے کہا: مجھے معلوم ہوا ہے کہ جب کسی عورت کا خاوند فوت ہو جائے اور وہ میاں بیوی دونوں جنتی ہوں، اس کے بعد وہ عورت کسی سے شادی نہ کرے تو اللہ ربُّ العزت دونوں کو جنت میں جمع فرمائے گا۔ اسی طرح جب عورت مر گئی اور اس کے بعد اس کا خاوند زندہ رہا۔

لہذا آؤ! عہد کریں کہ تم میرے بعد شادی نہیں کرو گے اور میں تمہارے بعد۔ اس پر حضرت ابو سلمہ رَضِيَ اللهُ تَعَالَى عَنْهُ نے فرمایا: تم میری ایک بات مانو گی؟ حضرت اُمّ سلمہ رَضِيَ اللهُ تَعَالَى عَنْهَا نے فرمایا: میں جب بھی آپ سے مشورہ کرتی ہوں اس میں میرا ارادہ آپ کی اطاعت کا ہی ہوتا ہے۔ یہ سن کر حضرت ابو سلمہ

①... شرح الزہرقانی علی المواہب، المقصد الثانی، الفصل الثالث فی ذکر ازواجہ... الخ، ۴/۳۹۸.

رَضِيَ اللهُ تَعَالَى عَنْهُ نَعْنِي فِيهَا: پھر ایسا کرو کہ جب میں وفات پا جاؤں تو تم دوسری شادی کر لینا۔ اس کے بعد آپ رَضِيَ اللهُ تَعَالَى عَنْهُ نے بارگاہِ الہی میں اس طرح دُعا کی: ”اللَّهُمَّ اِرْزُقْ اُمَّ سَلَمَةَ بَعْدِي رَجُلًا خَيْرًا مِّنِّي لَا يُحْزِنُهَا وَلَا يُؤْذِيهَا اَللّٰهُمَّ! اُمّ سلمہ کو میرے بعد مجھ سے بہتر شوہر عطا فرما جو اسے غم زدہ کرے نہ تکلیف دے۔“ (۱)

### سیدنا ابو سلمہ رَضِيَ اللهُ تَعَالَى عَنْهُ کا لشکر

مُحَرَّمُ الْحَرَامِ چار ہجری میں ناگہاں مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا میں یہ خبر پہنچی کہ سلمہ بن خویلد اور طلحہ بن خویلد مدینہ منورہ پر چڑھائی کے لئے تیاری کر رہے ہیں۔ جس پر شاہِ خیر الانام صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کی پسپائی کے لئے حضرت ابو سلمہ رَضِيَ اللهُ تَعَالَى عَنْهُ کی سرکردگی میں 150 مہاجرین و انصار کو روانہ فرمایا لیکن جب انہیں مسلمانوں کے اس لشکر کی خبر ہوئی جو ان کی سرکوبی کے لئے بھیجا گیا تھا تو بہت سے اونٹ اور بکریاں چھوڑ کر بھاگ گئے جنہیں مسلمان محباہدین نے مالِ غنیمت بنا لیا اور لڑائی کی نوبت ہی نہیں آئی۔ (۲)

### سیدنا ابو سلمہ رَضِيَ اللهُ تَعَالَى عَنْهُ کا انتقال

وہ زخم جو آپ رَضِيَ اللهُ تَعَالَى عَنْهُ کو اُحُد کے میدان میں کفار کو نیست و نابود

①... الطبقات الكبرى، ذکر ازواج رسول الله صلى الله عليه وسلم، ٤١٣٠ - ام سلمة، ٧٠/٨.

②... شرح الزبيراني على المواهب، المقصد الاول، كتاب المغازي، سرية ابي سلمة... الخ، ٤٧٢/٢، ملخصاً.

سيرت مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، نواں باب، سرية ابو سلمة، ص ٢٨٨، بتغير قليل.

کرتے ہوئے پہنچا تھا اگرچہ مُسَدِّل ہو چکا تھا لیکن اس سفر سے واپسی پر وہ پھر ہیرا ہو گیا جس کی وجہ سے آپ رَضِيَ اللهُ تَعَالَى عَنْهُ ایک بار پھر بسترِ علالت پر دراز ہو گئے۔ اس بار جاں بر نہ ہو سکے اور کچھ عرصہ اسی طرح گزار کر آٹھ جمادی الاخریٰ چار ہجری میں دارِ فنا (دنیا) سے دارِ بقا (آخرت) کی طرف کوچ فرمایا۔<sup>(۱)</sup>

إِنَّا لِلّٰهِ وَإِنَّا إِلَيْهِ رَاجِعُونَ

### پیادے اَقَامَلِ اللّٰهُ تَعَالَى عَلَيْهِ وَآلِهِ وَسَلَّمَ کی تشریف آوری

#### نظر، رُوح کے پیچھے جاتی ہے...

سیدِ عالم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ کو جب حضرت ابو سلمہ رَضِيَ اللهُ تَعَالَى عَنْهُ کے انتقال کی اطلاع ہوئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لائے، دیکھا کہ ان کی آنکھیں کھلی ہوئی ہیں تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے دستِ اقدس سے ان کی آنکھیں بند فرمادیں اور فرمایا: رُوح جب قبض کر لی جاتی ہے تو نظر اس کے پیچھے جاتی ہے۔<sup>(۲)</sup>

#### شرح فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ

حُضُورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے اس فرمانِ عظیم کی وضاحت کرتے ہوئے حضرت سیدنا ملا علی قاری عَلَيْهِ رَحْمَةُ اللهِ الْبَارِي فرماتے ہیں کہ رُوح جب جسم سے جدا ہوتی ہے تو نظر بھی اس کی پیروی کرتے ہوئے چلی جاتی ہے لہذا

①... شرح الزرقانی علی المواہب، المقصد الثانی، الفصل الثالث فی ذکر ازوجہ... الخ، ۴/۳۹۸.

②... صحیح مسلم، کتاب الجنائز، باب فی الغماض الميت... الخ، ص ۳۳۰، حدیث ۹۲۰.

آنکھ کھلی رہنے سے فائدہ کچھ نہیں ہوتا۔<sup>(۱)</sup> اس لئے انہیں فوراً بند کر دینا چاہئے۔

### اہلِ خانہ کی آہ و بکا

پھر جب حضرت ابو سلمہ رَضِيَ اللهُ تَعَالَى عَنْهُ کے گھر والوں نے غم و اندوہ کے سبب آہ و بکا شروع کی تو حُضُورِ النور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اپنے متعلق خیر ہی کی دُعا کرنا کیونکہ فرشتے تمہارے کہے پر اَمِين کہتے ہیں۔<sup>(۲)</sup>

### مغفرت کی دُعا

پھر بارگاہِ رَبِّ الْاَنَامِ میں دُعا کرتے ہوئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے عرض کیا: ”اللَّهُمَّ اغْفِرْ لِابْنِ سَلَمَةَ وَارْفَعْ دَرَجَتَهُ فِي الْمَهْدِيِّينَ وَاخْلَفْهُ فِي عَقْبِهِ فِي الْغَابِرِينَ وَاعْفِرْ لَنَا وَلَهُ يَا رَبَّ الْعَالَمِينَ وَافْسَحْ لَهُ فِي قَبْرِهِ وَنَوِّرْ لَهُ فِيهِ الْهَبِي! ابو سلمہ کی بخشش فرما، ہدایت یافتہ لوگوں میں اس کا درجہ بلند فرما، پسماندگان میں اس کا بہتر بدل عطا فرما، اے رب العالمین! ہماری اور اس کی مغفرت فرما، اس کی قبر کشادہ فرما دے اور اس کے لئے اُس میں روشنی و نور پیدا فرما۔“<sup>(۳)</sup>

### میت پر رونا برا نہیں مگر...!!

خیال رہے کہ میت پر رونا برا نہیں مگر نوحہ کرنا حرام اور جہنم میں لے جانے

①... مرقاة المفاتیح، کتاب الجنائز، باب ما یقال عند من حضره الموت، الفصل الاول، ۷۷/۴،

تحت الحدیث: ۱۶۱۹.

②... صحیح مسلم، کتاب الجنائز، باب فی اغماض المیت... الخ، ص ۳۳۰، حدیث ۹۲۰.

③... المرجع السابق.

والاکام ہے، نوحہ کرنے والیوں کا عذاب بیان کرتے ہوئے رسولِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم اِرشاد فرماتے ہیں: نوحہ کرنے والیوں کی قیامت کے دن جہنم میں دو صفیں بنائی جائیں گی، ایک صف جہنمیوں کے دائیں طرف، دوسری بائیں طرف۔ وہ جہنمیوں پر یوں بھونکتی رہیں گی جیسے کتے بھونکتے ہیں۔<sup>(۱)</sup>

### نوحہ کے معنی اور حکم

نوحہ یعنی میت کے اوصاف (خوبیاں) مبالغہ کے ساتھ (خوب بڑھا چڑھا کر) بیان کر کے آواز سے رونا جس کو بین (بھی) کہتے ہیں بِالْاِجْمَاعِ حرام ہے۔ یوہیں وادیلأ، وَاْمُصِیْبَتَاہ (ہائے مصیبت) کہہ کر چلانا۔<sup>(۲)</sup>

### مصیبت پر صبر

پیاری پیاری اسلامی بہنو! انسان کی موت اس کے پسماندگان کے لئے بہت ہی صبر آزما مرحلہ ہوتا ہے، بڑے بڑے دل گردے والے اس وقت جاے سے باہر آجاتے ہیں لہذا ایسے مواقع پر زبان کو قابو میں رکھنا اور صبر کا دامن ہاتھ سے نہ جانے دینا نہایت ہی اجر و ثواب کا باعث ہوتا ہے۔ یاد رکھئے! بے صبری سے کام لینے اور زبان کے بے قابو ہونے سے صبر کا اجر و ثواب برباد اور انسان طرح طرح کے گناہوں میں تو مبتلا ہو سکتا ہے مگر مرنے والا پلٹ کر نہیں آسکتا۔

① ... المعجم الاوسط، باب المیم، من اسمہ محمد، ۶۶/۴، الحدیث ۵۲۲۹.

② ... کفریہ کلمات کے بارے میں سوال جواب، ص ۴۹۶.



ع آٹھیں رو رو کے سجانے والے  
جانے والے نہیں آنے والے (۱)

### مصیبت میں بہتر عوض پانے کا نسخہ

اس لئے مصیبت میں واویلا کرنے کے بجائے اپنے اسلاف کرام رَضِيَ اللهُ تَعَالَى عَنْهُمْ کی سیرت طیبہ پر عمل کرتے ہوئے صبر سے کام لے کر اجر و ثواب کمانا چاہئے نیز رب تعالیٰ کی بارگاہ میں بہتر بدل عطا کئے جانے کی دعا کرنی چاہئے کہ سرکارِ ذی وقار، محبوب ربِّ غفار صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے اصحابِ رَضَوَانَ اللهُ تَعَالَى عَلَيْهِمْ أَجْمَعِينَ کو اسی کی تلقین فرمائی اور اسی پر عمل کا حکم فرمایا ہے چنانچہ حضرت سیدتنا اُمّ سلمہ رَضِيَ اللهُ تَعَالَى عَنْهَا سے روایت ہے، فرماتی ہیں کہ رحمتِ عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب بھی کسی مسلمان کو کوئی مصیبت پہنچے اور وہ وہی کہے جس کا اللهُ عَزَّوَجَلَّ نے حکم فرمایا ہے کہ ”إِنَّا لِلّٰهِ وَإِنَّا إِلَيْهِ رَاجِعُونَ اللَّهُمَّ اجْزِنِي فِي مَصِيبَتِي وَأَخْلِفْ لِي خَيْرًا مِّنْهَا هَمْ اللَّهُ عَزَّوَجَلَّ کا مال ہیں اور ہم کو اسی کی طرف پھرنا (لوٹ کر جانا) ہے۔ الہی! مجھے میری مصیبت میں اجر دے اور اس کا بہتر بدل عطا فرما۔“

تو اللهُ عَزَّوَجَلَّ اسے بہتر بدل عطا فرماتا ہے۔

حضرت اُمّ سلمہ رَضِيَ اللهُ تَعَالَى عَنْهَا فرماتی ہیں: جب حضرت ابو سلمہ رَضِيَ اللهُ تَعَالَى عَنْهُ کا انتقال ہوا تو میں بولی کہ حضرت ابو سلمہ رَضِيَ اللهُ تَعَالَى عَنْهُ سے بہتر کون

①... حدائق بخشش، حصہ اول، ص ۱۶۰.

مسلمان ہو گا کہ وہ تو پہلے گھر والے ہیں جنہوں نے سرکارِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کی طرف (مَدِیْنَةُ الْمُنَوَّرَةِ زَادَهَا اللّٰهُ شَرَفًا وَتَعْظِيْمًا) ہجرت کی...!! پھر میں نے یہ دُعا کہہ ہی لی چنانچہ اللہ عَزَّوَجَلَّ نے مجھے ان کے عوض رسولِ اکرم، نورِ مَجِسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم عطا فرمائے۔<sup>(۱)</sup>

### شرح حدیث

مُفَسِّرِ شہیر، حکیمُ الْأُمَّتِ حضرت علامہ مفتی احمد یار خان عَلَیْہِ رَحْمَةُ اللّٰهِ الْکَثْرَانِ حدیثِ مذکورہ بالا کی شرح میں تحریر فرماتے ہیں: یہ عمل بڑا مُجَرَّب (تجربہ شدہ) ہے۔ فوت شدہ میت اور گم شدہ چیز سب پر پڑھا جائے لیکن جس گمی چیز کے ملنے کی امید ہو اس پر رَا جِعُوْنَ تک پڑھے اور جس سے مایوسی ہو چکی ہو اس پر پورا پڑھے، مگر ضروری یہ ہے کہ زبان پر یہ الفاظ ہوں اور دل میں صبر۔

نیز حضرت اُمِّ سلمہ رَضِيَ اللهُ تَعَالَى عَنْهَا کے فرمان ”ابو سلمہ سے بہتر کون مسلمان ہو گا“ کی وضاحت کرتے ہوئے فرماتے ہیں: (آپ کی) نگاہ میں ان خصوصیات (یعنی سب سے پہلے مدینہ شریف کی طرف ہجرت کرنے) کے لحاظ سے ابو سلمہ (رَضِيَ اللهُ تَعَالَى عَنْهُ) جزوی طور پر سب سے بہتر تھے اس لیے آپ نے یہ خیال کیا لہذا حدیث پر اعتراض نہیں ہو سکتا کہ خُلفائے راشدین تو ابو سلمہ (رَضِيَ اللهُ تَعَالَى عَنْهُ) سے افضل تھے۔ یعنی ایمان کہتا تھا کہ اس دُعا کی برکت سے مجھے ان سے بہتر خاوند ملے گا مگر عقل و سمجھ کہتی تھی ناممکن ہے میں نے عقل کی نہ مانی

① ... صحیح مسلم، کتاب الجنائز، باب ما یقال عند المصیبة، ص ۳۲۹، الحدیث: ۹۱۸.

ایمان کی مانی اور دُعا پڑھ لی اس کی برکت سے رسول اللہ صَلَّى اللهُ عَلَيْهِ وَسَلَّمَ کے نکاح میں آئی جن پر لاکھوں ابو سلمہ قربان۔<sup>(۱)</sup>

## رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح

پیاری پیاری اسلامی بہنو! سرکارِ عالی وقار، محبوبِ ربِّ عَفَّار صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت سے مُشَرَّف ہونا وہ عظیم نعمت ہے کہ کروڑوں نعمتیں اس پر قربان کی جاسکتی ہیں۔ کس قدر خوش بخت ہیں وہ عظیم ہستیاں جو اس نعمت سے بہرہ ور ہوئیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آکر امت کے تمام مؤمنین کی مائیں کہلائیں۔ حضرت سیدتنا اُمّ سلمہ رَضِيَ اللهُ تَعَالَى عَنْهَا بھی اس عظیم نعمت سے سرفراز ہوئیں جس کا واقعہ کچھ یوں ہے کہ حضرت اُمّ سلمہ رَضِيَ اللهُ تَعَالَى عَنْهَا کی عدت ختم ہونے کے بعد پہلے حضرت سیدنا صدیق اکبر رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کو پیامِ نکاح دیا لیکن آپ نے انکار کر دیا پھر حضرت سیدنا فاروقِ اعظم رَضِيَ اللهُ تَعَالَى عَنْهُ نے پیامِ نکاح دیا، آپ رَضِيَ اللهُ تَعَالَى عَنْهَا نے انہیں بھی انکار کر دیا۔ اس کے بعد سرکارِ عالی وقار، محبوبِ ربِّ عَفَّار صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی شخص<sup>(۲)</sup> کے ذریعے پیغام بھجوایا تو آپ رَضِيَ اللهُ تَعَالَى عَنْهَا نے جواباً

① ... مرآة المناجیح، باب مرنے والے کو تلقین، پہلی فصل، ۲/۳۳۵۔

② ... صحیح مسلم شریف کی روایت کے مطابق یہ شخص حضرت سیدنا حاطب بن ابولتعه رَضِيَ اللهُ تَعَالَى عَنْهُ تھے۔

[صحیح مسلم، کتاب الجنائز، باب ما یقام عند المصیبة، ص ۳۲۹،

الحدیث: ۹۱۸] اور بیہقی کی روایت کے مطابق یہ شخص حضرت سیدنا عمر فاروقِ

اعظم رَضِيَ اللهُ تَعَالَى عَنْهُ تھے۔ [السنن الکبریٰ، کتاب النکاح، باب الابن یزوجها اذا کان

عصبة... الخ، ۲۱۲/۷، الحدیث: ۱۳۷۵۲] وَاللّٰهُ وَرَسُوْلُهُ اَعْلَمُ

عرض کیا: رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے قاصد کو خوش آمدید! آپ بارگاہِ رسالت مآب عَلَيَّ صَاحِبِهَا الصَّلَاةُ وَالسَّلَام میں حاضر ہو کر میری طرف سے عرض کیجئے: (یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ کا پیغام سر آنکھوں پر لیکن عرض حال یہ ہے کہ) میں رشک ناک عورت ہوں (یعنی ازواجِ مُطَهَّرَات سے شکر رنجی کا خیال ہے) اور عیال دار ہوں اور میرا کوئی ولی موجود نہیں۔“ قاصد (پیغام رساں) نے بارگاہِ رسالت میں حاضر ہو کر گزارش احوال کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کہلا بھیجا: جہاں تک تمہارے اس قول کا تعلق ہے کہ ”میں عیال دار ہوں۔“ اس سلسلے میں اللہ عَزَّوَجَلَّ تمہارے بچوں کو کافی ہو گا اور یہ قول کہ ”میں غیرت مند خاتون ہوں۔“ اس کے لئے میں اللہ عَزَّوَجَلَّ سے دُعا کروں گا کہ وہ تمہاری غیرت دُور فرمادے اور جہاں تک تمہارے اولیا<sup>(۱)</sup> کی بات ہے تو موجود و غیر موجود میں سے کوئی بھی اسے ناپسند نہیں کرے گا۔ جب حضرت سیدتنا ام سلمہ رَضِيَ اللهُ تَعَالَى عَنْهَا تک یہ پیغام پہنچا تو آپ رَضِيَ اللهُ تَعَالَى عَنْهَا نے اپنے بیٹے حضرت عمر بن ابوسلمہ رَضِيَ اللهُ تَعَالَى عَنْهَا سے

①... ولی کی جمع۔ شیخ طریقت، امیر اہلسنت حضرت علامہ مولانا ابوبلال محمد الیاس عطار قادری دَامَتْ بَرَكَاتُهُمُ الْعَالِيَهُ ولی کی تعریف بیان کرتے ہوئے فرماتے ہیں: اصطلاح فقہ میں ولی اس عاقل بالغ شخص کو کہتے ہیں جسے دوسرے کی جان یا مال پر مخصوص قدرت یعنی ”اتھارنی“ حاصل ہو۔ بہار شریعت میں ہے: ”ولی وہ ہے جس کا قول دوسرے پر نافذ ہو، دوسرا چاہے یا نہ چاہے۔“ [پردے کے بارے میں سوال جواب، ص ۳۵۸] تفصیل کے لئے بہار شریعت جلد دُوم صفحہ 42 تا 52 اور پردے کے بارے میں سوال جواب صفحہ 357 تا 360 کا مطالعہ فرمائیے۔

فرمایا: اے عمر! اٹھو اور رسولِ اکرم، نورِ مجسم صَلَّی اللهُ تَعَالَى عَلَیْهِ وَآلِهِ وَسَلَّمَ کے ساتھ میرا نکاح کر دو۔<sup>(۱)</sup>

### نکاح کی تاریخ اور رہائش گاہ

سپار ہجری جبکہ ماہِ شَوَّالِ الْمَكْرَمِ کے ختم ہونے میں دس روز باقی تھے تب آپ رَضِيَ اللهُ تَعَالَى عَنْهَا کی عدت ختم ہوئی اور یہ مہینہ ختم ہونے سے چند شب پہلے ہی پیارے و کریم آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا سے نکاح فرما لیا۔<sup>(۲)</sup> اور اس مبارک حجرے میں ٹھہرایا جہاں پہلے حضرت زینب بنتِ خُزَیمہ رَضِيَ اللهُ تَعَالَى عَنْهَا رہائش پذیر تھیں کیونکہ اس وقت ان کا انتقال ہو چکا تھا۔<sup>(۳)</sup>

### حق مہر

سرکارِ نامدار، مدینے کے تاجدار، دو عالم کے مالک و مختار صَلَّی اللهُ تَعَالَى عَلَیْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کو دو چکیاں، دو مٹی کے گھڑے اور کھجور کی چھال سے بھرا ہوا چمڑے کا ایک تکیہ بطورِ حق مہر عطا فرمایا۔<sup>(۴)</sup> حضرت سیدنا انس بن مالک رَضِيَ اللهُ تَعَالَى عَنْهُ سے روایت ہے کہ رسولِ کریم، رَزُوْقُ رَحِيْمٍ صَلَّی اللهُ تَعَالَى عَلَیْهِ وَآلِهِ وَسَلَّمَ نے اتنے سامان کے عوض حضرت اُمِّ سلمہ رَضِيَ اللهُ تَعَالَى عَنْهَا سے نکاح فرمایا جس کی قیمت دس درہم بنتی تھی۔<sup>(۵)</sup>

①... الطبقات الكبرى، ذکر ازواج النبی صلی اللہ علیہ وسلم، ۴۱۳۰ - ام سلمة... الخ، ۸/۷۱.

②... المرجع السابق، ص ۶۹.

③... المرجع السابق، ص ۷۳.

④... المرجع السابق، ص ۷۱.

⑤... مسند ابی یعلیٰ، مسند ثابت البنانی عن انس، ۱۲۹/۳، الحدیث: ۳۳۸۵.

## نجاشی کے دربار سے واپس آیا ہوا تحفہ

پیارے آقا، مکی مدنی مصطفیٰ صلی اللہ تعالیٰ علیہ وآلہ وسلم نے شاہِ حبشہ حضرت نجاشی رضی اللہ تعالیٰ عنہ کے لئے بطور تحفہ کچھ مال و متاع روانہ فرمایا لیکن ان تک یہ تحفہ پہنچنے سے پہلے ہی ان کا انتقال ہو گیا اور وہ مال و متاع واپس آ گیا پھر آپ صلی اللہ تعالیٰ علیہ وآلہ وسلم نے اس میں سے تھوڑا بہت ازواجِ مطہرات رضی اللہ تعالیٰ عنہن کو عطا فرمانے کے بعد باقی سب حضرت ام سلمہ رضی اللہ تعالیٰ عنہا کو عطا فرمادیا چنانچہ حضرت ام کلثوم بنت ابوسلمہ رضی اللہ تعالیٰ عنہا سے روایت ہے، فرماتی ہیں کہ جب احمد مجتبیٰ، محمد مصطفیٰ صلی اللہ تعالیٰ علیہ وآلہ وسلم نے حضرت ام سلمہ رضی اللہ تعالیٰ عنہا سے نکاح کیا تو ان سے فرمایا: میں نے نجاشی کی طرف ایک حُلہ اور چند اوقیہ<sup>(۱)</sup> مشک بھیجا ہے، میرا نہیں خیال کہ یہ چیزیں اس کے پاس پہنچنے تک وہ زندہ رہے گا اور یہ اسے ملیں گی بلکہ مجھے واپس کر دی جائیں گی۔ جب وہ مجھے واپس کر دی جائیں تو وہ تیرے لئے ہیں۔ راوی فرماتے ہیں: جیسا حضور صلی اللہ تعالیٰ علیہ وآلہ وسلم نے فرمایا تھا ویسا ہی ہوا کہ (حضرت نجاشی رضی اللہ تعالیٰ عنہ انتقال کر گئے اور) آپ صلی اللہ تعالیٰ علیہ وآلہ وسلم کا تحفہ واپس کر دیا گیا پھر آپ صلی اللہ تعالیٰ علیہ وآلہ وسلم نے تمام ازواجِ مطہرات رضی اللہ تعالیٰ عنہن کو ایک ایک اوقیہ مشک عطا فرمائی اور باقی سارا مشک اور حُلہ حضرت ام سلمہ رضی اللہ تعالیٰ عنہا کو عطا فرمادیا۔<sup>(۲)</sup>

①... اہل عرب کا ایک وزن۔

②... مسند احمد، مسند القبائل، حدیث ام کلثوم... الخ، ۱۱/۲۴۳، الحدیث: ۲۸۰۳۶۔

## شادی کی رات کھانا پکانا

حضرت سیدتنا اُمّ سلمہ رَضِيَ اللهُ تَعَالَى عَنْهَا بہت ہی باہمت، بلند حوصلہ، محنت کش اور ہنرمند خاتون تھیں، پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح کے بعد گھر میں قدم رکھتے ہی آپ رَضِيَ اللهُ تَعَالَى عَنْهَا نے اپنی ذمہ داریوں کو سمجھا اور عالی ہمت و حوصلے اور سلیقہ شعاری و ہنرمندی کا ثبوت دیتے ہوئے انہیں نبھانے میں مصروف ہو گئیں۔ مروی ہے کہ جب آپ رَضِيَ اللهُ تَعَالَى عَنْهَا گھر میں داخل ہوئیں تو وہاں مٹی کا گھڑا، چکی، پتھر کی ہانڈی اور دیگھی پڑی ہوئی نظر آئی۔ آپ رَضِيَ اللهُ تَعَالَى عَنْهَا نے گھڑے اور دیگھی کے اندر جھانکا تو گھڑے میں جو اور دیگھی میں تھوڑا سا گھی پڑا ہوا تھا۔ آپ رَضِيَ اللهُ تَعَالَى عَنْهَا نے جو لے کر پیسے، پھر پتھر کے برتن میں انہیں گوندھا اور گھی لے کر سالن کے طور پر لگایا۔ فرماتی ہیں کہ شادی کی رات یہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اہلیہ کا کھانا تھا۔<sup>(۱)</sup>

## بہترین راہِ عمل

پیاری پیاری اسلامی بہنو! اُمّ المؤمنین حضرت سیدتنا اُمّ سلمہ رَضِيَ اللهُ تَعَالَى عَنْهَا کے اس طرزِ حیات سے معلوم ہوتا ہے کہ سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کی ازواجِ مطہرات رَضِيَ اللهُ تَعَالَى عَنْهُنَّ تن آسانی و آرام پسندی کی خواہاں نہ ہوتی تھیں بلکہ اس سے کوسوں دُور اور گھریلو کام کاج میں

①... الطبقات الکبریٰ، ذکر ازواج النبی صلی اللہ علیہ وسلم، ۴۱۳۰ - ام سلمة... الخ، ۷۳/۸.

مصروف رہا کرتی تھیں۔ ساتھ ہی ساتھ رسولِ خدا، احمدِ مجتہبی صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت میں کوئی کسر اٹھانہ رکھنا اور پھر بڑھ چڑھ کر ربِّ تَبَارَكَ وَتَعَالَى کی عبادت بھی کرنا وہ ممتاز و صَف ہیں جو ان کے عالی و بلند مقام و مرتبہ کو مزید ارفع و اعلیٰ کر دیتے ہیں اور اس سے ان کی شخصیت مزید نکھر کر سامنے آتی اور بعد والوں کے لئے بہترین راہِ عمل فراہم کرتی ہیں۔ اے کاش! امت کی ان عظیم ماؤں کے صدقے ہم سے بھی سستی و کاہلی دُور ہو جائے اور ہم محنت و جفاکشی اور عبادت گزار جیسے اعلیٰ اوصاف کی بہترین مثال بن جائیں۔

أَمِينِ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ.

### تعارُفِ حضرت اُمِّ سلمہ رَضِيَ اللهُ تَعَالَى عَنْهَا

پیاری پیاری اسلامی بہنو! گزشتہ صفحات میں آپ نے اُمِّ المؤمنین حضرت سیدتنا اُمِّ سلمہ رَضِيَ اللهُ تَعَالَى عَنْهَا کی سیرت کے چند ابواب ملاحظہ کئے۔ آپ رَضِيَ اللهُ تَعَالَى عَنْهَا نے جس صبر و استقامت اور عزم و استقلال کے ساتھ مصائب و آلام برداشت کئے اور اپنے پائے ثبات میں لغزش نہ آنے دی، وہ ہمارے لئے مشعلِ راہ ہے جس کی روشنی میں چل کر ہم منزلِ مقصود (ربِّ تعالیٰ اور اس کے رسول صَلَّی اللهُ تَعَالَى عَلَيْهِ وَآلِهِ وَسَلَّمَ کی رضا) پانے کے سلسلے میں کامیابی سے ہم کنار ہو سکتے ہیں۔ اللہ عَزَّ وَجَلَّ ہمیں اس سے بہرہ ور فرمائے۔ آمینِ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ۔ آئیے! اب آپ رَضِيَ اللهُ تَعَالَى عَنْهَا کے نام و نسب اور خاندان وغیرہ کے حوالے سے سیرت کی چند ابتدائی اور بنیادی باتیں ملاحظہ کیجئے، چنانچہ



## نام و نسب

آپ رضی اللہ تعالیٰ عنہا کا نام ہند ہے، والد کا نام خذیفہ یاسہیل اور کنیت ابو اُمیہ ہے اور والدہ کا نام عاتکہ ہے۔<sup>(۱)</sup> والد کی طرف سے آپ رضی اللہ تعالیٰ عنہا کا نسب اس طرح ہے: ”ابو اُمیہ بن مُغیرہ بن عبد اللہ بن عمر بن مخزوم بن یقظہ بن مڑہ بن کعب بن لؤی“<sup>(۲)</sup> اور والدہ کی طرف سے یہ ہے: ”عاتکہ بنت عامر بن ربیعہ بن مالک بن خزیمہ بن علقمہ بن فراس بن عنم بن مالک بن کنانہ۔“<sup>(۳)</sup>

## رسولِ خدا صلی اللہ تعالیٰ علیہ وآلہ وسلم سے نسب کا اتصال

حضرت مڑہ بن کعب رضی اللہ تعالیٰ عنہما میں جا کر آپ رضی اللہ تعالیٰ عنہا کا نسب رسولِ خدا، احمدِ مجتبیٰ صلی اللہ تعالیٰ علیہ وآلہ وسلم کے نسب شریف سے مل جاتا ہے حضرت مڑہ رضی اللہ تعالیٰ عنہ، پیارے آقا صلی اللہ تعالیٰ علیہ وآلہ وسلم کے ساتویں جدِ محترم ہیں۔

## کنیت

آپ رضی اللہ تعالیٰ عنہا کی کنیت اُمِ سَلَمَہ ہے اور آپ نام کے بجائے کنیت سے زیادہ مشہور ہیں۔

①... الاصابة، ۱۲۰۶۵- ام سلمة بنت ابی امیة، ۴۵۵/۸، ملقطاً.

②... الجوهرة فی نسب النبی واصحابہ العشرة، از واجہ صلی اللہ علیہ وسلم، ۶۵/۲.

③... المستدرک للحاکم، کتاب معرفة الصحابة، خطبة النجاشی علی نکاح ام حبیبة، ۲۲/۵،

الحدیث: ۶۸۲۵.

## خاندانی اور نسبی شرافتیں

خاندانی اور نسبی حوالے سے بھی آپ رَضِيَ اللهُ تَعَالَى عَنْهَا کو بہت بلند مقام و مرتبہ حاصل ہے چنانچہ آپ رَضِيَ اللهُ تَعَالَى عَنْهَا عرب کے سب سے معزز قبیلے قریش کی شاخ بنی مخزوم کی چشم و چراغ تھیں۔ آپ رَضِيَ اللهُ تَعَالَى عَنْهَا کے والد ابو اُمیّہ حذیفہ بن مُغیرہ ان تین افراد میں سے تھے جنہیں ان کی سخاوت کی بنا پر ”زَادُ التَّرَاكِبِ مُسَافِرِ كَاتُوشَ“ کہا جاتا تھا۔ لِسَانُ الْعَرَبِ میں ہے کہ یہ جب سفر پر نکلتے اور ان کے ساتھ کچھ اور لوگ بھی ہو لیتے تو نہ وہ زادِ سفر ساتھ لیتے اور نہ انہیں دورانِ سفر آگ جلانے کی حاجت پیش آتی بلکہ یہ ان سب کو خوراک سے بے پرواہ کرنے کے لئے کافی ہوتے۔<sup>(۱)</sup> اور آپ رَضِيَ اللهُ تَعَالَى عَنْهَا کے چچا ابو عثمان ہشام بن مُغیرہ دورِ جاہلیت میں سردار تھے ان کی اطاعت کی جاتی تھی اور انہیں ”فَارِسُ الْبَطْحَاءِ بِطَحَاكَاشَ سَوَارٍ“ کہہ کر پکارا جاتا تھا۔<sup>(۲)</sup>

### شرفِ اسلام

ان اخلاقی و معاشرتی خوبیوں کے علاوہ قبولِ اسلام میں بھی آپ رَضِيَ اللهُ تَعَالَى عَنْهَا کے خاندان کے کئی افراد نے سبقت کی اور سرکارِ نامدار، دو عالم کے مالک و مختار صَلَّی اللهُ تَعَالَى عَلَيْهِ وَآلِهِ وَسَلَّمَ کی صحابیت سے مُشَرَّف ہو کر دونوں جہان کی بھلائیوں کے حق دار ہوئے۔ بہ نظرِ اختصار یہاں ان میں سے چند کے صرف نام

①... لسان العرب، باب الزاء، تحت اللفظ ”زود“، ۱۷۱۱/۳.

②... امتاع الاسماع، فصل فی ذکر اصہارہ، اصہارہ من قبیل ام سلمة، ۲۲۰/۶.

اور مختصر ذکر کیا جاتا ہے:

✽ حضرت مُہاجر بن ابوامیہ رَضِيَ اللهُ تَعَالَى عَنْهُ: یہ حضرت اُمّ سلمہ رَضِيَ اللهُ تَعَالَى عَنْهَا کے سگے بھائی ہیں۔ ان کا نام ولید تھا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے ناپسند فرمایا اور بدل کر مُہاجر رکھ دیا۔<sup>(۱)</sup>

✽ حضرت عبد اللہ بن ابوامیہ رَضِيَ اللهُ تَعَالَى عَنْهُ: یہ حضرت اُمّ سلمہ رَضِيَ اللهُ تَعَالَى عَنْهَا کے باپ شریک بھائی ہیں۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی پھوپھی عاتکہ بنتِ عَبْدِ الْمُطَّلِبِ کے بیٹے ہیں۔<sup>(۲)</sup>

✽ حضرت زُبَیْر بن ابوامیہ رَضِيَ اللهُ تَعَالَى عَنْهُ: یہ بھی آپ رَضِيَ اللهُ تَعَالَى عَنْهَا کے بھائی ہیں۔

✽ حضرت عامر بن ابوامیہ رَضِيَ اللهُ تَعَالَى عَنْهُ: حضرت اُمّ سلمہ رَضِيَ اللهُ تَعَالَى عَنْهَا کے بھائی ہیں، فتح مکہ کے سال ایمان قبول کیا۔<sup>(۳)</sup>

✽ حضرت قریبہ بنت ابوامیہ رَضِيَ اللهُ تَعَالَى عَنْهَا: حضرت اُمّ سلمہ رَضِيَ اللهُ تَعَالَى عَنْهَا کی بہن ہیں۔

✽ حضرت خالد بن ولید رَضِيَ اللهُ تَعَالَى عَنْهُ: حضرت سیدتنا اُمّ سلمہ رَضِيَ اللهُ تَعَالَى عَنْهَا کے چچازاد بھائی ہیں، دورِ جاہلیت میں قریش کے سرداروں میں سے تھے، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کو سَيِّفُ اللهِ

①... اسد الغابۃ، ۵۱۳۴-المہاجر بن ابی امیہ، ۲۶۵/۵.

②... المرجع السابق، ۲۸۲۰-عبد اللہ بن ابی امیہ بن المغیرۃ، ۱۷۶/۳.

③... المرجع السابق، ۲۶۸۲-عامر بن ابی امیہ، ۱۱۵/۳.

کا خطاب دیا۔ حضرت سیدنا فاروقِ اعظم رَضِيَ اللهُ تَعَالَى عَنْهُ کے دورِ خلافت میں 21 ہجری میں وفات ہوئی۔<sup>(1)</sup> بہت عظیم شخصیت ہیں۔

### رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے قرابت داری

یہ شرف بھی آپ رَضِيَ اللهُ تَعَالَى عَنْهَا کو حاصل ہے کہ سیدِ عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ رَضِيَ اللهُ تَعَالَى عَنْهَا کے خاندان میں بہت قریبی قرابت داری پائی جاتی تھی چنانچہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی پھوپھی عاتکہ بنتِ عَبْدِ الْمُطَّلِبِ، حضرت اُمّ سلمہ رَضِيَ اللهُ تَعَالَى عَنْهَا کے والد ابو اُمیہ بن مَغیرہ کی زوجیت میں تھی<sup>(2)</sup> اس لحاظ سے یہ حضرت اُمّ سلمہ رَضِيَ اللهُ تَعَالَى عَنْهَا کی سوتیلی والدہ ہوئیں۔

### سُنَائِلُ وَمَنَاقِبُ

#### ... حکمتِ عملی اور معاملہ فہمی

اُمّ المؤمنین حضرت سیدنا اُمّ سلمہ رَضِيَ اللهُ تَعَالَى عَنْهَا کی بے شمار صفاتِ عالیہ میں ایک صفت ذہانت اور فراست کا کمال بہت نمایاں ہے، آپ رَضِيَ اللهُ تَعَالَى عَنْهَا عقل و دانائی، حکمتِ عملی اور معاملہ فہمی کا بہترین نمونہ تھیں، صلح حدیبیہ کے واقعے میں اس کی ایک جھلک نمایاں طور پر نظر آتی ہے۔ اس صلح کا مختصر واقعہ کچھ اس طرح ہے کہ ذُو الْقَعْدَةِ الْحَرَامِ چھ ہجری کو پیارے پیارے آقا، مکی مدنی

①... الاکمال، حرف الخاء، فصل فی الصحابة، ۲۱۶-عبدالبن الولید، ص ۲۹.

②... الجوهرۃ فی نسب النبی واصحابہ العشرة، عماتہ صلی اللہ علیہ وسلم، ۴۹/۲.

مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت عبد اللہ بن اُمّ مکتوم رَضِيَ اللہُ تَعَالَى عَنْہُ کو مَدِيْنَةُ الْمُنَوَّرَةِ زَادَهَا اللہُ شَرَفًا وَتَعْظِيْمًا پر خلیفہ مقرر فرمایا اور چودہ سو (1400) سے زائد صحابہ کرام عَلَیْہِمُ الرِّضْوَانُ کو اپنے ساتھ لے کر عمرہ کرنے کے لئے مَكَّةَ الْمُكَرَّمَةَ زَادَهَا اللہُ شَرَفًا وَتَعْظِيْمًا کی طرف روانہ ہوئے، اس سفر میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زوجہ مُطَهَّرَةٌ حضرت سیدتنا اُمّ سلمہ رَضِيَ اللہُ تَعَالَى عَنْہَا بھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ تھیں،<sup>(1)</sup> جب حدیبیہ کے مقام پر پہنچے تو کفار مکہ آڑے آئے اور مسلمانوں کو مکہ میں داخل ہونے سے روک دیا، پھر کفار اور مسلمانوں کے درمیان صلح کا ایک معاہدہ طے پایا جسے تاریخ میں صلح حدیبیہ کے نام سے جانا جاتا ہے۔ معاہدے کے مطابق...

✽ دس سال تک لڑائی موقوف رہے گی اور لوگ امن میں رہیں گے۔

✽ اہل مکہ میں سے جو کوئی اپنے ولی کی اجازت کے بغیر رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاس چلا آئے اسے واپس کر دیا جائے گا لیکن آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اصحاب رِضْوَانُ اللہُ تَعَالَى عَلَیْہِمُ اَجْمَعِيْنَ میں سے اگر کوئی مکہ چلا جائے تو اہل مکہ اسے واپس نہیں کریں گے۔

✽ قبائل عرب کو اختیار ہو گا کہ وہ فریقین میں سے جس کے ساتھ چاہیں دوستی کا معاہدہ کر لیں۔

①... المواہب اللدنیة، المقصد الاول، صلح الحدیبیة، ۱/۲۶۶، ملقطاً.

☆ اس سال مسلمان بغیر عمرہ کئے ہی لوٹ جائیں گے البتہ آئندہ سال آئیں گے اور صرف تین دن مکہ میں ٹھہریں گے۔

☆ سوائے تلوار کے دوسرا کوئی ہتھیار نہیں لائیں گے اور تلواریں بھی نیاموں میں رکھیں گے۔<sup>(۱)</sup>

جب معاہدہ لکھا جا چکا تو رسولِ نامدار، شہنشاہِ ابرار، محبوبِ ربِّ عفا رَضِيَ اللهُ تَعَالَى عَنْهُ وَآلِهِ وَسَلَّمَ نے صحابہ کرام عَلَيْنِهِمُ الرِّضْوَانُ سے فرمایا: ”قَوْمُوا فَأَنْحَرُوا ثُمَّ احْلِقُوا أَثْوَابَكُمْ وَأَنْحَرُوا قُرْبَانَاتِكُمْ“<sup>(۲)</sup> لیکن (عمرہ ادا نہ کر پانے کی وجہ سے) یہ شیعہ رسالت کے پروانے اس درجہ دم بخود ہو کر سوچ بچار میں مصروف تھے کہ انہیں پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کے اس فرمان کی خبر ہی نہ ہو پائی یا انہوں نے اسے رخصت پر محمول کیا کہ پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ نے انہیں احرام کھول دینے کی اجازت عطا فرمائی ہے لیکن آپ صَلَّی اللهُ تَعَالَى عَلَيْهِ وَآلِهِ وَسَلَّمَ بذاتِ خود احرام میں ہی رہیں گے،<sup>(۳)</sup> لہذا ان میں سے کوئی بھی نہ اٹھا۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے تین مرتبہ اسے دہرایا پھر حضرت اُمّ سلمہ رَضِيَ اللهُ تَعَالَى عَنْهَا کے پاس تشریف لے گئے اور ان سے مسلمانوں کے اس حال کا ذکر کیا۔ اس پر حضرت اُمّ سلمہ رَضِيَ اللهُ تَعَالَى عَنْهَا نے رائے پیش کی کہ يَا نَبِيَّ اللهِ

①... الكامل في التاريخ، سنة ست من الهجرة، ذكر عمرة الحديبية، ۲/۹۰، ملقطاً.

②... صحيح البخاري، كتاب الشروط، باب الشروط في الجهاد... الخ، ص ۷۰۸، الحديث: ۲۷۳۱.

③... فتح الباري، كتاب الشروط، باب الشروط في الجهاد والمصالحة مع اهل الحرب... الخ،

۴۲۵/۵، تحت الحديث: ۲۷۳۱، ملقطاً.



اللہ تعالیٰ عنہا کی حکمت و دانائی کا بیان ہے حتیٰ کہ امام الحرمین رحمۃ اللہ تعالیٰ علیہ نے آپ رضوان اللہ تعالیٰ عنہا کے بارے میں فرمایا: سوائے حضرت اُم سلمہ رضوان اللہ تعالیٰ عنہا کے ہم کسی ایسی خاتون کے بارے میں نہیں جانتے جس کی رائے ہمیشہ درست ثابت ہوئی ہو۔<sup>(۱)</sup>

### ... فقہ میں مہارت

عقل و دانائی اور رائے کی پختگی کے ساتھ ساتھ علم فقہ میں بھی آپ رضوان اللہ تعالیٰ عنہا کو غیر معمولی مہارت حاصل تھی کیونکہ فطری ذہین تو آپ تھیں ہی اس پر رسول پاک، صاحب لولاک صلی اللہ تعالیٰ علیہ وآلہ وسلم کا فیض صحبت...!! اس نے سونے پر سہاگے کا کام کیا جس سے آپ رضوان اللہ تعالیٰ عنہا کا مرتبہ صف صحابہ میں بہت بلند ہو گیا اور آپ رضوان اللہ تعالیٰ عنہا کا شمار ان صحابیات میں ہونے لگا جنہیں شرعی احکام و قوانین کی ماہر سمجھا جاتا تھا۔ حضرت سیدنا امام شمس الدین محمد بن احمد ذہبی علیہ رحمۃ اللہ القوی فرماتے ہیں: ”كَانَتْ تُعَدُّ مِنْ فُقَهَاءِ الصَّحَابِيَّاتِ“ آپ رضوان اللہ تعالیٰ عنہا کو فقہا (یعنی شرعی احکام و قوانین کی ماہر) صحابیات رضوان اللہ تعالیٰ عنہم میں شمار کیا جاتا تھا۔<sup>(۲)</sup> آئیے! اب آپ رضوان اللہ تعالیٰ عنہا سے مروی چند مسائل ملاحظہ کیجئے:

①...فتح الباری، کتاب الشروط، باب الشروط فی الجہاد والمصالحة مع اهل الحرب... الخ،

۴۲۶/۵، تحت الحدیث: ۲۷۳۱، ملقطاً.

②...سیر اعلام النبلاء، ۲۰-۱-اسلمة المؤمنین، ۲۰۳/۲.



## سَيِّدَتُنَا اُمِّ سَلَمَةَ رَضِيَ اللهُ تَعَالَى عَنْهَا

### ایامِ عدت میں سرمے کا استعمال

جب حضرت اُمّ حکیم بنت اُسَید رَحْمَةُ اللهِ تَعَالَى عَلَيْهَا کے والد کا انتقال ہوا اس وقت ان کی والدہ کی آنکھوں میں تکلیف تھی اور وہ جِلاء کا سرمہ لگاتی تھیں۔ انہوں نے اپنی کنیز کو اس کا حکم معلوم کرنے کی غرض سے اُمّ المؤمنین حضرت سَیِّدَتُنَا اُمِّ سَلَمَةَ رَضِيَ اللهُ تَعَالَى عَنْهَا کی خدمت میں بھیجا۔ اس نے حضرت اُمّ سلمہ رَضِيَ اللهُ تَعَالَى عَنْهَا کی خدمت میں حاضر ہو کر سوال عرض کیا۔ آپ رَضِيَ اللهُ تَعَالَى عَنْهَا نے ارشاد فرمایا: یہ سرمہ مت لگاؤ مگر جب اور چارہ کار نہ ہو اور سخت تکلیف ہو تو رات کے وقت لگاؤ اور دن میں دھو ڈالو۔<sup>(۱)</sup>

### عدت کے چند احکام

پیاری پیاری اسلامی بہنو! یہ روایت عورت کے عدت کے دنوں سے متعلق ہے۔ آج کل عورتوں کی جانب سے طلاق کے مطالبات زوروں پر ہیں، لیکن اس پر کیا کہئے کہ مسلمانوں کی اکثریت اس کے احکامات سے بے بہرہ ہے، اسلامی تعلیمات سے روشناسی نہ ہونے کے برابر ہے، جہالت و بے عملی کا دور دورہ ہے یہی وجہ ہے کہ اسلامی تعلیمات کی روشنی میں عدت گزارنے کی بھی ذرا پروا نہیں کی جاتی۔ واضح رہے کہ ہر عاقلہ بالغہ مسلمان عورت جو موت یا طلاقِ بائن کی

①... سنن ابی داود، کتاب الطلاق، باب فیما تجتنب... الخ، ص ۳۶۹، الحدیث: ۲۳۰۵.

عدت میں ہو اس پر سوگ واجب ہے۔<sup>(۱)</sup> سوگ کے یہ معنی ہیں کہ زینت کو ترک کرے یعنی ہر قسم کے زیور چاندی سونے جو اہر و غیرہا کے اور ہر قسم اور ہر رنگ کے ریشم کے کپڑے اگرچہ سیاہ ہوں، نہ پہنے اور خوشبو کا بدن یا کپڑوں میں استعمال نہ کرے اور نہ تیل کا استعمال کرے اگرچہ اس میں خوشبو نہ ہو جیسے روغن زیتون اور کنگھا کرنا اور سیاہ سرمہ لگانا۔ یوہیں سفید خوشبودار سرمہ لگانا اور مہندی لگانا اور زعفران یا کسم یا گیر و کارنگا ہو یا سرخ رنگ کا کپڑا پہننا منع ہے ان سب چیزوں کا ترک واجب ہے۔ یوہیں پڑیا کارنگ گلابی، دھانی، چمپئی اور طرح طرح کے رنگ جن میں تزیین ہوتا ہے سب کو ترک کرے۔<sup>(۲)</sup>

### نوٹ

اسلامی بہنیں عدت اور سوگ سے متعلق تفصیلی اور ضروری معلومات کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 1182 صفحات پر مشتمل کتاب بہارِ شریعت، جلد دؤم، صفحہ 232 تا 247 کا مطالعہ فرمائیں۔

### دل میں شیطانی خیال آئے تو....

ایک شخص نے اُمّ المؤمنین حضرت سیدتنا اُمّ سلمہ رَضِيَ اللهُ تَعَالَى عَنْهَا سے عرض کی: اے اُمّ المؤمنین! بعض اوقات دل میں ایسا خیال آتا ہے کہ اگر اسے زبان پر لاؤں تو اعمال برباد ہو جائیں اور اگر لوگ اسے جان لے تو مجھے قتل کر دیا

①... بہارِ شریعت، حصہ ہشتم، سوگ کا بیان، ۲/۲۳۳، بتغیر قلیل.

②... المرجع السابق، ص ۲۳۲.

جائے۔ اس پر حضرت سیدتنا اُمّ سلمہ رَضِيَ اللهُ تَعَالَى عَنْهَا نے ارشاد فرمایا: میں نے رسولِ اکرم، شہنشاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے بھی اس طرح کا سوال ہوا تھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: شیطان ایسی بات مومن کے دل میں ہی ڈالتا ہے۔<sup>(۱)</sup>

### وسوسہ قابلِ گرفت نہیں

پیاری پیاری اسلامی بہنو! بندہ مومن کی سب سے قیمتی دولت اس کا ایمان ہے اور شیطان جو اس کا ازلی دشمن ہے ہمیشہ اسے اس عظیم دولت سے محروم کرنے کے درپے رہتا ہے لہذا وہ اس بندہ مومن کے دل میں اسلامی عقائد و معمولات سے متعلق طرح طرح کے خیالات ڈالتا ہے۔ بسا اوقات یہ خیالات جنہیں وسوسہ کہا جاتا ہے، ایمان کے لئے اس قدر تباہ کن اور خطرناک ہوتے ہیں کہ اگر بندہ مومن ان پر عمل کر گزرے یا انہیں زبان پر ہی لے آئے تو دائرہ اسلام سے خارج ہو کر کفر کی تاریک کھائی میں جا پڑے۔ حضرت سیدتنا اُمّ سلمہ رَضِيَ اللهُ تَعَالَى عَنْهَا سے سوال کرنے والا شخص بھی شاید کسی ایسے ہی خیال میں مبتلا ہوا تھا اور آپ رَضِيَ اللهُ تَعَالَى عَنْهَا نے جو جواب دیا اس سے یہ بات واضح ہوتی ہے کہ دل میں ایسے خیالات کا آجانا قابلِ گرفت نہیں اور نہ ان کی وجہ سے بندہ گنہگار ہوتا ہے۔

### وسوسہ آئے تو....

لیکن یاد رکھئے! جب بھی دل میں ایسے خیالات آئیں تو فوراً اللہ عَزَّوَجَلَّ کی پناہ

①... المعجم الاوسط، باب الحاء، من اسمہ الحسن، ۲/۳۲۴، الحدیث: ۳۴۳۰.

طلب کرتے ہوئے انہیں جھٹک دیجیے کیونکہ یہ اگرچہ قابلِ گرفت تو نہیں ہیں لیکن بعض اوقات بندہ ان خیالات کی رُو میں بہتا ہوا اتنا دور نکل جاتا ہے کہ واپسی کا راستہ ہی مفقود ہو جاتا ہے اور سوائے تباہی و بربادی کے کچھ ہاتھ نہیں آتا۔ بخاری اور مسلم شریف کی حدیث ہے کہ رسولِ کریم، رُوؤفٌ رَحِيمٌ مَلَى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "يَأْتِي الشَّيْطَانُ أَحَدَكُمْ فَيَقُولُ مَنْ خَلَقَ كَذَا مَنْ خَلَقَ كَذَا حَتَّى يَقُولَ مَنْ خَلَقَ رَبَّكَ فَإِذَا بَلَغَهُ فَلْيَسْتَعِذْ بِاللَّهِ وَلْيَنْتَبِهْ" تم میں سے کسی کے پاس شیطان آکر کہتا ہے کہ فلاں چیز کس نے پیدا کی...؟ فلاں کس نے پیدا کی...؟ حتیٰ کہ کہتا ہے: تمہارے رب کو کس نے پیدا کیا...؟ جب اس حد کو پہنچے تو اللہ عَزَّوَجَلَّ کی پناہ طلب کرو اور اس (خیال) سے باز رہو۔" (1)

### نوٹ

جب کبھی کوئی وسوسہ آئے تو تَعَوَّذْ یعنی اَعُوذُ بِاللَّهِ مِنَ الشَّيْطَانِ الرَّجِيمِ پڑھے لیجیے۔ مُفَسِّرِ شہیر، مُخَدِّثِ جلیل، حَکِيمِ الامت حضرت علامہ مفتی احمد یار خان نعیمی عَلَيْهِ رَحْمَةُ اللّٰهِ الْغَنِي فرماتے ہیں: اَعُوذُ بِاللَّهِ دَفَعَ الشَّيْطَانَ كَمَا لَعَنَ اَكْسِر (نہایت مفید) ہے۔ (2)

①... صحیح البخاری، کتاب بدء الخلق، باب صفة ابليس... الخ، ص ۸۳۷، الحدیث: ۳۲۷۶.

②... مراة المناجیح، وسوسے کا باب، پہلی فصل، ۸۲/۱.

نوٹ: وسوسے کے بارے میں مزید معلومات اور ان سے بچنے کے علاج جاننے کے لئے شیخ

طریقت، امیر اہلسنت حضرت علامہ ابوبلال محمد الیاس عطار قادری دَامَتْ بَرَکَاتُهُمُ الْعَالِيَةِ کا

رسالہ "وضو کے بارے میں وسوسے اور ان کا علاج" صفحہ 21 تا 28 کا مطالعہ کیجئے۔

## رسولِ کریم صلی اللہ تعالیٰ علیہ وآلہ وسلم سے محبت

پیارے مصطفیٰ صلی اللہ تعالیٰ علیہ وآلہ وسلم سے آپ رضی اللہ تعالیٰ عنہا کو بڑی محبت تھی جس کا اندازہ اس بات سے لگایا جاسکتا ہے کہ ایک دفعہ شاہِ خیر الانام صلی اللہ تعالیٰ علیہ وآلہ وسلم ایک ایسے بستر اور تکیے پر آرام فرما ہوئے جو کھجور کی چھال سے بھرا ہوا تھا۔ جب بیدار ہوئے تو آپ صلی اللہ تعالیٰ علیہ وآلہ وسلم کے مبارک جسم پر اس کے نشان پڑ گئے۔ یہ دیکھ کر حضرت اُم سلمہ رضی اللہ تعالیٰ عنہا رونے لگیں۔ پیارے آقا صلی اللہ تعالیٰ علیہ وآلہ وسلم نے دریافت فرمایا: اے اُم سلمہ! تمہیں کس بات نے زلایا؟ عرض کی: میں نے آپ صلی اللہ تعالیٰ علیہ وآلہ وسلم کے جسمِ اقدس پر کھجور کی چھال کے نشانات دیکھے ہیں اس وجہ سے رو پڑی۔ اس پر سید عالم، نورِ مجتسم صلی اللہ تعالیٰ علیہ وآلہ وسلم نے ارشاد فرمایا: ”لَا تَبْكِي فَوَاللَّهِ لَوْ أَرَدْتُ أَنْ تَسِيرَ مَعِيَ الْجِبَالُ لَسَارَتْ رِوْمَتُ، خُدَايَ ذُو الْجَلَالِ كِي قَسْمِ! اِگر میں چاہوں کہ پہاڑ میرے ساتھ ساتھ چلیں تو ضرور وہ چل پڑیں۔“ (۱)

## کل کائنات کے مالک و مختار

سُبْحَانَ اللَّهِ عَزَّوَجَلَّ! ہمارے پیارے آقا صلی اللہ تعالیٰ علیہ وآلہ وسلم کی شان کتنی بلند ہے اور اللہ عَزَّوَجَلَّ نے آپ صلی اللہ تعالیٰ علیہ وآلہ وسلم کو کتنے زیادہ اختیارات سے نوازا ہے کہ اگر آپ صلی اللہ تعالیٰ علیہ وآلہ وسلم ارادہ فرماتے تو یہ بلند و بالا پہاڑ اور ان کی یہ آسمان کو چھوتی ہوئی چوٹیاں آپ صلی اللہ تعالیٰ علیہ وآلہ وسلم

①... المطالب العالیة بزوائد المسانید العثمانیة، ۲۵۱/۱۳، الحدیث: ۳۱۶۰.

کے ساتھ ساتھ چل پڑتیں۔ خیال رہے کہ یہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات کی حد نہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ تو رَبِّ تَبَارَكَ وَتَعَالَى کے اِذْن و عطا سے کُل کائنات کے مالک و مختار ہیں، انسان و فرشتے، جنات و شیاطین کوئی چیز آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے قبضہ و اختیار سے باہر نہیں اور کیوں نہ ہو کہ

عَالِقِ كُلِّ شَيْءٍ أَنْزَلَ السَّمَاءَ سَاقِطًا وَأَنزَلَ مِنَ السَّمَاءِ مَاءً فَسُكَّرَ بِهِ سُلَيْمَانَ وَأُنزِلَ مِنَ السَّمَاءِ طَبَقًا عَظِيمًا

دو نوں جہاں میں آپ کے قبضہ و اختیار میں (1)

بخاری شریف میں حضرت سیدنا عقبہ بن عامر رَضِيَ اللهُ تَعَالَى عَنْهُ سے روایت ہے کہ مکے مدینے کے تاجدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: "إِنِّي أُعْطِيتُ مَفَاتِيحَ خَزَائِنِ الْأَرْضِ بَشَرًا مَجْهُومًا زَيْمًا كَيْفَ لِي أَنْ أُعْطِيَ خَزَائِنَ الْأَرْضِ وَأَنَا أَعْمَى؟" اور فرمایا: "إِنَّمَا أَنَا قَاسِمٌ وَاللَّهُ يُعْطِي فِي تَقْسِيمِ الْوَالِدِ وَالْوَالِدَاتِ وَالَّذِينَ اسْتَأْذَنُوا وَاللَّهُ يُعْطِي مَنْ يَشَاءُ بِحُكْمٍ عَظِيمٍ" (2) اور فرمایا: "إِنَّمَا أَنَا قَاسِمٌ وَاللَّهُ يُعْطِي فِي تَقْسِيمِ الْوَالِدِ وَالْوَالِدَاتِ وَالَّذِينَ اسْتَأْذَنُوا وَاللَّهُ يُعْطِي مَنْ يَشَاءُ بِحُكْمٍ عَظِيمٍ" (3) چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے پیارے ربِّ عَزَّ وَجَلَّ کے اِذْن و عطا سے جس کو جو چاہیں عطا فرمائیں اور جس سے چاہیں محروم فرمادیں اور جس کے لئے جو چاہیں حلال فرمائیں اور جس کو جس چیز سے چاہیں منع فرمادیں، ہر شے پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا حکم نافذ ہے اور کسی کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے حکم کے آگے دم مارنے کی گنجائش نہیں۔ سیدی اعلیٰ حضرت، امام اہلسنت مولانا شاہ امام احمد رضا

①... رسالہ نعیمیہ، سلطنتِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، ص ۱۳.

②... صحیح البخاری، کتاب الجنائز، باب الصلاة على الشهيد، ص ۳۷۷، الحدیث: ۱۳۴۴.

③... المرجع السابق، کتاب العلم، باب من يرد الله به خيرا... الخ، ص ۹۲، الحدیث: ۷۱.

خانِ عَلَیْہِ رَحْمَةُ الرَّحْمٰن فرماتے ہیں:

ع حکم نافذ ہے ترا خامہ<sup>(۱)</sup> ترا سیف<sup>(۲)</sup> تری  
دم میں جو چاہے کرے دور ہے شاہا ترا<sup>(۳)</sup>  
صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

### حُضُورِ صَلَّى اللهُ تَعَالَى عَلَیْہِ وَآلِہِ وَسَلَّمَ کی خدمت گزارى

حضرت سفینہ رَضِيَ اللهُ تَعَالَى عَنْہُ فرماتے ہیں: میں اُمّ المؤمنین حضرت سیدتنا ام سلمہ رَضِيَ اللهُ تَعَالَى عَنْہَا کا غلام تھا کہ آپ رَضِيَ اللهُ تَعَالَى عَنْہَا نے فرمایا: میں تمہیں آزاد کرتی ہوں اور یہ شرط کرتی ہوں کہ تم تاحیات شاہِ خیر الانام صَلَّى اللهُ تَعَالَى عَلَیْہِ وَآلِہِ وَسَلَّمَ کی خدمت کرتے رہو۔ میں نے عرض کی: اگر آپ رَضِيَ اللهُ تَعَالَى عَنْہَا یہ بات شرط نہ بھی کرتیں تب بھی میں کبھی آپ صَلَّى اللهُ تَعَالَى عَلَیْہِ وَآلِہِ وَسَلَّمَ سے جدائی اختیار نہ کرتا۔ پھر آپ رَضِيَ اللهُ تَعَالَى عَنْہَا نے مجھے آزاد کر دیا اور رسولِ کریم، رُوُوْتُ رَحِيْم صَلَّى اللهُ تَعَالَى عَلَیْہِ وَآلِہِ وَسَلَّمَ کی خدمت گزارى مجھ پر شرط کر دی۔<sup>(۴)</sup>

### مقام و مرتبہ

ازواجِ مطہرات رَضِيَ اللهُ تَعَالَى عَنْہُمْ میں آپ رَضِيَ اللهُ تَعَالَى عَنْہَا کو بہت نمایاں مقام حاصل تھا اور آپ رَضِيَ اللهُ تَعَالَى عَنْہَا رسولِ کریم صَلَّى اللهُ تَعَالَى عَلَیْہِ وَآلِہِ وَسَلَّمَ کی

① ... قلم۔

② ... تلوار۔

③ ... حدائقِ بخشش، ص ۳۰۔

④ ... سنن ابی داود، کتاب العتیق، باب فی العتیق علی الشرط، ص ۶۱۹، الحدیث: ۳۹۳۲۔

محبوب ترین ازواج میں سے ایک تھیں۔ مروی ہے کہ ایک بار حضرت سیدنا عروہ بن زبیر رَضِيَ اللهُ تَعَالَى عَنْهُ نے اُمّ المؤمنین حضرت سیدتنا عائشہ صِدِّيقَةُ رَضِيَ اللهُ تَعَالَى عَنْهَا سے عرض کیا: خالہ جان! رسولِ اکرم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ کو کون سی زوجہ مُطَهَّرَةٌ رَضِيَ اللهُ تَعَالَى عَنْهَا زیادہ محبوب تھیں؟ فرمایا: میں اس بارے میں کچھ زیادہ نہیں جانتی، ہاں! زینب بنت جحش اور اُمّ سلمہ رَضِيَ اللهُ تَعَالَى عَنْهَا کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں خاص مقام حاصل تھا اور میرا خیال ہے کہ میرے بعد یہ دونوں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو سب سے زیادہ محبوب تھیں۔ (1)

### موئے سرکار سے تبرک

آپ رَضِيَ اللهُ تَعَالَى عَنْهَا کے پاس سرکارِ نامدار، مدینے کے تاجدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کے موئے مبارک (برکت والے بال) تھے جب کسی انسان کو نظر بد لگ جاتی یا کوئی اور بیماری آن پڑتی تو سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے موئے مبارک سے آپ اس کا علاج فرماتیں۔ (2)

وَ وَهُوَ كَرَمٌ كِيْ غُثَا كِيْ مَوِيْ مَشْكَ مَآ  
لَكِنَّ اَبْرَ رَافَتْ پَ لَآكْهُوْنَ سَلَامٌ (3)

معلوم ہوا کہ حضراتِ انبیائے کرام عَلَيْهِمُ السَّلَامُ کے موئے مبارک بھی دافعِ بلا اور باعثِ شفا ہو سکتے ہیں اور ان سے برکت کا حصول زمانہ صحابہ کرام

①... الطبقات الكبرى، ذکر ازواج رسول الله، ۴۱۳۲ - زینب بنت جحش، ۹۱/۸.

②... صحيح البخاري، كتاب اللباس، باب ما يذكر في الشيب، ص ۱۴۸۰، حديث ۵۸۹۶.

③... حدائق بخشش، ص ۲۹۹.



عَلَيْهِمُ الرِّضْوَانُ سے ہی چلا آ رہا ہے۔ مُفَسِّرِ شہیر، حکیمُ الْأُمّتِ حضرت علامہ مفتی احمد یار خان عَلَیْهِ رَحْمَةُ اللهِ الْخَثَانِ فرماتے ہیں: صحابہ کرام عَلَیْهِمُ الرِّضْوَانُ حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے بال شریف کو دافعِ بلا، باعثِ شفا سمجھتے تھے کہ انہیں پانی میں غسل دے کر شفا کے لئے پیتے تھے کیونکہ نہ ہو کہ جب حضرت یوسف عَلَیْهِ السَّلَام کی قمیص دافعِ بلا ہو سکتی ہے تو حُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ کے بال شریف بدرجہ اُولیٰ دافعِ بلا ہو سکتے ہیں۔ (1)

صَاہمِ سِنِہِ کَارِوٰں پَہِ یَا رَبِّ تَپِشِ مَحْشَرِ مِیْنِ  
سَاہِ اَفْگَنِ ہَوٰں تِیْرَے پِیَارَے کَے پِیَارَے گِیو (2)

### جبریل امین عَلَیْهِ السَّلَام کی زیارت

ایک دفعہ حضرت جبرائیل عَلَیْهِ السَّلَام (حضرت وحیہ کلبی رَضِيَ اللهُ تَعَالَى عَنْهُ کی صورت میں) سرکارِ عالی وقار صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوئے تو حضرت ام سلمہ رَضِيَ اللهُ تَعَالَى عَنْهَا بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس موجود تھیں۔ حضرت جبرائیل عَلَیْهِ السَّلَام آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ گفتگو کرتے رہے پھر اٹھ کر چلے گئے۔ اس کے بعد پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت ام سلمہ رَضِيَ اللهُ تَعَالَى عَنْهَا سے دریافت فرمایا: یہ کون تھے؟ عرض کی: حضرت وحیہ رَضِيَ اللهُ تَعَالَى عَنْهُ، فرماتی ہیں: اللهُ رَبُّ الْعِزَّةِ کی قسم! میں

①... مرآة المناجیح، دواؤں اور دعاؤں کا بیان، تیسری فصل، ۶/۲۳۹، ص ۱۱۹.

②... حدائق بخشش، ص ۱۱۹.

نے انہیں حضرت وحیہ کلبی رضی اللہ تعالیٰ عنہ ہی سمجھا تھا لیکن پھر میں نے نبی کریم صلی اللہ تعالیٰ علیہ وآلہ وسلم کا خطبہ سنا، آپ صلی اللہ تعالیٰ علیہ وآلہ وسلم نے ارشاد فرمایا کہ وہ حضرت جبرائیل علیہ السلام تھے۔ (1)

### خوشبوئے رسول

حضرت سیدتنا ام سلمہ رضی اللہ تعالیٰ عنہا فرماتی ہیں: جس روز پیارے آقا صلی اللہ تعالیٰ علیہ وآلہ وسلم نے دنیا سے ظاہری پردہ فرمایا، میں نے اپنا ہاتھ آپ صلی اللہ تعالیٰ علیہ وآلہ وسلم کے سینہ اقدس پر رکھا، پھر کئی ہفتے گزر گئے میں بدستور کھانا کھاتی اور وضو کرتی رہی لیکن میرے ہاتھ سے مشک کی خوشبو نہ گئی۔ (2)

### توبہ کی قبولیت

حضرت ام سلمہ رضی اللہ تعالیٰ عنہا کو یہ شرف بھی حاصل ہے کہ امت مسلمہ کے بعض افراد کی توبہ کے احکامات وحی کے ذریعے اس وقت نازل ہوئے جبکہ رسول اللہ صلی اللہ تعالیٰ علیہ وآلہ وسلم ان کے گھر میں تھے چنانچہ حضرت سیدنا یزید بن عبد اللہ رضی اللہ تعالیٰ عنہ بیان فرماتے ہیں کہ پیارے آقا صلی اللہ تعالیٰ علیہ وآلہ وسلم پر حضرت ابولبابہ رضی اللہ تعالیٰ عنہ کی توبہ کی قبولیت صبح سحری کے وقت نازل ہوئی جبکہ آپ صلی اللہ تعالیٰ علیہ وآلہ وسلم حضرت ام سلمہ رضی اللہ تعالیٰ عنہا کے

①... صحیح البخاری، کتاب المناقب، باب علامات النبوة فی الاسلام، ص ۹۲۲، الحدیث: ۳۶۳۴.

②... دلائل النبوة للبیہقی، جماع ابواب مرض رسول اللہ صلی اللہ علیہ وآلہ وسلم وفاته... الخ، باب ما

یؤثر عنہ صلی اللہ علیہ وسلم من الفاظہ فی مرض... الخ، ۲۱۹/۷.

حجرے میں تھے۔ حضرت اُمّ سلمہ رَضِيَ اللهُ تَعَالَى عَنْهَا فرماتی ہیں: میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو سحری کے وقت مسکراتے ہوئے ملاحظہ کیا تو عرض کی: ”مِمَّ تَضْحَكُ يَا رَسُولَ اللهِ؟ أَضْحَكُ اللهُ سِنِّكَ لِعَنِي يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ کیوں مسکراتے ہیں؟ اللهُ عَزَّوَجَلَّ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو ہمیشہ مسکراتا رکھے۔“ ارشاد فرمایا: ”تَيَّبَ عَلَيَّ ابْنُ لُبَابَةَ ابُولُبَابَةِ كِي تَوْبَهُ قَبُولٌ هُوَ كُنِي هِيَ۔“ (1)

### سَيِّدَتُنَا اُمّ سَلَمَةَ رَضِيَ اللهُ تَعَالَى عَنْهَا كَيْ پیارے اَقَامِلِ اللهُ تَعَالَى عَلَيْهِ وَآلِهِ وَسَلَّمَ كَيْ سَوَالَات

بقدر حاجت علم دین کی طلب ہر مسلمان پر فرض ہے اس لئے ہمارے اسلاف کرام رَضِيَ اللهُ تَعَالَى عَنْهُمْ کا شروع سے ہی یہ طریقہ رہا ہے کہ اپنی گونا گوں مصروفیات کے باوجود وقت نکالتے اور علم دین حاصل کرتے اور اگر کوئی پیچیدہ و نا حل مسئلہ درپیش ہوتا تو اس کے حل کے لئے اپنے سے اَعْلَم (زیادہ جاننے والے) کی طرف رجوع کرتے۔ آئیے! اس سلسلے میں اُمّ المؤمنین حضرت سَيِّدَتُنَا اُمّ سَلَمَةَ رَضِيَ اللهُ تَعَالَى عَنْهَا کے وہ چند لمحات ملاحظہ کیجئے جو آپ نے سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ سے تحصیلِ علم کی راہ میں بسر کئے:

### گناہوں کی نحوست

ایک دفعہ آپ رَضِيَ اللهُ تَعَالَى عَنْهَا کے پاس ایک انصاریہ عورت موجود تھی

①... السيرة النبوية لابن هشام، غزوة بني قريظة في... الخ، الجزء الثالث، ۱۴۷/۲.

کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لائے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ جلال میں تھے۔ ان انصاریہ خاتون نے اپنے کرتے کی آستین سے پردہ کر لیا۔ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ نے (حضرت اُم سلمہ رَضِيَ اللهُ تَعَالَى عَنْهَا سے) کوئی گفتگو کی جسے وہ انصاریہ خاتون نہ سمجھ سکیں۔ (جب آپ عَلَيْهِ الصَّلَاةُ وَالسَّلَام تشریف لے گئے تو) انہوں نے حضرت اُم سلمہ رَضِيَ اللهُ تَعَالَى عَنْهَا سے عرض کیا: اے اُم المؤمنین! میرا خیال ہے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ جلال کی حالت میں تشریف لائے تھے؟ حضرت اُم سلمہ رَضِيَ اللهُ تَعَالَى عَنْهَا نے فرمایا: ہاں! کیا تم نے سنا نہیں جو حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا تھا؟ عرض کیا: حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے کیا فرمایا تھا؟ جواب دیا کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا تھا: جب زمین میں شر پھیل جائے اور لوگ اس سے باز نہ آئیں تو اللہ عَزَّ وَجَلَّ زمین والوں پر اپنا ہولناک عذاب بھیجے گا۔ میں نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ان میں نیک لوگ بھی ہوں گے؟ فرمایا: ہاں! ان میں نیک لوگ بھی ہوں گے، لوگوں کو پہنچنے والا عذاب انہیں بھی گھیر لے گا لیکن پھر اللہ عَزَّ وَجَلَّ انہیں اپنی مغفرت اور رضوان کی طرف لے جائے گا۔<sup>(۱)</sup>

نوٹ

اس روایت میں گناہوں کی نحوست بیان کی گئی ہے کہ یہ عذاب الہی نازل

①... مسند احمد، مسند النساء، حدیث ام سلمہ... الخ، ۳۲/۱۱، الحدیث: ۲۷۲۸۶.

ہونے کا سبب بنتے ہیں، ایسا عذاب جو نیک لوگوں کو بھی اپنی لپیٹ میں لے لیتا ہے۔ اس لئے عقل مند شخص کو چاہئے کہ وہ خود بھی گناہوں سے باز رہے اور دوسروں کو بھی ان سے منع کرے۔ اللہ عَزَّوَجَلَّ ہمیں ان سے بچنے کی توفیق عطا فرمائے۔

أَمِينَ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ۔

## مسخ شدہ قوم کی نسل

ایک دفعہ اُمّ المؤمنین حضرت سیدتنا اُمّ سلمہ رَضِيَ اللهُ تَعَالَى عَنْهَا نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے مسخ کی گئی قوم کے بارے میں سوال کیا کہ کیا ان کی نسل بھی ہے؟ ارشاد فرمایا: ”مَا مَسِيخَ أَحَدٌ قَطُّ فَكَانَ لَهُ نَسْلٌ وَلَا عَقِبٌ“ جس کسی کو بھی مسخ کیا گیا اس کی نسل و اولاد نہیں۔“ (1)

پیاری پیاری اسلامی بہنو! گزشتہ اُمّتوں میں سے بعض پر ان کی سرکشی و نافرمانی کے سبب ایک یہ عذاب بھی نازل ہوا کہ ان کی صورتیں مسخ کر کے بندروں اور سوروں کی سی بنا دی گئیں۔ اللہ رَبُّ الْعِزَّةِ ارشاد فرماتا ہے:

وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ ﴿۱۵﴾ (پہ، البقرة: ۶۵)

ترجمہ کنزالایمان: اور بے شک ضرور تمہیں معلوم ہے تم میں سے وہ جنہوں نے ہفتہ میں سرکشی کی تو ہم نے ان سے فرمایا ہو جاؤ بندر دھتکارے ہوئے۔

صَدْرُ الْآفَاضِلِ حَضْرَتِ عَلَامَةِ مَفْتِي سَيِّدِ مُحَمَّدِ نَعِيمِ الدِّينِ مَرَادِ آبَادِي عَلَيْهِ رَحْمَةُ

①... مسند ابی یعلیٰ الموصلی، مسند ام سلمة... الخ، ۵/۲۶۷، الحدیث: ۶۹۶۱۔

اللہ الہادی اس آیت کے تحت فرماتے ہیں: شہرایلہ میں بنی اسرائیل آباد تھے انہیں حکم تھا کہ شنبہ (ہفتہ) کا دن عبادت کے لئے خاص کر دیں اس روز شکار نہ کریں اور دنیاوی مشاغل ترک کر دیں ان کے ایک گروہ نے یہ چال کی کہ جمعہ کو دریا کے کنارے کنارے بہت سے گڑھے کھودتے اور شنبہ کی صبح کو دریا سے ان گڑھوں تک نالیاں بناتے جن کے ذریعہ پانی کے ساتھ آ کر مچھلیاں گڑھوں میں قید ہو جاتیں یک شنبہ (اتوار) کو انہیں نکالتے اور کہتے کہ ہم مچھلی کو پانی سے شنبہ (ہفتہ) کے روز نہیں نکالتے چالیس یا ستر سال تک یہی عمل رہا جب حضرت داؤد عَلَيْهِ الصَّلَاةُ وَالسَّلَام کی نبوت کا عہد آیا تو آپ عَلَيْهِ السَّلَام نے انہیں اس سے منع کیا اور فرمایا قید کرنا ہی شکار ہے جو شنبہ کو کرتے ہو اس سے باز آؤ ورنہ عذاب میں گرفتار کیے جاؤ گے۔ وہ باز نہ آئے۔ آپ نے دُعا فرمائی۔ اللہ تعالیٰ نے انہیں بندروں کی شکل میں مسخ کر دیا، عقل و حواس تو ان کے باقی رہے مگر قوت گویائی زائل ہو گئی، بدنوں سے بدبو نکلنے لگی، اپنے اس حال پر روتے روتے تین روز میں سب ہلاک ہو گئے، ان کی نسل باقی نہ رہی۔ یہ ستر ہزار کے قریب تھے بنی اسرائیل کا دوسرا گروہ جو بارہ ہزار کے قریب تھا انہیں اس عمل سے منع کرتا رہا جب یہ نہ مانے تو انہوں نے ان کے اور اپنے محلوں کے درمیان دیوار بنا کر علیحدگی کر لی ان سب نے نجات پائی۔ بنی اسرائیل کا تیسرا گروہ ساکت رہا اس کے حق میں حضرت ابن عباس (رَضِيَ اللهُ تَعَالَى عَنْهُمَا) کے سامنے (حضرت) عَكْرَمَةَ (رَضِيَ اللهُ تَعَالَى عَنْهُ) نے کہا کہ وہ مغفور ہیں کیونکہ امر بالمعروف فرض کفایہ ہے

بعض کا ادا کرنا کُل کا حکم رکھتا ہے ان کے سُکوت کی وجہ یہ تھی کہ یہ ان کے  
پند پذیر ہونے سے مایوس تھے۔ (حضرت) عَکْرِمَةُ (رَضِيَ اللهُ تَعَالَى عَنْهُ) کی یہ تقریر  
حضرت ابن عباس (رَضِيَ اللهُ تَعَالَى عَنْهُمَا) کو بہت پسند آئی اور آپ نے سُرور سے اُٹھ  
کر ان سے معانقہ کیا اور ان کی پیشانی کو بوسہ دیا۔<sup>(۱)</sup>

پیاری پیاری اسلامی بہنو! عبرت عبرت اور سخت عبرت کا مقام ہے۔ اس  
واقعے سے معلوم ہوتا ہے کہ شیطانی حیلہ سازیوں میں پڑ کر رب تعالیٰ کے احکامات  
کی بجا آوری میں کوتاہی اور اس کی حکم عدولی اور سرکشی و نافرمانی انتہائی خطرناک و  
تباہ کن ہے۔ لہذا اپنے نازک بدن پر رحم کیجئے! نفس و شیطان کی فریب کاریوں و  
دغا بازیوں سے خود کو بچائیے! کہیں ایسا نہ ہو کہ موت آ لے اور توبہ کا بھی موقع نہ  
ملے۔ اس سے یہ بھی معلوم ہوا کہ یہ مسخ شدہ افراد صرف تین دن تک بھوک  
پیماس کی حالت میں زندہ رہے اور چوتھے روز سب کے سب ہلاک کر دیئے گئے، نہ  
ان میں سے کوئی زندہ رہا نہ ان کی نسل چلی۔ حکیم الامت حضرت علامہ مفتی احمد  
یار خان نعیمی عَلَيْهِ رَحْمَةُ اللهِ الْغَنِيِّ فرماتے ہیں: مشہور ہے کہ موجودہ بندر انہیں کی  
اولاد میں سے ہیں، غلط ہے ان سے پہلے بھی بندر تھے اور یہ موجودہ بندر ان پہلے  
بندروں کی اولاد سے ہی ہیں کیونکہ صحیح روایت میں ہے کہ کوئی مسخ شدہ قوم تین  
دن سے زیادہ نہیں جیتی نہ کھاتی ہے نہ پیتی ہے نہ اس کی نسل چلتی ہے۔<sup>(۲)</sup>

①... خزائن العرفان، پ ۱، سورۃ البقرۃ، تحت الآیہ: ۶۵، ص ۲۴.

②... تفسیر نعیمی، سورۃ البقرۃ، تحت الآیہ: ۶۵، ۱/۲۵۲.

## ... یتیموں پر خرچ کرنے کا ثواب

ایک بار آپ رَضِيَ اللهُ تَعَالَى عَنْهَا نے بارگاہِ رسالت مآبِ عَلِيٍّ صَاحِبِهَا الصَّلَاةُ وَالسَّلَامِ میں عرض کی: يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! حضرت ابو سلمہ رَضِيَ اللهُ تَعَالَى عَنْهُ کی اولاد پر میں جو کچھ خرچ کرتی ہوں کیا اس میں میرے لئے ثواب ہے حالانکہ میں انہیں کس میزسی کی حالت میں نہیں چھوڑ سکتی کیونکہ وہ میری بھی اولاد ہے؟ فرمایا: ”نَعَمْ لَكَ أَجْرٌ مَّا أَنْفَقْتَ عَلَيْهِمْ هَا! جو کچھ تم ان پر خرچ کرو اس کا تمہیں اجر ملے گا۔“ (1)

### شرح حدیث

پیاری پیاری اسلامی بہنو! اُمّ المؤمنین حضرت سیدتنا ام سلمہ رَضِيَ اللهُ تَعَالَى عَنْهَا کے بطن سے ان کے پہلے شوہر حضرت سیدنا ابو سلمہ رَضِيَ اللهُ تَعَالَى عَنْهَا کی کچھ اولاد تھی، چونکہ وہ حضرت ام سلمہ رَضِيَ اللهُ تَعَالَى عَنْهَا کی بھی اولاد تھی اس لئے آپ کے دل میں یہ خیال آیا کہ پتا نہیں میں ان کی ضروریات پوری کرنے کے سلسلے میں جو خرچ کرتی ہوں اس میں مجھے ثواب ملے گا یا نہیں کیونکہ اگر ثواب نہ ملے تب بھی میں انہیں بے یار و مددگار تو نہیں چھوڑوں گی چنانچہ آپ نے اپنے مسئلے کے حل کے لئے بارگاہِ رسالت مآبِ عَلِيٍّ صَاحِبِهَا الصَّلَاةُ وَالسَّلَامِ میں رجوع کیا اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ہاں! جو کچھ تم ان پر خرچ کرو اس کا تمہیں اجر ملے گا۔ حکیم الامت حضرت علامہ مفتی احمد یار خان عَلَيهِ رَحْمَةُ اللهِ

① ... صحیح البخاری، کتاب النفقات، باب وعلی الوارث مثل ذالک، ص ۱۳۷۶، الحدیث ۵۳۶۹.



اللّٰهُ الْخَنَّانُ خُضُّورٌ عَلَيْهِ الصَّلَاةُ وَالسَّلَامُ كے اس فرمانِ عالی کی شرح میں ثواب ملنے کی وجہ بیان کرتے ہوئے فرماتے ہیں: کیونکہ یہ یتیم بھی ہیں اور تمہارے عزیز ترین بھی، ان پر خرچ کرنا یتیم کو پالنا بھی ہے، اور عزیز کا حق ادا کرنا بھی، اپنے فوت شدہ خاوند کی روح کو خوش کرنا بھی۔<sup>(۱)</sup>

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

### سَيِّدَتُنَا مِ سَلْمَه رَضِيَ اللهُ تَعَالَى عَنْهَا كَسِي پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا خُضُّور سَيِّدِ الْمَرْسَلِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مُطَهَّرَه اور اُمُّ الْمُؤْمِنِيْنَ (تمام مومنوں کی امی جان) ہیں۔

آپ رَضِيَ اللهُ تَعَالَى عَنْهَا کو ان چھ ازواجِ مُطَهَّرَاتِ رَضِيَ اللهُ تَعَالَى عَنْهُنَّ میں سے ہونے کا شرف حاصل ہے جن کا تعلق قبیلہ قریش سے تھا۔

آپ رَضِيَ اللهُ تَعَالَى عَنْهَا السَّبِقُونَ الْأَوْلُونَ صحابہ کرام عَلَيْهِمُ الرِّضْوَانُ کی فہرست میں شامل ہیں۔<sup>(۲)</sup>

آپ رَضِيَ اللهُ تَعَالَى عَنْهَا نے پہلے حبشہ پھر مدینہ کی طرف ہجرت کی۔

آپ رَضِيَ اللهُ تَعَالَى عَنْهَا کو فقہاء (یعنی شرعی احکام و قوانین کی ماہر) صحابیات میں شمار کیا جاتا ہے۔

①... مرآة المناجیح، باب بہترین صدقہ، پہلی فصل، ۱۱۸/۳۔

②... اسی کتاب کا صفحہ نمبر ۲۴ ملاحظہ کیجئے۔

## سفرِ آخرت

سرکارِ والا تبار، مکے مدینے کے تاجدار صَلَّی اللهُ تَعَالَى عَلَیْهِ وَآلِهِ وَسَلَّمَ کے دنیا سے ظاہری پردہ فرمانے کے بعد ازواجِ مُطَهَّرَاتِ رَضِيَ اللهُ تَعَالَى عَنْهُنَّ میں سب سے پہلے حضرت زینب بنتِ جحش رَضِيَ اللهُ تَعَالَى عَنْهَا نے انتقال فرمایا اور سب سے آخر میں حضرت اُمّ سلمہ رَضِيَ اللهُ تَعَالَى عَنْهَا نے۔ امام شمس الدین ابو عبد اللہ محمد بن احمد ذہبی عَلَیْهِ رَحْمَةُ اللهِ التَّقْوَى فرماتے ہیں: اُمّہاتِ المؤمنین میں سب سے آخر میں انتقال فرمانے والی آپ ہی ہیں۔ آپ نے بہت عمر پائی حتیٰ کہ سَيِّدُ الشُّهَدَاءِ حضرت سیدنا امام حسین بن علی رَضِيَ اللهُ تَعَالَى عَنْهُمَا کی شہادت کا زمانہ پایا اور آپ رَضِيَ اللهُ تَعَالَى عَنْهُ کی شہادت کی وجہ سے اُمّ المؤمنین حضرت اُمّ سلمہ رَضِيَ اللهُ تَعَالَى عَنْهَا پر غشی طاری ہو گئی، بہت زیادہ رنجیدہ خاطر ہوئیں اور پھر بہت کم عرصہ حیات رہنے کے بعد انتقال فرما گئیں۔ (1)

## تاریخِ وصال

آپ رَضِيَ اللهُ تَعَالَى عَنْهَا کے سالِ وفات میں بہت اختلاف ہے، شارحِ بخاری حضرت علامہ احمد بن محمد قسطلانی عَلَیْهِ رَحْمَةُ اللهِ التَّوَالِی فرماتے ہیں: حضرت اُمّ سلمہ رَضِيَ اللهُ تَعَالَى عَنْهَا نے 59 ہجری کو انتقال فرمایا اور ایک قول یہ ہے کہ 62 ہجری کو انتقال فرمایا جبکہ پہلا قول زیادہ صحیح ہے۔ (2)

①... سیر اعلام النبلاء، ۲۰ - ام سلمة ام المؤمنین، ۲/۲۰۲۔

②... المواهب اللدنیة، المقصد الثانی، الفصل الثالث، ۱/۴۰۸۔

## نمازِ جنازہ و تدفین

حضرت ابو ہریرہ رَضِيَ اللهُ تَعَالَى عَنْهُ نے نمازِ جنازہ پڑھائی اور جَنَّتُ البقیع میں آپ رَضِيَ اللهُ تَعَالَى عَنْهَا کو دفن کیا گیا۔ بوقتِ وفات آپ رَضِيَ اللهُ تَعَالَى عَنْهَا کی عمر مبارک 84 برس تھی۔ (1)

## اولادِ اطہار

حضرت ابو سلمہ رَضِيَ اللهُ تَعَالَى عَنْهُ کے آپ سے دو بیٹے سلمہ اور عمر اور دو بیٹیاں زینب اور دُرّہ پیدا ہوئیں۔ (2) رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی آپ سے کوئی اولاد نہیں۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پیاری پیاری اسلامی بہنو! جہالت کی تاریکیوں سے نکل کر علمِ دین کی روشنیوں سے مُنَوَّر ہونے کے لئے دعوتِ اسلامی کے مدنی ماحول سے وابستہ ہو جائیے کہ اس مدنی ماحول کی برکت سے گناہوں سے بچنے اور نیکیاں کرنے کے ساتھ ساتھ علمِ دین سیکھنے کا جذبہ بھی بیدار ہوتا ہے۔ آئیے! ایک ایسی ہی اسلامی بہن کی مدنی بہار ملاحظہ فرمائیے جس کے شب و روز گناہوں کی تاریکیوں اور غفلت کی اندھیروں میں بسر ہو رہے تھے لیکن آخر کار دعوتِ اسلامی کے مدنی ماحول نے اسے گناہوں کی دلدل سے نکال کر کس طرح راہِ علم کی مسافر بنا دیا؟

①... المواهب اللدنیة، المقصد الثانی، الفصل الثالث، ۴۰۸/۱.

②... المرجع السابق، ص ۴۰۷، ملقطاً.

آئیے ملاحظہ کیجئے...!! چنانچہ

### میں دو زانہ تین چار فلمیں دیکھ ڈالتی

باب المدینہ (کراچی) کی ایک اسلامی بہن کے بیان کا خلاصہ ہے کہ دعوتِ اسلامی کے مشکبار مدنی ماحول سے وابستہ ہونے سے قبل میں ایک ماڈرن لڑکی تھی۔ دنیوی تعلیم حاصل کرنے کا جنون کی حد تک شوق تھا، فلم بنی کا بھوت تو کچھ ایسا سوار تھا کہ میں ایک رات میں تین تین چار چار فلمیں دیکھ ڈالتی اور مَعَاذَ اللّٰهِ عَزَّوَجَلَّ گانوں کی بھی ایسی رسیا تھی کہ گھر کا کام کاج کرتے وقت بھی ٹیپ ریکارڈ پر اونچی آواز سے گانے لگائے رکھتی۔ میری ایک بہن کو (جو کہ شادی ہو جانے کے بعد دوسرے شہر میں رہائش پذیر تھیں) دعوتِ اسلامی سے بڑی محبت تھی۔ وہ جب کبھی باب المدینہ (کراچی) آتیں تو اتوار کے دن دعوتِ اسلامی کے عالمی مدنی مرکز فیضانِ مدینہ میں ہونے والے ہفتہ وار سنتوں بھرے اجتماع میں ضرور شرکت کرتیں، رات میں عشقِ رسول میں ڈوبی ہوئی پُر سوز نعتیں سنا کرتیں، جس کی وجہ سے مجھے گانے سننے کا موقع نہ ملتا چنانچہ مجھے ان پر بہت غصہ آتا بلکہ کبھی کبھی تو ان سے لڑ پڑتی۔ ایک مرتبہ جب وہ باب المدینہ آئیں تو قریب بلا کر نہایت شفقت سے کہنے لگیں: ”جو بیہودہ فلمیں اور ڈرامے دیکھتا ہے وہ عذاب کا حق دار ہے۔“ مزید انفرادی کوشش جاری رکھتے ہوئے بالآخر انہوں نے مجھے فیضانِ مدینہ میں ہونے والے سنتوں بھرے اجتماع میں شرکت کرنے پر راضی کر لیا۔

الْحَمْدُ لِلّٰهِ عَلَّوَجَلَّ! میں نے ہفتہ وار سنتوں بھرے اجتماع میں شرکت کی

سعادت حاصل کی۔ اتفاق سے اس دن وہاں بیان کا موضوع بھی ٹی وی کی تباہ کاریاں تھایہ بیان سن کر میرے دل کی کیفیت بدلنا شروع ہو گئی، رقت انگیز دُعا نے سونے پر سہاگے کا کام کیا، دورانِ دُعا مجھ پر رقت طاری اور آنکھوں سے آنسو جاری تھے، میں نے سچے دل سے اپنے تمام سابقہ گناہوں سے توبہ بھی کر لی۔

الْحَمْدُ لِلَّهِ عَزَّ وَجَلَّ! جب میں سنتوں بھرے اجتماع سے واپس گھر کی طرف روانہ ہوئی تو میرا دل ٹی وی کے گناہوں بھرے پروگراموں اور گانوں باجوں سے بیزار ہو چکا تھا۔ اجتماع سے واپسی پر اپنے کمرے میں موجود کارٹونوں کی تصاویر اتار کر کعبہ مُشْرِفَہ اور مَدِينَةُ الْمُنَوَّرَہ زَادَهَا اللهُ شَرَفًا وَتَعْظِيمًا کے پیارے پیارے طغریے آویزاں کر دیئے۔

الْحَمْدُ لِلَّهِ عَزَّ وَجَلَّ! تادم تحریر میں جامعۃ المدینہ (للبنات) میں درسِ نظامی کی تعلیم حاصل کر رہی ہوں نیز اپنے علاقے میں علاقائی مشاورت کی خادمہ (ذمہ دار) کی حیثیت سے دعوتِ اسلامی کا مدنی کام کرنے میں کوشاں ہوں۔

صُ سُرْكَار! چار یار کا دیتا ہوں واسطہ  
ایسی بہار دو نہ خزاں پاس آ سکے (1)

»»»»»»...««««««

①... اسلامی بہنوں کی نماز، ص ۳۰۲

## سیرتِ حضرتِ زینب بنتِ جحش

گناہ کیسے ختم ہوں...؟

حضرت سیدنا ابو بکر صدیق رَضِيَ اللهُ تَعَالَى عَنْهُ سے روایت ہے کہ رسول کریم، رَعُوْفَتِ رَحِيْمٍ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرُودِ پڑھنا پانی کے آگ کو بچھانے سے بھی زیادہ تیزی سے گناہوں کو مٹانے والا ہے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر سلام بھیجنا غلام آزاد کرنے سے افضل ہے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی محبت، راہِ خدا میں تلواریں چلانے سے افضل ہے۔<sup>(۱)</sup>

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

پیاری پیاری اسلامی بہنو! رسولِ رحمت، شَفِيْعِ أُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کی پاک ازواجِ رَضِيَ اللهُ تَعَالَى عَنْهُمْ میں ایک نمایاں نام صدق و وفا کی پیکر، جود و سخا کی خُوگر، عقل و دانش سے سرشار، اُمُّ الْمُسْلِمِيْنَ حضرت سیدتنا زینب بنت جحش رَضِيَ اللهُ تَعَالَى عَنْهَا کا ہے، آپ رَضِيَ اللهُ تَعَالَى عَنْهَا اعلیٰ کردار اور حُسنِ اخلاق کا بہترین نمونہ تھیں، خوف و خَشْيَةِ اَللّٰهِ آپ کے اندر کوٹ کوٹ کر بھری ہوئی تھی، جود و سخا اور زہد و قناعت گویا آپ کی عادتِ ثانیہ ہو گئی تھی، حضرت سیدنا امام شمس الدین محمد بن احمد ذہبی رَحْمَةُ اللهِ تَعَالَى عَلَيْهِ، آپ رَضِيَ اللهُ تَعَالَى عَنْهَا کی ان صفاتِ عالیہ کا ذکر کرتے ہوئے فرماتے ہیں: "كَانَتْ مِنْ سَادَةِ النِّسَاءِ دِيْنَا

①... الصلوات والبشر، فصل في كيفية الصلاة على النبي صلى الله عليه وسلم، ص ۱۶۶.

وَوَرِعًا وَجُودًا وَمَعْرُوفًا آپ رَضِيَ اللهُ تَعَالَى عَنْهَا دین، تقویٰ، سخاوت اور نیکی کے اعتبار سے تمام عورتوں کی سردار تھیں۔<sup>(۱)</sup> آئیے! آپ رَضِيَ اللهُ تَعَالَى عَنْهَا کی حیاتِ پاک کے چند درخششاں پہلو ملاحظہ کیجئے:

### حلقہ بگوشِ اسلام

مَكَّةُ الْمُكْرَمَةِ زَادَهَا اللهُ شَرَفًا وَتَعْظِيمًا میں جب اسلام کی مُعَطَّر ہوا کے جھونکے چلنے لگے اور آفتابِ اسلام نے پوری آب و تاب کے ساتھ طُلُوع ہو کر آفاقِ عالم کو اپنی تابانی سے دَمَكَا نَا شروع کیا تو جن لوگوں نے سب سے پہلے اس کی تابانی سے تاباں ہو کر بلا حیل و مَحْتِ صدائے حق پر لبیک کہا یہ وہی لوگ تھے جو فطری طور پر نیک طبع واقع ہوئے تھے اور اذیانِ باطلہ سے بیزار ہو کر پہلے سے ہی دینِ حق کی تلاش میں سرگرداں تھے چنانچہ شیخ الحدیث حضرت علامہ عبدالمصطفیٰ اعظمی رَحْمَةُ اللهِ تَعَالَى عَلَيْهِ فرماتے ہیں: واضح رہے کہ سب سے پہلے اسلام لانے والے جو سابقین اَوَّلین کے لقب سے سرفراز ہیں ان خوش نصیبوں کی فہرست پر نظر ڈالنے سے پتا چلتا ہے کہ سب سے پہلے دامنِ اسلام میں آنے والے وہی لوگ ہیں جو فطرۃً نیک طبع اور پہلے ہی سے دینِ حق کی تلاش میں سرگرداں تھے اور کفارِ مکہ کے شرک و بت پرستی اور مُشْرِکَانہ رُسُومِ جاہلیت سے متنفر و بیزار تھے چنانچہ نبیِ برحق (صَلَّى اللهُ تَعَالَى عَلَيْهِ وَآلِهِ وَسَلَّمَ) کے دامن میں دینِ حق کی تجلی دیکھتے ہی یہ نیک بخت لوگ پر دانوں کی طرح شمعِ نبوت پر نثار ہونے لگے اور مُشْرِف بہ اسلام ہو گئے۔<sup>(۲)</sup>

①... سیر اعلام النبلاء، ۲۱- زینب ام المؤمنین، ۲/۲۱۲.

②... سیرت مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، چوتھا باب، ص ۱۱۲.

ان قدسی صفات کی حامل ہستیوں میں حضرت سیدتنا زینب بنت جحش رضی اللہ تعالیٰ عنہا بھی ہیں، حلقہ بگوشِ اسلام ہونے کے بعد حضرت سیدتنا زینب بنت جحش رضی اللہ تعالیٰ عنہا نے اسلام کے آنگن میں اپنے مسلمان افرادِ خانہ کے ساتھ ایک نئی زندگی کی شروعات کی، ایک ایسی زندگی جو کفر کی تاریکیوں سے دور ہو کر اسلام کی روشنی میں آچکی تھی، ضلالت و گمراہی کی پگڈنڈیوں میں بھٹکنے سے جو رہائی پاچکی تھی، گناہوں کی سیاہی جس سے ڈھل چکی تھی اور وہ نیکیوں کے نور سے منور و تاباں ہو چکی تھی۔

### ہجرتِ حبشہ و مدینہ

شب و روز گزرتے رہے، وقت کا دھارا پوری رفتار سے بہتا رہا لیکن آفتابِ اسلام کے طلوع فرمانے کے بعد سے ہمراہیانِ اسلام پر کفار کے ظلم و ستم کی جو کالی گھٹائیں چھائی تھیں ان میں کوئی کمی نہ آئی بلکہ روز بروز بڑھتی ہی رہیں اور قید و بند کی یہ ضعوبتیں طویل سے طویل ہوتی گئیں، سرفروشانِ اسلام نے یہ تمام مظالم سہنے کے باوجود اپنے پایہ ثبات میں لرزش نہ آنے دی، جو ر و ستم کی آگ میں تو جلتے رہے لیکن کفر کی آگ میں کودنا انہیں گوارا نہ ہوا اور اس طرح ان فدا یانِ اسلام نے چاروں طرف سے کفر کی تاریکیوں میں گھرے ہوئے ہونے کے باوجود اپنے ایمان کی شمع کو روشن رکھا پھر جب بارگاہِ رسالت مآب علی صاحبہا الصلوٰۃ والسلام سے حبشہ کی طرف ہجرت کر جانے کا حکم ہوا تو یہ فدا یانِ اسلام اپنے گھر بار اور مادرِ وطن کو چھوڑ کر حبشہ میں جا بسے۔ مہاجرینِ حبشہ کی اس فہرست میں



حضرت سیدتنا زینب بنت جحش رَضِيَ اللهُ تَعَالَى عَنْهَا بھی شامل ہیں، آپ نے اپنے بھائی حضرت سیدنا عبد اللہ بن جحش رَضِيَ اللهُ تَعَالَى عَنْهُ اور دیگر افرادِ خانہ کی ہمراہی میں ہجرت کی۔<sup>(۱)</sup> ہجرتِ حبشہ کے کچھ عرصے بعد جب سرکارِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ مکہ سے ہجرت فرما کر مَدِيْنَةُ الْمُنَوَّرَةِ زَادَمَا اللهُ شَرَفًا وَتَعْظِيمًا تَشْرِيفًا لَائَةً تُوْاْپ رَضِيَ اللهُ تَعَالَى عَنْهَا بھی سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی پیروی میں مدینہ شریف ہجرت کر آئیں۔<sup>(۲)</sup>

### گھر پر قبضہ

بنو جحش کے مکہ سے ہجرت کر آنے کے بعد سردارِ مکہ ابوسفیان بن خزب نے ان کے گھر پر قبضہ کر کے اسے عَمْرُو بن عَلَقَمَةَ کے ہاتھ فروخت کر دیا۔ جب بنی جحش کو اس کی خبر ہوئی تو حضرت سیدنا عبد اللہ بن جحش رَضِيَ اللهُ تَعَالَى عَنْهُ نے بارگاہِ رسالت مآب عَلِيٍّ صَاحِبِهَا الصَّلَاةُ وَالسَّلَامُ میں اس کا ذکر کیا، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے عبد اللہ! کیا تم اس بات پر راضی نہیں کہ اللہ عَزَّ وَجَلَّ تمہیں اس سے بہتر گھر جنت میں عطا فرمائے؟ انہوں نے عرض کی: کیوں نہیں، میں راضی ہوں۔<sup>(۳)</sup>

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

①... اسد الغابة، باب العين والباء، ۲۸۵۸ - عبد اللہ بن جحش، ۱۹۵/۳، بتغیر قلیل.

②... الطبقات الكبرى، ۴۱۳۲ - زینب بنت جحش، ۸۰/۸، بتغیر قلیل.

③... السيرة النبوية لابن هشام، مقام رسول في دار ابي ايوب، ۱۱۱/۲.

## سیدنا زید بن حارثہ رضی اللہ تعالیٰ عنہ سے نکاح

آپ رضی اللہ تعالیٰ عنہا کا پہلا نکاح رسول اللہ صلی اللہ تعالیٰ علیہ وآلہ وسلم کے آزاد کردہ غلام حضرت سیدنا زید بن حارثہ رضی اللہ تعالیٰ عنہ کے ساتھ ہوا۔ اعلیٰ حضرت، امام اہلسنت مولانا شاہ امام احمد رضا خان علیہ رحمۃ الرحمن اس کا تفصیلی ذکر کرتے ہوئے فرماتے ہیں: حضور سید المرسلین صلی اللہ تعالیٰ علیہ وآلہ وسلم نے قبل طلوع آفتاب اسلام زید بن حارثہ رضی اللہ تعالیٰ عنہ کو مولیٰ (غلام) لے کر آزاد فرمایا اور متبثی (منہ بولا بیٹا) بنایا تھا، حضرت زینب بنت جحش رضی اللہ تعالیٰ عنہا کہ حضور سید عالم صلی اللہ تعالیٰ علیہ وآلہ وسلم کی پھوپھی امیمہ بنت عبدالمطلب کی بیٹی تھیں، سید عالم صلی اللہ تعالیٰ علیہ وآلہ وسلم نے انہیں حضرت زید رضی اللہ تعالیٰ عنہ سے نکاح کا پیغام دیا، اول تو راضی ہوئیں اس گمان سے کہ حضور صلی اللہ تعالیٰ علیہ وآلہ وسلم اپنے لئے خواستگاری فرماتے ہیں، جب معلوم ہوا کہ زید رضی اللہ تعالیٰ عنہ کے لئے طلب ہے، انکار کیا اور عرض کر بھیجا کہ یا رسول اللہ صلی اللہ تعالیٰ علیہ وآلہ وسلم! میں حضور کی پھوپھی کی بیٹی ہوں ایسے شخص کے ساتھ اپنا نکاح پسند نہیں کرتی اور ان کے بھائی عبد اللہ بن جحش رضی اللہ تعالیٰ عنہ نے بھی اسی بنا پر انکار کیا، اس پر یہ آیہ کریمہ اتری:

وَمَا كَانَ لِمُؤْمِنٍ وَلَا مُؤْمِنَةٍ  
إِذَا قَضَى اللَّهُ وَرَسُولُهُ أَمْرًا أَنْ  
يَكُونَ لَهُمُ الْخِيَرَةُ مِنْ أَمْرِهِمْ  
ترجمہ کنزالایمان: اور کسی مسلمان مرد  
نہ کسی مسلمان عورت کو پہنچتا ہے کہ جب  
اللہ ورسول کچھ حکم فرمادیں تو انہیں اپنے

وَمَنْ يَعْصِ اللَّهَ وَرَسُولَهُ فَقَدْ  
صَلَّ صَلًّا مُبِينًا ۝

مُعاملہ کا کچھ اختیار رہے اور جو حکم نہ مانے  
اللہ اور اس کے رسول کا وہ بے شک

صریح گمراہی بہکا۔ (پ ۲۲، الاحزاب: ۳۶)

اسے سن کر دونوں بہن بھائی رَضِيَ اللهُ تَعَالَى عَنْهُمَا تائب ہوئے اور نکاح ہو

گیا۔ (1)

### مہرِ نکاح

حضرت سیدنا زید بن حارثہ رَضِيَ اللهُ تَعَالَى عَنْهُ کی طرف سے حضور اکرم،  
نورِ مجتسم صَلَّ اللهُ تَعَالَى عَلَيْهِ وَآلِهِ وَسَلَّمَ نے حضرت سیدتنا زینب بنت جحش رَضِيَ اللهُ تَعَالَى  
عَنْهَا کو 10 دینار، 60 درہم، ایک جوڑا کپڑا، 50 مد کھانا اور 30 صاع کھجوریں  
بطورِ مہر عطا فرمائیں۔ (2)

### شادی نبھائی نہ جاسکی

حضرت سیدتنا زینب بنت جحش رَضِيَ اللهُ تَعَالَى عَنْهَا ایک سال یا کچھ زیادہ عرصہ  
حضرت سیدنا زید رَضِيَ اللهُ تَعَالَى عَنْهُ کی زوجیت میں رہیں، پھر آپس میں ناسازگاری  
پیدا ہو گئی۔ (3) آخر حضرت زید رَضِيَ اللهُ تَعَالَى عَنْهُ نے انہیں طلاق دینے کا ارادہ کر لیا  
لیکن جب پیارے آقا صَلَّ اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر اس

①... فتاویٰ رضویہ، ۵۱۷/۳۰.

②... تفسیر البغوی، سورۃ الاحزاب، تحت الآیة: ۳۶، ۵۶۵/۳.

③... مدارج النبوة، قسم پنجم، باب دؤم در ذکر ازواج مطہرات، ۴۷۶/۲.

بارے میں بات کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے منع فرمادیا۔ جیسا کہ ترمذی شریف میں حضرت سیدنا انس بن مالک رَضِيَ اللهُ تَعَالَى عَنْهُ سے مروی ہے، فرماتے ہیں کہ حضرت زید رَضِيَ اللهُ تَعَالَى عَنْهُ شکایت لے کر آئے اور حضرت زینب رَضِيَ اللهُ تَعَالَى عَنْهَا کو طلاق دینے کا ارادہ کر لیا، جب اس بارے میں حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ سے مشور کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا (جیسا کہ قرآن کریم میں ہے): (1)

أَمْسِكْ عَلَيْكَ زَوْجَكَ وَاتَّقِ  
اللَّهَ (پ ۲۲، الاحزاب: ۳۷) ترجمہ کنزالایمان: اپنی بی بی اپنے پاس  
رہنے دے اور اللہ سے ڈر۔

علماء فرماتے ہیں: حضرت زید رَضِيَ اللهُ تَعَالَى عَنْهُ کو حضرت زینب رَضِيَ اللهُ تَعَالَى عَنْهَا کے روکنے کا حکم دینے میں مقصود حضرت زید رَضِيَ اللهُ تَعَالَى عَنْهُ کو آزمانا تھا کہ زید رَضِيَ اللهُ تَعَالَى عَنْهُ کے دل میں زینب رَضِيَ اللهُ تَعَالَى عَنْهَا کی رغبت باقی ہے یا بالکل ہی متنفر ہو گئے ہیں۔ اس وقت تو حضرت سیدنا زید رَضِيَ اللهُ تَعَالَى عَنْهُ رک گئے لیکن کچھ عرصے بعد دوبارہ بارگاہ رسالت میں حاضر ہو کر عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے زینب کو طلاق دے دی ہے۔ (2)

### چند مدنی پھول

پیاری پیاری اسلامی بہنو! حضرت سیدنا زینب بنت جحش رَضِيَ اللهُ تَعَالَى

①... سنن الترمذی، کتاب تفسیر القرآن، باب ومن سورۃ الاحزاب، ص ۷۴۲، الحدیث: ۳۲۱۴۔

②... مدارج النبوة، قسم پنجم، باب دؤم در ذکر ازواج مطہرات، ۳/۳۷۶۔

عَنْهَا كَ النِّكَاحِ كَ وَاقِعَةٍ سَ هَمِيں ذَرَجِ ذِيْلِ مَدَنِي پُھول چننے كو ملے:

معلوم ہوا کہ بارگاہِ ربِّ ذوالجلال میں رسولِ نامہ ار صَلَّى اللهُ تَعَالَى عَلَيْهِ وَآلِهِ وَسَلَّمَ کی شان بہت ارفع و اعلیٰ ہے کہ اللہ عَزَّ وَجَلَّ نے اپنے پیارے محبوب عَلَيْهِ السَّلَامِ وَآلِهِ وَسَلَّمَ کے فیصلے کو اپنا فیصلہ فرمایا اور حضور کے حکم فرمانے پر مُباح کام کو بھی فرض قرار دیا چنانچہ میرے آقا اعلیٰ حضرت، امام اہلسنت مولانا شاہ امام احمد رضا خان عَلَيْهِ رَحْمَةُ اللهِ تَعَالَى عَلَيْهِنَّ اس واقعے پر تبصرہ کرتے ہوئے فرماتے ہیں: ”ظاہر ہے کہ کسی عورت پر اللہ عَزَّ وَجَلَّ کی طرف سے فرض نہیں کہ فلاں سے نکاح پر خواہی نخواستہ راضی ہو جائے خصوصاً جبکہ وہ اس کا کفو نہ ہو، خصوصاً جبکہ عورت کی شرافت خاندان کو اکب ثریا سے بھی بلند و بالاتر ہو، بایں ہمہ (ان تمام باتوں کے باوجود) اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کا دیا ہوا پیام نہ ماننے پر ربُّ العزیزت جَلَّ جَلَالُهُ نے بَعَيْنِيہِ وَہی الفاظ ارشاد فرمائے جو کسی فرضِ الہ (اللہ تعالیٰ کے فرض) کے ترک پر فرمائے جاتے اور رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے نام پاک کے ساتھ اپنا نام اقدس بھی شامل فرمایا یعنی رسول جو بات تمہیں فرمائیں وہ اگر ہمارا فرض نہ تھی تو اب ان کے فرمانے سے فرضِ قطعی ہو گئی، مسلمانوں کو اس کے نہ ماننے کا اضلاً (بالکل بھی) اختیار نہ رہا، جو نہ مانے گا صریح گمراہ ہو جائے گا، دیکھو! رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے حکم دینے سے کام فرض ہو جاتا

ہے اگرچہ **فِي نَفْسِهِ خَدَا عَزَّوَجَلَّ** کا فرض نہ تھا ایک **مُبَاح** و **جائز** امر تھا۔<sup>(۱)</sup>

ع جتنا مرے خدا کو ہے میرا نبی عزیز  
کوئین میں کسی کو نہ ہو گا کوئی عزیز  
جو کچھ تری رضا ہے خدا کی وہی خوشی  
جو کچھ تیری خوشی ہے خدا کو وہی عزیز  
مختر میں دو جہاں کو خدا کی خوشی کی چاہ  
میرے حضور کی ہے خدا کو خوشی عزیز<sup>(۲)</sup>

یہ مدنی پھول بھی حاصل ہوا کہ اسلام میں کسی کو کسی پر رنگ و نسل اور علاقے کی بنیاد پر فضیلت حاصل نہیں بلکہ اسلام میں فضیلت کا معیار تقویٰ ہے چنانچہ اللہ **جَلَّ جَلَالُهُ** قرآن کریم میں ارشاد فرماتا ہے:

**إِنَّ أَكْرَمَكُمْ عِنْدَ اللَّهِ أَتْقَىٰكُمْ** <sup>ط</sup> ترجمہ کنزالایمان: بے شک اللہ کے یہاں  
(پ ۲۶، الحجرات: ۱۳) تم میں زیادہ عزت والا وہ جو تم میں زیادہ  
پرہیزگار ہے۔

معلوم ہوا کہ کسی گورے کو کالے پر یا کالے کو گورے پر، کسی عربی کو عجمی پر یا عجمی کو عربی پر، کسی آزاد کو غلام پر یا غلام کو آزاد پر رنگ اور نسل کی بنیاد پر کچھ فضیلت نہیں ہے بلکہ ان میں جو بڑا متقی ہے وہی افضل بھی ہے۔ اس کا عملی اظہار رسول اللہ **صَلَّى اللَّهُ تَعَالَى عَلَيْهِ وَآلِهِ وَسَلَّمَ** نے اپنی پھوپھی کی بیٹی کا

①... فتاویٰ رضویہ، ۳۰/۵۱۷۔

②... ذوق نعت، ص ۹۷، ملاحظا۔

نکاح ایک آزاد کردہ غلام کے ساتھ کر کے فرمایا جس سے غلاموں کو بیچ  
تصوّر کرنے کی نہایت قبیح سوچ کی کاٹ بھی ہو گئی۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### کاشانہ نبوی میں...

رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کا پیغامِ نکاح

حضرت سیدنا زید بن حارثہ رَضِيَ اللهُ تَعَالَى عَنْهُ کے طلاق دینے کے بعد جب  
حضرت سیدتنا زینب بنت جحش رَضِيَ اللهُ تَعَالَى عَنْهَا کی عدت پوری ہو چکی تو سید عالم،  
نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کی طرف نکاح کا پیغام بھیجا اور اس کے  
لئے حضرت سیدنا زید رَضِيَ اللهُ تَعَالَى عَنْهُ کو ہی منتخب فرمایا تا کہ لوگ یہ گمان نہ کریں  
کہ یہ عقد زید رَضِيَ اللهُ تَعَالَى عَنْهُ کی رضامندی کے بغیر زبردستی واقع ہوا ہے اور انہیں  
یہ معلوم ہو جائے کہ زید رَضِيَ اللهُ تَعَالَى عَنْهُ کے دل میں زینب رَضِيَ اللهُ تَعَالَى عَنْهَا کی خواہش  
نہیں ہے چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت زید رَضِيَ اللهُ تَعَالَى عَنْهُ سے  
فرمایا کہ جاؤ اور زینب کو میری طرف سے نکاح کا پیغام دو۔ حضرت سیدنا زید رَضِيَ اللهُ تَعَالَى عَنْهُ  
اللہ تَعَالَى عَنْهُ وہاں سے چلے جب حضرت سیدتنا زینب رَضِيَ اللهُ تَعَالَى عَنْهَا کے پاس پہنچے  
تو آپ رَضِيَ اللهُ تَعَالَى عَنْهَا آٹے کا خمیر کر رہی تھیں۔ فرماتے ہیں: جب میں نے انہیں  
دیکھا تو میرے دل میں ان کی اس قدر عظمت پیدا ہوئی کہ میں انہیں نظر بھر کر  
دیکھ بھی نہ سکا کیونکہ رسولِ خدا، محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں  
پیغامِ نکاح بھیجا تھا لہذا میں ایڑیوں کے بل گھوما اور پشت پھیر کر کہا: ”يَا زَيْنَبُ!“

أَبَشِرِي أَرْسَلَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَدُكُوكِ أَيْ زَيْنَبُ!  
خوش ہو جاؤ کیونکہ مجھے محبوبِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے بھیجا  
ہے، حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے تمہیں نکاح کا پیغام دیا ہے۔<sup>(۱)</sup>

### سیدتنا زینب رَضِيَ اللهُ تَعَالَى عَنْهَا کا جواب

محبوبِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کا پیغام نکاح سن کر حضرت سیدتنا  
زینب رَضِيَ اللهُ تَعَالَى عَنْهَا نے جواب دیا کہ میں اپنے ربِّ عَزَّوَجَلَّ سے مشورہ کئے بغیر  
کچھ نہیں کر سکتی پھر آپ رَضِيَ اللهُ تَعَالَى عَنْهَا اپنے نماز پڑھنے کی جگہ تشریف لائیں اور  
سجدے میں سر رکھ کر بارگاہِ رَبِّ الْعِزَّتِ میں عرض گزار ہوئیں: ”اے پاک  
پروردگار عَزَّوَجَلَّ! تیرے پاک پیغمبر صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے نکاح کا  
پیغام دیا ہے اگر میں تیرے نزدیک ان کی زوجیت میں داخل ہونے کے لائق  
ہوں تو اے اللہ عَزَّوَجَلَّ! تو ان کے ساتھ میرا نکاح فرمادے۔“ دعا قبول ہوئی اور  
اللہ عَزَّوَجَلَّ نے یہ آیت نازل فرمائی:

فَلَمَّا قَضَى زَيْدٌ مِّنْهَا وَطَرًا  
رَوَّجْنَاكَهَا

ترجمہ کنز الایمان: پھر جب زید کی غرض  
اس سے نکل گئی تو ہم نے وہ تمہارے نکاح

(پ ۲۲، الاحزاب: ۳۷) میں دے دی۔

اس آیت کے نزول کے بعد حضور تاجدارِ رسالت، شہنشاہِ نبوت صَلَّى اللهُ  
تَعَالَى عَلَيْهِ وَآلِهِ وَسَلَّمَ نے مسکراتے ہوئے فرمایا: کون ہے جو زینب کے پاس جائے اور

۱... مسند احمد، مسند انس بن مالک، ۵/۵۶۳، الحدیث: ۱۳۳۶۶.



اس کو یہ خوش خبری سنائے کہ اللہ عَزَّوَجَلَّ نے اس کو میری زوجیت میں دے دیا ہے؟ یہ سن کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ایک خادمہ حضرت سلمیٰ رَضِيَ اللهُ تَعَالَى عَنْهَا دوڑتی ہوئی حضرت سیدتنا زینب رَضِيَ اللهُ تَعَالَى عَنْهَا کے پاس پہنچیں اور یہ آیت سنا کر خوش خبری دی۔ حضرت سیدتنا زینب رَضِيَ اللهُ تَعَالَى عَنْهَا اس بشارت سے اس قدر خوش ہوئیں کہ اپنا زیور اتار کر اس خادمہ کو انعام میں دے دیا، سجدہ شکر بجالائیں اور دو ماہ کے روزے رکھنے کی نذر مانی۔<sup>(۱)</sup> اس کے بعد ناگہاں (اچانک) آپ صَلَّى اللهُ تَعَالَى عَلَيْهِ وَآلِهِ وَسَلَّمَ، حضرت زینب رَضِيَ اللهُ تَعَالَى عَنْهَا کے مکان میں تشریف لے گئے ان کا سر برہنہ تھا۔ اس پر عرض گزار ہوئیں: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! بغیر خطبہ اور بغیر گواہ کے آپ نے میرے ساتھ نکاح فرمایا؟ ارشاد فرمایا: ”اللَّهُ الْمُزَوِّجُ وَجِبْرِيلُ الشَّاهِدُ لِعَنَى اللَّهِ عَزَّوَجَلَّ“<sup>(۲)</sup> نکاح فرمانے والا ہے اور حضرت جبریل عَلَيْهِ السَّلَام گواہ ہیں۔

### دعوتِ ولیمہ

اس کے بعد دن چڑھے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دعوتِ ولیمہ کا اہتمام فرمایا اور اتنی بڑی دعوت فرمائی کہ ازواجِ مطہرات رَضِيَ اللهُ تَعَالَى عَنْهُنَّ میں سے کسی کے ساتھ نکاح کے موقع پر اتنی بڑی دعوت نہیں فرمائی مروی ہے کہ

①... مدارج النبوة، قسم پنجم، باب دوم در ذکر ازواجِ مطہرات، ۳۷۷/۲.

②... مدارج النبوة، قسم پنجم، باب دوم در ذکر ازواجِ مطہرات، ۳۷۷/۲.

المعجم الكبير للطبرانی، ذکر ازواج رسول الله، ذکر تزويج النبي صلى الله عليه وسلم زینب... الخ، ۱۰/۱۶۵، الحدیث: ۱۹۶۰۴، بتغییر قلبیل.

آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مسلمانوں کو روٹی اور گوشت کھلایا حتیٰ کہ وہ شکم سیر ہو گئے۔ کھانے کے بعد سب لوگ اٹھ کر چلے گئے لیکن تین افراد کھانا کھا کر اسی جگہ باتوں میں مشغول ہو گئے اور باتوں کا سلسلہ اس قدر دراز ہو گیا کہ ان کا بیٹھنا حُضُور عَلَیْہِ السَّلَام پر بھاری معلوم ہوا، حُضُور عَلَیْہِ السَّلَام اس جگہ سے اس لئے اٹھے کہ یہ لوگ بھی ہم کو قیام فرماتے دیکھ کر اٹھ جائیں مگر وہ حضرات نہ سمجھے، مکان تنگ تھا گھر والوں کو بھی ان کی وجہ سے تکلیف ہوئی، حُضُور عَلَیْہِ السَّلَام وہاں سے اٹھ کر حجروں میں تشریف لے گئے، دورہ فرما کر جو تشریف لائے تو ملاحظہ فرمایا کہ وہ لوگ بیٹھے ہوئے ہیں۔ حُضُور عَلَیْہِ السَّلَام یہ دیکھ کر پھر واپس ہو گئے تب ان لوگوں کو خیال ہوا اور اٹھ گئے، اس پر اللہ رَبُّ الْعِزَّت نے مسلمانوں کو بارگاہ رسالت کے آداب سے خبردار کرتے ہوئے یہ آیت مُبَارَکَہ نازل فرمائی: (۱)

يَا أَيُّهَا الَّذِينَ آمَنُوا لَا تَدْخُلُوا  
بُيُوتَ النَّبِيِّ إِلَّا أَنْ يُؤْذَنَ لَكُمْ  
إِلَى طَعَامٍ غَيْرَ نَظِيرٍ إِنَّهُ لَوَ  
لَكِنَّ إِيَّادُ عَيْتُمْ فَأَدْخُلُوا فَإِذَا  
طَعِمْتُمْ فَانْتَشِرُوا وَلَا مَسْتَأْذِينَ

ترجمہ کنزالایمان: اے ایمان والو! نبی کے گھروں میں نہ حاضر ہو جب تک اذن نہ پاؤ مثلاً کھانے کے لئے بلائے جاؤ نہ یوں کہ خود اس کے پکنے کی راہ تکو، ہاں! جب بلائے جاؤ تو حاضر ہو اور جب

①... شانِ حبیب الرحمن، ص ۱۸۱.

صحیح مسلم، کتاب النکاح، باب زواج زینب... الخ، ص ۵۳۴، الحدیث: ۱۴۲۸.

کھا چکو تو متفرق ہو جاؤ نہ یہ کہ بیٹھے باتوں  
میں دل بہلاؤ، بے شک اس میں نبی کو  
ایذا ہوتی تھی تو وہ تمہارا لحاظ فرماتے تھے  
اور اللہ حق فرمانے میں نہیں شرماتا۔

لِحَدِيثِ اِنَّ ذَلِكُمْ كَانَ يُؤْذِي  
النَّبِيَّ فَيَسْتَحْيِي مِنْكُمْ وَاللَّهُ لَا  
يَسْتَحْيِي مِنَ الْحَقِّ ط  
(پ ۲۲، الاحزاب: ۵۳)

### بابِ رَكَتِ حَلْوِهِ

اس موقع پر سید عالم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ کے ایک عظیم  
الشان معجزے کا ظہور بھی ہوا چنانچہ حضرت سیدنا انس بن مالک رَضِيَ اللهُ تَعَالَى عَنْهُ  
فرماتے ہیں کہ جب رحمتِ عالم، شفیعِ معظم صَلَّی اللهُ تَعَالَى عَلَيْهِ وَآلِهِ وَسَلَّمَ نے حضرت  
زینب بنت جحش رَضِيَ اللهُ تَعَالَى عَنْهَا سے نکاح فرمایا تو (والدہ ماجدہ) حضرت اُمِّ سُلَيْمِ رَضِيَ اللهُ  
تَعَالَى عَنْهَا نے مجھ سے فرمایا: کاش! ہم حضورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ کی  
خدمت میں کوئی تحفہ پیش کریں۔ میں نے عرض کی: ایسا ہی کیجئے۔ پس انہوں نے  
کھجوریں، گھی اور پنیر لیا اور انہیں ہانڈی میں ڈال کر حلوہ تیار کیا اور پھر اسے میرے  
ہاتھ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت میں بھیج دیا۔ میں اسے لے کر آپ  
صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو گیا۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ  
نے مجھ سے فرمایا: اسے رکھ دو۔ پھر حکم دیتے ہوئے فرمایا: فلاں فلاں آدمیوں کو  
بلاؤ اور ان کے علاوہ اور جتنے ملیں انہیں بھی۔ حضرت سیدنا انس بن مالک رَضِيَ اللهُ تَعَالَى  
تَعَالَى عَنْهُ فرماتے ہیں: میں نے وہی کیا جو آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے حکم فرمایا  
تھا، جب میں لوٹ کر واپس آیا تو اس وقت کا شانہ اقدس آدمیوں سے کھچا کھچ بھرا

ہوا تھا۔ میں نے رسولِ اکرم، نورِ مجسم صَلَّی اللهُ تَعَالَى عَلَیْهِ وَآلِهِ وَسَلَّمَ کو دیکھا کہ آپ صَلَّی اللهُ تَعَالَى عَلَیْهِ وَآلِهِ وَسَلَّمَ نے اس حلویے پر اپنا دستِ اقدس رکھا اور جو اللہ عَزَّوَجَلَّ نے چاہا اس کے ساتھ کلام فرمایا۔ پھر آپ نے اس میں سے کھانے کے لئے دس دس آدمیوں کو بلایا اور ان سے فرمایا: اللہ عَزَّوَجَلَّ کا نام لے کر کھاؤ اور ہر شخص اپنے سامنے سے کھائے۔ (1) مسلم شریف کی روایت میں ہے، حضرت انس رَضِيَ اللهُ تَعَالَى عَنْهُ فرماتے ہیں کہ لوگوں نے سیر ہو کر کھایا حتیٰ کہ جب سب کھا چکے تو رسولِ اکرم، فخرِ بنی آدم صَلَّی اللهُ تَعَالَى عَلَیْهِ وَآلِهِ وَسَلَّمَ نے مجھ سے فرمایا: اے انس! اسے اٹھا لو۔ جب میں نے اٹھایا تو معلوم نہیں رکھتے وقت زیادہ تھا یا اٹھاتے وقت۔ (2)

سُبْحَانَ اللهِ عَزَّوَجَلَّ! ... پیاری پیاری اسلامی بہنو! اللہ تَبَارَكَ وَتَعَالَى نے اپنے پیارے محبوب صَلَّی اللهُ تَعَالَى عَلَیْهِ وَآلِهِ وَسَلَّمَ کو اس قدر کثیر معجزے عطا فرمائے تھے جو حد و شمار سے باہر ہیں، بلاشبہ آپ صَلَّی اللهُ تَعَالَى عَلَیْهِ وَآلِهِ وَسَلَّمَ سرِ اِپا معجزہ تھے کہ

دئے معجزے انبیا کو خدا نے  
ہمارا نبی معجزہ بن کے آیا

آپ صَلَّی اللهُ تَعَالَى عَلَیْهِ وَآلِهِ وَسَلَّمَ کے ان لاتعداد معجزات میں سے ایک معجزہ یہ بھی ہے کہ قلیل کھانا آپ صَلَّی اللهُ تَعَالَى عَلَیْهِ وَآلِهِ وَسَلَّمَ کے دستِ پُر انوار اور دُعا سے اس قدر برکت والا ہو جاتا ہے کہ سینکڑوں ہزاروں افراد شکم سیر ہو کر کھاتے تب بھی ختم نہ ہوتا۔ بارہا آپ صَلَّی اللهُ تَعَالَى عَلَیْهِ وَآلِهِ وَسَلَّمَ سے اس معجزے کا ظہور

①... صحیح البخاری، کتاب النکاح، باب الهدیۃ للعروس، ص ۱۳۲۸، الحدیث: ۵۱۶۳۔

②... صحیح مسلم، کتاب النکاح، باب زواج زینب... الخ، ص ۵۳۵، الحدیث: ۱۴۲۸۔

ہوا جن میں سے ایک واقعہ ابھی آپ نے ملاحظہ فرمایا، آئیے! اس سے حاصل ہونے والے چند مدنی پھول بھی ملاحظہ کیجئے:

کچھ معلوم ہوا کہ کسی تحفے کو حقیر اور چھوٹا سمجھتے ہوئے رد نہیں کرنا چاہئے بلکہ بھیجنے والے کے خلوص پر نظر کرتے ہوئے خندہ پیشانی سے قبول کرنا چاہئے کہ ہمارے پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ اپنی اَرْفَعِ وَاَعْلَى شَانِ کے باوجود غلاموں کے معمولی نذرانوں کو بھی رد نہ فرماتے تھے ایسی خوشی و شادمانی سے قبول فرماتے تھے کہ لانے والے کا دل باغ باغ ہو جاتا تھا۔

کچھ یہ بھی معلوم ہوا کہ کھانے کو سامنے رکھ کر کچھ پڑھنے میں کوئی حرج نہیں کہ یہ خود حُضُورِ اَقْدَسِ صَلَّی اللهُ تَعَالَى عَلَيْهِ وَآلِهِ وَسَلَّمَ کے فَعْلِ مُبَارَكٍ سے ثابت ہے، مُخَدِّثِ جَلِيلِ، حَكِيمِ الْأُمَّتِ حضرت علامہ مفتی احمد یار خان عَلَیْهِ رَحْمَةُ اللهِ النَّحْنَانِ حدیث شریف کے اس حصے کی وضاحت کرتے ہوئے فرماتے ہیں: یہ خبر نہیں کہ کیا پڑھا، دُعَاءِ بَرَکَتِ، ہی فرمائی ہوگی۔ معلوم ہوا کہ کھانا سامنے رکھ کر دُعا کرنا، قرآن مجید پڑھنا جائز بلکہ سنتِ رَسُولِ اللهِ صَلَّی اللهُ عَلَيْهِ وَسَلَّمَ ہے۔ فاتحہ میں یہ ہی ہوتا ہے کہ کھانا سامنے رکھ کر دُعا کرنا، قرآن مجید پڑھتے ہیں اور ایصالِ ثواب کی دُعا کرتے ہیں، حُضُورِ انورِ صَلَّی اللهُ تَعَالَى عَلَيْهِ وَآلِهِ وَسَلَّمَ قربانی کر کے جانور کو سامنے رکھ کر فرماتے تھے کہ مولیٰ! یہ میری اُمَّتِ کی طرف سے ہے اسے قبول فرما، یہ ہے ایصالِ ثواب۔<sup>(۱)</sup>

①... مرآة المناجیح، معجزوں کا بیان، پہلی فصل، ۲۲۸/۸۔

دو مدنی پھول یہ بھی حاصل ہوئے کہ کھانا پسند اللہ شریف پڑھ کے اور اپنے سامنے سے کھانا چاہئے، بیچ سے یا دوسرے کے سامنے سے اٹھا کر نہ کھایا جائے۔

### بے مثال نکاح

پیاری پیاری اسلامی بہنو! اُمّ المؤمنین حضرت سیدتنا زینب بنت جحش رضی اللہ تعالیٰ عنہا کو سرکارِ اقدس صلی اللہ تعالیٰ علیہ وآلہ وسلم کی ذات والا تبار سے کس قدر والہانہ محبت اور عشق تھا کہ آپ صلی اللہ تعالیٰ علیہ وآلہ وسلم کے ساتھ اپنے نکاح کی خبر سنتے ہی اپنا سارا زیور خوش خبری سنانے والی باندی کو دے دیا اور اس نعمت کے شکر ادا کرنے میں دو ماہ کے روزے بھی رکھے، اس بات کو سامنے رکھ کر اگر آپ رضی اللہ تعالیٰ عنہا کی اُس ہچکچاہٹ اور تامل (ت-آم-ٹل) کو دیکھا جائے جو آپ نے سرکارِ دو عالم صلی اللہ تعالیٰ علیہ وآلہ وسلم کا پیغام نکاح سن کر کیا تھا تو پتا چلتا ہے کہ یہ ہچکچاہٹ اور تامل ناپسندیدگی کی بنا پر نہیں تھا بلکہ اس کی وجہ حضورِ انور صلی اللہ تعالیٰ علیہ وآلہ وسلم کے حقوق کی بجا آوری میں کوتاہی کا خوف تھا کہ کہیں آپ صلی اللہ تعالیٰ علیہ وآلہ وسلم کی زوجیت میں آنے کے بعد شب و روز آپ صلی اللہ تعالیٰ علیہ وآلہ وسلم کی رفاقت میں بسر کرتے ہوئے مجھ سے کوئی ایسا کلمہ نہ سرزد ہو جائے جو میرے ایمان کے خرمین کو جلا کر خاکستر (خا-کس-تر-راکھ) کر دے تبھی تو آپ رضی اللہ تعالیٰ عنہا نے بارگاہِ ربّ ذوالجلال میں سجدہ ریز ہو کر یہ دعا مانگی تھی کہ باری تعالیٰ! اگر میں تیرے اولیٰ و اعلیٰ رسول صلی اللہ تعالیٰ علیہ وآلہ وسلم کی زوجیت کے لائق ہوں تو تو ان کے ساتھ میرا نکاح فرما دے۔ آپ رضی اللہ تعالیٰ عنہا کی یہ

عاجزی اور بارگاہِ رسالت عَلَيَّ صَاحِبِهَا الصَّلَاةُ وَالسَّلَامُ کا یہ بے مثال ادب خالق کائنات عَزَّوَجَلَّ کی پاک بارگاہ میں مقبول ہو اور اُس خالق بے نیاز عَزَّوَجَلَّ نے اس مخلصانہ دُعا کو شرفِ قبولیت سے نواز کر آپ رَضِيَ اللهُ تَعَالَى عَنْهَا کو وہ بے پایاں اعزاز اور بے مثال فضیلت عطا فرمائی کہ اس پر جتنا بھی ناز کیا جائے کم ہے یہی وجہ ہے کہ آپ رَضِيَ اللهُ تَعَالَى عَنْهَا اس پر فخر کرتے ہوئے اکثر و بیشتر فرمایا کرتی تھیں: میں رسولِ کریم، رَأَوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کی دیگر ازواجِ پاک رَضِيَ اللهُ تَعَالَى عَنْهُنَّ کی طرح نہیں ہوں کیونکہ ان کے نکاح مہروں کے ساتھ ہوئے اور ان کے اولیاء (یعنی باپ دادا وغیرہ) نے ان کے نکاح کئے جبکہ میرا نکاح خود رب تعالیٰ نے اپنے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ فرمایا اور میرے بارے میں قرآنِ کریم کی آیات نازل فرمائیں جنہیں مسلمان پڑھتے ہیں اور ان میں کسی قسم کی تغیر و تبدیل ممکن نہیں۔<sup>(۱)</sup>

### نکاح میں پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی خصوصیت

خیال رہے کہ نکاح کی شرائط میں سے دو مرد یا ایک مرد اور دو عورتیں گواہ ہونا بھی ہے لیکن سَيِّدُ الْأَنْبِيَاءِ، محبوبِ کبریاء صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے یہ شرط نہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا نکاح بغیر گواہوں کے ہی منعقد ہو جاتا ہے۔ امام الحرمین حضرت سَيِّدُنَا عَبْدُ الْمَلِكِ بْنِ عَبْدِ اللَّهِ جُوَيْنِي رَحِمَهُ اللهُ تَعَالَى عَلَيْهِ

①... الطبقات الكبرى، ذکر ازواج رسول الله صلى الله عليه وسلم، ۴۱۳۲ - زينب بنت

فرماتے ہیں: زیادہ صحیح یہ ہے کہ رسولِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کا نکاح بغیر گواہوں کے ہی مُشَعَّد ہو جاتا ہے کیونکہ گواہ مقرر کرنے کا مقصد یہ ہے کہ نکاح سے انکار نہ کیا جاسکے اور نبیِ اکرم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی جانب سے ایسا ہونا ناممکن و محال ہے، اگر اسے عورت کی طرف سے فرض کیا جائے تو یہ حُضُورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی تکذیب ہوگی اور جو آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی تکذیب کرے وہ کافر ہے (لہذا آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے نکاح میں گواہوں کی شرط نہیں)۔<sup>(۱)</sup>

### ایک مذموم رسم کا خاتمہ

اس بابرکت نکاح سے زمانہ جاہلیت کی ایک مذموم رسم کا خاتمہ بھی ہو گیا اس کی تفصیل کچھ یوں ہے کہ دورِ جاہلیت میں لوگ اپنے مُتَبَنِّی (منہ بولے بیٹے) کو بھی صلیبی و اصلی بیٹے کی طرح سمجھتے تھے اور اس کی مُطَلَقَہ (طلاق یافتہ) یا بیوہ سے نکاح کو حرام جانتے تھے۔ مِرَاةُ الْمَنَاجِح میں ہے: ”حُضُورِ (صَلَّی اللہُ تَعَالَى عَلَیْہِ وَاٰلِہٖ وَسَلَّمَ) نے حضرت زید (رَضِيَ اللہُ تَعَالَى عَنْہُ) کو اپنا بیٹا بنایا تھا اور عَرَب میں دَشْتُور تھا کہ اپنے منہ بولے بیٹے کو حقیقی بیٹا سمجھتے تھے، اسے میراث بھی ملتی تھی، اس کی بیوی کو اپنی بہنو سمجھتے تھے، اپنی طرف اس کی نسبت کرتے تھے۔ اس قاعدے سے لوگ حضرت زید (رَضِيَ اللہُ تَعَالَى عَنْہُ) کو زید بن محمد کہتے تھے۔ جب حضرت

①...مہایہ المطلب، کتاب النکاح، باب ما جاء فی امر رسول اللہ صلی اللہ علیہ وسلم وازواجہ فی

النکاح، ۱۲/۱۷.



زید بن حارثہ (رَضِيَ اللهُ تَعَالَى عَنْهُ) نے جناب زینب رَضِيَ اللهُ تَعَالَى عَنْهَا کو طلاق دی اور وہ حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے نکاح میں آئیں، تب لوگوں نے کہنا شروع کر دیا (کہ) حُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی بہو سے نکاح کر لیا۔<sup>(۱)</sup> ان کے رد میں اللہ تَبَارَكَ وَتَعَالَى نے متعدد آیات نازل فرمائیں، ایک مقام پر فرمایا:

فَلَمَّا قَضَى زَيْدٌ مِّنْهَا وَطْرًا  
 زَوَّجْنَاكَهَا لِكَيْ لَا يَكُونَ عَلَى  
 الْمُؤْمِنِينَ حَرَجٌ فِي أَزْوَاجِ  
 أَدْعِيَآ بِهِنَّ إِذَا قَضَوْا مِنْهُنَّ  
 وَطْرًا (پ ۲۲، الاحزاب: ۳۷)

ترجمہ کنزالایمان: پھر جب زید کی غرض اس سے نکل گئی تو ہم نے وہ تمہارے نکاح میں دے دی کہ مسلمانوں پر کچھ حرج نہ رہے ان کے لے پالکوں (منہ بولے بیٹوں) کی بیبیوں میں، جب ان سے ان کا کام ختم ہو جائے۔

بہر حال اس تمام تر تفصیل سے یہ مسئلہ معلوم ہو گیا کہ لے پالک اور منہ بولے بیٹے کے وہ احکام نہیں ہوتے جو حقیقی بیٹے کے ہیں، جو لوگ یہ فرق ملحوظ نہیں رکھتے تھے ان کی اس غلط سوچ اور جاہلی رواج کو داعیِ اسلام، محبوبِ خیرِ الانام صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے عمل سے چیلنج کر کے اس کا خاتمہ فرمایا اور اُمت پر یہ واضح ہو گیا کہ حضرت زید رَضِيَ اللهُ تَعَالَى عَنْهُ کو اگرچہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے کمالِ شفقت و مہربانی سے اپنا بیٹا کہہ کر یاد فرمایا ہے لیکن آپ رَضِيَ اللهُ تَعَالَى عَنْهُ کے لئے وہ احکام نہیں جو حقیقی بیٹے

①... مرآة المناجیح، اہل بیت کے فضائل، پہلی فصل، ۸/۳۶۶۔

کے لئے ہوتے ہیں۔ (1)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

### حسین ترین لمحات

کاشانہ نبوی عَلَيَّ صَاحِبِهَا الصَّلَاةُ وَالسَّلَامُ میں آنے کے بعد اُمّ المؤمنین حضرت سیدہ ثناء بنت جحش رَضِيَ اللهُ تَعَالَى عَنْهَا نے زندگی کے حسین ترین لمحات کا آغاز کیا اور شب و روز مدینے کے چاند صَلَّي اللهُ تَعَالَى عَلَيْهِ وَآلِهِ وَسَلَّمَ کے انوار سے فیض پا کر دل میں عشقِ مصطفیٰ صَلَّي اللهُ تَعَالَى عَلَيْهِ وَآلِهِ وَسَلَّمَ کی شمع کو مزید روشن اور چمک دار بنانے لگیں، آفتابِ رسالت، ماہتابِ نبوت صَلَّي اللهُ تَعَالَى عَلَيْهِ وَآلِهِ وَسَلَّمَ بھی آپ رَضِيَ اللهُ تَعَالَى عَنْهَا سے بہت محبت فرماتے تھے چنانچہ اُمّ المؤمنین حضرت سیدہ ثناء سلمہ رَضِيَ اللهُ تَعَالَى عَنْهَا فرماتی ہیں کہ سرکارِ عالی و قار، مدینے کے تاجدار صَلَّي اللهُ تَعَالَى عَلَيْهِ وَآلِهِ وَسَلَّمَ، حضرت زینب بنت جحش رَضِيَ اللهُ تَعَالَى عَنْهَا کو بہت پسند فرماتے تھے اور کثرت سے آپ رَضِيَ اللهُ تَعَالَى عَنْهَا کا ذکر فرمایا کرتے تھے۔ (2)

①... واضح رہے کہ یہ حکم خالی منہ بولے بیٹے یا بیٹی کا ہے، رضاعت (یعنی دودھ کے رشتے) کا حکم اس سے علیحدہ ہے؛ اس میں دودھ پلانے والی عورت بچے کی ماں بن جاتی ہے اور اس کی اولاد اس کے بھائی بہن، جس کی وجہ سے ان کا آپس میں نکاح حرام ہو جاتا ہے۔ خُرْمَتِ رِضَاعَتِ کے تفصیلی احکام جاننے کے لئے دعوتِ اسلامی کے اشاعتی ادارے مکتبہ المدینہ کی مطبوعہ 1182 صفحات پر مشتمل کتاب ”بہارِ شریعت“ جلد دؤم کے صفحہ نمبر 36 تا 42 کا مطالعہ کیجئے۔

②... الطبقات الکبریٰ، ذکر ازواج رسول اللہ صلی اللہ علیہ وسلم، ۴۱۳۲- زینب بنت جحش، ۸۱/۸۱۔

## واقعہِ افک میں سیدتنا زینب رَضِيَ اللهُ تَعَالَى عَنْهَا کا موقف

شَعْبَانَ الْمُعَظَّمِ، پانچ ہجری جبکہ حضرت سیدتنا زینب بنت جحش رَضِيَ اللهُ تَعَالَى عَنْهَا کو سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آئے ابھی تقریباً نو یا دس ماہ ہی ہوئے تھے<sup>(۱)</sup> کہ بعض بد باطن لوگوں نے سرکارِ ذی وقار صَلَّى اللهُ تَعَالَى عَلَيْهِ وَآلِهِ وَسَلَّمَ کی سب سے محبوب زوجہ مُطَهَّرَہ حضرت سیدتنا عائشہ صِدِّيقَہ رَضِيَ اللهُ تَعَالَى عَنْهَا پر انتہائی گھناؤنی تہمت لگائی اور وہ بازارِ بد تمیز پیا کیا کہ دل دہل کر رہ جائیں، منافقین کا سردار عبد اللہ بن ابی بن سلول خاص طور پر اس تہمت میں پیش پیش رہا اس کے پاس تہمت سے متعلق باتیں کی جاتیں اور پھر انہیں پھیلا یا جاتا جس سے بعض بھولے بھالے مخلص مسلمان بھی ان سیاہ باطنوں کے دامِ فریب میں پھنس کر تہمت میں شریک ہو گئے لیکن پھر اللہ عَزَّوَجَلَّ نے آپ رَضِيَ اللهُ تَعَالَى عَنْهَا کی پاک دامنی کے بیان میں قرآنِ کریم کی 18 آیات نازل فرمائیں جس سے منافقین کی اس سازش کا قلع قمع ہو گیا، ان کے دامِ فریب میں پھنسنے ہوئے بھولے بھالے مسلمان تائب ہو کر سچے دل سے بارگاہِ الہی عَزَّوَجَلَّ میں رُجُوع لائے اور اُمُّ الْمُؤْمِنِينَ حضرت سیدتنا عائشہ صِدِّيقَہ رَضِيَ اللهُ تَعَالَى عَنْهَا کو وہ عظیم مرتبہ عطا ہوا کہ اب جو آپ رَضِيَ اللهُ تَعَالَى عَنْهَا کی پاک دامنی و عِفَّتِ مآبی میں ذرہ بھر بھی شک کرے دائرہ اسلام سے خارج ہو کر کفر کے تاریک گڑھے میں جا پڑے۔ حضرت سیدتنا عائشہ صِدِّيقَہ رَضِيَ اللهُ تَعَالَى عَنْهَا کی براءت نازل ہونے سے

① ... سیرت سید الانبیاء، حصہ دؤوم، باب سوم، فصل چہارم، ص ۳۵۰، ماخوذاً۔

پہلے جب سیدِ عالم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ نے ان کے بارے میں حضرت زینب بنتِ جحش رَضِيَ اللهُ تَعَالَى عَنْهَا کی رائے دریافت فرمائی تو آپ رَضِيَ اللهُ تَعَالَى عَنْهَا نے عرض کی: یا رسولَ اللهُ صَلَّی اللهُ تَعَالَى عَلَيْهِ وَآلِهِ وَسَلَّمَ! میں دیکھے اور سنے بغیر کوئی بات کہنے (یعنی جھوٹ بولنے) سے اپنے کانوں اور آنکھوں کی حفاظت کرتی ہوں، وَاللَّهِ مَا عَلِمْتُ إِلَّا خَيْرًا خدائے ذُو الْجَلَالِ کی قسم! میں ان میں سراسر بھلائی ہی دیکھتی ہوں۔<sup>(۱)</sup>

صَلُّوا عَلَي الْحَبِيبِ! صَلَّی اللهُ تَعَالَى عَلَي مُحَمَّد

### تَعَارُفِ سَيِّدَتُنَا زَيْنَبِ رَضِيَ اللهُ تَعَالَى عَنْهَا

پیاری پیاری اسلامی بہنو! آپ نے اُمّ المؤمنین حضرت سیدتنا زینب بنتِ جحش رَضِيَ اللهُ تَعَالَى عَنْهَا کی پاکیزہ حیات کے چند انمول لمحات ملاحظہ کئے کہ کس طرح آپ رَضِيَ اللهُ تَعَالَى عَنْهَا نے اللہ عَزَّوَجَلَّ اور اس کے رسول صَلَّی اللهُ تَعَالَى عَلَيْهِ وَآلِهِ وَسَلَّمَ کے حکم کے آگے اپنا سر خم کر دیا اور حضرت سیدنا زید بن حارثہ رَضِيَ اللهُ تَعَالَى عَنْهُ سے نکاح کر لیا لیکن جب یہ شادی نبھائی نہ جاسکی اور بالآخر حضرت سیدنا زید بن حارثہ رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کو طلاق دے کر رشتہ ازواج سے آزاد کر دیا تو پھر بمطابقِ رضائے الہی رسولِ رحمت، شفیعِ اُمتِ صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کو شرفِ زوجیت سے نوازا اور اس طرح سرکارِ

①... صحیح البخاری، کتاب المغازی، باب حدیث الالف، ص ۱۰۴۰، الحدیث: ۴۱۴۱.

ارشاد الساری، کتاب المغازی، باب حدیث الالف، ۲۹۰/۷، الحدیث: ۴۱۴۱.

اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ رشتہ ازواج میں منسلک ہونے کی وجہ سے آپ رَضِيَ اللہُ تَعَالَى عَنْہَا ”اُمُّ الْمُؤْمِنِیْنَ“ کے اعلیٰ منصب پر فائز ہو گئیں۔ اللہ عزَّ وَجَلَّ کی آپ رَضِيَ اللہُ تَعَالَى عَنْہَا پر کروڑوں رحمتوں اور بَرَکاتوں کا نَزول ہو اور آپ رَضِيَ اللہُ تَعَالَى عَنْہَا کے صدقے ہمارے گناہوں کی بخشش ہو۔ اب آئیے! آپ رَضِيَ اللہُ تَعَالَى عَنْہَا کے نام و نسب اور خاندان کے بارے میں بھی چند ضروری باتیں ملاحظہ فرمائیے، چنانچہ

### نام و نسب

آپ رَضِيَ اللہُ تَعَالَى عَنْہَا کا نام بَرَّہ تھا، رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے تبدیل فرما کر زینب رکھا۔<sup>(۱)</sup> آپ رَضِيَ اللہُ تَعَالَى عَنْہَا کے والد کا نام جحش اور والدہ کا نام اُمَیْمَہ ہے جو سرکارِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کی پھوپھی ہیں۔<sup>(۲)</sup> آپ رَضِيَ اللہُ تَعَالَى عَنْہَا کا نسب اس طرح ہے: ”زینب بنتِ جَحْشِ بنِ رِیَابِ بنِ یَعْمَرِ بنِ صِبْرَةَ بنِ مُرَّةِ بنِ کبیرِ بنِ عَثْمِ بنِ دُوْدَانَ بنِ اسدِ بنِ خُرَیْمَةَ“<sup>(۳)</sup>

### رسولِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّم سے نسب کا اِتِّصَال

حضرت خُرَیْمَةَ میں جا کر آپ رَضِيَ اللہُ تَعَالَى عَنْہَا کا نسب رسولِ خدا، احمدِ مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کے نسب شریف سے مل جاتا ہے۔ حضرت خُرَیْمَةَ،

- ①... صحیح البخاری، کتاب الادب، باب تحویل الاسم... الخ، ص ۵۳۲، الحدیث: ۶۱۹۲.
- ②... اسد الغابۃ، حرف الزاء، ۶۹۵۵- زینب بنت جحش، ۱۲۶/۷.
- ③... الطبقات الکبریٰ، ذکر ازواج رسول اللہ صلی اللہ علیہ وسلم، ۴۱۳۲- زینب بنت جحش، ۸۰/۸.

رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے 15 ویں دادا جان ہیں اور والدہ کی طرف سے دوسری پشت میں ہی آپ رَضِيَ اللهُ تَعَالَى عَنْهَا كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کے نسب شریف سے مل جاتا ہے کیونکہ آپ رَضِيَ اللهُ تَعَالَى عَنْهَا كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ، حضرت عَبْدُ الْمُطَّلِبِ رَضِيَ اللهُ تَعَالَى عَنْهُ كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی پھوپھی ہیں۔

## کُنِيَّتُهَا وَالْقَابُ

آپ رَضِيَ اللهُ تَعَالَى عَنْهَا كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کے لقب سے نوازا ہے چنانچہ حضرت سَيِّدُنَا عَبْدِ اللهِ بْنِ شَدَّادِ رَضِيَ اللهُ تَعَالَى عَنْهُ كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ سے روایت ہے کہ رحمتِ عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت عُمَرَ بْنِ خَطَّابِ رَضِيَ اللهُ تَعَالَى عَنْهُ كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ سے ارشاد فرمایا: "إِنَّ زَيْنَبَ بِنْتَ جَحْشٍ لَأَوْأَاهُ زَيْنَبُ بِنْتُ جَحْشٍ أَوْأَاهُ هِيَ۔" ایک شخص نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! أَوْأَاهُ سے کیا مراد ہے؟ ارشاد فرمایا: "الْمُتَخَشِّعُ الْمُتَضَرِّعُ خُشُوعَ كَرْنِ وَالِيٍّ أَوْ خُدَاكَ حُضُورِ كَرْنِ وَالِيٍّ۔" (1)

## مروی احادیث کی تعداد

احادیث کی مَرْوُوجَةُ كُتُبٍ مِثْلِ رَضِيَ اللهُ تَعَالَى عَنْهَا كَانَسِبَ حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ سے مروی احادیث کی تعداد 11 ہے جن میں سے دُو مَثْفُوقٌ عَلَيْهِ (یعنی بخاری و مسلم دونوں میں) اور بقیہ نو

1... اسد الغابۃ، حرف الزاء، 6900- زینب بنت جحش، 7/128.

دیگر کتابوں میں ہیں۔<sup>(۱)</sup>

## چند افرادِ خانہ کاندُ کرہ

خَلْقِي وَخَلْقِي أَوْصَافِ حَمِيدَةٍ (یعنی حسنِ صورت و حسنِ سیرت) کے ساتھ ساتھ خاندانی عظمت و شرافت سے بھی اللہ عَزَّوَجَلَّ نے آپ رَضِيَ اللهُ تَعَالَى عَنْهَا کو خوب نوازا تھا کیونکہ آپ رَضِيَ اللهُ تَعَالَى عَنْهَا کی والدہ اُمِّمَہ بنتِ عَبْدِ الْمُطَّلِبِ، رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی پھوپھی ہیں، اس لحاظ سے آپ، حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی پھوپھی زاد بھی ہوئیں، نیز آپ رَضِيَ اللهُ تَعَالَى عَنْهَا کے خاندان کے کئی افراد اسلام کے نور میں نہا کر آسمانِ ہدایت کے روشن ستارے بن کر ابھرے جن میں سے چند کا یہاں ذکر کیا جاتا ہے، چنانچہ

### حضرت عبد اللہ بن جحش رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهُ، اُمُّ الْمُؤْمِنِينَ حضرت سیدتنا زینب بنتِ جحش رَضِيَ اللهُ تَعَالَى عَنْهَا کے بھائی ہیں، حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کے دارِ ارقم میں داخل ہونے سے پہلے مُشْرَفِ بے اسلام ہو چکے تھے، جَبَشَہ کی طرف دونوں ہجرتوں نیز ہجرتِ مدینہ میں شریک رہے، سرکارِ عالی و قارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں ایک لشکر پر امیر بنا کر بھیجا تھا اور یہ پہلے شخص ہیں جنہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے امیر لشکر بتایا، غزوة بدر و اُحُد میں بھی شریک ہوئے اور اُحُد میں جامِ شہادت نوش فرمایا۔<sup>(۲)</sup>

①... مدارج النبوة، قسم پنجم، باب وؤم در ذکر ازواج مطہرات، ۲/۴۷۹۔

②... اسد الغابۃ، باب العین والباء، ۲۸۵۸- عبد اللہ بن جحش، ۳/۱۹۵، ملحقاً۔

## ۱۔ حضرت ابو احمد بن جحش رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهُ بھی اُمُّ الْمُؤْمِنِينَ حضرت سیدتنا زینب بنت جحش رَضِيَ اللهُ تَعَالَى عَنْهَا کے بھائی ہیں، حبشہ اور مدینہ کی ہجرتوں میں اپنے بھائی حضرت عبد اللہ بن جحش رَضِيَ اللهُ تَعَالَى عَنْهُ کے ہمراہ تھے، شاعر اور الشُّبُّونَ الْأَوَّلُونَ صحابہ کرام عَلَيْهِمُ الرِّضْوَانُ میں سے ہیں، مروی ہے کہ آپ نابینا تھے مگر بغیر کسی قائد (رہنما) کے مکہ کی اونچی نیچی جگہوں میں گھوم پھر لیا کرتے تھے۔ (1)

## ۲۔ حضرت حمنا بنت جحش رَضِيَ اللهُ تَعَالَى عَنْهَا

آپ رَضِيَ اللهُ تَعَالَى عَنْهَا، اُمُّ الْمُؤْمِنِينَ حضرت سیدتنا زینب بنت جحش رَضِيَ اللهُ تَعَالَى عَنْهَا کی بہن ہیں، جلیل القدر صحابی رسول حضرت سیدنا مصعب بن عمیر رَضِيَ اللهُ تَعَالَى عَنْهُ کے نکاح میں تھیں، انہوں نے غزوہ اُحُد میں جام شہادت نوش فرمایا پھر عشرہ مبشرہ میں سے ایک جلیل القدر صحابی رسول حضرت طلحہ بن عبید اللہ رَضِيَ اللهُ تَعَالَى عَنْهُ نے آپ سے نکاح کیا اور آپ رَضِيَ اللهُ تَعَالَى عَنْهَا کے بطن سے حضرت سیدنا طلحہ بن عبید اللہ رَضِيَ اللهُ تَعَالَى عَنْهُ کے دو بیٹے محمد اور عمران پیدا ہوئے۔ حضرت سیدتنا حمنا رَضِيَ اللهُ تَعَالَى عَنْهَا خود بھی غزوہ اُحُد میں شریک ہوئیں اور پیاسوں کو پانی پلانے اور زخموں کی مرہم پٹی کرنے کی خدمات سرانجام دیں۔ (2)

①... المرجع السابق، حرف الهمزة، ۵۶۶۹- ابو احمد بن جحش، ۵/۶.

②... المرجع السابق، حرف الحاء، ۶۸۵۷- حمنا بنت جحش، ۷۱/۷، ملقطاً.



ۛ حضرت اُمّ حبیبہ بنتِ جحش رَضِيَ اللهُ تَعَالَى عَنْهَا

آپ رَضِيَ اللهُ تَعَالَى عَنْهَا بھی اُمّ المؤمنین حضرت سیدتنا زینب بنتِ جحش رَضِيَ اللهُ تَعَالَى عَنْهَا کی بہن ہیں۔ حضرت سیدنا امام زہری رَضِيَ اللهُ تَعَالَى عَنْهُ کی روایت کے مطابق آپ رَضِيَ اللهُ تَعَالَى عَنْهَا، عشرہ مبشرہ کے ایک جلیل القدر صحابی حضرت سیدنا عبد الرحمن بن عوف رَضِيَ اللهُ تَعَالَى عَنْهُ کے نکاح میں تھیں۔<sup>(۱)</sup>

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

### مُتَفَرِّقُ فَضَائِلٍ وَمَنَاقِبِ

دنیا سے بے رغبتی اور بے مثال سخاوت

پیاری پیاری اسلامی بہنو! یوں تو اُمّ المؤمنین حضرت سیدتنا زینب بنتِ جحش رَضِيَ اللهُ تَعَالَى عَنْهَا کو اللہ عَزَّ وَجَلَّ نے بہت سے اعلیٰ اوصاف عطا فرمائے تھے لیکن ان میں سے آپ رَضِيَ اللهُ تَعَالَى عَنْهَا کا وہ وصف جو بہت ہی نمایاں تھا وہ آپ رَضِيَ اللهُ تَعَالَى عَنْهَا کی دنیا سے بے رغبتی اور بے مثال سخاوت ہے۔ دنیا کی عارضی آسائشیں اور اس کی زیب و زینت آپ رَضِيَ اللهُ تَعَالَى عَنْهَا کی نظر میں کچھ وقعت (عزت) نہ رکھتی تھیں اس لئے آپ رَضِيَ اللهُ تَعَالَى عَنْهَا اس فانی دنیا میں دل لگانے کے بجائے ہمیشہ اور ہر وقت آخرت میں بلند و بالا مرتبوں کے حصول کے لئے کوشاں رہتی تھیں چنانچہ حضرت سیدتنا بَرَزَه بنتِ رافع رَضِيَ اللهُ تَعَالَى عَنْهَا سے

①... المستدرک للحاکم، کتاب معرفة الصحابة رضى الله عنهم، ۲۸۷۷- ذکر ام حبيبة واسمها... الخ، ۵/۸۲، الحديث: ۶۹۹۱.

روایت ہے کہ ایک دفعہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے اُمّ المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا کی طرف کوئی عطیہ بھیجا، جب وہ آپ رَضِيَ اللهُ تَعَالَى عَنْهَا کے پاس پہنچا تو آپ رَضِيَ اللهُ تَعَالَى عَنْهَا نے فرمایا: اللہ عَزَّوَجَلَّ، عمر کی بخشش فرمائے، میری دوسری بہنیں اس کی مجھ سے زیادہ حق دار ہیں۔ لوگوں نے عرض کی: یہ سب آپ ہی کا ہے۔ اس پر آپ رَضِيَ اللهُ تَعَالَى عَنْهَا نے سُبْحَانَ اللّٰهِ کہا اور اس سے پردہ کر لیا اور کہا: اس پر کپڑا ڈال دو۔ پھر حضرت برزہ رَضِيَ اللهُ تَعَالَى عَنْهَا سے کہنے لگیں کہ اس میں سے مٹھیاں بھر بھر کر بنو فلاں اور بنو فلاں کے پاس لے جاؤ، یہ آپ رَضِيَ اللهُ تَعَالَى عَنْهَا کے قریبی رشتے دار اور کچھ یتیم بچے تھے۔ (حضرت برزہ رَضِيَ اللهُ تَعَالَى عَنْهَا سے تقسیم کرتی رہیں) حتیٰ کہ جب عطیے کا تھوڑا سا مال باقی رہ گیا تو عرض کیا: اے اُمّ المؤمنین رَضِيَ اللهُ تَعَالَى عَنْهَا! بخدا، اس میں ہمارا بھی حق ہے۔ فرمایا: جو کچھ کپڑے کے نیچے بچا ہے تمہارا ہے، پھر آپ رَضِيَ اللهُ تَعَالَى عَنْهَا نے اپنے دست مبارک آسمان کی طرف اٹھا دیئے اور عرض کی: مولیٰ! آئندہ سال عمر کا کوئی ہدیہ مجھ تک نہ پہنچے۔ اللہ عَزَّوَجَلَّ نے آپ رَضِيَ اللهُ تَعَالَى عَنْهَا کی دُعا کو قبول فرمایا اور پھر آپ رَضِيَ اللهُ تَعَالَى عَنْهَا کا انتقال ہو گیا۔<sup>(۱)</sup>

### دست کاری کر کے صدقہ

اُمّ المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا کی سخاوت سے

①... الطبقات الکبریٰ، ذکر ازواج رسول اللہ صلی اللہ علیہ وسلم، ۴۱۳۲ - زینب بنت

جحش، ۸/۸۶، ملقطاً.

متعلق ایک یہ بات بہت مشہور ہے کہ آپ رضوانہ تعالیٰ علیہا دست کاری (ہاتھ سے کام) کرتی تھیں اور پھر راہِ خدا میں صدقہ کر دیتیں چنانچہ روایت ہے کہ آپ رضوانہ تعالیٰ علیہا دست کاری کرنے والی خاتون تھیں، آپ رضوانہ تعالیٰ علیہا کھالیں دباغ کرا نہیں سلانی کرتیں اور پھر اللہ عزوجل کی راہ میں صدقہ کر دیتیں۔<sup>(۱)</sup>

### مقام و مرتبہ

آپ رضوانہ تعالیٰ علیہا کو اُمّ المؤمنین حضرت سیدتنا عائشہ صدیقہ رضوانہ تعالیٰ علیہا کے بعد بارگاہِ رسالت علی صاحبہا الصلوٰۃ والسلام میں ایک خاص مقام حاصل تھا حتیٰ کہ آپ صلی اللہ تعالیٰ علیہ وآلہ وسلم کی سب سے محبوب زوجہ حضرت سیدتنا عائشہ رضوانہ تعالیٰ علیہا فرماتی ہیں کہ رسول اللہ صلی اللہ تعالیٰ علیہ وآلہ وسلم کی بارگاہ میں مقام و مرتبے کے اعتبار سے یہ میرے برابر تھیں۔ اور آپ رضوانہ تعالیٰ علیہا کے چند اعلیٰ اوصاف کا تذکرہ کرتے ہوئے فرماتی ہیں: میں نے ان سے بڑھ کر دین دار، اللہ عزوجل سے ڈرنے والی، حق بات کہنے والی، صلہ رحمی کرنے والی اور صدقہ و خیرات کرنے والی کوئی عورت نہیں دیکھی۔<sup>(۲)</sup>

حضرت سیدتنا زینب بنت جحش رضوانہ تعالیٰ علیہا کے وفات پانے کے بعد ایک بار حضرت سیدنا عروہ بن زبیر رضوانہ تعالیٰ علیہا نے اُمّ المؤمنین حضرت سیدتنا عائشہ صدیقہ رضوانہ تعالیٰ علیہا سے عرض کیا: خالہ جان! رسول اکرم، نور مجسم صلی

①... المستدرک للحاکم، کتاب معرفة الصحابة، ۲۸۰۷- کانت زینب صناعة اليد، ۳۲/۵، الحدیث: ۶۸۵۰.

②... صحیح مسلم، کتاب فضائل الصحابة، باب فی فضائل عائشہ، ص ۹۵۰، الحدیث: ۲۴۴۲.

اللَّهُ تَعَالَى عَلَيْهِ وَآلِهِ وَسَلَّمَ کو کون سی زوجہ مُطَهَّرَةٌ رَضِيَ اللهُ تَعَالَى عَنْهَا زیادہ محبوب تھیں؟ فرمایا: میں اس بارے میں کچھ زیادہ نہیں جانتی، ہاں! زینب بنت جحش اور اُمّ سلمہ رَضِيَ اللهُ تَعَالَى عَنْهُمَا کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں خاص مقام حاصل تھا اور میرا خیال ہے کہ میرے بعد یہ دونوں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو سب سے زیادہ محبوب تھیں۔ (1)

### پابندی شریعت

شریعت نے میت پر تین دن تک سوگ کرنے کی اجازت دی ہے، کوئی چاہے کیسی ہی بزرگ ہستی کیوں نہ ہو تین دن سے زیادہ سوگ کی اجازت نہیں، ہاں! بیوی کو خاوند کی وفات پر چار ماہ اور دس دن تک سوگ کرنا واجب ہے اور اس میں کسی قسم کی کمی بیشی جائز نہیں۔ اُمّتِ مسلمہ کا سب سے پہلا گروہ جو کہ صحابہ و صحابیات رَضِيَ اللهُ تَعَالَى عَنْهُنَّ أَجْمَعِينَ پر مشتمل تھا، انہوں نے دیگر احکامِ شرعیہ کی طرح اس حکمِ شرعی پر بھی عمل کر کے قابلِ تقلید نمونہ پیش کیا ہے، آئیے! اس سلسلے میں اُمّ المؤمنین حضرت سیدتنا زینب بنت جحش رَضِيَ اللهُ تَعَالَى عَنْهَا کا عمل ملاحظہ کیجئے، چنانچہ روایت ہے کہ جب آپ رَضِيَ اللهُ تَعَالَى عَنْهَا کے بھائی کا انتقال ہوا تو (غالباً تین دن کے بعد) آپ رَضِيَ اللهُ تَعَالَى عَنْهَا نے خوشبو منگوا کر لگائی اور فرمایا: خدائے ذوالجلال کی قسم! مجھے خوشبو کی کوئی حاجت نہیں، مگر میں نے اپنے

①... الطبقات الكبرى، ذکر ازواج رسول الله صلى الله عليه وسلم، ۴۱۳۲- زینب بنت

جحش، ۹۱/۸.

سرتاج، صاحبِ معراج صَلَّی اللہُ تَعَالَى عَلَیْہِ وَاٰلِہٖ وَسَلَّم کو منبر پر فرماتے ہوئے سنا: ”لَا یَجِلُّ لِامْرَاةٍ تُؤْمِنُ بِاللّٰہِ وَالْیَوْمِ الْآخِرِ تُحَدِّثُ عَلٰی مِیْتٍ فَوْقَ ثَلَاثٍ اِلَّا عَلٰی زَوْجِ اَرْبَعَةِ اَشْهُرٍ وَعَشْرًا لِعِنِّ اللّٰہِ عَزَّوَجَلَّ اور آخرت کے دن پر ایمان رکھنے والی کسی عورت کو یہ جائز نہیں کہ وہ کسی میت پر تین دن سے زیادہ سوگ کرے مگر خاوند کا سوگ چار ماہ اور دس دن ہے۔“ (1)

سُبْحَانَ اللّٰہِ عَزَّوَجَلَّ! کیسا جذبہ اور احکامِ شرع پر عمل کا کس قدر شوق ہے، اللہ عَزَّوَجَلَّ ان کے صدقے ہمیں بھی شریعت کی پابندی اور سنتوں سے محبت و عشق عطا فرمائے۔ اَمِیْنِ بِجَاہِ النَّبِیِّ الْاَمِیْنِ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم  
صَلُّوْا عَلَی الْحَبِیْبِ! صَلَّی اللّٰہُ تَعَالَى عَلَی مُحَمَّدٍ

### سیدتنا زینب رَضِيَ اللهُ تَعَالَى عَنْهَا كِي پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا حضور سید المرسلین صَلَّی اللّٰہُ تَعَالَى عَلَیْہِ وَاٰلِہٖ وَسَلَّم کی زوجہ مطہرہ اور اُمّ المؤمنین (تمام مومنوں کی امی جان) ہیں۔

رسول کریم، رُؤُوفٌ رَّحِیْمٌ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم نے ساتھ آپ رَضِيَ اللهُ تَعَالَى عَنْهَا کا نکاح خود رب تعالیٰ نے فرمایا اور حضرت سیدنا جبریل امین عَلَیْہِ السَّلَامُ اس نکاح کے گواہ ہیں۔

حجرت رسولِ خدا، احمدِ مجتبیٰ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم نے آپ رَضِيَ اللهُ تَعَالَى عَنْهَا

1... صحیح البخاری، کتاب الجنائز، باب حد المرأة... الخ، ص ۳۶۳، الحدیث: ۱۲۸۲.

عَنْهَا سے نکاح کے بعد ولیمہ فرمایا تو اس موقع پر آیت حجاب نازل ہوئی جس سے غیر محرم عورتوں اور مردوں کے درمیان پردہ فرض ہو گیا۔

ﷺ آپ رَضِيَ اللهُ تَعَالَى عَنْهَا کے نانا جان اور رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کے دادا جان ایک ہی شخص حضرت سَيِّدُنَا عَبْدُ الْمُطَّلِبِ رَضِيَ اللهُ تَعَالَى عَنْهُ ہیں۔

ﷺ آپ رَضِيَ اللهُ تَعَالَى عَنْهَا السَّبِقُونَ الْأَوْلُونَ صحابہ کرام عَلَيْهِمُ الرِّضْوَانُ میں سے ہیں۔ (1)

ﷺ آپ رَضِيَ اللهُ تَعَالَى عَنْهَا نے حبشہ کی طرف دونوں ہجرتوں اور ان کے بعد ہجرتِ مدینہ میں بھی شرکت فرمائی۔ (2)

ﷺ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے دنیا سے ظاہری پردہ فرمانے کے بعد ازواجِ مُطَهَّرَاتِ رَضِيَ اللهُ تَعَالَى عَنْهُنَّ میں سے سب سے پہلے آپ رَضِيَ اللهُ تَعَالَى عَنْهَا کا انتقال ہوا۔ (3)

## سفرِ آخرت

رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کی پیشین گوئی

پیاری پیاری اسلامی بہنو! انسانی فطرت ہے کہ انسان ہر تکلیف وہ چیز کو ناپسند کرتا اور اس سے دُور بھاگتا ہے لیکن جب کوئی تکلیف محبوب کا قُرب پانے اور اس

①... اسی کتاب کا صفحہ نمبر 24 ملاحظہ کیجئے۔

②... اسد الغابۃ، باب العین، ۲۸۵۸ - عبد اللہ بن جحش، ۱۹۵/۳۔

③... تفصیل آگے آرہی ہے۔

سے ملاقات کا ذریعہ ہو تو پھر یہ ڈکھ نہیں بلکہ کیف و سرور دیتی ہے یہی وجہ ہے کہ موت کے نہایت تکلیف دہ شے ہونے کے باوجود اللہ عَزَّوَجَلَّ کے برگزیدہ بندوں کو اس کاشدت سے انتظار رہتا تھا کیونکہ دنیا ان کے لئے قید خانہ اور موت اس قید سے رہائی کا پروانہ ہوا کرتی ہے نیز یہ پیارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سے وصال (ملاقات) کا ذریعہ بھی ہے، اسی لئے رسولِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کے اس دنیا سے پردہ ظاہری فرما جانے کے بعد آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی ازواجِ پاک رَضِیَ اللہُ تَعَالَى عَنْہُمْ کوشدت سے اس کا انتظار رہا اور یہ جاننے کے لئے کہ کون آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ سب سے جلد ملیں گی، وہ اپنے ہاتھوں کو آپس میں ناپا کرتی تھی کیونکہ انہیں ان کے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ غیبی خبر دی تھی کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ سب سے پہلے وہ زوجہ مُطہَّرَہ رَضِیَ اللہُ تَعَالَى عَنْہَا ملیں گی جن کے ہاتھ سب سے لمبے ہیں چنانچہ ازواجِ مُطہَّرَہ رَضِیَ اللہُ تَعَالَى عَنْہُمْ نے اس فرمانِ عالی کا ظاہری معنی مراد لے کر اپنے ہاتھوں کو ناپنا شروع کر دیا لیکن جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے بعد سب سے پہلے حضرت سیدتنا زینب بنت جحش رَضِیَ اللہُ تَعَالَى عَنْہَا کا انتقال ہوا تب انہیں معلوم ہوا کہ لمبے ہاتھوں سے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مراد زیادہ صدقہ کرنا تھی جیسا کہ بخاری شریف میں اُمّ المؤمنین حضرت سیدتنا عائشہ صدیقہ رَضِیَ اللہُ تَعَالَى عَنْہَا سے روایت ہے کہ رسولِ کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی کسی زوجہ مُطہَّرَہ رَضِیَ اللہُ تَعَالَى عَنْہَا نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے عرض

کی: ہم میں سے کون سب سے پہلے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے ملے گی؟ فرمایا: جس کے ہاتھ سب سے لمبے ہیں۔ انہوں نے چھڑی لے کر ہاتھوں کو ناپا تو حضرت سیدتنا سودہ رَضِيَ اللهُ تَعَالَى عَنْهَا کے ہاتھ سب سے لمبے نکلے لیکن بعد میں ہم نے جانا کہ لمبے ہاتھوں سے مراد زیادہ صدقہ دینا تھا اور ہم میں سب سے پہلے وہی (حضرت زینب بنت جحش رَضِيَ اللهُ تَعَالَى عَنْهَا) رسولِ اکرم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ سے ملیں۔ (1)

### انتقالِ پُر ملال

رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے پردہ ظاہری فرمانے کے تقریباً 10 سال بعد 20ھ کو زمانہ خلافتِ فاروقِ اعظم رَضِيَ اللهُ تَعَالَى عَنْهُ میں آپ رَضِيَ اللهُ تَعَالَى عَنْهَا نے پیکِ اجل کو لبیک کہا اور اس دارِ ناپائیدار سے رخصت ہو کر اپنے آخرت کے سفر کا آغاز فرمایا۔ انتقال سے پہلے آپ رَضِيَ اللهُ تَعَالَى عَنْهَا نے چند وصیتیں کیں، فرمایا: میں نے اپنا کفن تیار کر رکھا ہے، ہو سکتا ہے کہ حضرت عمر رَضِيَ اللهُ تَعَالَى عَنْهُ بھی کفن بھیجیں اگر وہ بھیجیں تو کسی ایک کو صدقہ کر دینا اور مجھے قبر میں اتارنے کے بعد اگر میرا پٹکا بھی صدقہ کر سکو تو کر دینا۔ مزید فرمایا کہ مجھے رسولِ کریم، رؤوفِ رحيم صَلَّى اللهُ تَعَالَى عَلَيْهِ وَآلِهِ وَسَلَّمَ کی چار پائی پر اٹھایا جائے اور اس پر نعش (2) بنائی جائے۔ جب آپ رَضِيَ اللهُ تَعَالَى عَنْهَا کا انتقال ہو گیا تو امیر المؤمنین

①... صحیح البعاری، کتاب الزکاة، باب صدقۃ الشحیح الصحیح، ص ۳۹۷، الحدیث: ۱۴۲۰.

②... جنازے کی چار پائی پر درخت کی ٹہنیوں کو باندھ کر کپڑا ڈال دیا جاتا ہے جس سے یہ قبے کی طرح بن جاتا ہے، اسے نعش کہتے ہیں۔



حضرت سیدنا عمر فاروق اعظم رَضِيَ اللهُ تَعَالَى عَنْهُ نے خزانے میں سے کفن کے لئے کپڑے بھیجے انہیں میں آپ رَضِيَ اللهُ تَعَالَى عَنْهَا کو کفن دیا گیا اور جو کفن آپ رَضِيَ اللهُ تَعَالَى عَنْهَا نے خود تیار کر رکھا تھا آپ رَضِيَ اللهُ تَعَالَى عَنْهَا کی بہن حضرت سیدنا حمزہ رَضِيَ اللهُ تَعَالَى عَنْهَا نے حسبِ وصیت اسے صدقہ کر دیا۔<sup>(۱)</sup>

### قبر پر نصب ہونے والا پہلا خیمہ

جس دن اُمّ المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا کا انتقال ہوا تھا وہ شدید گرمی کا دن تھا اس لئے پہلی مرتبہ آپ رَضِيَ اللهُ تَعَالَى عَنْهَا کی تڑبت مبارک پر خیمہ لگایا گیا چنانچہ روایت میں ہے کہ جب حضرت سیدنا فاروق اعظم رَضِيَ اللهُ تَعَالَى عَنْهُ قبر بنانے والوں کے پاس سے گزرے جو سخت گرم دن میں حضرت سیدنا زینب بنت جحش رَضِيَ اللهُ تَعَالَى عَنْهَا کے لئے قبر بنا رہے تھے تو فرمانے لگے کہ مجھے ان پر خیمہ لگا دینا چاہئے۔ یہ پہلا خیمہ تھا جو جَنَّةِ الْبَقِيْعِ میں کسی قبر پر لگایا گیا۔<sup>(۲)</sup>

### حضرت ابو احمد رَضِيَ اللهُ تَعَالَى عَنْهُ کی عقیدت و محبت

جب آپ رَضِيَ اللهُ تَعَالَى عَنْهَا کا جنازہ لے جایا گیا تو آپ رَضِيَ اللهُ تَعَالَى عَنْهَا کے بھائی حضرت سیدنا ابو احمد بن جحش رَضِيَ اللهُ تَعَالَى عَنْهُ نے بھی چارپائی کو اٹھا رکھا تھا اور

①... الطبقات الكبرى، ذكر ازواج رسول الله صلى الله عليه وسلم، ۴۱۳۲ - زينب بنت جحش، ۸۰/۸.

②... المستدرک للحاکم، کتاب معرفة الصحابة، ۲۸۰۴ - نکاح النبی بزینب بنت جحش، ۳۱/۵، الحدیث: ۶۸۴۶.

روتے جا رہے تھے، یہ نابینا تھے، حضرت سیدنا عمر فاروق رَضِيَ اللهُ تَعَالَى عَنْهُ نے ان سے فرمایا: اے ابو احمد! آپ چارپائی سے دُور ہو جائیے تاکہ چارپائی پر لوگوں کی بھیڑ آپ کو مشقت میں نہ ڈالے۔ حضرت ابو احمد رَضِيَ اللهُ تَعَالَى عَنْهُ نے فرمایا: ”يَا عُمَرُ! هَذِهِ الَّتِي نَلْتَابُهَا كُلَّ خَيْرٍ وَإِنَّ هَذَا يُبَرِّدُ حَرَّ مَا أَجِدُ اے عمر رَضِيَ اللهُ تَعَالَى عَنْهُ! یہ وہ ہیں کہ ہمیں ہر بھلائی انہیں کے وسیلے سے ملی ہے اور ان کے جنازے کی چارپائی کو اٹھا کر چلنا اس دُکھ کی گرمی کو ٹھنڈا کر دے گا جو میں ان کی جدائی کی وجہ سے محسوس کرتا ہوں۔“ ایک بھائی کے اپنی بہن کے ساتھ یہ پیار و محبت اور عقیدت بھرے جذبات دیکھ کر حضرت سیدنا عمر فاروق رَضِيَ اللهُ تَعَالَى عَنْهُ نے فرمایا: پکڑے رکھو، پکڑے رکھو۔ (1)

### نمازِ جنازہ اور تدفین

حضرت سیدنا عمر رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کی نمازِ جنازہ پڑھائی اور چار تکبیریں کہیں، پھر جب آپ رَضِيَ اللهُ تَعَالَى عَنْهَا کو تدفین کے لئے قبر کے پاس لایا گیا تو حضرت سیدنا فاروقِ اعظم رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کی قبر کے پاس کھڑے ہو کر پہلے اللہ عَزَّوَجَلَّ کی حمد و ثنائیاں کی، پھر فرمایا: جب یہ پاک بی بی رَضِيَ اللهُ تَعَالَى عَنْهَا بیمار ہوئیں تو میں نے رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی دیگر ازواجِ پاک رَضِيَ اللهُ تَعَالَى عَنْهُنَّ کے پاس ایک قاصد کو یہ پوچھنے کے لئے بھیجا کہ ان کی تیمارداری اور دیکھ بھال کون کرے گا؟ ائمہاتِ المؤمنین رَضِيَ اللهُ تَعَالَى

①... المرجع السابق، الحديث: ٦٨٤٧.

عَنْهُنَّ نے فرمایا: ہم کریں گی۔ اور میں نے جان لیا کہ انہوں نے سچ کہا ہے۔ پھر جب ان کا انتقال ہو گیا تو میں نے قاصد کو پوچھنے کے لئے بھیجا کہ کون انہیں غسل دے کر خوشبو لگائے گا اور کفن پہنائے گا؟ اُمّہات المؤمنین رَضِيَ اللهُ تَعَالَى عَنْهُنَّ نے کہلا بھیجا کہ یہ سب کام ہم کریں گی۔ اور میں نے جان لیا کہ انہوں نے سچ کہا ہے۔ پھر میں نے ان کی طرف قاصد کو بھیجا کہ کون ان کی قبر میں اتر سکتا ہے؟ اُمّہات المؤمنین رَضِيَ اللهُ تَعَالَى عَنْهُنَّ نے فرمایا: جسے ان کی حیاتِ ظاہری میں ان کے پاس آنا جائز تھا۔ میں نے جان لیا کہ انہوں نے سچ فرمایا ہے۔ لہذا اے لوگو! تم الگ ہو جاؤ۔ پھر آپ رَضِيَ اللهُ تَعَالَى عَنْهُ نے لوگوں کو ان کی قبر مبارک کے قریب سے ہٹا دیا۔<sup>(۱)</sup>

تدفین کے وقت حضرت سیدنا عمر فاروق اعظم رَضِيَ اللهُ تَعَالَى عَنْهُ اور رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے دیگر اکابر صحابہ کرام عَلَيْهِمُ الرِّضْوَانُ، اُمّ المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا کی قبر مبارک کے پاؤں کی طرف کھڑے ہوئے تھے اور حضرت ابواحمد بن جحش رَضِيَ اللهُ تَعَالَى عَنْهُ قبر کے کنارے بیٹھے ہوئے تھے۔ پھر حضرت عمر بن محمد بن عبد اللہ بن جحش (اُمّ المؤمنین رَضِيَ اللهُ تَعَالَى عَنْهَا کے بھتیجے)، حضرت اُسامہ (سوتیلے بیٹے)، حضرت عبد اللہ بن ابواحمد بن جحش (بھتیجے)، حضرت محمد بن طلحہ بن عبید اللہ (بھانجے) رَضِيَ اللهُ تَعَالَى عَنْهُمْ نے قبر میں اتر کر آپ رَضِيَ اللهُ تَعَالَى عَنْهَا کو قبر میں اتارا۔<sup>(۲)</sup>

①... الطبقات الكبرى، ذکر ازواج رسول الله صلى الله عليه وسلم، ۴۱۳۲ - زینب بنت

جحش، ۸/۸۷.

②... المرجع السابق، ص ۹۰.

## مالِ وراثت

آپ رَضِيَ اللهُ تَعَالَى عَنْهَا نے وراثت میں کوئی مال نہیں چھوڑا صرف ایک گھر تھا جسے بعد میں وُزْنَاء نے ولید بن عبد الملک کے ہاتھ فروخت کر دیا چنانچہ حضرت عثمان بن عبد اللہ جحشی رَحْمَةُ اللهِ تَعَالَى عَلَيْهِ فرماتے ہیں: اُمُّ الْمُؤْمِنِينَ حضرت سیدتنا زینب بنت جحش رَضِيَ اللهُ تَعَالَى عَنْهَا نے ترکے میں کوئی درہم و دینار نہیں چھوڑا، ان سے جتنا ہو سکتا صدقہ کر دیا کرتی تھیں آپ مسکینوں کی پناہ گاہ تھیں۔ ترکے میں آپ نے اپنا گھر چھوڑا جب ولید بن عبد الملک نے مسجد نبوی شریف کو شہید کر کے وسیع کیا تو آپ کے وُزْنَاء نے پچاس ہزار درہم کے بدلے وہ گھر اس کے ہاتھ بیچ دیا۔<sup>(۱)</sup>

## سیدتنا عائشہ رَضِيَ اللهُ تَعَالَى عَنْهَا کی افسردگی

جب آپ رَضِيَ اللهُ تَعَالَى عَنْهَا کی وفات ہوئی تو اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا نے اس موقع پر افسردگی کا اظہار کرتے ہوئے فرمایا: ایک قابل تعریف اور فقید المثال حسرتوں چل بسی جو یتیموں اور بیواؤں کی پناہ گاہ تھیں۔ نیز حضرت سیدنا عروہ بن زبیر رَضِيَ اللهُ تَعَالَى عَنْهُ سے روایت ہے کہ جب اُمُّ الْمُؤْمِنِينَ حضرت سیدتنا زینب بنت جحش رَضِيَ اللهُ تَعَالَى عَنْهَا کا انتقال ہوا تو اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا نے یہ یاد کر کے رو رہی تھیں اور ان کے لئے دُعائے رحمت کر رہی تھیں، آپ رَضِيَ اللهُ تَعَالَى عَنْهَا سے اس

①... المرجع السابق.

بارے میں کچھ کہا گیا تو فرمایا: زینب نیک خاتون تھیں۔ (۱)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

پیاری پیاری اسلامی بہنو! رسولِ پاک، صاحبِ لولاک صَلَّى اللهُ تَعَالَى عَلَیْهِ وَآلِهِ وَسَلَّمَ کی ازواجِ پاک رَضِيَ اللهُ تَعَالَى عَنْهُنَّ کی پاکیزہ حیات ہمیں زندگی گزارنے کے لئے بہترین راہِ عمل فراہم کرتی ہے، ہمیں ان کی پاکیزہ سیرت و کردار کے سانچے میں ڈھل کر زندگی گزارنی چاہئے، دعوتِ اسلامی کا مدنی ماحول یہی سوچ و فکر دیتا ہے اور اس کی یہی کوشش ہے کہ مسلمان اپنے اسلافِ کرام رَحِمَهُمُ اللهُ السَّلَام کی راہ پر چلیں اور ان کے طریقے کو اپنا حرزِ جاں بنا کر دنیا و آخرت میں سرخروئی حاصل کریں، اَلْحَمْدُ لِلّٰهِ عَزَّوَجَلَّ! بے شمار اسلامی بہنیں اس مدنی ماحول کے ساتھ منسلک ہو کر اس مدنی مقصد کے حصول کے لئے کوشاں ہیں اور اسلافِ کرام رَحِمَهُمُ اللهُ السَّلَام کی سیرت کے خوشنما پھولوں سے خوشبو پا کر اپنی زندگیوں کو خوشبودار بنا رہی ہیں، آئیے! ایک ایسی ہی اسلامی بہن کی مدنی بہار ملاحظہ کیجئے، چنانچہ

### صلوة وسلام کی عاشقہ

دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل رسالے ”صلوة وسلام کی عاشقہ“ صفحہ ایک پر ہے: باب المدینہ (کراچی) کے علاقہ رنچھوڑ لائن کے مقیم اسلامی بھائی کے بیان کا خلاصہ ہے کہ میری حقیقی بہن (عمر تقریباً 22 سال) نے غالباً 1994ء میں شیخ طریقت، امیر اہلسنت، بانی

①... المرجع السابق، ص ۹۱.

دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمْ  
 الْعَالِیَہ سے بیعت ہو کر عطار یہ بننے کا شرف حاصل کیا، اس عطار کی نسبت کی  
 برکت سے ان کی زندگی میں مَدَنی اِنقلاب برپا ہو گیا، پنج وقتہ نماز پابندی سے  
 پڑھنے لگیں اور جب یہ پتا چلا کہ میرے پیر و مُرشد امیر اہلسنت دَامَتْ بَرَکَاتُہُمْ الْعَالِیَہ  
 T.V کو سخت ناپسند فرماتے ہیں تو اسی دن سے میری بہن شبانہ عطار یہ نے T.V  
 دیکھنا چھوڑ دیا، گھر کے افراد T.V چلاتے تو یہ دوسرے کمرے میں چلی جاتیں۔  
 1995ء میں ان کی طبیعت خراب ہوئی، علاج کروایا مگر دن بدن حالت  
 بگڑتی چلی گئی حتیٰ کہ اس قدر کمزور ہو گئیں کہ بغیر سہارے کے بیٹھ بھی نہیں سکتی  
 تھیں۔ وہ دعوتِ اسلامی کے مَدَنی ماحول کی برکت سے پیارے آقاصدِّ اللهُ تَعَالَى  
 عَلَيْهِ وَآلِہٖ وَسَلَّمَ پر کثرت سے دُرود و سلام پڑھا کرتیں۔ جمعہ کے دن جب عاشقانِ  
 رسول کی مساجد سے بعد نماز جمعہ پڑھے جانے والے صلوٰۃ و سلام...

ع مصطفیٰ جانِ رحمت پہ لاکھوں سلام  
 شمعِ بزمِ ہدایت پہ لاکھوں سلام

کی مدد بھری صدائیں ان کے کانوں تک پہنچتیں تو ان پر سُور کی کیفیت  
 طاری ہو جاتی۔ وہ شدید تکلیف و کمزوری کے باوجود کھڑکی کا سہارا لے کر پردے کی  
 احتیاط کے ساتھ اَدباً کھڑی ہو جاتیں اور صلوٰۃ و سلام کی صداؤں میں گم ہو  
 جاتیں۔ ان کی آنکھوں سے آنسو جاری ہو جاتے حتیٰ کہ بارہا روتے روتے ہچکیاں  
 بندھ جاتیں اور جب تک مختلف مساجد سے صلوٰۃ و سلام کی آوازیں آنا بند نہ

ہوتیں وہ اسی طرح ذوق و شوق اور رقت کے ساتھ صلوة و سلام میں حاضر رہتیں۔ گھر والے ترس کھا کر بیٹھنے کا مشورہ دیتے تو روتے ہوئے انہیں منع کر دیتیں۔ ان کی زبان پر وقتاً فوقتاً بِسْمِ اللّٰهِ، کلمہ طیبہ اور دُرُودِ پاک کا وژد جاری رہتا۔

15 رَمَضانُ المبارک 1415ھ کو انہوں نے بڑی بہن سے پانی مانگا، پانی پینے سے قبل دوپٹا سر پر رکھا، بِسْمِ اللّٰهِ شریف پڑھی اور پھر پانی پی کر ایک دم لیٹ گئیں۔ بہن نے سنبھالنے کی کوشش کی تو دیکھا کہ اُن کی رُوحِ قَفَسِ عَنُضْرِي سے پرواز کر چکی تھی۔ عرصہ دراز تک بیمار رہنے کے باعث میری بہن سوکھ کر کاٹا بن چکی تھی۔ چہرے کی ہڈیاں نکل آئی تھیں، پھنسیاں بھی ہو گئیں تھیں اور رنگت سیاہی مائل ہو چکی تھی مگر جب انہیں بعدِ وفات غسل دے کر کفن پہنایا گیا تو ہم نے دیکھا کہ حیرت انگیز طور پر میری بہن کا چہرہ پُر گوشت اور روشن ہو گیا اور چہرے کی تمام پھنسیاں بھی حیرت انگیز طور پر صاف ہو چکی تھیں۔

»»»»»»...««««««

## عاجزی اختیار کرنے کی فضیلت

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جِوَاللّٰهُ عَزَّوَجَلَّ كِي

رِضَا كِ لِيَّ عَاجِزِي اِخْتِيَارِ كَرْتَا هِيَّ اللّٰهُ عَزَّوَجَلَّ اَسِي بَلَنْدِي عَطَا

فِرْمَاتَا هِيَّ۔ [العجم الاوسط، ۳/۳۸۲، الحديث: ۴۸۹۴]

## سیرتِ حضرتِ جُویریہ رَضِيَ اللهُ تَعَالَى عَنْهَا

## نورانی چہرے والا شخص

امیر المؤمنین حضرت سیدنا علی المرتضیٰ شیر خدا کَرَّمَ اللهُ تَعَالَى وَجْهَهُ الْكَرِيمَ سے روایت ہے کہ جس شخص نے روزِ جمعہ نبی اکرم، شَفِيعِ مُعْظَمٍ صَلَّى اللهُ تَعَالَى عَلَيْهِ وَآلِهِ وَسَلَّمَ پر 100 مرتبہ دُرُودِ پاك پڑھا قیامت کے دن وہ اس حال میں آئے گا کہ اس کے چہرے پر نوروں میں سے ایک نور ہو گا جسے دیکھ کر لوگ حیرت سے کہیں گے: یہ کیا عمل کرتا تھا (جس کی وجہ سے اس کا چہرہ اس قدر پُر نور ہے)؟ (1)

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

مسلمانوں کے اپنے پیارے وطن مَكَّةُ الْمُكَرَّمَةِ زَادَهَا اللهُ شَرَفًا وَتَعْظِيمًا سے ہجرت کر آنے کے بعد بھی ظالم و فتنہ پرداز کفار اور مُشْرِكِينَ چَين سے نہ بیٹھے بلکہ اس کے بعد تو وہ مسلمانوں کو صفحہ ہستی سے مٹانے کے درپے ہو گئے جس کے نتیجے میں اسلام و کفر کے درمیان کئی فیصلہ کن جنگیں ہوئیں اور سرکارِ عالی و قار، محبوبِ ربِّ غفار صَلَّى اللهُ تَعَالَى عَلَيْهِ وَآلِهِ وَسَلَّمَ نے بنفسِ نفیس ان میں شرکت فرما کر اسلام کے پرچم کو بلند فرمایا۔ خیال رہے کہ وہ جنگ جس میں خود رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ بھی شریک ہوں، غزوة کہلاتی ہے۔ ان غزوات میں سے ایک غزوة بنی مُضَلِّق بھی ہے اور اسے غزوة مُرَيْسَبِ (م-ر-ی-س-ب-ع) بھی کہا جاتا ہے۔

①... شعب الایمان، باب الحادی والعشرون، فصل فی فضل الصلوات علی النبی صلی اللہ علیہ

وسلم لیلۃ الجمعة، ۱۱۲/۳، الحدیث: ۳۰۳۶.



## غزوة مُرَيْسِيَع

مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا سے تقریباً آٹھ منزل کے فاصلے پر ایک کنواں ہے، جسے مُرَيْسِيَع کہا جاتا ہے۔<sup>(۱)</sup> چونکہ قبیلہ بنی مصطلق کے ساتھ یہ غزوة اسی مقام پر ہوا تھا اسی لئے اسے غزوة مُرَيْسِيَع بھی کہا جاتا ہے۔

### غزوة مُرَيْسِيَع کا پس منظر

قبیلہ بنی مصطلق کے ساتھ یہ کارزار (جنگ) برپا ہونے کا سبب یہ بات تھی کہ رسولِ نامدار، مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ کو خبر پہنچی کہ قبیلہ بنی مُصْطَلِق کے سردار حارث بن ابو ضرار نے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ جنگ کے لئے اپنی قوم اور دیگر اہل عرب میں سے حَسْبُ الْمُتَقَدِّرِ اَفْرَادٍ کو جمع کر لیا ہے۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے خبر کی تصدیق اور حالات معلوم کرنے کی غرض سے حضرت بُرَيْدَةُ بْنُ حُصَيْبٍ رَضِيَ اللهُ تَعَالَى عَنْهُ کو بھیجا۔ چلتے وقت حضرت بُرَيْدَةُ رَضِيَ اللهُ تَعَالَى عَنْهُ نے آپ صَلَّی اللهُ تَعَالَى عَلَيْهِ وَآلِهِ وَسَلَّمَ سے بوقتِ ضرورت ایسی بات کہنے کی اجازت طلب کی جو واقع کے خلاف ہوتا کہ پکڑے جانے کی صورت میں خلاف واقع بات کر کے کافروں کے شر سے چھٹکارا پا سکیں، رسولِ کریم، رُوؤفٌ رَحِيمٌ صَلَّی اللهُ تَعَالَى عَلَيْهِ وَآلِهِ وَسَلَّمَ نے اجازت عطا فرمادی چنانچہ پھر یہ سفر کے لئے نکل کھڑے ہوئے۔

①... طبقات الکبریٰ، ذکر عدد مغازی رسول اللہ صلی اللہ علیہ وسلم، غزوة رسول اللہ صلی اللہ

علیہ وسلم المریسیع، ۴۸/۲.

## سیدنا بریدہ رَضِيَ اللهُ تَعَالَى عَنْهُ قبیلہ بنی مصطلق میں...

چلتے چلتے جب آپ رَضِيَ اللهُ تَعَالَى عَنْهُ قبیلہ بنی مصطلق میں پہنچے تو وہاں ایک لشکر دیکھا۔ بنی مصطلق کے لوگوں نے آپ رَضِيَ اللهُ تَعَالَى عَنْهُ کو دیکھ کر پوچھا: کون ہو؟ آپ رَضِيَ اللهُ تَعَالَى عَنْهُ نے جواب دیا: تم ہی میں سے ہوں، جب مجھے مُحَمَّد بن عبد اللہ (صَلَّى اللهُ تَعَالَى عَلَيْهِ وَآلِهِ وَسَلَّمَ) کے خلاف تمہاری لشکر کشی کی خبر پہنچی تو میں چلا آیا۔ میں اپنی قوم اور ان لوگوں میں جا کر پھروں گا جو میری بات مانتے ہیں اس طرح ہم سب یک جان ہو کر انہیں جڑ سے اکھاڑ پھینکیں گے۔ حضرت سیدنا بُرَيْدَةَ رَضِيَ اللهُ تَعَالَى عَنْهُ کی بات سن کر خاندان بنی مصطلق کا سردار حارث بن ابو ضرار کہنے لگا: ہم بھی یہی چاہتے ہیں، لہذا اس کام میں دیر مت کرو۔ حضرت سیدنا بُرَيْدَةَ رَضِيَ اللهُ تَعَالَى عَنْهُ نے کہا: میں ابھی جا کر اپنی قوم کا ایک بڑا لشکر تمہارے پاس لے آتا ہوں۔ اس پر وہ لوگ بہت خوش ہوئے۔

## رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو اطلاع

پھر حضرت سیدنا بُرَيْدَةَ رَضِيَ اللهُ تَعَالَى عَنْهُ واپس آئے اور سلطانِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کو اُن کے ناپاک ارادوں کے بارے میں بتایا جسے سن کر پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے لوگوں کو جنگ کے لئے بلایا تو یہ شمع رسالت کے پروانے جو ہر وقت جان کی بازی لگانے کے لئے تیار رہتے تھے، فوراً البیک کہتے ہوئے حاضرِ خدمت ہو گئے۔ یہ پانچ ہجری کا واقعہ تھا جبکہ شعبان کی دو راتیں گزر چکی تھیں۔ صحابہ کرام عَلَيْهِمُ الرِّضْوَانُ گھوڑے

بھی ساتھ لائے، یہ کل 30 گھوڑے تھے جن میں سے 10 مہاجرین کے تھے اور ان میں سے دو گھوڑے لیزاز اور ظرب سرکار عالی و قارصلی اللہ تعالیٰ علیہ وآلہ وسلم کے اور 20 گھوڑے انصار کے تھے۔ آپ صلی اللہ تعالیٰ علیہ وآلہ وسلم نے مَدِیْنَةُ الْمُنَوَّرَةِ زَادَعَا اللهُ شَرَفًا وَتَعْظِيمًا پر اپنے پیچھے حضرت زید بن حارثہ، حضرت ابوذر غفاری یا حضرت نُصَيْبَةَ (ن-ئی-لہ) بن عبد اللہ لیشی رضی اللہ تعالیٰ عنہم میں سے کسی کو خلیفہ مقرر فرمایا اور ازواجِ مطہرات رضی اللہ تعالیٰ عنہن میں سے حضرت عائشہ اور حضرت ام سلمہ رضی اللہ تعالیٰ عنہما کو اپنے ساتھ لیا۔

### غزوے میں منافقین کی شرکت

اس غزوے میں بہت سے ایسے منافقین بھی شریک ہوئے جو پہلے کبھی کسی غزوے میں شریک نہیں ہوئے تھے ان میں سے عبد اللہ بن ابی بن سلول اور زید بن صلت بھی تھے۔ انہیں جہاد میں شرکت کا کوئی شوق نہیں تھا بلکہ ان کی غرض تھوڑے سفر سے فائدہ اٹھاتے ہوئے دنیوی مال و متاع کا حصول تھا۔

### لشکرِ اسلام کا پڑاؤ اور ایک شخص کا قبولِ اسلام

نبیوں کے سلطان، رحمتِ عالمیان صلی اللہ تعالیٰ علیہ وآلہ وسلم سفر کرتے ہوئے جب اس مقام پر پہنچے جہاں پڑاؤ کرنا تھا تو یہاں قبیلہ عَبْدُ الْقَيْسِ کے ایک آدمی نے حاضر ہو کر آپ صلی اللہ تعالیٰ علیہ وآلہ وسلم کو سلام عرض کیا۔ آپ صلی اللہ تعالیٰ علیہ وآلہ وسلم نے دریافت فرمایا: تمہارا گھر بار کہاں ہے؟ اس نے عرض کیا: رَوْحَاءِ کے مقام میں۔ فرمایا: کہاں کا ارادہ ہے؟ عرض کیا: آپ صلی اللہ تعالیٰ علیہ وآلہ وسلم کے

پاس ہی آنا چاہتا تھا اور میں اس لئے حاضر ہوا ہوں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ پر ایمان لاؤں اور جو آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ لائے ہیں اس کے حق ہونے کی گواہی دوں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی مَعِیَّت میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے دشمنوں سے لڑوں۔ اس پر پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے اللہ عَزَّ وَجَلَّ کی حمد و ثنا بیان کرتے ہوئے فرمایا: ”الْحَمْدُ لِلّٰہِ الَّذِیْ هَدَاکَ لِلسَّلَامِ سَبَّ خُبَیَاہِ اللّٰہِ عَزَّ وَجَلَّ کے لئے ہیں جس نے تمہیں اسلام کی ہدایت فرمائی۔“ (1)

پیاری پیاری اسلامی بہنو! اس طرح کفر کی تاریک اور ٹیڑھی راہوں میں بھٹکنے والا یہ شخص حضورِ اکرم، نورِ مجتسم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے دستِ حق پرست پر بیعت ہو کر صراطِ مستقیم کی روشن و منور راہ پر گامزن ہو گیا۔

### بنی مصطلق کے جاسوس کا سرتن سے جدا ہونا

سید عالم، نورِ مجتسم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے پاس مشرکین کا ایک جاسوس پکڑ کر لایا گیا، اسے قبیلہ بنی مصطلق کے سردار حارث بن ابو ضرار نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے بارے میں خبر لانے کے لئے بھیجا تھا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے اس سے لشکرِ کفار کے بارے میں پوچھا اس نے کچھ نہ بتایا پھر آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے اسے اسلام قبول کرنے کی دعوت دی اس نے اس سے بھی انکار کر دیا تو مدینے کے تاجدار، دو عالم کے مالک و مختار صَلَّی اللہُ

①... السیرة الحلبیة، باب ذکر مغازیہ، غزوة بنی المصطلق، ۲/۳۷۷، ملقطاً.

تَعَالَى عَلَيْهِ وَآلِهِ وَسَلَّمَ نے حضرت فاروقِ اعظم رَضِيَ اللهُ تَعَالَى عَنْهُ کو حکم فرمایا اور انہوں نے اس کا سرتن سے جدا کر دیا۔ جب حارث کو رسولِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے جنگ کے لئے کوچ فرمانے اور اپنے جاسوس کے قتل کا علم ہوا تو وہ اور اس کے ساتھ والے بہت رنجیدہ و ملول ہوئے، انہیں بہت زیادہ خوف لاحق ہوا جس کی وجہ سے اس کے ساتھیوں کی ایک بہت بڑی جماعت اس سے الگ ہو گئی اور انہوں نے جنگ میں شریک ہو کر اس کا ساتھ دینے سے انکار کر دیا۔

### مہاجرین و انصار کے جھنڈے

جب لشکرِ اسلام مُرَيْسِج کے میدان میں پہنچا تو وہاں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے چمڑے سے بنا ہوا ایک قبہ نصب کیا گیا، حضرت عائشہ اور حضرت اُمّ سلمہ رَضِيَ اللهُ تَعَالَى عَنْهُمَا آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ تھیں۔ پھر مسلمانوں نے جنگ کی تیاری کی۔ سلطانِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے مہاجرین کا جھنڈا حضرت ابو بکر صدیق یا حضرت عمار بن یاسر رَضِيَ اللهُ تَعَالَى عَنْهُمَا کو اور انصار کا جھنڈا حضرت سعد بن عبادہ رَضِيَ اللهُ تَعَالَى عَنْهُ کے ہاتھ میں دیا اور حضرت عمر بن خطاب رَضِيَ اللهُ تَعَالَى عَنْهُ کو حکم فرمایا کہ وہ یہاں قیام پذیر لوگوں سے کہیں کہ تم لوگ لَا إِلَهَ إِلَّا اللَّهُ کا اقرار کرو (یعنی اسلام قبول کر لو) اس سے تم لوگ اپنی جانوں اور مالوں کو محفوظ کر لو گے۔

### جنگ کا منظر اور نتائج

فرمانِ رسول کے موافق حضرت سیدنا فاروقِ اعظم رَضِيَ اللهُ تَعَالَى عَنْهُ نے

انہیں دعوتِ اسلام پیش کی لیکن انہوں نے اسلام قبول کرنے سے انکار کر دیا۔ اسی لمحے دونوں طرف سے تیر اندازی شروع ہو گئی پھر رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے اصحاب کو حکم فرمایا تو انہوں نے یکبارگی حملہ کر دیا بالآخر اللہ عَزَّ وَجَلَّ نے مسلمانوں کو فتح عطا فرمائی۔ مسلمانوں کی طرف سے کوئی جان ضائع نہ ہوئی<sup>(۱)</sup> جبکہ کفار کے دس افراد ہلاک ہوئے اور بقیہ سب عورتیں، مرد اور بچے جن کی تعداد 700 یا اس سے زیادہ تھی، قیدی بنائے گئے، ان کے جانور ہانک لائے گئے جو دو ہزار اونٹ اور پانچ ہزار بکریاں تھیں۔ رسولِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے غلام حضرت شقران رَضِيَ اللهُ تَعَالَى عَنْهُ کو ان پر نگران مقرر فرمایا۔ قیدیوں میں قبیلہ بنی مصطلق کے سردار حارث بن ضرار کی بیٹی بھی تھی۔ رسولِ محتشم، تاجدارِ عرب و عجم صَلَّى اللهُ تَعَالَى عَلَيْهِ وَآلِهِ وَسَلَّمَ کے حکم سے قیدیوں کے ہاتھ پیچھے کر کے باندھ دیئے گئے اور حضرت بُرَيْدَةَ رَضِيَ اللهُ تَعَالَى عَنْهُ کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان پر نگران مقرر فرمایا، بعد میں انہیں تقسیم کر دیا گیا۔

### سردارِ قبیلہ کی بیٹی برّہ بنتِ حارث

قبیلہ بنی مصطلق کے سردار حارث بن ضرار کی بیٹی برّہ بنتِ حارث تقسیم

①... ایک روایت کے مطابق مسلمانوں میں سے ایک شخص جنہیں ہشام بن صُبَّانہ کہا جاتا تھا، شہید ہوئے۔ انہیں ایک انصاری شخص نے دشمن کا آدمی سمجھ کر غلطی سے شہید کر ڈالا تھا۔ [الهداية والنهائة، سنة ست من الهجرة، غزوة بني المصطلق من عذاعة، المجلد الثاني،

غنیمت میں حضرت سیدنا ثابت بن قیس رَضِيَ اللهُ تَعَالَى عَنْهُ اور ان کے ایک چچازاد بھائی کے حصے میں آئیں، حضرت سیدنا ثابت رَضِيَ اللهُ تَعَالَى عَنْهُ نے ان کے حصے کے بدلے مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کے اپنے کھجوروں کے دَرَخْتِ انہیں دے دیئے اور پھر نو اوقیہ سونے پر انہیں مُکَاتِبَہ (۱) کر دیا۔

### بِرَّہ بنتِ حارِثِ بارِگاہِ رسالت میں

اس قدر کثیر مال ادا کرنا ان کی بساط سے باہر تھا چنانچہ یہ اِشْتِعَانَتْ (مدد مانگنے) کے لئے مدینے کے تاجدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کے دربارِ گوہر بار میں حاضر ہوئیں اور عرض کیا: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے اللہ عَزَّ وَجَلَّ کے سوا کسی کے معبود نہ ہونے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اللہ عَزَّ وَجَلَّ کا رسول ہونے کی گواہی دے کر اسلام قبول کر لیا ہے۔ میں سردارِ قوم حارِث بن ابوضرار کی بیٹی بِرَّہ ہوں۔ ہمیں جو معاملہ درپیش آیا ہے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اس کا علم ہے۔ تقسیمِ غنیمت میں، میں حضرت ثابت بن قیس رَضِيَ اللهُ تَعَالَى عَنْهُ اور ان کے ایک چچازاد بھائی کے حصے میں آئی تھی پھر حضرت ثابت رَضِيَ اللهُ تَعَالَى عَنْهُ نے اپنے چچازاد بھائی کو اپنے مدینے میں کھجوروں

①... آقا اپنے غلام سے مال کی ایک مقدار مُقَرَّر کر کے یہ کہدے کہ اتنا ادا کر دے تو آزاد ہے اور غلام اسے قبول بھی کر لے اب یہ مُکَاتِبِہ ہو گیا جب کُل ادا کر دے گا آزاد ہو جائے گا اور جب تک اس میں سے کچھ بھی باقی ہے، غلام ہی ہے۔

[بہارِ شریعت، حصہ نہم، آزاد کرنے کا بیان، ۲/۲۹۲۔]

کے دَرَخت دے کر مجھے خالص اپنی ملک میں لے لیا اس کے بعد اس قدر کثیر مال کے عَوَض مجھے مُکاتبہ کیا کہ جسے ادا کرنے کی مجھ میں طاقت نہیں لیکن میں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ سے پُر اُمید ہوں لہذا میرا بدلِ کتابت ادا کرنے کے سلسلے میں میری اِعانت (مدد) فرمائیے...!! (1)

### زکاح کی پیشکش

حضرت سیدتنا بَرَّة بنتِ حَارِث رَضِيَ اللهُ تَعَالَى عَنْهَا کی عرض و معروض سننے کے بعد نبیوں کے سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے کرمِ بالائے کرم کرتے ہوئے فرمایا: وہ کام کیوں نہیں کر لیتی جو تمہارے لئے اس سے بہتر ہے۔ عرض کی: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! وہ کیا ہے؟ ارشاد فرمایا: میں تمہارا بدلِ کتابت ادا کر کے تم سے شادی کر لیتا ہوں؟ اس پر انہوں نے راضی خوشی اس پیش کش کو قبول کرتے ہوئے عرض کیا: میں یہ ضرور کروں گی۔ (2)

### غلامی سے نجات اور زکاح

ان کی رضا مغلوم کرنے کے بعد شہنشاہِ ابرار، محبوبِ ربِّ غفار صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت ثابت بن قیس رَضِيَ اللهُ تَعَالَى عَنْهُ کو بلا کر ان سے حضرت بَرَّة رَضِيَ اللهُ تَعَالَى عَنْهَا کو طلب فرمایا۔ حضرت ثابت رَضِيَ اللهُ تَعَالَى عَنْهُ نے عرض کی: یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ صَلَّى اللهُ تَعَالَى عَلَيْهِ

①... السيرة الحلبية، باب ذكر مغازيه، غزوة بني المصطلق، ۲/۳۷۸، ملقطاً.

②... سنن ابی داؤد، کتاب العتق، باب فی بیع المكاتب... الخ، ص ۶۱۹، الحدیث: ۳۹۳۱.



وَالِهٍ وَسَلَّمَ پر قربان ہوں، یہ آپ ہی کی ہے۔ لیکن پیارے پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی سخی و فیاض طبیعت نے بلا عَوْضِ لِينَا گوارا نہ کیا، چنانچہ مروی ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کا تمام بدلِ کِتَابَتِ ادا کیا اور پھر آزاد فرما کر اپنے نکاح میں لے لیا۔ حُضُورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے نکاح کے وقت آپ رَضِيَ اللهُ تَعَالَى عَنْهَا کی عمر مبارک 20 سال تھی۔<sup>(1)</sup>

### برہ سے جویریہ

سرکارِ عالی وقار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ ”برہ“ نام رکھنے کو ناپسند فرماتے تھے اور اگر کسی کا یہ نام ہوتا تو تبدیل فرما دیتے اس لئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کا نام بھی تبدیل فرما دیا اور روایت میں ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کا نام تبدیل فرما کر جویریہ (بج-وی-ری-یہ) رکھا۔<sup>(2)</sup> پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ نام کیوں ناپسند تھا اور کیوں اسے تبدیل فرما دیا کرتے تھے اس کی وجہ بیان کرتے ہوئے مُحَدِّثِ جلیل، حَکِيمُ الْأُمَّتِ حضرت علامہ مفتی احمد یار خان نعیمی عَلَيْهِ رَحْمَةُ اللهِ الْغَنِيِّ فرماتے ہیں: حُضُورِ انور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے برہ نام اس لیے بدل دیا کہ اگر آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) اپنی ان بیوی صاحبہ کے پاس سے تشریف لائیں تو (یہ) نہ کہا

①...السيرة الحلبية، باب ذكر مغازيه، غزوة بني المصطلق، ۳۷۸/۲، ملقطاً.

②...المستدرک للحاکم، کتاب معرفة الصحابة، ۲۸۱۱- رؤيا جویریة سقوط القمر فی

حجرها، ۳۶/۵، الحدیث: ۶۸۶۱.

جاوے کہ آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) ”بِرَّه“ یعنی نیک کے یا نیکی کے پاس سے آئے کہ اس کا مطلب یہ بن جاتا ہے کہ نیکی سے نکل کر آئے تو نَعُوذُ بِاللّٰهِ بُرَائِيْ مِيْنَ اَآءِ۔ (1)

### نکاح کی خیر و برکت

حضور رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ کے حضرت جُوَيْرِيَةَ رَضِيَ اللهُ تَعَالَى عَنْهَا کے ساتھ نکاح فرمانے کی خبر جب صحابہ کرام عَلَيْهِمُ الرِّضْوَانُ کو پہنچی تو ان شمع نبوت کے پروانوں کو یہ بات گوارا نہ ہوئی کہ جس قبیلے میں سردارِ دو جہان، محبوبِ رحمن صَلَّى اللهُ تَعَالَى عَلَيْهِ وَآلِهِ وَسَلَّمَ نکاح فرمائیں اس قبیلے کا کوئی فرد ان کی غلامی میں رہے چنانچہ ان کے پاس جتنے لونڈی غلام تھے سب کو یہ کہہ کر آزاد کر دیا کہ یہ ہمارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے اصہار (سرالی رشتے دار) ہیں۔ (2) چونکہ اس نکاح کی برکت سے خاندانِ بنی مُضَلَّق کے بہت سے افراد نے غلامی کی زندگی سے نجات پائی اس لئے اُمُّ الْمُؤْمِنِيْنَ حضرت سَيِّدَتُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا سے بہت زیادہ خیر و برکت والا نکاح قرار دیتے ہوئے فرماتی ہیں: ”فَمَا رَأَيْنَا امْرَأَةً كَانَتْ اَعْظَمَ بَرَكَتَةً عَلٰى قَوْمِهَا مِنْهَا قَوْمٌ بِرِخْرٍ وَبَرَكَتٍ لَّانِ الْوَالِي كَوْنِيْ عَمْرٍ وَهَمْ نَعُوذُ بِاللّٰهِ تَعَالَى عَنْهَا سَابِغَةً كَرِيْمَةً لِّكَيْفِيْ۔ (3)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

1... مرآة المناجیح، ناموں کا بیان، پہلی فصل، ۶/۳۱۰.

2... سنن ابی داؤد، کتاب العتق، باب فی بیع المکاتب... الخ، ص ۶۱۹، الحدیث: ۳۹۳۱.

3... المرجع السابق.

## مدنی پھول

پیاری پیاری اسلامی بہنو! گزشتہ سطور میں مرثوم (لکھے گئے) واقعے سے بے شمار ایمان افروز مدنی پھول حاصل ہوتے ہیں جن میں سے چند ایک درج ذیل ہیں:

### صحابہ کی جانثاری و عشقِ رسول

معلوم ہوا کہ صحابہ کرام عَلَیْہِمُ الرِّضْوَانُ کا اطاعتِ رسول کا جذبہ بے مثال تھا۔ یہ جذبہ ان کے اندر اس قدر کوٹ کوٹ کر بھرا ہوا تھا اور یہ حضرات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم کی بجا آوری کے لئے ہر وقت اس طرح مستعد و تیار رہتے تھے کہ صرف ایک پکار پر کسی بھی شے کو خاطر میں نہ لاتے ہوئے، انتہائی بے سروسامانی کی حالت میں میدانِ کارزار میں کود پڑتے اور جان کی بازی تک لگا دیتے، حضورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کو اپنا آقا و مالک اور خود کو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا مملوک و غلام جانتے نیز ان حضراتِ قدسیہ کے دلوں میں عشقِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی شمع اس قدر فروزاں (روشن) تھی کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی نسبت کا بھی دل و جان سے احترام کرتے کہ وہ خاندانِ جس سے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کا رشتہٴ مُصاہرت (سسرالی رشتہ) قائم ہو گیا اس کے کسی فرد کو غلام رکھنا تک گوارا نہ کیا اور بلاچوں و خرا اور کسی کے کچھ کہے بغیر ہی اس کے ہر فرد کو غلامی سے آزادی دے دی جیسا کہ اُمّ المؤمنین حضرت سیدتنا جویریہ رَضِيَ اللهُ تَعَالَى عَنْهَا فرماتی ہیں: ”وَاللّٰهِ مَا كَلَّمْتُهُ فِیْ قَوْمِیْ حَتّٰی كَانَ الْمُسْلِمُوْنَ هُمْ الَّذِیْنَ اَرْسَلُوْهُمُ خُدَاةَ ذُو الْجَلَالِ كِی قَسَمَ! میں نے

اپنی قوم کے سلسلے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے کوئی بات نہیں کی، مسلمانوں نے خود ہی انہیں آزاد کر دیا۔“ (1)

### ۱۔ خود ستائی کے نام نہ رکھے جائیں

یہ بھی معلوم ہوا کہ ایسے نام جن سے بدفالی (بدشگونی) نکلتی ہو، نہیں رکھنے چاہئے۔ نیز ایسے نام بھی نہیں رکھنے چاہئے جن میں تزکیہ نفس اور خود ستائی (اپنی تعریف) پائی جاتی ہو کہ ایسے ناموں کو نبیوں کے سالار، محبوب پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ ناپسند فرماتے تھے اور تبدیل فرما دیا کرتے تھے۔

### ۲۔ بوقتِ ضرورت جھوٹ بولنا...

یہ بات بھی معلوم ہوئی کہ بوقتِ ضرورت جھوٹ بولنا یعنی ایسی بات کہنا جو حقیقت میں واقع کے خلاف ہو، جائز ہے۔ ان ضرورت کی جگہوں کا بیان کرتے ہوئے خلیفہ اعلیٰ حضرت، صدر شریعت، بدر طریقت حضرت علامہ مفتی محمد امجد علی اعظمی عَلَيْهِ رَحْمَةُ اللهِ الْغَفِي فرماتے ہیں: تین صورتوں میں جھوٹ بولنا جائز ہے یعنی اس میں گناہ نہیں:

۱۔ ایک جنگ کی صورت میں کہ یہاں اپنے مقابل کو دھوکا دینا جائز ہے، اسی طرح جب ظالم ظلم کرنا چاہتا ہو اس کے ظلم سے بچنے کے لیے بھی جائز ہے۔

۲۔ دوسری صورت یہ ہے کہ دو مسلمانوں میں اختلاف ہے اور یہ ان دونوں

①...الستدرك للحاكم، كتاب معرفة الصحابة، ۲۸۱۱-رؤيا جوهرية سقوط القمر في

حجرها، ۳۵/۵، الحديث: ۶۸۵۹.

میں صلح کرانا چاہتا ہے، مثلاً ایک کے سامنے یہ کہدے کہ وہ تمہیں اچھا جانتا ہے، تمہاری تعریف کرتا تھا یا اس نے تمہیں سلام کہلا بھیجا ہے اور دوسرے کے پاس بھی اسی قسم کی باتیں کرے تاکہ دونوں میں عداوت کم ہو جائے اور صلح ہو جائے۔

تیسری صورت یہ ہے کہ بی بی کو خوش کرنے کے لیے کوئی بات خلاف واقع کہدے۔<sup>(۱)</sup>

## فتح و کامرانی کا حصول

ایک بات یہ بھی سیکھنے کو ملی کہ جب کوئی بندہ خلوصِ دل سے اللہ عَزَّوَجَلَّ اور اس کے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کی رضا کے حصول کے لئے کوشش کرتا ہے تو کامیابی ہر میدان میں اس کے قدم چومتی ہے، اللہ عَزَّوَجَلَّ کی غیبی امداد اس کے شامل حال ہوتی ہے اور بظاہر اسباب نہ ہونے کے باوجود وہ ہمیشہ فلاح و کامرانی سے ہم کنار ہوتا ہے۔ اس سلسلے میں صحابہ کرام عَلَیْہِمُ الرِّضْوَان کی زندگیاں ہمارے سامنے ہیں کہ کیسے وہ بہت کم تعداد میں ہونے کے باوجود دشمن کی بھاری تعداد پر فتح پاتے رہے...!! تاریخ کے آؤزاق پر نظر کرنے سے معلوم ہوتا ہے کہ یہ حضرات اپنی کمی یا کثرت پر نظر کئے بغیر اللہ عَزَّوَجَلَّ اور رسولِ اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کی خوشنودی پانے کے لئے اور شہادت کے شوق میں میدانِ کارزار میں کودتے تھے اور اللہ عَزَّوَجَلَّ کفار کے دلوں میں ان کا رُعب و دبدبہ ڈال دیتا۔

①... بہارِ شریعت، جھوٹ کا بیان، حصہ ۱۶، ۳/۵۱۷۔

غزوہٴ مُرَیْسِیج بھی انہیں میں سے ایک ہے جیسا کہ حضرت سیدتنا جویریہ رضی اللہ تعالیٰ عنہا فرماتی ہیں: جب رسولِ اقدس صلی اللہ تعالیٰ علیہ وآلہ وسلم ہمارے پاس تشریف لائے تو میں نے لوگوں اور گھوڑوں کی اس قدر کثیر تعداد دیکھی کہ بیان نہیں کر سکتی پھر جب میں اسلام لے آئی اور رسولِ کریم، رُءُوفٌ رَحِیْمٌ صلی اللہ تعالیٰ علیہ وآلہ وسلم نے مجھ سے نکاح فرمایا تو میں نے دوبارہ مسلمانوں کو دیکھا تو درحقیقت وہ اتنے نہیں تھے جتنے پہلے دیکھے تھے اس سے میں نے جان لیا کہ یہ اللہ تبارک و تعالیٰ کی طرف سے مُشْرِکِیْن کے دلوں میں رُعب ڈالا گیا تھا۔ نیز قبیلہ بنی مصطلق کے ایک اور شخص نے مُشْرِف بہ اسلام ہونے کے بعد اظہار کیا کہ ہم چنگبرے (سیاہ و سفید) گھوڑوں پر سوار ایسے نوری افراد کو دیکھتے تھے جنہیں نہ پہلے کبھی دیکھا تھا نہ بعد میں۔<sup>(۱)</sup>

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

تَعَارُفِ سَيِّدَتِنَا جُوَيْرِيَةَ رَضِيَ اللهُ عَنْهَا

نام و نسب اور قبیلہ

آپ رضی اللہ تعالیٰ عنہا کا نام برہ تھا، رسول اللہ صلی اللہ تعالیٰ علیہ وآلہ وسلم نے تبدیل فرما کر جویریہ رکھا۔ قبیلہ بنی مصطلق سے آپ رضی اللہ تعالیٰ عنہا کا تعلق ہے جو خُزَاعِمَہ کی ایک شاخ ہے۔ والد کا نام حارث ہے اور نسب اس طرح ہے: "حارث بن ابو ضرار بن حبیب بن عانذ بن مالک بن جَذِیْمَة (مُصْطَلِق)"

①... المغازی للواقدي، باب غزوة المريسيع، ۱/ ۴۰۸.

بن سعد بن کعب بن عمرو بن ربیعہ (لُحی) بن حارثہ بن عمرو  
(مزنیقیا) بن عامر (ماء السماء) <sup>(۱)</sup> بن حارثہ (عَطْرِیْف) بن امریء  
القیس بن ثعلبہ بن مازن بن ازد بن غوث بن نبت بن مالک بن زید بن  
کھلان بن سبأ (عامر) بن یثجب بن یعرب بن قحطان بن عابر، کہا گیا  
ہے کہ یہ (یعنی عابر) حضرت سیدنا ہُوْد عَلٰی نَبِیْنَا وَعَلِیْهِ الصَّلٰوَةُ وَالسَّلَامُ ہیں۔ <sup>(۲)</sup>

### ولادت اور نکاح

حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ نکاح سے پہلے آپ رَضِیَ اللہُ  
تَعَالٰی عَنْہَا، مُسَافِعِ بن صفوان کے نکاح میں تھیں، مُسَافِعِ غزوةٴ مُرَیْسِیجِ میں حالت  
کفر میں ہی ہلاک ہوا۔ <sup>(۳)</sup> پانچ ہجری کو جب حضور اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم  
نے آپ رَضِیَ اللہُ تَعَالٰی عَنْہَا سے نکاح فرمایا اس وقت آپ رَضِیَ اللہُ تَعَالٰی عَنْہَا کی عمر 20  
سال تھی اس اعتبار سے آپ رَضِیَ اللہُ تَعَالٰی عَنْہَا کی ولادت بعثتِ نبوی سے تقریباً دو  
سال پہلے 608ء کو بنتی ہے۔

### حسن و جمال

خُلُقِی حُسْنِ (حُسْنِ اَخْلَاقِ) کے ساتھ ساتھ خُلُقِی حُسْنِ (یعنی ظاہری خوبصورتی)  
سے بھی اللہ تَبَارَکَ وَتَعَالٰی نے آپ رَضِیَ اللہُ تَعَالٰی عَنْہَا کو بہت نوازا تھا، حُسْنِ وَجْہِی  
وَجَمَالِی

①... سبیل الہدی والرشاد، جماع ابواب ذکر ازواجہ، الباب الاول، ۱۸/۱۲۔

②... نسب معد والیمن الکبیر، ۱۳۱/۱، ۳۶۲، ۲۳۴۲، ۴۳۹/۲، ۴۵۵۔

③... امتاع الاسماع، فصل فی ذکر ازواج رسول اللہ، ام المؤمنین جویریۃ... الخ، ۸۴/۶۔

میں آپ رَضِيَ اللهُ تَعَالَى عَنْهَا اپنی مثال آپ تھیں چنانچہ اُمُّ الْمُؤْمِنِينَ حضرت سیدہ عائشہ صَدِّيقَةُ رَضِيَ اللهُ تَعَالَى عَنْهَا آپ کے حُسن کا تذکرہ کرتے ہوئے فرماتی ہیں:

”كَانَتْ امْرَأَةً حُلُوَّةً مُلَاحَةً لَا يَكَادُ يَرَاهَا أَحَدٌ إِلَّا أَخَذَتْ بِنَفْسِهِ حَضْرَتِ جُوَيْرِيَةَ رَضِيَ اللهُ تَعَالَى عَنْهَا نَهَائِتِ شِيرِينَ وَطَلِيحِ حَسَنِ وَابْنِ عَمْرِوت تھیں جو بھی انہیں دیکھتا گرویدہ ہوئے بغیر نہ رہتا۔“ (۱)

### والد اور بہن بھائیوں کا قبولِ اسلام

آپ رَضِيَ اللهُ تَعَالَى عَنْهَا کے والد حارث بن ابوَضْرَار، دو بھائی عَمْرُو بن حارث اور عبد اللہ بن حارث اور ایک بہن عَمْرُو بنتِ حارث رَضِيَ اللهُ تَعَالَى عَنْهُمْ سبھی مسلمان ہو کر شرفِ صحابیت سے سربلند ہوئے۔ آپ رَضِيَ اللهُ تَعَالَى عَنْهَا کے بھائی عبد اللہ بن حارث کے اسلام لانے کا واقعہ بہت ہی دلچسپ اور تھجک خیز ہے چنانچہ مروی ہے کہ یہ اپنی قوم کے قیدیوں کو چھڑانے کے لئے دربارِ رسالت میں حاضر ہوئے ان کے ساتھ چند اونٹ اور ایک سیاہ لونڈی تھی۔ انہوں نے ان سب کو راستے میں ہی چھپا دیا اور پھر بارگاہِ رسالت عَلَي صَلَاحِيهَا الصَّلَاةُ وَالسَّلَام میں حاضر ہو کر اسیئر ان جنگ کی رہائی کے لئے درخواست پیش کی۔ سید عالم، نورِ مجتسم صَلَّ اللهُ تَعَالَى عَلَيْهِ وَآلِهِ وَسَلَّمَ نے اِسْتِقْسَار فرمایا: تم (قیدیوں کے فدیے کے لئے) کیا لائے ہو؟ کہا: کچھ بھی نہیں۔ یہ سن کر پیارے غیب دان آقَا صَلَّ اللهُ تَعَالَى عَلَيْهِ وَآلِهِ وَسَلَّمَ نے غیب کی خبر دیتے ہوئے ارشاد فرمایا: تمہارے وہ اونٹ کہاں ہیں اور وہ سیاہ لونڈی

۱... صحیح ابن حبان، کتاب النکاح، باب ذکر اباحہ قلامام... الخ، ص ۱۱۰۱، الحدیث: ۴۰۰۴.



کہ ہر گئی جنہیں تم نے فلاں مقام پر چھپایا تھا؟ زبان رسالت سے یہ علم غیب کی خبر سن کر عبد اللہ بن حارث فوراً پکار اٹھے: ”أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ فِيں گواہی دیتا ہوں کہ اللہ عَزَّ وَجَلَّ کے سوا کوئی معبود نہیں اور بے شک آپ صَلَّى اللهُ تَعَالَى عَلَيْهِ وَآلِهِ وَسَلَّمَ، اللہ عَزَّ وَجَلَّ کے رسول ہیں۔“ اور اس غیبی خبر پر حیرت زدہ ہوتے ہوئے عرض کیا: ”وَاللَّهِ! مَا كَانَ مَعِيَ أَحَدٌ وَلَا سَبَقَيْنِي إِلَيْكَ أَحَدٌ خَدَائِعُ ذُو الْجَلَالِ كِي قسم! نہ تو میرے ساتھ کوئی تھا اور نہ مجھ سے آگے نکل کر کوئی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس پہنچا ہے۔“ (1)

سُبْحَانَ اللَّهِ عَزَّ وَجَلَّ!... پیاری پیاری اسلامی بہنو! اس واقعے سے معلوم

ہوا کہ صحابہ کرام عَلَيْهِمُ الرِّضْوَانُ کا بھی یہی عقیدہ تھا اور کفار بھی اس بات سے بخوبی واقف تھے کہ اللہ عَزَّ وَجَلَّ نے جن مُبَارَك ہستیوں کو نبوت و رسالت کے لئے منتخب فرمایا ہے انہیں علومِ غیبیہ سے بھی نوازا ہے یہی وجہ ہے کہ جب ہمارے پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے عبد اللہ بن حارث کو غیب کی بات بتائی تو ان کے دل نے گواہی دی کہ یہ غیبوں سے خبردار مُبَارَك ہستی جھوٹی نہیں ہو سکتی، ضرور اللہ عَزَّ وَجَلَّ نے انہیں نبوت و رسالت کے تاج

①... الاستيعاب في معرفة الاصحاب، باب العين والباء، ۳/۸۸۴.

نوٹ: کچھ فرق کے ساتھ یہی واقعہ حضرت جویریہ رَضِيَ اللهُ تَعَالَى عَنْهَا کے والد ماجد حضرت سیدنا حارث بن ابو ضرار رَضِيَ اللهُ تَعَالَى عَنْهُ کے بارے میں بھی ہے، دیکھئے: [شرف

المصطفى، جامع ابواب المغازی... الخ، فصل في غزوة المريسيع، ۳/۴۴، الحديث: ۷۳۹]

وَاللَّهُ وَرَسُولُهُ أَعْلَمُ بِحَقِيقَةِ الْحَالِ.

کرامت سے نوازا ہے جس سے ان کے سینے کی تاریک وادی میں ایمان کا نور جگمگایا اور زبان پر کلمہ شہادت ”أَشْهَدُ أَنْ لَا إِلَهَ إِلَّا اللَّهُ وَ أَنَّكَ رَسُولُ اللَّهِ“ جاری ہو گیا۔ آئیے! انبیاء و مرسلین صَلَوَاتُ اللَّهِ تَعَالَى وَسَلَامُهُ عَلَيْهِمْ أَجْمَعِينَ کو علمِ غیب دیئے جانے پر ایک قرآنی شہادت بھی ملاحظہ کیجئے، چنانچہ اللَّهُ رَبُّ الْعِزَّةِ قرآنِ کریم میں ارشاد فرماتا ہے:

وَمَا كَانَ اللَّهُ لِيُظْلِعَكُمْ عَلَى  
الْغَيْبِ وَلَكِنَّ اللَّهَ يَجْتَبِي مِنْ  
رُسُلِهِ مَنْ يَشَاءُ  
ترجمہ کنزالایمان: اور اللہ کی شان یہ  
نہیں کہ اے عام لوگو! تمہیں غیب کا علم  
دے دے، ہاں! اللہ جن لیتا ہے اپنے  
رسولوں سے جسے چاہے۔ (پ، ۴، ال عمران: ۱۷۹)

اس آیت میں صاف و روشن طور پر یہ بات بیان کی گئی ہے کہ اللہ عَزَّوَجَلَّ اپنے رسولوں کو غیب کا علم عطا فرماتا ہے تو پھر تمام رسولوں کے سردار، مدینے کے تاجدار صَلَّی اللَّهُ تَعَالَى عَلَيْهِ وَآلِهِ وَسَلَّمَ کی کیا شان ہوگی...؟ یقیناً اللہ عَزَّوَجَلَّ نے آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ کو زمین و آسمان، مشرق و مغرب بلکہ لوح محفوظ کے تمام سرستہ رازوں سے آگاہ فرمایا ہے۔ برادرِ اعلیٰ حضرت، اُستاذِ زَمَنِ حضرت سیدنا علامہ حسن رضا خان عَلَیْهِ رَحْمَةُ اللَّهِ الْخَيْرَانِ کیا خوب فرماتے ہیں:

عَلَّمَ عَالَمَ الْغَيْبِ نِيَّ هَرِّ غَيْبٍ سِي آگَاهِ كَمَا  
صَدَقَ فِي شَانِ كِي بِنَائِي وَ دَانَائِي كِي (۱)

①... ذوقِ نعت، ص ۱۶۹.

## رِوَايَتِ حَدِيثِ

احادیث کی رائج کتب میں آپ رَضِيَ اللهُ تَعَالَى عَنْهَا سے مروی احادیث کی تعداد ساٹھ ہے، جن میں سے ایک بخاری شریف میں، دو مسلم شریف میں اور بقیہ احادیث کی دوسری کتابوں میں ہیں۔<sup>(۱)</sup> حضرت سیدنا عبد اللہ بن عباس، حضرت سیدنا جابر بن عبد اللہ، حضرت سیدنا عبد اللہ بن عمر اور حضرت سیدنا عبید بن سباق رَضِيَ اللهُ تَعَالَى عَنْهُمْ نے آپ رَضِيَ اللهُ تَعَالَى عَنْهَا سے روایات لی ہیں۔<sup>(۲)</sup>

## مُتَفَرِّقُ فَضَائِلٍ وَمَنَاقِبِ

### گود میں چاند

اُمّ المؤمنین حضرت سیدتنا جویریہ بنت حارث رَضِيَ اللهُ تَعَالَى عَنْهَا کو اللہ عَزَّ وَجَلَّ نے بہت سے فضائل اور کثیر برکات سے نوازا تھا جن میں سے ایک یہ ہے کہ سرکارِ عالی وقار، محبوبِ ربِّ غفار صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح سے چند روز پہلے ہی ایک خواب کے ذریعے آپ رَضِيَ اللهُ تَعَالَى عَنْهَا کو اس فضیلت بے پایاں کی بشارت دے دی گئی تھی چنانچہ خود انہیں سے روایت ہے، فرماتی ہیں کہ سید الانبیاء، محبوبِ کبریاء صَلَّى اللهُ تَعَالَى عَلَيْهِ وَآلِهِ وَسَلَّمَ کے تشریف لانے سے تین شب پہلے میں نے ایک خواب دیکھا: گویا کہ ایک چاند مَدِينَةُ الْمُنَوَّرَةِ زَادَمَا اللهُ

①... سیر اعلام النبلاء، ۳۹-جویریة ام المؤمنین، ۲/۲۶۳.

②... شرح الزہرقانی علی المواہب، المقصد الثانی، الفصل الثالث فی ذکر ازواجہ صلی اللہ علیہ

وسلم... الخ، ۴/۴۲۸.

شرفاً و تعظیماً سے چلتا ہوا آ رہا ہے حتیٰ کہ میری گود میں آپڑا۔ میں نے لوگوں میں سے کسی کو اس خواب کے بارے میں بتانا مناسب نہ سمجھا حتیٰ کہ جب رسولِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم کی تشریف آوری ہوئی اور ہم قیدی ہو گئے تو مجھے اپنا خواب پورا ہونے کی اُمید ہو گئی۔<sup>(۱)</sup>

### کثرتِ عبادت

پیاری پیاری اسلامی بہنو! بہت خوش نصیب ہوتے ہیں وہ مسلمان جنہیں کثرت سے ربِّ تَبَارَكَ وَتَعَالَى کی عبادت کی توفیق عطا ہوتی ہے، یہ ایسی عظیم نعمت ہے جو انسان کو زمین کی انتہائی گہرائیوں سے اٹھا کر آسمان کی بلندیوں پر لا کھڑا کرتی ہے اور اس مقام پر فائز کر دیتی جہاں فرشتے بھی اس پر رشک کرتے ہیں، ان رشک ملائکہ افراد میں کثیر تعداد ہمیں سَيِّدُ الْاِنْسِ وَالْجَانِّ، محبوبِ رَحْمٰنِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اہل بیت اور اصحاب کی نظر آتی ہے، اس مقدس گروہ کے جس فرد کی بھی سیرت اٹھا کر دیکھی جائے عبادت و ریاضت کی اعلیٰ مثال رقم کرے گی۔ اُمُّ الْمُؤْمِنِیْنَ حضرت سَيِّدَتُنَا جُوَیْرِیَہ رَضِيَ اللهُ تَعَالَى عَنْهَا بھی عبادت و ریاضت کی خوشبوؤں سے خوشبودار گلستان کی ایک مہکتی ہوئی کلی ہیں۔ آئیے! آپ رَضِيَ اللهُ تَعَالَى عَنْهَا کی عبادت سے متعلق ایک واقعہ ملاحظہ کیجئے، چنانچہ ایک بار مدینے کے تاجدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم نمازِ فجر کے بعد ان کے

①... المستدرک للحاکم، کتاب معرفة الصحابة، ۲۸۱۱ - ردیاً جویریة سقوط القمر فی

حجرها، ۲۵/۵، الحدیث: ۶۸۵۹.

حجرے سے تشریف لے گئے یہ اس وقت اپنی سجدہ گاہ میں تھیں پھر چاشت کے وقت واپس تشریف لائے یہ اب بھی اسی جگہ بیٹھی ہوئی تھیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: تم اُس وقت سے یہیں بیٹھی ہوئی ہو جبکہ میں تمہیں چھوڑ کر گیا تھا؟ عرض کیا: جی ہاں۔ فرمایا: میں نے یہاں سے جانے کے بعد چار ایسے کلمات تین بار پڑھے ہیں کہ اگر انہیں تمہاری سارے دن کی عبادت کے ساتھ وزن کیا جائے تو وہ بھاری نکلیں، (وہ کلمات یہ ہیں): ”سُبْحَانَ اللهِ وَبِحَمْدِهِ عَدَدَ خَلْقِهِ وَرِضَانِ نَفْسِهِ وَزِينَةَ عَرْشِهِ وَمِدَادَ كَلِمَاتِهِ“<sup>(۱)</sup>

سُبْحَانَ اللهِ عَزَّوَجَلَّ! یہ تھا اُمّ المؤمنین حضرت سیدتنا جویریہ رَضِيَ اللهُ تَعَالَى عَنْهَا کا ذوقِ عبادت۔ اللہ عَزَّوَجَلَّ اُمت کی اس عظیم ماں کے صدقے ہمیں بھی کثرتِ عبادت کی توفیق عطا فرمائے۔ اَمِيْنَ بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ۔

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

### جمعہ کے دن کا روزہ

اُمّ المؤمنین حضرت سیدتنا جویریہ بنت حارث رَضِيَ اللهُ تَعَالَى عَنْهُمَا سے روایت ہے کہ رسول کریم، رُؤُوفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ جمعہ کے روز ان کے پاس تشریف لائے اور وہ روزے سے تھیں۔ استفسار فرمایا: کیا کل روزہ رکھا تھا؟ عرض کی: نہیں۔ فرمایا: آئندہ کل رکھنے کا ارادہ ہے؟ عرض گزار ہوئیں: نہیں۔

①... صحیح مسلم، کتاب الذکر والدعاء... الخ، باب التسبیح اول النهار وعند النوم،

فرمایا: تو روزہ افطار کر لو۔ (1)

پیاری پیاری اسلامی بہنو! رمضان المبارک کے فرض روزے رکھنے کے ساتھ ساتھ دیگر ایام کے نقلی روزوں کی بھی کثرت کرنی چاہئے کہ یہ موجب خیر و برکت اور رب تعالیٰ اور اس کے پیارے محبوب صلی اللہ تعالیٰ علیہ وآلہ وسلم کی رضا کا باعث ہے لیکن خیال رہے کہ تنہا جمعہ کے دن کا روزہ نہ رکھنا بہتر ہے، چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب ”فیضانِ سنت“ جلد اول صفحہ 1416 پر شیخ طریقت، امیر اہلسنت حضرت علامہ ابو بلال محمد الیاس عطار قادری دامت برکاتہم العالیہ تحریر فرماتے ہیں: جس طرح عاشورا کے روزے کے پہلے یا بعد میں ایک روزہ رکھنا ہے اسی طرح جمعہ میں بھی کرنا ہے کیوں کہ خصوصیت کے ساتھ تنہا جمعہ یا صرف ہفتہ کا روزہ رکھنا مکروہ تنزیہی (یعنی شرعاً ناپسندیدہ) ہے۔ ہاں اگر کسی مخصوص تاریخ کو جمعہ یا ہفتہ آگیا تو تنہا جمعہ یا ہفتہ کا روزہ رکھنے میں کراہت نہیں۔ مثلاً 15 شعبان العظیم، 27 رجب المرجب وغیرہ۔

### سفرِ آخرت

اسلام لا کر رسولِ اکرم، نورِ مجسم صلی اللہ تعالیٰ علیہ وآلہ وسلم کی زوجیت میں آنے کے بعد آپ رضوان اللہ تعالیٰ عنہما شب وروز اللہ عزوجل اور اس کے پیارے رسول صلی اللہ تعالیٰ علیہ وآلہ وسلم کی اطاعت و فرمانبرداری کرتے ہوئے زندگی بسر

①... صحیح البخاری، کتاب الصوم، باب صوم یوم الجمعة، ص ۵۲۲، الحدیث: ۱۹۸۶۔

کرتی رہیں اور پھر سرکارِ اقدس صلی اللہ تعالیٰ علیہ وآلہ وسلم کے دنیا سے ظاہری پردہ فرمانے کے کم و بیش 40 سال بعد ربیع الاول 50ھ میں 65 برس کی عمر پا کر سفرِ آخرت کو روانہ ہوئیں، مروان بن حکم جو اس وقت مَدِیْنَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کا حاکم تھا اس نے آپ رضی اللہ تعالیٰ عنہا کی نمازِ جنازہ پڑھائی اور جَنَّتِ الْبَقِيعِ میں آپ رضی اللہ تعالیٰ عنہا کا مزارِ اقدس بنا۔<sup>(۱)</sup> اللہ عَزَّوَجَلَّ ان پر کروڑھا کروڑ رحمتوں اور بَرَکتوں کا نَزْوُل فرمائے اور ان کے صدقے ہم گنہگاروں کی مغفرت فرمائے۔ اَمِيْنِ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

پیاری پیاری اسلامی بہنو! آپ نے اُمُّ الْمُؤْمِنِيْنَ حضرت سَيِّدَتُنَا جُوَيْرِيَةَ بنتِ حَارِثِ رَضِيَ اللهُ تَعَالَى عَنْهُمَا کی مُبَارَك حَيَات سے حاصل ہونے والے مَدَنِي پھولوں سے اپنے دل کے گلہ تے کو سجایا، دیگر صحابیات رَضِيَ اللهُ تَعَالَى عَنْهُنَّ کی طرح آپ رَضِيَ اللهُ تَعَالَى عَنْهَا کی سیرت سے بھی ہمیں زندگی بسر کرنے کے لئے ایسے سنہری خُطُوَط حاصل ہوتے ہیں جن کی پیروی کرنے سے اللہ عَزَّوَجَلَّ اور اس کے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کی رِضَا و خُوشنُودِي پائی جا سکتی ہے، آئیے! ان مُبَارَك ہستیوں کی سیرت کی روشنی میں زندگی گزارنے کے لئے دَعْوَتِ اِسْلَامِي کے مہکے مہکے اور پیارے پیارے مَدَنِي ماحول سے منسلک ہو جائیے کہ اس مَدَنِي

①... شرح الزرقانی علی المواہب، المقصد الثانی، الفصل الثالث فی ذکر ازواجہ صلی اللہ علیہ وسلم،

۴/۲۸، ملقطاً.

ماحول کی بَرَکت سے لاکھوں انگریزی طَوْر و طریقے اور فیشن کے رِسیا (شو قین) لوگ اپنی زندگیوں کو اَسلافِ کرام رَجِيَهُمُ اللّٰهُ السَّلَام کے طریقے کے مُطابِق ڈھال چکے ہیں جس کے باعث بعض دفعہ انہیں رَبِّ تَبَارَكَ وَتَعَالٰی کی طرف سے ایسے ایسے اِنعامات عطا ہوتے ہیں کہ دیکھنے اور سننے والا عَشَّ عَشَّ کر اٹھتا ہے، اس سلسلے میں ایک مَدَنی بہار ملاحظہ کیجئے، چُنا چہ

### عطار یہ پر کرم

دعوتِ اسلامی کے اِشاعتی ادارے مکتبۃ المدینہ کے مطبوعہ 32 صفحات پر مُشمَل رِسالے ”مدینے کا مُسافر“ صفحہ 10 پر ہے: ایک اسلامی بھائی کے بیان کا خُلاصہ ہے کہ ہمارا سارا گھرانہ امیرِ اہلسنت دَامَتْ بَرَکَاتُہُمُ الْعَالِیَہ کا مرید ہے۔ ہماری والدہ جن کو (کئی) سال سے پیپا ٹائٹس c اور شوگر کا مرض تھا، 13 ربیع الثوٹ 1425ھ کو اچانک قومہ میں چلی گئیں۔ انہیں C.M.H ہسپتال I.T.C رُوم میں داخل کروا دیا گیا۔ ڈاکٹروں کا کہنا تھا کہ میڈیکل (یعنی علمِ طب) کی رو سے یہ بالکل ختم ہو چکی ہیں مگر 12 دن قومہ میں رہنے کے بعد ان کو خود ہی ہوش آ گیا۔ سب ڈاکٹر حیران تھے کہ ان کا جگر بالکل ختم ہو چکا ہے پھر یہ کیونکر ہوش میں آ گئیں؟ امی جان ہوش میں آنے کے بعد ہر کسی سے یہی کہتی تھیں کہ اگر میں قومہ کی حالت میں مر جاتی تو مجھے تو کلمہ پُتیبہ پڑھنا بھی نصیب نہ ہوتا۔ حالت بہتر ہونے پر ہم انہیں اسپتال سے گھر لے آئے۔ اُس کے بعد سے میری والدہ اپنے ایمان کی حفاظت کی دُعا کرتی رہیں، گھر میں اسلامی بہنوں کا اجتماع ذکر و نعت بھی کروا تیں۔



ہسپتال سے آنے کے ایک ماہ 22 دن بعد بروز ہفتہ رات کے وقت انہوں نے شیخ طریقت امیر اہلسنت دَامَتْ بَرَکَاتُهُمُ الْعَالِيَةِ کی بین الاقوامی شہرت یافتہ تالیف فیضانِ سنت کا ڈس سنا پھر سورہ رحمن شریف کی تلاوت سنی اور اس کے بعد انہوں نے حضورِ غوثِ پاک رَضِيَ اللهُ تَعَالَى عَنْهُ کی شان میں لکھی ہوئی منقبت پڑھی (جسے ٹیپ میں ریکارڈ کر لیا گیا)۔ پھر دُعا کرنے لگیں: اے اللہ عَزَّ وَجَلَّ! مجھے صحت دے کہ میں پنجگانہ نماز باسانی ادا کروں، دُورانِ دُعا انہوں نے جھوٹ، غیبت، چغلی، حسد سے توبہ بھی کی اور یہ شعر پڑھنے لگیں:

اے سبز گنبد والے منظور دُعا کرنا  
جب وقت نزع آئے دیدار عطا کرنا

اور یا اللہ عَزَّ وَجَلَّ! میری قبر کو نور سے بھر دے، میری قبر کو کیڑے مکوڑوں سے محفوظ فرما۔ کافی دیر تک اسی طرح ایمان و عافیت کے ساتھ موت کی دُعا کرتی رہیں۔ اس کے بعد انہوں نے با آواز بلند کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پڑھا اور سونے کیلئے لیٹ گئیں۔ رات کم و بیش ساڑھے بارہ بجے وہ دوبارہ قومہ میں چلی گئیں اور قومہ کی ہی حالت میں چھ بج کر 20 منٹ پر میری اتنی جان کا انتقال ہو گیا۔ غسل کے بعد ان کا چہرہ ایسا لگ رہا تھا جیسے مسکرا رہی ہوں۔

### نِفَاقِ اعْتِقَادِي كِي تعریف

زبان سے اسلام کا دعویٰ کرنا اور دل میں اسلام سے انکار کرنا نفاق ہے۔  
(بہار شریعت ج ۱ ص ۱۸۲ مکتبۃ المدینہ باب المدینہ (کراچی))

## سیرتِ حضرتِ اُمِّ حَبِیبِہ رَضِيَ اللهُ تَعَالَى عَنْهَا

## مجلسِ دُرُودِ کَا اِعْرَازِ

حضرت سیدنا شیخ ابوالحسن نہاؤندی رَحْمَةُ اللهِ تَعَالَى عَلَيْہ فرماتے ہیں: ایک شخص کی حضرت سیدنا خضر عَلَیْہِ السَّلَام سے ملاقات ہوئی تو اس نے آپ عَلَیْہِ السَّلَام سے عرض کیا کہ اعمال میں سے افضل عمل پیارے آقا، مکی مدنی مصطفیٰ صَلَّى اللهُ تَعَالَى عَلَيْہ وَآلِہِ وَآلِہِ وَسَلَّمَ کی اتباع (اِتِّبَاع - ت - بَاع) اور آپ صَلَّى اللهُ تَعَالَى عَلَيْہ وَآلِہِ وَآلِہِ وَسَلَّمَ پر دُرُود بھیجنا ہے۔ حضرت سیدنا خضر عَلَیْہِ السَّلَام نے ارشاد فرمایا: اور افضل دُرُود وہ ہے جو آپ صَلَّى اللهُ تَعَالَى عَلَيْہ وَآلِہِ وَآلِہِ وَسَلَّمَ کی حدیث شریف بیان کرتے اور لکھواتے وقت زبان سے پڑھا اور کتاب میں لکھا جائے، نیز اسے بہت زیادہ پسند کیا جائے اور اس پر بہت زیادہ خوش ہوا جائے۔ جب لوگ اس کام کے لئے کسی جگہ اکٹھے ہوتے ہیں تو میں اس مجلس میں ان کے ساتھ موجود ہوتا ہوں۔<sup>(۱)</sup>

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

پیاری پیاری اسلامی بہنو! اسلام کے ابتدائی دور میں جبکہ ابھی بہت تھوڑے لوگ مشرف بہ اسلام ہوئے تھے اور مسلمان افرادی و اقتصادی قوت کے اعتبار سے بہت کمزور تھے، کفار مکہ نے انہیں اپنے ظلم و ستم کا نشانہ بنا رکھا تھا، طرح طرح سے اذیتیں دے کر انہیں اسلام سے برگشتہ کرنے کی کوششیں کرتے

①... الصلوات والبشر، الباب الرابع، الآثار الواردہ فی فضائل... الخ، ص ۱۷۱.

رہتے۔ انہوں نے اسلام کو صحیفہ ہستی سے مٹانے کی جان توڑ کوششیں کر ڈالیں مگر خدائے ذوالجلال کو کچھ اور ہی منظور تھا چنانچہ اسلام کو مٹانے کی ان کی تمام تر کوششیں خاک میں مل گئیں، ان کے خد سے زیادہ مظالم بھی مسلمانوں کو دین اسلام سے برگشتہ کرنے میں کارگر نہ ہوئے اور ساتویں صدی عیسوی کی پہلی دہائی میں لگایا ہوا اسلام کا یہ پودا اسی طرح پھلتا پھولتا رہا۔ خدا کی قدرت کہ جو لوگ اسلام کو نیست و نابود کرنے کے سلسلے میں پیش پیش تھے، جنہوں نے اسلام کو صحیفہ ہستی سے مٹانے کے لئے کوئی کسر اٹھانہ رکھی انہیں کے گھروں سے شجر اسلام نے نمو (سیرابی کو) پایا اور خوب پھلا پھولا۔

ابوسفیان صخر بن حرب اموی جو قریش کے سرداروں میں سے تھے اور اسلام کے خلاف کئی جنگوں میں کفار کے قائد کی حیثیت سے شریک ہوتے رہے، بہار نبوت نے ان کے گھرانے کو بھی محروم نہ چھوڑا، ان کا گھرانہ بھی چشمہ نبوت سے سیراب ہوا چنانچہ ابتدائے اسلام میں ہی جبکہ اسلام کی افرادی قوت کفر کے مقابلے میں بہت کم تھی، اللہ عزوجل نے ان کی بیٹی زملہ کا دل کھول دیا جس سے ان پر اسلام کی حقانیت واضح ہو گئی اور انہوں نے مشرکین مکہ کا دین ترک کر دیا اور اپنے شوہر عبید اللہ بن جحش کے ساتھ اسلام قبول کر کے السبقون الاولون صحابہ کرام علیہم الرضوان کی فہرست میں شامل ہو گئیں؛ یہ وہ صحابہ ہیں جن کے بارے میں اللہ رب العزت کا فرمانِ عظمت نشان ہے:

وَالسَّبِقُونَ الْأَوْلُونَ مِنْ

ترجمہ کنزالایمان: اور سب میں اگلے پہلے

المُهَجِّرِينَ وَالْأَنْصَارِ وَالَّذِينَ  
اتَّبَعُوهُمْ بِإِحْسَانٍ رَضِيَ اللَّهُ  
عَنْهُمْ وَرَضُوا عَنْهُ وَأَعَدَّ لَهُمْ  
جَنَّاتٍ تَجْرِي تَحْتِهَا الْأَنْهَارُ  
خَالِدِينَ فِيهَا أَبَدًا ذَلِكَ الْفَوْزُ  
الْعَظِيمُ ۝ (پ ۱۱، التوبة: ۱۰۰) رہیں، یہی بڑی کامیابی ہے۔

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

### ہجرتِ حبشہ اور اس کا پس منظر

پیاری پیاری اسلامی بہنو! اس دور میں مسلمانوں کو بہت آزمائشوں کا سامنا تھا، کفار کے ظلم و ستم تھمنے کا نام ہی نہ لیتے تھے بلکہ دن بدن بڑھتے ہی جا رہے تھے، جو بھی دائرہ اسلام میں داخل ہوتا کفر و شرک کی نجاست سے آلودہ لوگ اس کا جیناؤ و بھر کر کے رکھ دیتے۔ بالآخر جب مسلمانوں پر ان کے مظالم انتہا کو پہنچ گئے تو نبی کریم، رُؤفٌ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے انہیں حبشہ کی طرف ہجرت کر جانے کے لئے کہا کیونکہ اس وقت حبشہ میں ایک ایسے عادل و نیک دل بادشاہ کی حکومت تھی جس کی سلطنت میں کسی پر ظلم نہیں ہوتا تھا، جیسا کہ روایت میں ہے کہ پیارے آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مسلمانوں کو حبشہ کی طرف ہجرت کر جانے کا حکم دیتے ہوئے ارشاد فرمایا: "إِنَّ بِأَرْضِ الْحَبَشَةِ مَلِكًا لَا يَظْلِمُ أَحَدًا عِنْدَهُ فَالْحَقُّوا بِبِلَادِهِ حَتَّى يَجْعَلَ اللَّهُ لَكُمْ فَرَجًا وَمَخْرَجًا

مِمَّا أَنْتُمْ فِيهِ سرزمینِ حَبَشَہ میں ایسا عادل بادشاہ ہے کہ اس کے ہاں کسی پر ظلم نہیں کیا جاتا، تم لوگ اس کے ملک میں چلے جاؤ حتیٰ کہ اللہ عَزَّوَجَلَّ تمہارے لئے کُشاڈگی اور ان مَصَائِب سے نکلنے کا راستہ بنا دے جس میں تم مبتلا ہو۔“ (1) سرکارِ دو عالم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ کے حکم سے مسلمانوں نے دو مرتبہ حَبَشَہ کی طرف ہجرت فرمائی، پہلی بار 11 مرد اور چار عورتیں اور دوسری بار 83 مرد اور 18 عورتیں ہجرت کے اس قافلے میں شریک ہوئیں۔ اس دوسری بار کی ہجرت میں حضرت سیدتنا زملہ رَضِيَ اللهُ تَعَالَى عَنْهَا اور ان کے شوہر عَبِيدُ اللهِ بن جحش بھی شریکِ قافلہ تھے۔ (2)

### حَبَشَہ کی زندگی

حَبَشَہ کی زمین مسلمانوں کے لئے نہایت امن و آشتی کی جگہ ثابت ہوئی اور مسلمان یہاں کے پُر سُکون ماحول میں بغیر کسی خوف اور ڈر کے خُدا کے واحد عَزَّوَجَلَّ کی عبادت میں مصروف ہو گئے۔ یہ دونوں میاں بیوی بھی امن و سُکون میں اپنی زندگی کے دن گزارنے لگے تھے کہ یکایک حالات نے پلٹا کھایا، زمانے نے اپنا رنگ بدلا اور سیدتنا زملہ رَضِيَ اللهُ تَعَالَى عَنْهَا کی زندگی میں ایک ایسا کٹھن مرحلہ آیا جس نے تمام سُکون و آرام بھلا کر رکھ دیا۔ یہ ایک پریشان کن خواب تھا جس سے حضرت سیدتنا زملہ رَضِيَ اللهُ تَعَالَى عَنْهَا کی زندگی میں انتہائی سنگین حالات کا دور شروع ہوا۔

①... السنن الکبریٰ للبیہقی، کتاب السیر، باب الاذن بالہجرة، ۱۶/۹، الحدیث: ۱۷۷۳۴.

②... المواہب اللدنیة، المقصد الاول، ہجرتہ صلی اللہ علیہ وسلم، ۱/۱۲۵ و ۱۳۲، ملقطاً.

## خواب اور اس کی بھیانک تعبیر

ہوا کچھ یوں کہ ایک رات آپ رَضِيَ اللهُ تَعَالَى عَنْهَا نے خواب میں اپنے شوہر عُبَيْدُ اللهِ بن جحش کو بڑی بھیانک صورت میں دیکھا جس سے آپ رَضِيَ اللهُ تَعَالَى عَنْهَا کو بہت خوف لاحق ہوا اور دل میں کہنے لگی: بخدا! ضرور اس کی حالت تبدیل ہو گئی ہے۔ جب صبح ہوئی تو عُبَيْدُ اللهِ بن جحش کہنے لگا: اے اُمّ حبیبہ (حضرت رَمْلَةَ رَضِيَ اللهُ تَعَالَى عَنْهَا کی کنیت)! میں نے دین کے معاملے میں بہت غور و فکر کیا ہے مجھے تو سب سے بہتر دین عیسائیت ہی معلوم ہوا۔ پہلے میں اسی دین میں تھا پھر دین محمدی (عَلَيْهَا صَلَواتُ اللهِ وَسَلَامٌ) میں داخل ہو گیا اور اب پھر عیسائی ہو چکا ہوں۔ یہ ہولناک خبر سن کر حضرت سَيِّدَةُ نَارَمَلَةَ رَضِيَ اللهُ تَعَالَى عَنْهَا کا دل ڈوب گیا، آپ رَضِيَ اللهُ تَعَالَى عَنْهَا بہت پریشان ہو گئیں اور اسے بہت سمجھایا بچھایا، جیسا کہ روایت میں ہے کہ آپ رَضِيَ اللهُ تَعَالَى عَنْهَا نے اُس سے کہا: تیرے لئے کوئی بھلائی نہیں اور اپنا وہ خواب سنایا جو اس کے بارے میں دیکھا تھا لیکن اس نے ذرا توجُّہ نہ کی، لگاتار شراب کے نشے میں مست رہنے لگا اور بالآخر اسی حالت میں مر گیا۔<sup>(۱)</sup> نَسَأَلَ اللهُ الْعَفْوَ وَالْعَافِيَةَ فِي الدِّينِ وَالْدُّنْيَا وَالْآخِرَةِ (ہم اللہ عَزَّوَجَلَّ سے دین، دنیا اور آخرت میں عفو اور عافیت کا سوال کرتے ہیں۔)

## سَيِّدَةُ نَارَمَلَةَ رَضِيَ اللهُ تَعَالَى عَنْهَا کا عزم و استقلال

شوہر کے کفر و اڑتداد کی گہری کھائی میں کود پڑنے کے بعد حضرت سَيِّدَةُ نَارَمَلَةَ

①... المستدرک للحاکم، کتاب معرفة الصحابة، ۲۷۹۹-خطبه النجاشی علی نکاح ام حبیبة، ۲۶/۵، الحدیث: ۶۸۳۷.

رَئِلَهُ رَضِيَ اللهُ تَعَالَى عَنْهَا كِي زَنْدَ كِي خُوشِيُؤں سِي كِي سُرُؤِي رِن هُؤ كِر رِه كِي، پُر اِي دِي سِي  
 مِي اُپ رَضِيَ اللهُ تَعَالَى عَنْهَا بَالِكُل تِهَارِه كُنِي، وَالدِين كَا سَاتِه تُو اِيْمَان لَانِي كِي  
 سَاتِه هِي خْتَم هُؤ چِكَا تِهَا اِيك شُؤر كَا سَاتِه تِهَا اُور وِه بِي جَاتَا رِهَا۔ غُؤر كِيجِي! اِس وُقْت  
 كِي سِي كُرِي اَزْمَانَش سِي اُپ رَضِيَ اللهُ تَعَالَى عَنْهَا دُؤ چَار هُؤ كِي، كِي سِي كِي سِي كُتْهِن  
 پُر يَشَانِيُؤں كَا اُپ رَضِيَ اللهُ تَعَالَى عَنْهَا كُو سَامِنَا هُؤ كَا...؟ پِيَارِي پِيَارِي اِسْلَامِي بِي هُؤ! يِه  
 وِه وُقْت هُؤ تَا هِي جِب بُرِي بُرِي سُؤر مَؤؤں (بِهَادُرُؤں) كِي حُؤصَلِي بِي پِي سْت هُؤ  
 جَاتِي هِي، اِي سِي پُر اَزْمَانَش اُؤ قَات مِي اُن كِي بِي قَدَم ڈَكْمَا جَاتِي هِي، اُن كِي  
 پَا يِه ثَبَات مِي بِي لَغْرِي ش آ جَاتِي هِي لِيكِن يِهَا اِي سَا هِر كُر نِي هِي هُؤ، قُرْبَان جَا يِي  
 حَضْرَتِ سِيْدِ ثَنَا رَئِلَهُ رَضِيَ اللهُ تَعَالَى عَنْهَا كِي ثَابِت قَدَمِي پُر كِه اِي سِي كُرِي اَزْمَانَش مِي بِي  
 اِنِي اِيْمَان كِي لِهَلِهَاتِي چِن كُو كُفْر كِي اُك كِي اُنچ تِك نِه اُنِي دِي اُور اِس سِلْسِلِي  
 مِي كِي پُر يَشَانِي وِ مِصِيْبِت كُو خَاطِر مِي نِه لَاتِي هُؤ يِه نِهَا يِت هِي عَزْم وَاسْتِقْلَال كِي  
 سَاتِه صِرَاطِ مُسْتَقِيْم پُر قَائِم رِي هِي۔ غُؤر كِيجِي كِه اُخِر وِه كُون سَا جَذِبِه تِهَا، وِه كُون  
 سِي قُؤْت اُور وِه كُون سِي طَاقْت تِهِي جِس نِي اُپ رَضِيَ اللهُ تَعَالَى عَنْهَا كِي حُؤصَلِي  
 كُو پِي سْت نِه هُؤ نِي دِيَا، اُخِر كِس كِي اُسُرِي پُر اُپ رَضِيَ اللهُ تَعَالَى عَنْهَا نِي تَمَام  
 پُر يَشَانِيُؤں وِ مِصِيْبِتُؤں كَا خُنْدِه پِي شَانِي سِي سَامِنَا كِيَا...؟ يَاد رَكْهِي! وِه جَذِبِه، جَذِبِه  
 اِيْمَانِي اُور وِه طَاقْت اللّهِ عَزَّ وَجَلَّ اُور اِس كِي مُحُؤْب صَلَّى اللهُ تَعَالَى عَلَيْهِ وَآلِهِ وَسَلَّمَ سِي  
 مُحِبَّت كِي طَاقْت تِهِي اُور يِهِي وِه اُسُرَا تِهَا جِس كِي بِي هُرُؤ سِي پُر اُپ رَضِيَ اللهُ تَعَالَى عَنْهَا  
 نِي تَارِيخ كِي سِي هِرِي اُورَاق مِي عَزْم وَاسْتِقْلَال كِي اِيك بِي هِرِي مِثَال رَقْم كِي۔

## ایک خوش آئین خواب

حضرت سیدنا زلمہ رَضِيَ اللهُ تَعَالَى عَنْهَا نہایت صبر و استقلال کے ساتھ تمام پریشانیوں و مصیبتوں کا مقابلہ کرتے ہوئے اپنی زندگی کے دن گزار رہی تھیں کہ ایک بار پھر آپ رَضِيَ اللهُ تَعَالَى عَنْهَا کی زندگی میں بہار کے دن آنے لگے اور خوشیوں کے پھول کھلنے لگے چنانچہ ایک رات آپ رَضِيَ اللهُ تَعَالَى عَنْهَا نے خواب دیکھا کہ کوئی شخص انہیں اُمّ المؤمنین کہہ کر پکارتا ہے۔ بیدار ہونے کے بعد انہوں نے اس کی یہ تعبیر کی کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ مجھے اپنے نکاح میں لائیں گے۔<sup>(۱)</sup>

## خواب حقیقت کے ڈوپ میں

### پیغامِ نکاح

خواب نے حقیقت کا روپ کیسے دھارا اور حضرت سیدنا اُمّ حبیبہ رَضِيَ اللهُ تَعَالَى عَنْهَا نے یہ ڈارین (دونوں جہان) کی سعادت کیسے پائی...؟ اس کا واقعہ کچھ اس طرح ہے کہ ذوالحجہ ۶ ہجری کو جب پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے بادشاہوں کو دعوتِ اسلام دینے کے لئے مکتوب روانہ فرمائے تو شاہِ حبشہ اُحمرہ نجاشی کی طرف حضرت عمرو بن أمیئہ صُمَری رَضِيَ اللهُ تَعَالَى عَنْهُ کو<sup>(۲)</sup> دو مکتوب دے کر روانہ کیا، ایک میں اسے اسلام کی دعوت دی اور قرآنِ کریم کی کچھ آیات بھی

①... المرجع السابق، ص ۲۷.

②... سیرت سید الانبیاء، حصہ دوم، باب سوم، فصل ششم ۶ھ کے واقعات، ص ۳۸۵.



لکھیں اور دوسرے مکتوب میں حکم فرمایا کہ وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا حضرت اُمّ حبیبہ رَضِيَ اللهُ تَعَالَى عَنْهَا سے نکاح کر دیں۔ جب نجاشی کے پاس سرکارِ رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ کے گرامی نامہ (یعنی مبارک مکتوب) پہنچے تو انہوں نے نہایت ادب و احترام کے ساتھ لے کر اپنی آنکھ پر رکھ لئے، ازراہ تواضع و انکساری تخت سے نیچے اتر کر زمین پر بیٹھ گئے اور حق کی گواہی دیتے ہوئے مُشَرَّف بہ اسلام ہو گئے۔<sup>(۱)</sup> اس کے بعد دوسرے فرمانِ نبوت کی تعمیل کے لئے اپنی باندی اَبْرَہَہ کو حضرت اُمّ حبیبہ رَضِيَ اللهُ تَعَالَى عَنْهَا کی خدمت میں بھیجا۔

اَبْرَہَہ نے آپ رَضِيَ اللهُ تَعَالَى عَنْهَا کے پاس حاضر ہو کر عرض کیا: بادشاہ سلامت نے آپ کے لئے پیغام بھیجا ہے کہ میرے پاس اللہ عَزَّوَجَلَّ کے آخری رسول صَلَّى اللهُ تَعَالَى عَلَيْهِ وَآلِهِ وَسَلَّمَ کا گرامی نامہ تشریف لایا ہے کہ میں پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کا نکاح آپ کے ساتھ کر دوں۔ یہ مسرور کن اور فرحت بخش خبر سن کر حضرت سیدتنا اُمّ حبیبہ رَضِيَ اللهُ تَعَالَى عَنْهَا نے اَبْرَہَہ کو ڈعا دیتے ہوئے فرمایا: ”بَشْرِكِ اللّٰهُ بِخَيْرٍ يَعْنِي اللّٰهُ عَزَّوَجَلَّ تَمَهِيں بھی خوش خبری نصیب فرمائے۔“ پھر اَبْرَہَہ نے کہا: بادشاہ نے کہا ہے کہ اپنی طرف سے کسی کو وکیل بنا دیں جو آپ کا نکاح کر دے۔ آپ رَضِيَ اللهُ تَعَالَى عَنْهَا نے حضرت خالد بن سعید رَضِيَ اللهُ تَعَالَى عَنْهُ کو بلا کر وکیل بنایا اور یہ فرحت بخش خبر سنانے کی خوشی میں چاندی کے دو کنگن اور دیگر زیورات جو اس وقت پہن رکھے تھے، اَبْرَہَہ کو تحفے میں دیئے۔

①... الوفاء باحوال المصطفى، ابواب مكاتبتہ الملوك، الباب الرابع، ۲/۲۶۷، ملقطاً.

## خطبہ زکاح

شام کو حضرت نجاشی رَضِيَ اللهُ تَعَالَى عَنْهُ نے حضرت سیدنا جعفر بن ابوطالب رَضِيَ اللهُ تَعَالَى عَنْهُ اور حبشہ میں موجود دیگر مسلمانوں کو جمع کیا اور توحید و رسالت کی گواہی پر مشتمل ایک جاندار خطبہ دیتے ہوئے کہا: ”الْحَمْدُ لِلَّهِ الْمَلِكِ الْقَدُّوسِ السَّلَامِ الْمُؤْمِنِ الْمُهِيمِ الْعَزِيزِ الْجَبَّارِ الْحَمْدُ لِلَّهِ حَقَّ حَمْدِهِ اَشْهَدُ اَنْ لَا اِلَهَ اِلَّا اللهُ وَ اَنَّ مُحَمَّدًا عَبْدُهُ وَرَسُولُهُ وَ اِنَّهُ الَّذِي بَشَّرَ بِهِ عِيسَى ابْنُ مَرْيَمَ عَلَيْهِ الصَّلَاةُ وَالسَّلَامُ تَمَامَ تَعْرِيفِيسِ اللهُ عَزَّوَجَلَّ کے لئے ہیں جو بادشاہِ حقیقی، تمام عیبوں اور بُرائیوں سے پاک، اپنی مخلوق کو سلامتی دینے والا، اپنے فرمانبردار بندوں کو عذاب سے امان بخشنے والا، حفاظت فرمانے والا اور عزت و عظمت والا ہے، اسی کی حمد ہے جس قدر حمد کا وہ حق دار ہے۔ میں گواہی دیتا ہوں کہ اللہ عَزَّوَجَلَّ کے سوا کوئی معبود نہیں اور بے شک حضرت مُحَمَّد مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ اس کے بندے اور رسول ہیں اور یہی وہ ہستی ہیں جن کی حضرت سیدنا عیسیٰ عَلَيْهِ الصَّلَاةُ وَالسَّلَامُ نے خوش خبری دی تھی۔“

خطبہ دینے کے بعد حضرت سیدنا نجاشی رَضِيَ اللهُ تَعَالَى عَنْهُ نے فرمایا: نبیوں کے سلطان، محبوبِ رحمن صَلَّی اللهُ تَعَالَى عَلَيْهِ وَآلِهِ وَسَلَّمَ نے مجھے خط لکھا ہے کہ میں حضرت اُمّ حبیبہ بنت ابوسُفیان رَضِيَ اللهُ تَعَالَى عَنْهَا سے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کا نکاح کر دوں۔ میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے فرمان پر لبیک کہتا ہوں اور ان کا مہر 400 دینار مقرر کرتا ہوں۔ یہ کہہ کر حضرت سیدنا نجاشی رَضِيَ اللهُ تَعَالَى عَنْهُ نے

400 دینار لوگوں کے سامنے رکھ دیئے۔ پھر حضرت سیدنا خالد بن سعید رَضِيَ اللهُ تَعَالَى عَنْهُ نے خطبہ دیتے ہوئے کہا: "الْحَمْدُ لِلَّهِ أَحْمَدُهُ وَاسْتَعِينُهُ وَاسْتَنْصَرُهُ وَأَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَرْسَلَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ" تمام تعریفیں اللہ عَزَّوَجَلَّ کے لئے ہیں، میں اسی کی حمد کرتا ہوں، اسی سے مدد طلب کرتا اور اسی کی بارگاہ میں فریاد کرتا ہوں۔ میں گواہی دیتا ہوں کہ اللہ عَزَّوَجَلَّ کے سوا کوئی معبود نہیں اور میں گواہی دیتا ہوں کہ حضرت مُحَمَّد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ اس کے بندے اور رسول ہیں جنہیں اس نے ہدایت اور سچے دین کے ساتھ بھیجا تا کہ اسے سب دینوں پر غالب کرے اگرچہ مشرکین بُرا مانیں۔" خطبہ دینے کے بعد حضرت سیدنا خالد بن سعید رَضِيَ اللهُ تَعَالَى عَنْهُ نے کہا: میں نے حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت کو قبول کرتے ہوئے حضرت اُمّ حبیبہ بنت ابوسفیان رَضِيَ اللهُ تَعَالَى عَنْهَا کا نکاح آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ کر دیا۔ اللہ عَزَّوَجَلَّ اپنے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو بَرَکتیں عطا فرمائے۔ پھر حضرت سیدنا نجاشی رَضِيَ اللهُ تَعَالَى عَنْهُ نے وہ 400 دینار حضرت سیدنا خالد بن سعید رَضِيَ اللهُ تَعَالَى عَنْهُ کے حوالے کر دیئے اور آپ رَضِيَ اللهُ تَعَالَى عَنْهُ نے انہیں اپنے پاس رکھ لیا پھر لوگوں نے اٹھنے کا ارادہ کیا تو حضرت سیدنا نجاشی رَضِيَ اللهُ تَعَالَى عَنْهُ نے فرمایا: بیٹھ جاؤ! انبیائے کرام عَلَيْهِمُ السَّلَامُ کی سنتِ مبارکہ ہے کہ وہ شادی کے بابرکت موقعے پر کھانے کا اہتمام فرماتے ہیں، پھر آپ رَضِيَ اللهُ تَعَالَى عَنْهُ نے

کھانا منگوایا اور لوگ کھانا کھا کر رخصت ہوئے۔

### ابْرَہَمَہ کو تحفہ

جب حضرت سیدتنا اُمّ حبیبہ رَمْلہ بنت ابوسُفیان رَضِيَ اللهُ تَعَالَى عَنْهَا کے پاس مال آیا تو آپ رَضِيَ اللهُ تَعَالَى عَنْهَا نے ابرہمہ کو بلا کر فرمایا: پہلے میں نے تمہیں جو تھوڑا بہت مال دیا تھا وہ ایسا وقت تھا کہ خود میرے پاس بھی کچھ نہ تھا، اب یہ پچاس مثقال سونا ہے اسے لو اور کام میں لاؤ۔ یہ سن کر ابرہمہ نے ایک تھیلی نکالی جس میں وہ سب چیزیں تھیں جو حضرت اُمّ حبیبہ رَضِيَ اللهُ تَعَالَى عَنْهَا نے انہیں عطا فرمائی تھیں، ابرہمہ نے انہیں واپس کرتے ہوئے کہا: بادشاہ سلامت نے مجھ سے عہد لیا ہے کہ میں آپ سے کچھ نہ لوں اور میں تو بادشاہ کی خدمت گار ہوں۔ مزید کہا: میں نے دین محمدی علی صاحبہا الصلوٰۃ والسلام کی پیروی اختیار کرتے ہوئے خالص اللہ عزوجل کی رضا کے لئے اسلام قبول کر لیا ہے۔ اور کہا: بادشاہ سلامت نے اپنی ازواج کو حکم فرمایا ہے کہ وہ اپنے پاس موجود ہر قسم کی خوشبو آپ رَضِيَ اللهُ تَعَالَى عَنْهَا کی خدمت میں بھیجیں۔ اگلے روز حضرت سیدتنا ابرہمہ رَضِيَ اللهُ تَعَالَى عَنْهَا کثیر مقدار میں غود، زعفران، عنبر اور زباد (خوشبویات کے نام) لے کر آپ رَضِيَ اللهُ تَعَالَى عَنْهَا کی خدمت میں حاضر ہوئیں، انہیں پیش کرتے ہوئے حضرت ابرہمہ رَضِيَ اللهُ تَعَالَى عَنْهَا نے عرض کیا: آپ سے میری ایک حاجت ہے وہ یہ کہ رسول انور صلی اللہ تَعَالَى عَلَیْہِ وَاٰلِہٖ وَسَلَّمَ کی خدمت میں میرا سلام عرض کیجئے گا اور بتائیے گا کہ میں نے بھی آپ صلی اللہ تَعَالَى عَلَیْہِ وَاٰلِہٖ وَسَلَّمَ کے دین کی پیروی اختیار کر لی ہے۔ اس کے بعد یہ جب

بھی اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کی خدمت میں حاضر ہوئیں تو عرض کرتیں: میری آپ رَضِيَ اللهُ تَعَالَى عَنْهَا سے جو حاجت ہے اسے بھولنے کا مت۔ (۱)

### کاشانہ نبوی میں...

کاشانہ نبوی عَلٰی صَاحِبِهَا الصَّلٰوةُ وَالسَّلَام میں حاضری کے لئے حضرت سیدتنا اَبْرٰهَمَ رَضِيَ اللهُ تَعَالَى عَنْهَا نے ہی آپ رَضِيَ اللهُ تَعَالَى عَنْهَا کو تیار کیا (۲) اور پھر شاہِ خبشہ حضرت نجاشی رَضِيَ اللهُ تَعَالَى عَنْهُ نے حضرت شَرِّ حَبِیْل بن حَسَنہ رَضِيَ اللهُ تَعَالَى عَنْهُ کے ہمراہ آپ رَضِيَ اللهُ تَعَالَى عَنْهَا کو سید عالم، نورِ مَجْتَمَع صَلَّی اللهُ تَعَالَى عَلَیْهِ وَآلِہٖ وَسَلَّمَ کی خدمت اقدس میں بھیج دیا۔ (۳) جب حضرت سیدتنا اُمّ حبیبہ رَضِيَ اللهُ تَعَالَى عَنْهَا، شاہِ آدم و بنی آدم، رسولِ مَحْتَشَم صَلَّی اللهُ تَعَالَى عَلَیْهِ وَآلِہٖ وَسَلَّمَ کی بارگاہِ اقدس میں حاضر ہوئیں اور آپ صَلَّی اللهُ تَعَالَى عَلَیْهِ وَآلِہٖ وَسَلَّمَ کو نکاح کا پیغام ملنے اور حضرت اَبْرٰهَمَ رَضِيَ اللهُ تَعَالَى عَنْهَا کے حُسنِ سُلُوک کے بارے میں بتایا تو آپ صَلَّی اللهُ تَعَالَى عَلَیْهِ وَآلِہٖ وَسَلَّمَ نے تَبَسُّم فرمایا، حضرت اُمّ حبیبہ رَضِيَ اللهُ تَعَالَى عَنْهَا نے حضرت اَبْرٰهَمَ رَضِيَ اللهُ تَعَالَى عَنْهَا کا سلام عرض کیا تو آپ صَلَّی اللهُ تَعَالَى عَلَیْهِ وَآلِہٖ وَسَلَّمَ نے سلام کا جواب دیتے ہوئے فرمایا: ”وَعَلَيْهَا السَّلَامُ وَرَحْمَةُ اللهِ وَبَرَكَاتُهُ۔“ حضرت سیدتنا اُمّ حبیبہ رَضِيَ اللهُ تَعَالَى عَنْهَا

①... المستدرک للحاکم، کتاب معرفة الصحابة، خطبة النجاشی علی نکاح ام حبیبہ، ۲۷/۵،

الحدیث: ۶۸۳۷، ملقطاً.

②... المرجع السابق، ص ۲۸.

③... سنن ابی داؤد، کتاب النکاح، باب الصداق، ص ۳۳۶، الحدیث: ۲۱۰۷.

تَعَالَى عَنْهَا وَهِيَ تَمَامُ أَشْيَاءَ لِي كَرَأَيْتَ صَلَّى اللهُ تَعَالَى عَلَيْهِ وَآلِهِ وَسَلَّمَ كِي بَارِغَاهِ فِي حَاضِرِ هُوِي تَهِيں جو شاہِ حَبَشَة حضرت نجاشی رَضِيَ اللهُ تَعَالَى عَنْهُ نِي آي رَضِيَ اللهُ تَعَالَى عَنْهَا كِي بَارِغَاهِ فِي مِي مِي كِي تَهِيں، حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ اِنْمِيں آي رَضِيَ اللهُ تَعَالَى عَنْهَا كِي مِي اَوْرِ اِسْتِعْمَالِ مِي دِيكْهْتِي تَهِي لِيكِن نَاپَسَنْدَنِي فَرَمَاتِي۔ (1)

### نِكَاحِ پَرِ اَبُوسَفْيَانِ كَارِوِ عَمَلِ

پياري پياري اسلامي بہنو! اللہ عزوجل نے اپنے پيارے محبوب، حضور احمد مجتبیٰ، محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ كو ہر لحاظ سے كامل و اكمل بنايا ہے، جس اعتبار سے بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ كو ديكھا جائے اَوَّلِيں و آخِرِيں مِي كُوِي آپ صَلَّى اللهُ تَعَالَى عَلَيْهِ وَآلِهِ وَسَلَّمَ كَا ثَنِي و ہم سر نظر نہيں آتا، كيونكہ وہ خُدا نے ہے مرتبہ تجھ كو ديا نہ كسي كو ملے نہ كسي كو ملا كہ كلام مجيد نے گھائی شہا! ترے شہر و كلام و بقا كِي قِسم (2) اور سچ ہے كہ

تجھے يَك نے يَك بنايا (3)

آپ صَلَّى اللهُ تَعَالَى عَلَيْهِ وَآلِهِ وَسَلَّمَ صُورَتِ مِي بھي اَعْلَى تھے، سِيْرَتِ مِي بھي اَعْلَى تھے، خاندانی شرافت مِي بھي اَعْلَى تھے اور نَسَبِ مِي بھي سب سے پاك

①...المستدرك للحاكم، كتاب معرفة الصحابة، خطبة النجاشي على نكاح ام حبيبة، ۲۷/۵،

الحدیث: ۶۸۳۷، بظلمه و تاخر.

②... حدیث بخشش، ص ۸۰.

③... المرجع السابق، ص ۳۶۳.

واظہر نسب کے حامل تھے الغرض اللہ عَزَّوَجَلَّ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو ہر عیب و نقص سے پاک اور تمام کمالات و خوبیوں کا جامع بنایا تھا، یہی وجہ تھی کہ وہ لوگ جو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے جانی دشمن تھے وہ بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے نسبت کو باعثِ فخر خیال کرتے تھے چنانچہ جب رحمتِ عالم، نورِ مجسم، شفیعِ مُعَظَّم صَلَّى اللهُ تَعَالَى عَلَيْهِ وَآلِهِ وَسَلَّمَ کے حضرت اُمّ حبیبہ زملہ بنت ابوسُفیان رَضِيَ اللهُ تَعَالَى عَنْهَا کے ساتھ نکاح کی خبر ان کے والد ابوسُفیان کو پہنچی تو باوجود اس کے کہ یہ ابھی تک اسلام نہیں لائے تھے اور اسلام کے سخت مخالف تھے، اس رشتے کو ناپسند نہیں کیا بلکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعریف بیان کرتے ہوئے کہا: "ذَاكَ الْفَحْلُ لَا يُفْرَعُ أَنْفُهُ (حضرت) مُحَمَّد (صَلَّى اللهُ تَعَالَى عَلَيْهِ وَآلِهِ وَسَلَّمَ) ایسے شرف و عزت والے بلند رتبہ کفو ہیں جن کا پیغامِ نکاح ٹھکرایا نہیں جاتا۔" (1)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّد

تعظیمِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ

سرکارِ عالی و قار، محبوبِ ربِّ عَقَّار صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم و تکریم جزوِ ایمان ہے، جب تک آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی سچی تعظیمِ دل میں نہ ہو اگرچہ عمر بھر عبادت و ریاضت میں گزرے سب بے کار و مردود ہے۔ قرآن

①...المستدرک للحاکم، کتاب معرفة الصحابة، کان صداق النبی صلی اللہ علیہ وسلم

لازداجہ... الخ، ۲۹/۵، الحدیث: ۶۸۴۱.

کریم کی کئی آیات میں اللہ تَبَارَكَ وَتَعَالَى نے مؤمنین کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم و توقیر بجالانے کا حکم فرمایا ہے، چنانچہ پارہ 26، سورہ فتح کی آیت نمبر آٹھ<sup>۸</sup> اور نو<sup>۹</sup> میں اپنے پیارے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی شان بیان فرماتے ہوئے اور مؤمنین کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کرنے کا حکم دیتے ہوئے ارشاد فرماتا ہے:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِّتُؤْمِنُوا بِاللَّهِ وَرَسُولِهِ  
وَتُعَزِّرُوهُ وَتُقِرُّوهُ ۝ وَتُسَبِّحُوهُ  
بِكَمَاتٍ وَأَصْوَابًا ۝  
ترجمہ کنزالایمان: بے شک ہم نے تمہیں بھیجا حاضر و ناظر اور خوشی اور ڈر سنانا تاکہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بولو۔ (پ ۲۶، الفتح: ۸، ۹)

پیاری پیاری اسلامی بہنو! صحابہ کرام و صحابیات رَضَوْنَ اللهُ تَعَالَى عَنْهُنَّ اَجْتَمِعُونَ جو احکامات الہیہ کی بجا آوری میں کوئی کسر اٹھانہ رکھتے تھے، اس حکم الہی پر عمل کے سلسلے میں بھی انہوں نے قابل تقلید کردار ادا کیا، حضور رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ کی ذات والا کی تعظیم کا تو بیان ہی کیا...؟ جس شے کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے نسبت ہو جاتی اس کی تعظیم و توقیر اور ادب و احترام بھی یہ حضرات اپنے اوپر لازم جانتے اور حدود شرع کی رعایت کے ساتھ حد درجہ تعظیم و توقیر بجاتے، چنانچہ ایک دفعہ کا ذکر ہے کہ اُمُّ الْمُؤْمِنِينَ حضرت سیدتنا اُمِّ حَبِیْبَةَ رَضِيَ اللهُ تَعَالَى عَنْهَا کے والد ابوسفیان صخر بن خرب اسلام لانے سے پہلے جب صلح



حدیبیہ کی مدت میں اضافے کے سلسلے میں بات چیت کرنے رسولِ خدا، احمدِ مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہِ اقدس میں حاضر ہوئے تو اس کے بعد اپنی بیٹی حضرت اُمّ حبیبہ رَضِيَ اللهُ تَعَالَى عَنْهَا کے پاس بھی گئے، جب یہ رسولِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کے بسترِ مبارک پر بیٹھنے لگے تو سیدتنا اُمّ حبیبہ رَضِيَ اللهُ تَعَالَى عَنْهَا نے اُسے لپیٹ دیا۔ اس پر ابوسفیان نے کہا: بیٹی! معلوم نہیں، تم نے اس بستر کو مجھ سے بچایا ہے یا مجھے اس بستر سے بچایا ہے؟ اس پر اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا نے عشقِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سے بھرپور بڑا ہی ایمان اُفروز جواب دیا، فرمایا: ”بَلْ هُوَ فِرَاشُ رَسُوْلِ اللّٰهِ وَ اَنْتَ مُشْرِكٌ نَّجِسٌ فَلَمْ اُحِبَّ اَنْ تَجْلِسَ عَلٰی فِرَاشِہٖ یَا اللّٰہُ عَزَّوَجَلَّ کے پاک رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کا مبارک بستر ہے اور آپ ناپاک مُشرک ہیں اس لئے میں نے اس پاکیزہ بستر پر آپ کا بیٹھنا گوارا نہ کیا۔“ (1)

### تَعَارُفِ سَيِّدَتِنَا اُمِّ حَبِیْبَہ رَضِيَ اللهُ تَعَالَى عَنْهَا

#### ولادت

سرکارِ دو عالم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کے اعلانِ نبوت سے 17 سال پہلے مَكَّةُ الْمُكَرَّمَةِ ذَا مَا اللّٰہُ شَرَفَا وَ تَعَطَّيْنَا کی مبارک سرزمین میں آپ رَضِيَ اللهُ تَعَالَى عَنْهَا

①... الطبقات الكبرى، ذکر ازواج رسول اللہ صلی اللہ علیہ وسلم، ۴۱۳۱ - ام حبیبہ بنت ابی

سفیان، ۷۹/۸.

ودلائل النبوة للبيهقي، جماع ابواب فتح مكة... الخ، باب نقض قریش ما عاهدوا... الخ، ۸/۵.

اللَّهُ تَعَالَى عَنْهَا كِي وِلَادَتِ هُوَى۔ (۱)

### نَامِ وَنَسَبِ اَوْر كُنِيَّتِ

مشهور روایت کے مطابق آپ رَضِيَ اللهُ تَعَالَى عَنْهَا کا نام رَمْلَة ہے، وَالِدِ مُحْتَرَمِ کا نام صَخْر ہے یہ اپنی کُنِيَّتِ اَبُو سَفِيَّان سے زيادہ مشہور تھے اور وَالِدِہ کا نام صفیہ ہے یہ امير المؤمنین حضرت سَيِّدُنَا عَثْمَانِ غَنِي رَضِيَ اللهُ تَعَالَى عَنْهُ كِي چھو بھی ہیں۔ وَالِدِ كِي طرف سے آپ رَضِيَ اللهُ تَعَالَى عَنْهَا کا نسب اس طرح ہے: "اَبُو سَفِيَّانِ صَخْر بن حَزْب بن اُمَيَّة بن عَبْدِ شَمْس بن عَبْدِ مَنَاف بن قُصَي بن كِلَاب بن مَرَّة بن كَعْب بن لُؤَي بن غَالِب" اور وَالِدِہ كِي طرف سے یہ ہے: "صَفِيَّة بنتِ اَبُو الْعَاصِ بنِ اُمَيَّة بنِ عَبْدِ شَمْس بنِ عَبْدِ مَنَاف"

آپ رَضِيَ اللهُ تَعَالَى عَنْهَا كِي كُنِيَّتِ اُمِّ حَبِيْبِہ ہے، نَامِ كِي بجائے كُنِيَّتِ سے ہی زيادہ معروف تھیں۔ (۲)

### رَسُولِ خُدَا مَلَى اللهُ تَعَالَى عَلَيْهِ وَآلِهِ وَسَلَّمَ سے نَسَبِ كَا اِتِّصَالِ

نسب کے حوالے سے آپ رَضِيَ اللهُ تَعَالَى عَنْهَا كِي فضيلت حاصل ہے کہ آپ رَضِيَ اللهُ تَعَالَى عَنْهَا كَا نسب رسولِ خُدَا، احمدِ مجتَبِي مَلَى اللهُ تَعَالَى عَلَيْهِ وَآلِهِ وَسَلَّمَ كِي نسب شريف سے حضرت عَبْدِ مَنَافِ ميں ہی مل جاتا ہے جبکہ ديگر تمام ازواجِ مُطَهَّرَاتِ رَضِيَ اللهُ تَعَالَى عَنْهُنَّ كَا نسب حضرت عَبْدِ مَنَافِ سے آگے جا كر حُضُورِ اَقْدَسِ مَلَى اللهُ

①... الاصابة، كتاب النساء، حرف الراء، ۱۱۱۹۱-رملة بنت ابى سفيان، ۱۵۴/۸.

②... سبل الهدى والرشاد، جماع ابواب ذكر ازواجه، الباب السادس، ۹۷/۱۲، رملتقطاً.

تَعَالَى عَلَيْهِ وَآلِهِ وَسَلَّمَ سے ملتا ہے، واضح رہے کہ آپ رَضِيَ اللهُ تَعَالَى عَنْهَا کے نسب کے  
حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کے نسب شریف کے ساتھ ملنے میں چار  
واسطے پائے جاتے ہیں: (۱)... اَبُو سُوْفِيَّان (۲)... حَزْب

(۳)... اُمِّيَّة (۴)... عَبْدِ شَمْسِ۔

پانچویں جدِ مُحْتَرَمِ حضرت عَبْدِ مَنْافِ میں آپ رَضِيَ اللهُ تَعَالَى عَنْهَا کا نسب  
حُضُورِ عَلَيْهِ الصَّلَاةُ وَالسَّلَامِ کے نسب شریف سے ملتا ہے جو حُضُورِ اَقْدَسِ صَلَّى اللهُ تَعَالَى  
عَلَيْهِ وَآلِهِ وَسَلَّمَ کے چوتھے دادا جان ہیں جبکہ حضرت سَيِّدَتُنَا خَدِيجَةُ الْكُبْرَى رَضِيَ اللهُ  
تَعَالَى عَنْهَا کا نسب حضرت سَيِّدَتُنَا اُمِّ حَبِيْبَةَ رَضِيَ اللهُ تَعَالَى عَنْهَا کی نسبت کچھ اوپر جا کر ملتا  
ہے لیکن سب سے کم واسطوں سے ملتا ہے کہ اس میں صرف تین واسطے پائے  
جاتے ہیں: (۱)... حُوَيْلِد (۲)... اَسَد (۳)... عَبْدُ الْعَزَى

چوتھے جدِ مُحْتَرَمِ حضرت فَصَى ہیں جو حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے  
پانچویں دادا جان ہیں۔

## شَرَفِ صَحَابِيَّتِ پانے والے چند قرابت دار

اُمِّ الْمُؤْمِنِيْنَ حضرت سَيِّدَتُنَا اُمِّ حَبِيْبَةَ رَضِيَ اللهُ تَعَالَى عَنْهَا کا تَعَلُّقِ عَرَبِ کے سب  
سے مُعَرِّزِ قَبِيْلَةِ قُرَيْشِ کی ایک ذیلی شاخ بنو اُمِّيَّة سے تھا اور آپ رَضِيَ اللهُ تَعَالَى عَنْهَا  
کے والدِ زَمَانَةَ جاہلیت میں قریش کے سرداروں میں سے تھے اس لحاظ سے آپ  
رَضِيَ اللهُ تَعَالَى عَنْهَا کے گھرانے کا شمار نہایت عزت دار گھرانوں میں ہوتا تھا، زمانہ  
اسلام میں بھی اس نے بہت سی فضیلتیں پائیں، اس کے بہت سے افراد نے سرکارِ

نامدار، مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ کی صحابیت کا شرف بھی حاصل کیا، یہاں انہیں میں سے چند ایک کا ذکر کیا جاتا ہے، چنانچہ

### ➤ حضرت ابوسُفیان رَضِيَ اللهُ تَعَالَى عَنْهُ

اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کے والدِ مُحْتَرَم ہیں، زمانہ جاہلیت میں قریش کے سرداروں کے عَلم بَرَدَار تھے، واقعہ فیل سے 10 سال پہلے ان کی ولادت ہوئی، فتح مکہ کے دن ایمان لائے، غزوہ حنین میں حُضُورِ انور صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ تھے۔ اس کے بعد غزوہ طائف میں بھی شرکت کی اور اس میں آپ رَضِيَ اللهُ تَعَالَى عَنْهُ کی ایک آنکھ جاتی رہی تھی اور کچھ عرصے بعد حضرت سیدنا فاروقِ اعظم رَضِيَ اللهُ تَعَالَى عَنْهُ کے دَورِ خِلافت میں غزوہ یرمُوک میں دوسری آنکھ بھی شہید ہو گئی۔ 34ھ کو مَدِينَةُ الْمُنَوَّرَةِ زَادَمَا اللهُ شَرَفًا وَتَعْظِيمًا میں وفات پائی اور جَنَّةُ الْبَقِيْعِ میں دَفِن ہوئے۔<sup>(1)</sup>

### ➤ حضرت مُعَاوِيَةَ بن ابوسُفیان رَضِيَ اللهُ تَعَالَى عَنْهُمَا

اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کے باپ شریک بھائی ہیں۔ اُن صحابہ کرام عَلَيْهِمُ الرِّضْوَانُ میں سے ہیں جنہوں نے حُضُورِ اقدس صَلَّی اللهُ تَعَالَى عَلَيْهِ وَآلِهِ وَسَلَّمَ پر نازل ہونے والی وحی کو لکھنے کا شرف حاصل کیا۔ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے دَورِ خِلافت میں اپنے بھائی حضرت

①... الاكمال في اسماء الرجال، حرف السين، فصل في الصحابة، ۳۵۵- ابوسفیان بن حرب، ص ۴۵، ملقطاً.

سیدنا یزید بن ابوسُفیان رَضِيَ اللهُ تَعَالَى عَنْهُمَا کے بعد شام کے حاکم مُقرر ہوئے اور وصال شریف تک رہے۔ رَجَبُ المَرَجِب، 60 ہجری کو دمشق میں وفات پائی۔ (1)

﴿ حضرت عثبہ بن ابوسُفیان رَضِيَ اللهُ تَعَالَى عَنْهُمَا

اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کے باپ شریک اور حضرت سیدنا امیر معاویہ رَضِيَ اللهُ تَعَالَى عَنْهُ کے سگے بھائی ہیں۔ رسول کریم، رُؤُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے مُبارک زمانے میں ہی آپ رَضِيَ اللهُ تَعَالَى عَنْهُ کی ولادت ہوئی، امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے آپ کو طائف کا حاکم بنایا تھا پھر حضرت سیدنا معاویہ رَضِيَ اللهُ تَعَالَى عَنْهُ نے حضرت عمرو بن عاص رَضِيَ اللهُ تَعَالَى عَنْهُ کی وفات کے بعد مصر کا حاکم بنا دیا، ایک سال تک اس منصب پر قائم رہے پھر وہیں انتقال فرمایا۔ بنو اُمیہ میں آپ رَضِيَ اللهُ تَعَالَى عَنْهُ سے بڑا خطیب کوئی نہ تھا۔ (2)

﴿ حضرت یزید بن ابوسُفیان رَضِيَ اللهُ تَعَالَى عَنْهُمَا

یہ بھی اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کے باپ شریک بھائی ہیں۔ فتح مکہ کے دن ایمان لائے اور پھر غزوة خُنین میں رسول خُدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ شرکت کی سعادت بھی حاصل کی۔ 12 ہجری میں حضرت سیدنا ابو بکر صدیق رَضِيَ اللهُ تَعَالَى عَنْهُ نے انہیں لشکرِ اسلام کے ساتھ

①... المرجع السابق، حرف الميم، فصل في الصحابة، ۸۲۲- معاوية بن ابي سفيان، ص ۹۹.

②... اسد الغابة، باب العين مع التاء، ۳۵۴۶- عتبة بن ابي سفيان، ۳/۵۵۴، ملقطاً.

فلسطین کی طرف بھیجا، حضرت سیدنا فاروقِ اعظم رَضِيَ اللهُ تَعَالَى عَنْهُ نے انہیں فلسطین اور اس کے بعد شام پر حاکم بنایا۔<sup>(۱)</sup>

### روایتِ حدیث

احادیث کی رائج کتب میں حضرت اُمّ حبیبہ رَضِيَ اللهُ تَعَالَى عَنْهَا سے مروی احادیث کی تعداد 65 ہے، جن میں سے دو مُتَّفَقٌ عَلَيْهِ (یعنی بخاری و مسلم دونوں میں)، ایک صرف مسلم شریف میں اور بقیہ دیگر کتابوں میں ہیں۔<sup>(۲)</sup> آپ رَضِيَ اللهُ تَعَالَى عَنْهَا سے احادیث روایت کرنے والوں میں آپ رَضِيَ اللهُ تَعَالَى عَنْهَا کی صاحبزادی حضرت سیدتنا حبیبہ بنتِ عَبِيدُ اللهِ، بھائی حضرت سیدنا معاویہ اور حضرت سیدنا عتبہ، بھانجے حضرت سیدنا ابوسفیان بن سعید ثقفی، حضرت سیدنا صفیہ بنتِ شیبہ اور حضرت سیدنا زینب بنتِ اُمّ سلمہ رَضِيَ اللهُ تَعَالَى عَنْهُنَّ جیسی عظیم شخصیات شامل ہیں۔<sup>(۳)</sup>

### فرمانِ مصطفیٰ پر عمل

محبت ایک ایسا عنصر ہے جو محبت کو محبوب کی اطاعت و فرمانبرداری اور اس کے قول و فعل کی پیروی کرنے پر ابھارتا ہے اور رفتہ رفتہ پروان چڑھتی ہوئی جب یہ اپنے کمال کو پہنچتی ہے تو پھر محبت کی ہر ہر ادا محبوب کی اداؤں کی آئینہ دار بن

①... امتاع الاسماع، فصل فی ذکر اصهار رسول الله صلى الله عليه وسلم، اخوة ام حبيبة، ۶/۲۶۲.

②... مدارج النبوة، قسم پنجم، باب دؤم در ذکر ازواج مطہرات، ۲/۳۸۲.

③... شرح الزرقانی، علی المواہب، المقصد الثانی، الفصل الثالث فی ذکر ازواجہ صلى الله عليه وسلم، ۴/۴۰۹.

جاتی ہے، تو یہ شمع رسالت کے حقیقی پروانے صحابہ کرام و صحابیات رضوان اللہ تعالیٰ عنہم اجنبین جو پیارے آقا صلی اللہ تعالیٰ علیہ و آلہ و سلم کی اداؤں کو ادا کرنے میں کوئی کسر اٹھانہ رکھتے تھے ان سے یہ کب ممکن تھا کہ آپ صلی اللہ تعالیٰ علیہ و آلہ و سلم کے کسی حکم کو بجالانے اور کسی فرمان کی پیروی کرنے میں معمولی سی بھی کوتاہی کرتے...!! آئیے اس سلسلے میں اُمّ المؤمنین حضرت سیدتنا اُمّ حبیبہ رملہ بنت ابوسفیان رضی اللہ تعالیٰ عنہما کا عمل ملاحظہ کیجئے، چنانچہ بخاری شریف کی روایت میں ہے کہ جب ملک شام سے حضرت ابوسفیان رضی اللہ تعالیٰ عنہ کی وفات کی خبر آئی تو تیسرے دن حضرت سیدتنا اُمّ حبیبہ رضی اللہ تعالیٰ عنہا نے زرد رنگ منگوا کر اپنے رخساروں اور کلائیوں پر ملا اور فرمایا: مجھے اس کی کوئی حاجت نہیں تھی اگر میں نے رسول نامدار، مدینے کے تاجدار صلی اللہ تعالیٰ علیہ و آلہ و سلم سے یہ نہ سنا ہوتا ہے کہ اللہ عزوجل اور آخرت کے دن پر ایمان رکھنے والی عورت کے لئے یہ حلال نہیں کہ وہ سوائے شوہر کے کسی اور پر تین دن سے زیادہ سوگ منائے البتہ شوہر پر چار مہینے دس دن تک سوگ کرے گی۔<sup>(۱)</sup>

### سوگ کے دن کتنے...؟

پیاری پیاری اسلامی بہنو! دین اسلام میں میت پر سوگ کرنے کے لئے تین دن مقرر ہیں کوئی کتنا ہی عزیز کیوں نہ ہو تین دن سے زیادہ سوگ کرنے کی ہرگز اجازت نہیں البتہ عورت کو شوہر کی وفات پر چار ماہ اور دس دن تک سوگ

①... صحیح البخاری، کتاب الجنائز، باب حد المرأة... الخ، ص ۳۶۳، الحدیث: ۱۲۸۰.

کرنا ضروری ہے۔ آسمانِ ہدایت کے روشن ستاروں صحابہ و صحابیات رَضِيَ اللهُ تَعَالَى عَنْهُنَّ نے اس حکیم شرعی اور فرمانِ نبوی عَلَيَّهَا الصَّلَاةُ وَالسَّلَام کی پیروی کرنے کے سلسلے میں بھی اعلیٰ مثالِ راقم کی ہے اور راہِ ہدایت کے مُتلاشیوں کو زندگی بسر کرنے کے لئے بہترین راہِ عمل فراہم کی ہے کہ کیسی ہی پریشانی ہو، کیسا ہی مشکل اور کٹھن مرحلہ ہو اور زندگی کیسا ہی خطرناک موڑ کیوں نہ لے ہمیشہ، ہر حال میں شریعت کے دامن کو تھامے رکھو اور فرمانِ رسول سے سرتابی ہرگز ہرگز مت کرو۔ اللہ عَزَّوَجَلَّ ہمیں ان عظیم لوگوں کی عظیم سیرت کی پیروی کی توفیق نصیب فرمائے۔ اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

سَيِّدَتُنَا اُمِّ حَبِيْبَةَ رَضِيَ اللهُ تَعَالَى عَنْهَا كِي

پاكيِزہ حياَت كے چند نماياں پہلو

آپ رَضِيَ اللهُ تَعَالَى عَنْهَا خُصُورِ سَيِّدِ الْمَرْسَلِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ كِي زَوْجِ  
مُطَهَّرَه اور اُمِّ الْمُؤْمِنِيْنَ (تمام مومنوں كِي اُمِّي جان) هِيں۔

آپ رَضِيَ اللهُ تَعَالَى عَنْهَا كو ان چھ ازواجِ مُطَهَّرَات رَضِيَ اللهُ تَعَالَى عَنْهُنَّ ميں سے  
هونے كا شرف حاصل هے جن كا تَعَلُّقِ قَبِيْلَه قُرَيْشِ سے تها۔

ازواجِ مُطَهَّرَات رَضِيَ اللهُ تَعَالَى عَنْهُنَّ ميں آپ رَضِيَ اللهُ تَعَالَى عَنْهَا كا مِهْر سب سے  
زِيَادَه تها۔



پھر آپ رَضِيَ اللهُ تَعَالَى عَنْهَا کو یہ خصوصیت بھی حاصل ہے کہ جب سیدِ عالم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ سے نکاح فرمایا اس وقت آپ رَضِيَ اللهُ تَعَالَى عَنْهَا سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی قیام گاہ سے بہت دور سرزمینِ حبشہ میں مُقیم تھیں۔

الشَّيْقُونِ الْأَوْلُونَ صحابہ کرام عَلَيْهِمُ الرِّضْوَانُ کی فہرست میں آپ رَضِيَ اللهُ تَعَالَى عَنْهَا کا بھی شمار ہوتا ہے۔ (1)

### سفرِ آخرت

آپ رَضِيَ اللهُ تَعَالَى عَنْهَا نے تقریباً چار برس تک آفتابِ رسالت، ماہتابِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کی رفاقت و ہمراہی میں رہنے کی سعادت حاصل کی پھر زمانے پر قیامت سے پہلے ایک قیامت آئی کہ پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ دنیا سے ظاہری پردہ فرما گئے۔ اس قیامت خیز سانچے کے بعد آپ رَضِيَ اللهُ تَعَالَى عَنْهَا کم و بیش 34 برس تک حیات رہیں۔ پھر حضرت سیدنا امیرِ معاویہ رَضِيَ اللهُ تَعَالَى عَنْهُ کے دورِ حکومت میں 44 ہجری کو اس دارِ فانی سے کوچ فرمایا۔ (2) اللہ رَبُّ الْعِزَّةِ کی آپ رَضِيَ اللهُ تَعَالَى عَنْهَا پر کروڑوں رحمتوں اور بَرَکاتوں کا نُزول ہو اور آپ کے صدقے ہماری بے حساب مغفرت ہو۔ اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

①... اسی کتاب کا صفحہ نمبر 24 ملاحظہ کیجئے۔

②... المستدرک للحاکم، کتاب معرفة الصحابة، کان صدق النبی صلی اللہ علیہ وسلم... الخ، ۲۹/۵، الحدیث: ۶۸۴۲۔

## وفات شریف سے کچھ پہلے...

وفات شریف سے کچھ پہلے حضرت اُمّ حبیبہ رَضِيَ اللهُ تَعَالَى عَنْهَا نے حضرت عائشہ صِدِّيقَةَ رَضِيَ اللهُ تَعَالَى عَنْهَا کو بلایا اور کہنے لگیں: ہمارے درمیان اور حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی دوسری ازواجِ رَضِيَ اللهُ تَعَالَى عَنْهُنَّ کے درمیان بعض اوقات کوئی نامناسب بات ہو جاتی تھی، ایسی جتنی بھی باتیں ہیں اللہ عَزَّوَجَلَّ ان میں میری اور آپ کی مغفرت فرمائے۔ حضرت عائشہ صِدِّيقَةَ رَضِيَ اللهُ تَعَالَى عَنْهَا نے کہا: رَبِّ کریم عَزَّوَجَلَّ ان سب میں آپ کی بخشش و مغفرت فرمائے، آپ سے درگزر فرمائے اور آپ کے ذہن سے اس خلش کو دور کر دے۔ اس پر حضرت اُمّ حبیبہ رَضِيَ اللهُ تَعَالَى عَنْهَا نے مجھے خوش کیا ہے اللہ عَزَّوَجَلَّ آپ کو خوش کرے پھر آپ رَضِيَ اللهُ تَعَالَى عَنْهَا نے حضرت اُمّ سلمہ رَضِيَ اللهُ تَعَالَى عَنْهَا کو بلا کر ان سے بھی باتیں کیں۔<sup>(۱)</sup>

## تذکرہ اولاد

عَبِيدُ اللهِ بن جحش سے آپ رَضِيَ اللهُ تَعَالَى عَنْهَا کے ایک بیٹی حضرت حبیبہ رَضِيَ اللهُ تَعَالَى عَنْهَا کی ولادت ہوئی، آپ رَضِيَ اللهُ تَعَالَى عَنْهَا کی کُنیت اُمّ حبیبہ انہی کی نسبت سے ہے۔ حضرت حبیبہ رَضِيَ اللهُ تَعَالَى عَنْهَا نے اپنے والدین کے ساتھ ہجرتِ حَبَشَہ کی پھر اپنی والدہ حضرت اُمّ حبیبہ رَضِيَ اللهُ تَعَالَى عَنْهَا کے ساتھ ہی مَدِينَةُ الْمُنَوَّرَةِ

①... الطبقات الكبرى، ذکر ازواج رسول الله صلى الله عليه وسلم، ۴۱۳۱ - ام حبيبة بنت ابي

زَادَهَا اللهُ شَرَفًا وَتَعْظِيمًا حَلِيَّ آئِينَ۔ (1)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### مَدَنی پھول

پیاری پیاری اسلامی بہنو! اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کی پاکیزہ و مبارک حیات سے ایک بہت اہم یہ مدنی پھول حاصل ہوتا ہے کہ جب اسلام کی راہ میں کسی پر بلائیں و مصیبتیں نازل ہوں پھر وہ ثابت قدم رہے اور ان سے گھبرا کر اپنے پایہ ثبات میں لرزش نہ آنے دے، راہِ اسلام پر مضبوطی سے قائم رہے تو ایک وقت آتا ہے کہ جب اُسے ان مصیبتوں پر صبر کرنے کا پھل ملتا ہے تو وہ تمام بلائیں و مصیبتیں اس کی نظروں میں ہیچ ہو جاتی ہیں اور انعاماتِ الہیہ کی اس پر ایسی چھماچھم بارشیں ہوتی ہیں کہ زمانہ اس کی قسمت پر ناز کرنے لگ جاتا ہے۔ اب آئیے! اُمّ المؤمنین حضرت سیدتنا اُمّ حبیبہ رَضِيَ اللهُ تَعَالَى عَنْهَا کی سیرت کو سامنے رکھتے ہوئے اس پر شیخ الحدیث حضرت علامہ عبدالمصطفیٰ اعظمی عَدِيهِ رَحْمَةُ اللهِ التَّوْبَى کا بڑا ہی بصیرت افروز و فکر آموز اور نصیحتوں کے مدنی پھولوں سے بھرپور تبصرہ ملاحظہ کیجئے اور عمل کا ذہن بنائیے، فرماتے ہیں: اللهُ أَكْبَرُ! حضرت بی بی اُمّ حبیبہ رَضِيَ اللهُ تَعَالَى عَنْهَا کی زندگی کتنی عبرت خیز اور تعجب انگیز ہے، سردارِ مکہ کی شہزادی ہو کر دین کے لئے اپنا وطن چھوڑ کر حبشہ کی دُور دراز جگہ میں

①... الاستیعاب، کتاب النساء وکناهن، باب الحاء، ۳۲۹۱-حبیبۃ بنت عبد اللہ... الخ، ۱۸۰۹/۴، ملتقطاً.

ہجرت کر کے چلی جاتی ہیں اور پناہ گزینوں کی ایک جھونپڑی میں رہنے لگتی ہیں پھر بالکل ناگہاں یہ مصیبت کا پہاڑ ٹوٹ پڑتا ہے کہ شوہر جو پردیس کی زمین میں تنہا ایک سہارا تھا، عیسائی ہو کر الگ تھلگ ہو گیا اور کوئی دوسرا سہارا نہ رہ گیا مگر ایسے نازک اور خطرناک وقت میں بھی ذرا بھی ان کا قدم نہیں ڈگمگایا اور پہاڑ کی طرح دینِ اسلام پر قائم رہیں، ایک ذرا بھی ان کا حوصلہ پست نہیں ہوا نہ انہوں نے اپنے کافر باپ کو یاد کیا نہ اپنے کافر بھائیوں بھتیجیوں سے کوئی مدد طلب کی، خدا پر توکل کر کے ایک نامانوس پردیس کی زمین میں پڑی خدا کی عبادت میں لگی رہیں یہاں تک کہ خدا کے فضل و کرم اور رحمتِ لِّلْعَالَمِينَ کی رحمت نے ان کی دستگیری کی اور بالکل اچانک خداوندِ قدُّوس نے ان کو اپنے محبوب کی محبوبہ بی بی اور ساری امت کی ماں بنا دیا کہ قیامت تک ساری دنیا ان کو اُمّ المؤمنین (مومنوں کی ماں) کہہ کر پکارتی رہے گی اور قیامت میں بھی ساری خدائی (مخلوق) خدا کے اس فضل و کرم کا تماشا دیکھے گی۔

اے مسلمان عورتو! دیکھو ایمان پر مضبوطی کے ساتھ قائم رہنے اور خدا پر توکل کرنے کا پھل کتنا میٹھا اور کس قدر لذیذ ہوتا ہے اور یہ تو دنیا میں اجر ملا ہے ابھی آخرت میں ان کو کیا کیا اجر ملے گا اور کیسے کیسے درجات کی بادشاہی ملے گی؟ اس کو خدا کے سوا کوئی نہیں جانتا ہم لوگ تو ان درجوں اور مرتبوں کی بلندی و عظمت کو سوچ بھی نہیں سکتے۔ اللّٰهُ اَكْبَر...! اللّٰهُ اَكْبَر...! (1)

①... جنتی زیور، تذکرہ صالحات، حضرت ام حبیبہ رَضِيَ اللهُ تَعَالَى عَنْهَا، ص ۴۹۰.

## بُرائیوں سے نجات

پیاری پیاری اسلامی بہنو! ان پاک باز ہستیوں کی سیرت سے رُو شناس ہو کر اپنے طرزِ حیات کو ان کی سیرت کے مُطابِق ڈھالنے کے لئے دعوتِ اسلامی کے سنتوں بھرے مَدَنی ماحول سے وابستہ ہو جائیے، اَلْحَمْدُ لِلّٰہِ عَزَّوَجَلَّ! اس مَدَنی ماحول کی بَرَکت سے لاکھوں اسلامی بہنوں کی زندگیوں میں مَدَنی اِنقلاب برپا ہو گیا ہے چنانچہ دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل رسالے ”میں حیا دار کیسے بنی؟“ کے صفحہ 25 پر ہے: گجرات (پنجاب، پاکستان) کی ایک اسلامی بہن کے بیان کا خلاصہ ہے کہ دعوتِ اسلامی کے مَدَنی ماحول سے وابستہ ہونے سے قبل مجھ سمیت گھر کے افراد فلمیں ڈرامے دیکھنے، گانے باجے سننے کے جُنُون کی حد تک شوقین تھے۔ گھر کی خواتین بے پردگی کے گناہ میں بھی مبتلا تھیں۔ ہمیں دعوتِ اسلامی کا مہکا مہکا مَدَنی ماحول تو کیا میسر آیا ہمارے تو دن ہی پھر گئے، رَفْتہ رَفْتہ ہمارا گھر انہ مَدَنی ماحول کے سانچے میں ڈھلتا چلا گیا، فلموں ڈراموں، گانوں باجوں اور بے پردگی جیسے گناہوں کی نحوست سے جان چھوٹ گئی، گھر کے مرد اسلامی بھائیوں کے اور عورتیں اسلامی بہنوں کے ہفتہ وار سنتوں بھرے اجتماعات میں شرکت کرنے لگیں۔ مَدَنی ماحول سے وابستگی کے بعد جہاں ان بُرائیوں سے نجات ملی وہیں فوت شدہ رشتے داروں سے بذریعہ خواب دعوتِ اسلامی کے متعلق بشارتیں بھی حاصل ہوئیں۔ ہمیں مَدَنی ماحول سے منسلک ہوئے ابھی کچھ ہی عرصہ گزرا تھا کہ میری والدہ کو خواب

میں میری نانی جان کا دیدار ہوا تو انہوں نے میری والدہ سے پوچھا کہ تمہاری بیٹیاں دعوتِ اسلامی کے اجتماع میں جاتی ہیں؟ خواب میں یہ بات سن کر میری والدہ حیران ہوئیں کیونکہ ہم مدنی ماحول سے 2000ء میں وابستہ ہوئے تھے اور نانی جان کا انتقال 1992ء میں ہوا تھا جبکہ اس وقت ہم دعوتِ اسلامی کے متعلق جانتے بھی نہیں تھے۔ جب والدہ نے یہ خواب مجھے سنایا تو میں نے کہا کہ اتنی جان ہم اجتماعات میں جو ثواب فوت شدہ رشتہ داروں کو ایصال کرتے ہیں وہ یقیناً انہیں ملتا ہے۔ اَلْحَمْدُ لِلّٰہِ عَزَّوَجَلَّ! تادم تحریر مجھے باب المدینہ (کراچی) میں 12 دن کا تربیتی کورس کرنے کی سعادت حاصل ہو رہی ہے۔

»»»»»»»...«««««««

### تین نفع بخش چیزیں

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جب آدمی انتقال کرتا ہے تو اس کا عمل منقطع ہو جاتا ہے مگر تین عمل جاری رہتے ہیں: ﴿﴾ صدقہ جاریہ

یا ﴿﴾ علم جس سے نفع حاصل کیا جاتا ہو

یا ﴿﴾ نیک بچہ جو اس کے لئے دُعا کرتا ہو۔

[صحیح مسلم، کتاب الوصیة، باب ما يلحق الانسان... الخ، ص ۶۳۸،

الحدیث: ۱۶۳۱]

## سیرتِ حضرتِ صَفِيهِ رَضِيَ اللهُ تَعَالَى عَنْهَا

## رات دن کے گناہ مُعَاف

حضرت سیدنا ابوکاہل رَضِيَ اللهُ تَعَالَى عَنْهُ سے روایت ہے، فرماتے ہیں کہ ایک بار شہنشاہِ عالی و قار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے ارشاد فرمایا: اے ابوکاہل! جس نے ہر دن اور ہر رات مجھ پر محبت و شوق سے تین تین بار دُرُود پڑھا اللہ عَزَّوَجَلَّ پر حق ہے کہ اس کے اس دن اور اس رات کے گناہ بخش دے۔<sup>(۱)</sup>

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

قبیلہ بنی نضیر کے دو شخص صبح منہ اندھیرے ہی اپنے گھروں سے نکل کھڑے ہوئے، سارا دن غائب رہے، پھر شام کو جب سورج ڈوبنے کے ساتھ بے حد تھکے ماندے، غمگین اور افسردہ حالت میں گھر واپس آئے تو باتوں میں اس قدر گرم تھے کہ اپنے سامنے کھڑی اپنی سب سے لاڈلی اور پیاری بیٹی کی بھی خبر نہ ہوئی جسے وہ اپنی تمام اولاد سے زیادہ پیار کرتے تھے اور جب بھی یہ ان میں سے کسی کے پاس آتی تو اس کی توجُّہ، پیار اور شفقت کا محور و مرکز سب کو چھوڑ چھاڑ کر یہی پیاری سی بچی بن جاتی۔ ان دنوں مدینے شریف میں پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی آمد ہوئی تھی اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے بنی عمرو بن عوف کے محلے میں قیام فرمایا تھا۔ صبح منہ اندھیرے گھر سے نکلنے

①... الصلوات والبشر، الباب الثاني في ذكر الاحاديث... الخ، الحديث الخامس والستون، ص ۸۹.

والے یہ دونوں شخص یہیں حالات کا جائزہ لینے آئے تھے اور سارا دن گزار کر شام کو جب گھر پہنچے تو حسبِ معمول اُس بچی نے انہیں خوش آمدید کہا لیکن باتوں میں مگن ہونے کی وجہ سے انہیں اس کی کچھ خبر نہ ہو سکی۔ اسی دوران بچی نے ان میں سے ایک کو جو اس کا چچا تھا، یہ کہتے سنا: کیا یہ وہی ہیں؟ دوسرا شخص جو اس بچی کا باپ تھا، اس نے جواب دیا: ہاں! بخدا یہ وہی شخص ہیں۔ اس نے پھر پوچھا: کیا تم انہیں اچھی طرح پہچانتے ہو؟ کہا: ہاں۔ پوچھا: پھر تمہارے دل میں ان کے بارے میں کیا ہے؟ کہا: بخدا جب تک زندہ رہا دشمن رہوں گا۔<sup>(۱)</sup> وقت گزرتا رہا اور پھر وہ زمانہ بھی آیا جب ان کی وہ لاڈلی اور پیاری بیٹی بیاہ کر اپنے گھر کی ہو گئی لیکن کسی وجہ سے دونوں میاں بیوی میں نبھانہ ہو سکا اور آپس میں جدائی واقع ہو گئی پھر کچھ عرصے بعد ایک اور نوجوان کے ساتھ اس کا نکاح ہو گیا۔ ایک دن جب وہ اپنے شوہر کی گود میں سر رکھے سو رہی تھی تو اس نے ایک خواب دیکھا کہ گویا ایک چاند اس کی گود میں آ پڑا ہے۔ بیدار ہونے پر جب اُس نے اپنے شوہر کو اس بارے میں بتایا تو چونکہ حضور سرورِ عالم صَلَّی اللهُ تَعَالَى عَلَيْهِ وَآلِهِ وَسَلَّمَ کی ذاتِ نور بار ان پر چودھویں رات کے چاند کی طرح بالکل ظاہر و عیاں تھی اس لئے چاند سے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی ذاتِ والاتبار مراد لینا کچھ مشکل نہ تھا چنانچہ اُس نے جان لیا کہ اس سے حضرت مُحَمَّد عربی صَلَّی اللهُ تَعَالَى عَلَيْهِ وَآلِهِ وَسَلَّمَ کی نورانی ذات مراد ہے اور چاند کے گود میں آ پڑنے کا مطلب ہے کہ عنقریب یہ

①... السيرة النبوية لابن هشام، شهادة عن صفية، المجلد الاول، ۱۲۶/۲.



لڑکی آپ صلی اللہ تعالیٰ علیہ وآلہ وسلم کے ساتھ رشتہ ازدواج میں منسلک ہوگی۔ اس پر یہ بد بخت آدمی حق کے سامنے سر تسلیم خم کرنے کے بجائے غیض و غصے سے بھر گیا اور اس بے گناہ کے چہرے پر اس زور سے تھپڑ رسید کیا کہ نشان پڑ گیا پھر کہنے لگا: تو شاہِ یثرب (یعنی تاجدارِ مدینہ صلی اللہ تعالیٰ علیہ وآلہ وسلم) کے خواب دیکھ رہی ہے...!!<sup>(۱)</sup>

### حق سے منہ پھیرنے والے بد بخت لوگ

کیا آپ کو معلوم ہے کہ صبح منہ اندھیرے گھروں سے نکلنے والے وہ دو شخص کون تھے، جنہوں نے حق کو پہچاننے کے باوجود اس سے منہ پھیرا اور باطل پر قائم رہے؟ ان دونوں کا تعلق یہودی گھرانے سے تھا، ان میں سے ایک قبیلہ بنی نضیر کا سردار حی بن اخطب، دوسرا اس کا بھائی ابویاسر بن اخطب تھا، اسلام کے خلاف ان دونوں بھائیوں کی دشمنی حد سے بڑھی ہوئی تھی اور وہ پیاری سی بچی حی بن اخطب کی بیٹی صفیہ بنتِ حیی تھی۔<sup>(۲)</sup> جب یہ بچی بڑی ہوئی تو ایک یہودی شخص سلام بن مشکم قرظی کے نکاح میں آئی لیکن آپس میں نبھانہ ہونے کی وجہ سے جب دونوں میں جدائی واقع ہوئی تو پھر ایک اور یہودی شخص کنانہ بن ابو حقیق کے ساتھ اس کا نکاح ہوا، یہ کنانہ وہی بد نصیب آدمی ہے جس نے خواب سن کر

①... شرح الزرقانی علی المواہب، المقصد الثانی، الفصل الثالث فی ذکر ازواجہ الطاہرات، ۴۳۴/۴، بتغیر قلیل.

صحیح ابن حبان، کتاب المزایعة، ذکر خبر ثالث... الخ، ص ۱۴۰۷، الحدیث: ۱۵۹۹، مختصرًا.

②... السیرة النبویة لابن ہشام، شهادة عن الصفیة، ۱۲۶/۲.

اور اس کی روشن تعبیر سمجھ کر! نہیں تھپڑ رسید کیا تھا۔<sup>(۱)</sup>

### یہودیوں کی اسلام دشمنی

پیاری پیاری اسلامی بہنو! آپ نے ملاحظہ کیا کہ کفارِ بد اطوار یہودِ ناہنجار نے کس طرح حق کو پہچاننے کے باوجود اس سے رُوگردانی کی۔ ذرّ اَصْلِ جب اللہ عَزَّوَجَلَّ نے اپنے پیارے رسول و نبی صَلَّى اللهُ تَعَالَى عَلَيْهِ وَآلِهِ وَسَلَّمَ کو مبعوث فرمایا تو ان یہودیوں کے دل بغض و کینہ سے بھر گئے، سینے حسد کی آگ میں جلنے لگے اور وہ عظیم ہستی جن کے وسیلے سے دُعائیں مانگ کر یہ دشمن پر فتح پایا کرتے تھے، انہی کی جان کے درپے ہو گئے، انہی کے دین کو صفحہ ہستی سے مٹانے کے لئے اٹھ کھڑے ہوئے۔ یوں تو تقریباً سب ہی کفارِ اسلام اور مسلمانوں کو نابود کرنے کے سلسلے میں پیش پیش تھے لیکن یہود اور ان میں بھی خاص طور پر یہ دونوں بھائی جی بنِ اخطب اور ابویاسر بنِ اخطب اس مہم میں تمام کفار سے بڑھ کر تھے، یہ دونوں مسلمانوں کو اسلام سے برگشتہ کرنے میں کوئی کسر اٹھانہ رکھتے اور ہمیشہ ایسے موقعے کی تلاش میں رہتے جس سے مسلمانوں کو کسی طرح نقصان پہنچ سکتا ہو جس کے نتیجے میں یہودیوں اور مسلمانوں کے درمیان کئی دفعہ میدانِ کارزار (جنگ کا میدان) برپا ہوا اور ہر دفعہ ان یہود بے بہود کو منہ کی کھانی پڑی لیکن ان سب واقعات سے عبرت پکڑ کر بھی یہودی بیٹھ نہیں رہے بلکہ اور زیادہ انتقام کی آگ ان کے سینوں میں بھڑکنے لگی چنانچہ

①... شرح الزرقانی علی المواہب، المقصد الثانی، الفصل الثالث فی ذکر ازداجہ الطاہرات... الخ، ۴/۴۲۹.

## غزوة خيبر کا مختصر بیان

ساتھ ہجری کا واقعہ ہے جب یہودیوں نے انتقام کی آگ بجھانے کے لئے مَدِينَةُ الْمُتَوَرِّهِ زَادَ مَا اللهُ شَرَفًا وَتَعْظِيمًا پر حملہ کر کے مسلمانوں کو تہس نہس کرنے کا منصوبہ بنایا اور اس مقصد کے لئے عرب کے ایک بہت ہی طاقت ور اور جنگ جو قبیلے غطفان کو بھی اپنے ساتھ ملا لیا۔ جب رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو خبر ہوئی کہ خيبر (1) کے یہودی قبیلہ غطفان کو ساتھ لے کر مدینہ پر حملہ کرنے والے ہیں تو ان کی اس چڑھائی کو روکنے کے لئے سولہ سو (1,600) صحابہ کرام عَلَيْهِمُ الرِّضْوَانُ کا لشکر ساتھ لے کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ خيبر روانہ ہوئے، رات کے وقت خيبر کی حدود میں پہنچے اور نماز فجر ادا کرنے کے بعد شہر میں داخل ہوئے، کئی روز کی جنگ کے بعد بِالْآخِرِ اللهُ عَزَّ وَجَلَّ نے مسلمانوں کو فتح عطا فرمائی۔ (2)

## سردارِ قبیلہ کی بیٹی

پياري پياري اسلامي بهنو! اللهُ تَبَارَكَ وَتَعَالَى جو مٹی سے پھول پيدا فرماتا

①... "خيبر" مَدِينَةُ الْمُتَوَرِّهِ زَادَ مَا اللهُ شَرَفًا وَتَعْظِيمًا سے شام کی طرف آٹھ منزل کی دوری پر ہے۔ [معجم البلدان، ۲/۴۰۹] ایک انگریز سیاح نے لکھا ہے کہ خيبر مدینہ سے 320 کیلومیٹر دور ہے۔ یہ بڑا زرخیز علاقہ تھا اور یہاں عمدہ کھجوریں بکثرت پیدا ہوتی تھیں۔ عرب میں یہودیوں کا سب سے بڑا مرکز یہی خيبر تھا۔ [سیرت مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، بارہواں باب، جنگ خيبر، ص ۳۸۰]۔

②... سیرت مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، بارہواں باب، جنگ خيبر، ص ۳۸۱-۳۸۲، ملخصاً۔

ہے، اس پر بھی قادر ہے کہ کفر کے بیابانوں میں ایمان کی کلی کھلا دے۔ آج یہاں بھی کچھ اسی طرح کا معاملہ ہونے والا تھا کہ سردار قبیلہ کی بیٹی ایمان کے نور سے مُنَوَّر ہونے والی تھی، آج اس کے دل میں ایمان کی بہار آنے والی تھی، اس کی سعادت کی معراج ہونے والی تھی اور شرف و کرامت کا وہ تاج عطا ہونے والا تھا جس سے انہیں اُمّ المؤمنین یعنی قیامت تک آنے والے تمام مؤمنوں کی ماں ہونے کا اعزاز حاصل ہوا۔ جب خیبر کے قیدیوں کو جمع کیا گیا تو حضرت سیدنا وحیہ کلبی رضی اللہ تعالیٰ عنہ نے پیارے آقا، دو عالم کے داتا صلّی اللہ تعالیٰ علیہ وآلہ وسلم کی بارگاہ میں حاضر ہو کر عرض کیا: یا رسول اللہ صلّی اللہ تعالیٰ علیہ وآلہ وسلم! ان میں سے ایک باندی مجھے عنایت فرمادیجیے۔ آپ صلّی اللہ تعالیٰ علیہ وآلہ وسلم نے انہیں اختیار دیتے ہوئے فرمایا: خود جا کر کوئی باندی لے لو۔ انہوں نے صفیہ بنت حی کو لے لیا۔<sup>(۱)</sup>

### صحابہ کرام علیہم الرضوان کی عرض و معروض

صفیہ بنت حی قبیلہ بنی نضیر کے سردار حی بن اخطب کی بیٹی تھیں اور ان کی والدہ قبیلہ بنی قریظہ کے سردار کی بیٹی تھیں اس لحاظ سے انہیں دونوں قبیلوں کی رئیسہ ہونے کا اعزاز حاصل تھا، نیز یہ اللہ عزّوجلّ کے ایک پیارے نبی حضرت سیدنا ہارون علی نبینا وعلیہ السلام کی اولاد میں سے تھیں اور نہایت حسین

①... سنن ابی داؤد، کتاب الخراج... الخ، باب ما جاء فی سہم الصفی، ص ۴۸۳، الحدیث: ۲۹۹۸.

و جمیل بھی تھیں۔ کہا گیا ہے کہ یہ عورتوں میں سب سے زیادہ روشن و چمک دار رنگت والی تھیں۔ اس لئے جب حضرت سیدنا وحیہ کلبی رَضِيَ اللهُ تَعَالَى عَنْهُ نے انہیں منتخب کیا تو صحابہ کرام عَلَیْهِمُ الرِّضْوَانُ کے دل میں خیال گزرا کہ اس قدر کثیر شرف و کرامات کی حامل خاتون حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں ہی ہونی چاہئے کیونکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان تمام اَوْصَافِ بَلْکَ ہر اچھی صفت میں سب سے کابل و اکمل تر ہیں، چنانچہ ایک شخص دربار رسالت میں حاضر ہو کر عرض گزار ہوئے: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ نے قبیلہ بنی قریظہ اور بنی نضیر کی رئیسہ صفیہ بنت حی، حضرت وحیہ کلبی رَضِيَ اللهُ تَعَالَى عَنْهُ کو دے دی ہیں، وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سوا کسی اور کے لائق نہیں۔

پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت وحیہ کلبی رَضِيَ اللهُ تَعَالَى عَنْهُ کو عام باندیوں میں سے کسی کے لینے کا اختیار دیا تھا لیکن جب انہوں نے حسب و نسب اور حسن و جمال کے اعتبار سے سب سے نفیس باندی کو لیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کئی حکمتوں کے پیش نظر صفیہ کو ان سے واپس طلب فرمانے کا ارادہ کیا تا کہ یہ سارے لشکر پر ممتاز نہ ہوں کیونکہ لشکر میں ان سے افضل صحابہ کرام عَلَیْهِمُ الرِّضْوَانُ بھی موجود تھے، چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے صحابہ کرام عَلَیْهِمُ الرِّضْوَانُ سے فرمایا کہ وحیہ کو صفیہ کے ساتھ بلا لاؤ۔ جب وہ دربار رسالت میں حاضر ہوئے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان سے فرمایا کہ

صفیہ کے علاوہ کسی اور باندی کو منتخب کر لو۔ (1)

### رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کی کریمانہ شان

پیاری پیاری اسلامی بہنو! اللہ رَبُّ الْعِزَّتِ نے اپنے پیارے محبوب عَلَيْهِ الصَّلَاةُ وَالسَّلَام کو کوئین کا مالک و مختار بنایا ہے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ جس کو جو چاہیں، جب چاہیں عطا فرمادیں اور جس کو جب چاہیں منع فرمادیں، کائنات میں کسی کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی شہنشاہی کے سامنے پس و پیش کی گنجائش نہیں کہ

ع خالقِ کل نے آپ کو مالکِ کل بنا دیا

دونوں جہاں ہیں آپ کے قبضہ و اختیار میں (2)

لیکن یہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی کریمانہ شان ہے کہ کسی کو محروم نہیں فرماتے اور اگر کسی حکمت کے پیش نظر کسی سے کچھ طلب فرماتے بھی ہیں تو اسے بہترین بدل عطا فرماتے ہیں، یہاں بھی جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت وحیہ کلبی رَضِيَ اللهُ تَعَالَى عَنْهُ سے صفیہ بنتِ حنی کو واپس طلب فرمایا

①... شرح الزرقانی علی المواہب، المقصد الثانی، الفصل الثالث فی ذکر ازواجہ الطاہرات... الخ، ۴۲۹/۴، بتقدم و تاخر.

وسنن ابی داؤد، کتاب الخراج... الخ، باب ما جاء فی سهم الصفی، ص ۴۸۳، الحدیث: ۲۹۹۸، مختصراً.

②... رسالہ نعیمیہ، سلطنتِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، ص ۱۳.

تو ان کی دل جوئی کے لئے انہیں نو افراد عطا فرمائے۔<sup>(۱)</sup>  
**صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد**

### نفرت محبت میں کیسے بدلی...؟

صفیہ بنتِ حنی کے والد، بھائی اور شوہر جنگ میں مسلمانوں کے ہاتھوں مارے جا چکے تھے اس لئے ان کے دل میں مسلمانوں خصوصاً سیدِ المسلمین، رَحْمَةُ لِّلْعٰلَمِیْنَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لئے سخت بغض و عداوت تھی لیکن حسنِ اخلاق کے پیکر، نبیوں کے تاجور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اعلیٰ اخلاق اور حکیمانہ طرزِ گفتار نے انہیں اس قدر متاثر کیا کہ چند لمحوں میں ہی ان کے خیالات کا بہاؤ پلٹنے لگا، دل کے ویرانے میں سرکارِ اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کے پھول کھلنے لگے اور دل میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت کا ایسا دریا موج زن ہوا کہ بغض و عداوت کی میل ڈھل کر بالکل صاف و ستھرا ہو گیا، جیسا کہ روایت میں ہے، فرماتی ہیں: مجھے، رسولِ خدا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ سب سے زیادہ عداوت تھی کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لشکر نے میرے شوہر، باپ اور بھائی کو ہلاک کر ڈالا تھا۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم دیر تک میرے سامنے ان کے قتل کی وجوہات بیان فرماتے رہے، فرمایا: تمہارے باپ نے عربوں کو میری دشمنی پر ابھارا، اکسایا اور جمع کیا اور ایسے کیا،

①... السیرة الحلبیة، باب ذکر مغازیہ صلی اللہ علیہ وسلم، غزوة خیبر، ۶۴/۳.

ایسے کیا... حتیٰ کہ وہ بُغْض و عداوت میرے دل سے جاتی رہی۔<sup>(۱)</sup> دوسری روایت میں فرمایا: اور جب میں اپنی جگہ سے اٹھی تو مجھے، آپ صَلَّی اللهُ تَعَالَى عَلَيْهِ وَآلِهِ وَسَلَّمَ سے زیادہ محبوب کوئی نہ تھا۔<sup>(۲)</sup>

### مَدَنی پُھول

سُبْحَانَ اللهِ عَزَّ وَجَلَّ! سرورِ ذیشان، محبوبِ رَحْمَنِ صَلَّی اللهُ تَعَالَى عَلَيْهِ وَآلِهِ وَسَلَّمَ ہر صفتِ محمود کی طرح عمدہ سیرت و کردار اور حُسنِ اخلاق میں بھی اُس اعلیٰ مقام پر فائز تھے جس میں کوئی آپ کا ہم سر و ہم پلہ نہیں اور یہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے اخلاقِ حَسَنے ہی تھے کہ دشمن بھی متاثر ہوئے بغیر نہ رہتا اور جان کا دشمن پل بھر میں جانِ قربان کرنے والا بن جاتا۔ اس سے معلوم ہوا کہ اسلام نے تیر و شمشیر کے زور پر دنیا کے کونے کونے میں رسائی نہیں پائی بلکہ شہنشاہِ خوش خصال، پیکرِ حسن و جمال صَلَّی اللهُ تَعَالَى عَلَيْهِ وَآلِهِ وَسَلَّمَ کے بے مثل و بے مثال حُسنِ اخلاق کی بدولت ہر دل عزیز بنا ہے۔ اس میں ہمارے لئے یہ مَدَنی پُھول بھی ہے کہ ہمیں اپنے آقا و مالکِ صَلَّی اللهُ تَعَالَى عَلَيْهِ وَآلِهِ وَسَلَّمَ کی پیروی کرتے ہوئے حُسنِ اخلاق کا ایسا پیکر بننا چاہئے جس سے ہماری بد اعمالیوں کے اندھیرے چھٹ جائیں اور ہمارے ہر قول و فعل سے اسلام کا حقیقی حُسن آشکارا ہو اور اے کاش! ایسا ہو جائے کہ جو کافر بھی ہمیں دیکھے اسلام کا حُسن اس

①... صحیح ابن حبان، کتاب المزاحمة، ذکر خبر ثالث... الخ، ص ۱۴۰۷، الحدیث: ۵۱۹۹.

②... مسند ابی یعلیٰ، ۱۷۷ - حدیث صفیة بنت حبیب، ۳۱۸/۵، الحدیث: ۷۱۰۹.



کے دل میں بیٹھ جائے اور اے کاش...! اے کاش...!! وہ کفر و گمراہی کے اندھیروں سے نکل کر اسلام کے اُجالوں میں آجائے۔

عَ دُورِ دُنْیَا کَا مِیرے دَم سے اندھیرا ہو جائے  
ہر جگہ میرے چمکنے سے اُجالا ہو جائے<sup>(۱)</sup>

### اسلام کے سایہ رحمت میں...

پیارے آقا صلی اللہ تعالیٰ علیہ وآلہ وسلم کے حُسنِ اخلاق اور حکیمانہ طرزِ گفتار سے جب ان کے دل سے بُغض و عداوت کی آگ بجھ گئی تو محبت کا ایسا ٹھاٹھیں مارتا سمندر زواں ہوا کہ آپ صلی اللہ تعالیٰ علیہ وآلہ وسلم انہیں سب لوگوں سے زیادہ محبوب ہو گئے اور پھر یہ آپ صلی اللہ تعالیٰ علیہ وآلہ وسلم کی حد درجہ تعظیم و تکریم بجالانے لگیں، چنانچہ دل کے اندر اس سمندر کو زواں ہوئے ابھی کچھ ہی دیر ہوئی ہوگی کہ سرکارِ والا تبار، مکے مدینے کے تاجدار، دو عالم کے مالک و مختار صلی اللہ تعالیٰ علیہ وآلہ وسلم ان کے پاس تشریف لائے تو یہ جس شے پر بیٹھی ہوئی تھیں اُسے اپنے نیچے سے نکال کر آپ صلی اللہ تعالیٰ علیہ وآلہ وسلم کے لئے بچھا دیا۔

سرکارِ عالی وقار، محبوبِ ربِّ عقار صلی اللہ تعالیٰ علیہ وآلہ وسلم نے انہیں دو باتوں کا اختیار دیا کہ یا تو انہیں آزاد کر دیا جائے اور یہ اپنے گھر والوں کے پاس چلی جائیں یا پھر یہ اسلام قبول کر لیں تو حضور صلی اللہ تعالیٰ علیہ وآلہ وسلم انہیں اپنے لئے خاص فرمائیں۔ اس پر انہوں نے کہا: ”أَخْتَارُ اللَّهَ وَرَسُولَهُ فِي اللَّهِ عَزَّ وَجَلَّ“ اور

①... کلیاتِ اقبال، بانگِ درا، ص ۶۵۔

اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو اختیار کرتی ہوں۔<sup>(۱)</sup> اور رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں آزاد کر کے نکاح فرمایا۔<sup>(۲)</sup> اس وقت ان کی عمر ۱۷ سال کے قریب تھی۔<sup>(۳)</sup>

### حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ كَأَدَبٍ وَاحْتِرَامٍ

پیاری پیاری اسلامی بہنو! رسول کریم، رَعُوْا رَحِيْمَ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم اور ہر چیز سے بڑھ کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ محبت کرنا ایمان کی جان ہے، اس سلسلے میں صحابہ کرام عَلَيْهِمُ الرِّضْوَانُ کی سیرت ہمارے لئے بہترین راہ نما ہے۔ حضرت سیدتنا صفیہ بنت حی رَضِيَ اللهُ تَعَالَى عَنْهَا جنہیں مُشْرِفٌ بِهٖ اِسْلَامٌ ہوئے ابھی بہت تھوڑا وقت ہوا تھا اور اس تھوڑے سے وقت میں ہی ان کے دل میں رسولِ خدِا صَلَّى اللهُ تَعَالَى عَلَيْهِ وَآلِهِ وَسَلَّمَ کی محبت اس قدر پختہ ہو گئی جس نے تاریخ میں تعظیم و تکریم کی اعلیٰ مثال رقم کی، چنانچہ حضرت سیدنا امام محمد بن عمر واقدی عَلَيْهِ رَحْمَةُ اللهِ الْهَادِي کی روایت کے مُطَابِقِ جب پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے خیبر سے واپسی کا ارادہ فرمایا،<sup>(۴)</sup> اونٹ قریب لایا گیا،

①... صفة الصفوة، ۱۳۳ - صفة بنت حبی... الخ، المجلد الاول، ۳۶/۲.

②... صحيح البخاری، كتاب المغازی، باب غزوة حیدر، ص ۱۰۵۱، الحديث: ۴۲۰۰، ماخوذاً.

③... شرح الدرر الباقی علی المواہب، المقصد الثانی، الفصل الثالث فی ذکر ازواجہ... الخ، ۴۳۶/۴.

④... دوسری روایت کے مُطَابِقِ یہ واقعہ اُس وقت پیش آیا جب حُضُورِ النور صَلَّى اللهُ تَعَالَى

عَلَيْهِ وَآلِهِ وَسَلَّمَ نے مقام صہبا میں قیام فرما کر آگے روانگی کا ارادہ کیا، دیکھئے: [صحيح

البخاری، كتاب المغازی، باب غزوة حیدر، ص ۱۰۵۳، الحديث: ۴۲۱۱] وَاللَّهُ

وَرَسُولُهُ أَكْبَرُ مَنْ دَعَا إِلَى اللَّهِ وَآلِهِ وَسَلَّمَ.

شاہ غیور، محبوبِ ربِّ غفور صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت صفیہ رَضِيَ اللهُ تَعَالَى عَنْهَا کو اپنے کپڑے سے پردہ کرایا اور زانوائے مُبَارَك (گھٹنے کے اوپر کی ہڈی، ران) کو قریب کیا تا کہ حضرت صفیہ رَضِيَ اللهُ تَعَالَى عَنْهَا اس پر پاؤں رکھ کر اونٹ پر سوار ہو جائیں۔ (1) لیکن قُربانِ جائیے حضرت سیدتنا صفیہ رَضِيَ اللهُ تَعَالَى عَنْهَا کے اَدَب و تعظیمِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم پر اور آپ کے عشقِ رسول صَلَّی اللہُ تَعَالَى عَلَیْہِ وَاٰلِہٖ وَسَلَّم پر کہ آپ رَضِيَ اللهُ تَعَالَى عَنْهَا کے دل نے یہ گوارا نہ کیا کہ اپنا پاؤں حُضُورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کے مُبَارَك زانو پر رکھیں، چنانچہ روایت میں ہے کہ آپ رَضِيَ اللهُ تَعَالَى عَنْهَا نے رسولِ پاک، صاحبِ لولاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی تعظیم کے پیشِ نظر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے زانوائے مُبَارَك پر پاؤں نہیں رکھا بلکہ گھٹنارکھ کر سوار ہوئیں۔ (2)

سُبْحَانَ اللّٰهِ عَزَّوَجَلَّ...! اُمُّ الْمُؤْمِنِيْنَ حضرت سیدتنا صفیہ بنتِ حِمْیَر رَضِيَ اللهُ تَعَالَى عَنْهَا کے صدقے اللّٰهُ عَزَّوَجَلَّ ہمیں بھی ہر قسم کی بے ادبی سے محفوظ و مامون فرمائے اور ہر ہر بات میں خدّ ادب کی رعایت کی توفیق عطا فرمائے کہ ہے

بے ادب با نصیب  
بے ادب با نصیب  
صَلُّوْا عَلَی الْحَبِیْب! صَلَّی اللّٰهُ تَعَالَى عَلَی مُحَمَّد

①... المغازی للواقدي، غزوة خيبر، انصراف رسول الله صلى الله عليه وسلم... الخ، ۲/۷۰۸.

②... المعجم الكبير للطبراني، احاديث عبد الله بن العباس... الخ، مقسم عن ابن عباس،

۳۸۲/۱۱، الحديث: ۱۲۰۶۸.

## قافلے کی واپسی

حضرت صفیہ رَضِيَ اللهُ تَعَالَى عَنْهَا کو سوار کرانے کے بعد سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ بھی اُونٹ پر سوار ہوئے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان پر اپنی مبارک چادر ڈال دی اور پھر واپسی کے لئے چل پڑے۔<sup>(۱)</sup> دورانِ سفر یہ واقعہ بھی پیش آیا کہ حضرت سیدتنا صفیہ رَضِيَ اللهُ تَعَالَى عَنْهَا کو اونگھ آنا شروع ہو گئی جس سے بار بار ان کا سر کجاوے کے پچھلے حصے سے ٹکرانے لگا۔ فرماتی ہیں: میں نے پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سے زیادہ اچھے اخلاق والا کوئی شخص نہیں دیکھا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے رحمت بھرے ہاتھوں سے مجھے چھو کر فرماتے: ”يَا هَذِهِ مَهْلًا يَا بِنْتَ حَيٍّ اے لڑکی...! اے حی کی بیٹی...! ٹھہرو، انتظار کرو۔“ حتیٰ کہ جب مقامِ صہبا<sup>(۲)</sup> آیا تو فرمانے لگے: اے صفیہ! کیا میں نے تجھ سے اس کی دُجُوہات بیان نہیں کی جو تمہاری قوم کے ساتھ کیا ہے...؟ انہوں نے مجھے ایسے ایسے کہا تھا۔<sup>(۳)</sup>

## مقامِ صہبا میں قیام

اس مقام پر پہنچ کر پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے رَسْمِ عَزْوَةِ اِوَادِی

①... صفة الصفوة، ۱۳۳ - صفیة بنت حی، الخ، المجلد الاول، ۳۷/۲.

②... "مقام صہبا" خیبر سے ۱۲ میل کے فاصلے پر واقع ہے۔ [کتاب المغازی، غزوة خيبر، انصراف رسول الله صلى الله عليه وسلم... الخ، ۷۰۸/۲.

انصراف رسول الله صلى الله عليه وسلم... الخ، ۷۰۸/۲]

③... مسند ابی بعلی، حدیث صفیة بنت حی، ۳۲۰/۵، الحدیث: ۷۱۱۵، ملقطاً.

فرمانے کا ارادہ کیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے ایک خادمِ خاص اور جلیل القدر صحابی حضرت انس بن مالک رَضِيَ اللهُ تَعَالَى عَنْهُ کی والدہ حضرت اُمِّ سَلِيم رَضِيَ اللهُ تَعَالَى عَنْهَا سے حضرت صفیہ رَضِيَ اللهُ تَعَالَى عَنْهَا کو کنگھی وغیرہ کر کے تیار کرنے کے لئے کہا۔ حضرت اُمِّ سَلِيم رَضِيَ اللهُ تَعَالَى عَنْهَا نے ان کے کنگھی کی اور عِظَر لگا کر تیار کر دیا، پھر اسی مقام پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے رَسْمِ عَزْوَسِي ادا فرمائی۔ (۱)

### حضرت ابو ایوب رَضِيَ اللهُ تَعَالَى عَنْهُ کی پہر اداری

سُبْحَانَ اللهِ عَزَّ وَجَلَّ! صحابہ کرام عَلَيْهِمُ الرِّضْوَانُ کو پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سے جس درجہ عقیدت و محبت تھی اور یہ شمع رسالت کے پروانے آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر اپنی جانیں نچھاور کرنے کے لئے ہر وقت جس طرح تیار رہتے تھے تاریخ کے صفحات اس کی مثال بیان کرنے سے قاصر ہیں۔ آئیے! گروہ صحابہ کے ایک برگزیدہ صحابی حضرت سیدنا ابو ایوب خالد بن زید انصاری رَضِيَ اللهُ تَعَالَى عَنْهُ کے عشقِ رسول صَلَّى اللهُ تَعَالَى عَلَيْهِ وَآلِهِ وَسَلَّمَ کا ایک ایمان افروز واقعہ ملاحظہ کیجئے، چنانچہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے جب مقامِ صہبا میں پڑاؤ کیا تو یہ شمع رسالت کے پروانے ساری رات گلے میں تلواریں لٹکائے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی حفاظت کے لئے جاگتے رہے

①... الطبقات الكبرى، ذکر ازواج رسول الله صلى الله عليه وسلم... الخ، ۴۱۳۵ - صفية بنت حبي، ۹۶/۸، ملقطاً.

اور خیمے کے گرد چکر لگاتے رہے حتیٰ کہ جب صبح ہوئی اور رسولِ نامدار، مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ نے حضرت ابوالیوب انصاری رَضِيَ اللهُ تَعَالَى عَنْهُ کو ملاحظہ کیا تو دریافت فرمایا: اے ابوالیوب! کیا ہوا؟ عرض کیا: یا رسولَ اللهُ صَلَّی اللهُ تَعَالَى عَلَيْهِ وَآلِهِ وَسَلَّمَ! مجھے ان خاتون کی طرف سے اندیشہ ہوا کیونکہ ان کا باپ، شوہر اور قوم کے دیگر افراد مسلمانوں کے ہاتھوں ہلاک ہو چکے ہیں نیز یہ نئی مُشْرِف بہ اسلام ہوئی ہیں اس لئے میرے دل میں ان کی طرف سے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی جان پر اندیشہ گزرا۔ روایت میں ہے کہ اللہ عَزَّوَجَلَّ کے محبوب صَلَّی اللهُ تَعَالَى عَلَيْهِ وَآلِهِ وَسَلَّمَ نے اپنے اس جانثار کی عظیم سوچ کو آفرین (خوش آمدید) کرتے ہوئے بارگاہِ رَبِّ ذُو الْجَلَالِ میں دُعا کی: ”اللَّهُمَّ احْفَظْ أَبَا أَيُّوبَ كَمَا بَاتَ يَحْفَظُنِي أَيْ اللَّهُ عَزَّوَجَلَّ! جیسے ابوالیوب نے ساری رات جاگ کر میری حفاظت کی ہے تو بھی اس کی حفاظت فرما۔“ (1)

اللہ عَزَّوَجَلَّ نے اپنے محبوب صَلَّی اللهُ تَعَالَى عَلَيْهِ وَآلِهِ وَسَلَّمَ کی دُعا کو شرفِ قبولیت سے نوازتے ہوئے حضرت ابوالیوب رَضِيَ اللهُ تَعَالَى عَنْهُ کی ایسی حفاظت کا انتظام فرمایا کہ دیکھنے اور سننے والے انگشت بہ دُنداں (یعنی حیران) رہ گئے۔ اس کا مختصر واقعہ یہ ہے کہ ہجرت کے 50 ویں سال حضرت سیدنا امیر معاویہ رَضِيَ اللهُ تَعَالَى عَنْهُ نے قُسْطَنْطِينِيَّة (قُس - ظن - طنی - نہ - نیانام ”استنبول“) کو فتح کرنے کے لئے جو لشکر روانہ فرمایا اس میں میزبانِ رسول حضرت سیدنا ابوالیوب انصاری رَضِيَ اللهُ تَعَالَى عَنْهُ بھی

①... السيرة النبوية لابن هشام، بناء رسول الله صلى الله عليه وسلم بصفحة، المجلد الثاني، ۲۲۰/۳.

شامل تھے، یہاں پہنچ کر ان کا انتقال ہو گیا۔ انتقال سے قبل آپ رَضِيَ اللهُ تَعَالَى عَنْهُ نے وصیت فرمائی کہ انہیں رُؤم سے قریب ترین مقام پر دَفن کیا جائے، حسبِ وصیت دَفن کر دیا گیا۔ اہلِ رُؤم نے جب ان کے بارے میں دریافت کیا تو مسلمانوں نے کہا: یہ ہمارے پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کے اکابر صحابہ کرام عَلَيْهِمُ الرِّضْوَانُ میں سے ایک برگزیدہ صحابی ہیں۔ بولے: تم لوگ کس قدر احمق ہو، کیا تمہیں اس بات کا بالکل خوف نہیں کہ ہم تمہارے بعد ان کی قبر کھود کر لاش کی بے حرمتی کریں گے؟ جب لشکرِ اسلام کے سپہ سالار کو یہ بات پہنچی تو ان کی طرف کہہ بھیجا: اگر تم نے ایسا کرنے کی جرأت کی تو ہم عرب کی سر زمین میں موجود تمہارے ہر گرجے کو گرا کر زمین بوس کر دیں گے اور تمہارے بزرگوں کی قبریں کھود ڈالیں گے۔ یہ سن کر اہلِ رُؤم کے دلوں میں مسلمانوں کی دہشت بیٹھ گئی اور انہوں نے حضرت سیدنا ابو ایوب رَضِيَ اللهُ تَعَالَى عَنْهُ کی مبارک قبر کی حفاظت کرنے اور انکرام بجالانے کی قسم کھائی۔ روایت میں ہے کہ اہلِ رُؤم حضرت سیدنا ابو ایوب رَضِيَ اللهُ تَعَالَى عَنْهُ کی قبر کے وسیلے سے بارش کی دُعا مانگتے اور انہیں بارش سے سیراب کیا جاتا۔<sup>(۱)</sup>

لمحہ فکر یہ

اس واقعے سے پہلے کے مسلمانوں کے جاہ و جلال اور ہیبت و عظمت کا پتا چلا کہ طاقت ور ترین قوموں کے دلوں پر بھی ان کی عظمت کا سکہ بیٹھا ہوا تھا اور ان

①...الروض الأنف، ابو ایوب فی حراسة النبی صلی اللہ علیہ وسلم، ۹۴/۴، ملخصاً.

کی ہیبت سے کفار کے سینے ذہل کر رہ جاتے تھے لیکن آج اس کے بالکل برعکس  
بُزْدِل سے بُزْدِل اور کمزور سے کمزور قوم بھی مسلمانوں کو آنکھیں دکھا رہی ہے،  
اس کی ایک بڑی وجہ قرآن اور صاحبِ قرآن صَلَّى اللهُ تَعَالَى عَلَيْهِ وَآلِهِ وَسَلَّمَ کی  
تعلیمات کو بھلا بیٹھنا اور ان پر عمل نہ کرنا ہے۔ آہ! صد آہ!

نشانِ راہ دکھاتے تھے جو ستاروں کو

ترس گئے ہیں کسی مردِ راہِ ذال کے لئے (1)

یاد رکھئے! یہ نازک صورتِ خال ہمارے لئے لمحہٴ فکر یہ ہے کہ اگر اب بھی  
ہم نے قرآن کی تعلیمات کو بھلائے رکھا اور صاحبِ قرآن صَلَّى اللهُ تَعَالَى عَلَيْهِ وَآلِهِ وَسَلَّمَ  
کے فرامین پر عمل نہ کرتے ہوئے گویا انہیں پس پشت ڈالے رکھا تو ایک  
وقت آئے گا جب ہمارا نشان تک مٹ جائے گا۔ آئیے! سرکارِ دو عالم صَلَّى اللهُ تَعَالَى  
عَلَيْهِ وَآلِهِ وَسَلَّمَ کے فرامین پر جی جان سے عمل کر کے اس نازک صورتِ خال سے  
نمٹنے کے لئے تبلیغِ قرآن و سنت کی عالمگیر غیر سیاسی تحریک دعوتِ اسلامی کے  
مہکے مہکے مدنی ماحول سے وابستہ ہو جائیے، اِنْ شَاءَ اللهُ عَزَّوَجَلَّ! زمانے میں ایک  
بار پھر مدنی انقلاب برپا ہو جائے گا اور اَسْلَافِ کَرَامِ رَضِيَ اللهُ عَنْهُمْ السَّلَامِ کی طرح آج کا  
مسلمان بھی آنے والی نسلوں کے لئے سنہری تاریخ رقم کرے گا۔

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

①... کلیاتِ اقبال، بال جبریل، ص ۳۸۰



## برکت والا ولیمہ

پیارے آقا، دو عالم کے داتا صَلَّی اللهُ تَعَالَى عَلَيْهِ وَآلِهِ وَسَلَّمَ نے مقام صہبا میں رات گزار کر صبح ولیمے کا اہتمام فرمایا، حضرت سیدنا انس بن مالک رَضِيَ اللهُ تَعَالَى عَنْهُ اس بابرکت دعوت کا ذکر کرتے ہوئے فرماتے ہیں کہ میں نے مسلمانوں کو آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی دعوت دی، اس مُبَارَك ولیمے میں نہ تو روٹی تھی اور نہ گوشت، صرف یہ تھا کہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے حضرت بلال رَضِيَ اللهُ تَعَالَى عَنْهُ کو دسترخوان بچھانے کا حکم دیا تو وہ بچھا دیا گیا، پھر اس پر کھجوریں، پنیر اور کچھ گھی رکھا گیا<sup>(۱)</sup> اور مسلمانوں نے اسے کھایا۔ یہ مدینے کے تاجدار، دو عالم کے مالک و مختار صَلَّی اللهُ تَعَالَى عَلَيْهِ وَآلِهِ وَسَلَّمَ کا مُبَارَك ولیمہ تھا۔<sup>(۲)</sup>

## مدینے کے قریب حادثہ

صہبا کے مقام پر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے تین شب قیام فرمایا اور پھر مدینے کی طرف چل پڑے۔<sup>(۳)</sup> حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں: جب ہمیں مَدِينَةُ الْمُنَوَّرَةِ رَأَى اللهُ شَرْقًا وَتَغَطَّتِهَا كَالْحَبِّ ذُرٌّ وَدِيَارُ نَظَرِ أَنْ لَگے تو ہمارے دل اس کی طرف کھینچنے لگے جس کی وجہ سے ہم نے اپنی سواریوں کو تیز کر دیا اور پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ نے بھی اپنی سواری

①... صحیح البخاری، کتاب المغازی، باب غزوة خيبر، ص ۱۰۵۴، الحدیث: ۴۲۱۳.

②... مسند ابی عوانة، کتاب النکاح وما يشاكله، باب ايجاب اتخاذ الوليمة... الخ، ۵۰/۳،

الحدیث: ۴۱۷۴.

③... صحیح البخاری، کتاب المغازی، باب غزوة خيبر، ص ۱۰۵۴، الحدیث: ۴۲۱۳.

کو تیز فرما دیا۔ اُمّ المؤمنین حضرت صفیہ رَضِيَ اللهُ تَعَالَى عَنْهَا آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے پیچھے بیٹھی ہوئی تھیں کہ اچانک جانور نے ٹھوکر کھائی جس سے رسولِ اکرم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ اور حضرت صفیہ رَضِيَ اللهُ تَعَالَى عَنْهَا زمین پر تشریف لے آئے۔ فرماتے ہیں: لوگوں میں سے کسی نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ اور حضرت صفیہ رَضِيَ اللهُ تَعَالَى عَنْهَا کی طرف نہیں دیکھا حتیٰ کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کھڑے ہو کر انہیں پردہ کرایا پھر ہم آئے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: کوئی نقصان نہیں ہوا۔<sup>(۱)</sup>

### مدینے شریف میں آمد

جب سلطانِ انبیاء، محبوبِ کبریاء صَلَّى اللهُ تَعَالَى عَلَيْهِ وَآلِهِ وَسَلَّمَ کی صِدِّيَّتُهُ الْمُنَوَّرَةُ زَادَهَا اللهُ شَرَفًا وَتَعْظِيمًا میں آمد ہوئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں حضرت حارثہ بن نُعْمَان رَضِيَ اللهُ تَعَالَى عَنْهُ کے گھر میں ٹھہرایا۔ انصار کی عورتوں نے جب ان کے اور ان کے حسن و جمال کے بارے میں سنا تو دیکھنے کے لئے آنے لگیں۔<sup>(۲)</sup>

### رسولِ خُد امّ اللہ تَعَالَى عَلَيْهِ وَآلِهِ وَسَلَّمَ کی لختِ جگر کو تحفہ

جب آپ رَضِيَ اللهُ تَعَالَى عَنْهَا خیر سے آئیں اس وقت آپ کے کانوں میں

①... صحیح مسلم، کتاب النکاح، باب فضیلة اعتاقہ... الخ، ص ۵۳۳، الحدیث: ۱۳۶۵.

②... الطبقات الکبریٰ، ذکر ازواجہ رسول اللہ صلی اللہ علیہ وسلم... الخ، ۴۱۳۵-صفیہ

بنت حبی، ۸/۱۰۰.

سونے کی بالیاں تھیں۔ روایت میں ہے کہ آپ رَضِيَ اللهُ تَعَالَى عَنْهَا نے یہ بالیاں رسولِ خدا، احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی لختِ جگر حضرت سیدتنا فاطمہ رَضِيَ اللهُ تَعَالَى عَنْهَا اور ان کے ساتھ والی عورتوں کو تحفے میں دے دیں۔<sup>(۱)</sup>

## زندگی کے حسین لمحات

پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آ کر کاشانہ نبوی عَلِيٍّ صَاحِبِهَا الصَّلَاةُ وَالسَّلَام میں داخل ہونے کے بعد حضرت سیدتنا صفیہ رَضِيَ اللهُ تَعَالَى عَنْهَا نے اپنی زندگی کے حسین ترین لمحات کا آغاز کیا، شب و روز سرکارِ عالی وقار، محبوبِ ربِّ عَفَّار صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبت سے فیض یاب ہوتے ہوئے عبادتِ الہی عَزَّ وَجَلَّ کا ذوق و شوق حاصل کیا اور صبح و شام خالقِ کائنات جَلَّ جَلَّالَتُهُ کی پاکی بیان کرتے ہوئے گزارنے لگیں نیز پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے علمی ورؤحانی فیضان سے بھی خوب خوب بہرہ ور ہونے لگیں، ایک دفعہ کا ذکر ہے کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لائے اس وقت حضرت سیدتنا صفیہ رَضِيَ اللهُ تَعَالَى عَنْهَا کے پاس چار ہزار گٹھلیاں پڑی ہوئی تھیں جن پر آپ رَضِيَ اللهُ تَعَالَى عَنْهَا تسبیح پڑھ رہی تھیں۔ یہ دیکھ کر سیدِ عالم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب سے میں تمہارے پاس کھڑا ہوں اس دوران میں نے تم سے زیادہ ربِّ تَبَارَكَ وَتَعَالَى کی پاکی بیان کر لی ہے۔ اسے سن کر حضرت صفیہ رَضِيَ اللهُ تَعَالَى عَنْهَا عرض کرنے لگیں:

①... المرجع السابق.

یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے بھی سکھائیے۔ اِرشاد فرمایا کہ اس طرح کہو: ”سُبْحَانَ اللهِ عَدَدَ مَا خَلَقَ بِاِيهِ اللهُ عَزَّوَجَلَّ“ کو جتنی اس کی مخلوق کی تعداد ہے۔“ (1)

### قیامت خیز سانحہ

شب و روز اسی طرح ہنسی خوشی بسر ہو رہے تھے کہ وہ دلِ فگار واقعہ پیش آیا جس سے شیعہ رسالت کے حقیقی پروانوں کے دل ڈہل کر رہ گئے اور ان پر قیامت سے پہلے ایک قیامت آگئی۔ یہ واقعہ صاحبِ لؤلؤاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کے دنیا سے ظاہری پردہ فرمانے کا ہے۔ ذرا سوچئے! وہ عاشقانِ رسول جو کچھ دیر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے رُخِ انور کا دیدار نہ کر پاتے تو بے تاب ہو جاتے، اس قیامت خیز سانحے سے ان پر کیا بیتی ہو گئی، یقیناً ان کی دنیا ہی ویران ہو کر رہ گئی ہو گی، لیکن قربان جائیے کہ اس نازک مرحلے میں بھی اپنے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے ان سچے پیروکاروں نے شریعت کے دامن کو ہاتھ سے نہ چھوڑا اور اس طرح صبر و حوصلے کی بے مثال تاریخ رقم کی۔ وفاتِ اقدس سے کچھ پہلے جب بیماری آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے جسمِ نازنین سے بَرَکت لینے آئی تو اسی وقت عاشقانِ رسول کے دل بے تاب ہو گئے، ان کے بس میں نہ تھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو لاجتق ہونے والے اس مَرَضِ شریف کو اپنے اوپر لے لیتے، اسی دور کی بات ہے کہ ایک دفعہ آپ صَلَّى اللهُ تَعَالَى

①... مسند ابی یعلیٰ، حدیث صفیة بنت حصی... الخ، ۳۱۹/۵، الحدیث: ۷۱۱۳.

عَلَيْهِ وَآلِهِ وَسَلَّمَ کی پاک ازواج آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس جمع تھیں اتنے میں حضرت صفیہ رَضِيَ اللهُ تَعَالَى عَنْهَا بے قرار ہو کر عرض کرنے لگیں: اے اللہ عَزَّوَجَلَّ کے نبی صَلَّى اللهُ تَعَالَى عَلَيْهِ وَآلِهِ وَسَلَّمَ! بخدا! میں چاہتی ہوں کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا یہ مرض مجھے لاحق ہو جائے۔ اللہ عَزَّوَجَلَّ کی عطا سے دلوں کے راز جاننے والے پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کی تصدیق کرتے ہوئے فرمایا: ”وَاللَّهِ إِنَّهَا لَصَادِقَةٌ“ یعنی اللہ عَزَّوَجَلَّ کی قسم! یہ سچ کہتی ہیں۔“ (1)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

### تعارُفِ سَيِّدَتِنَا صَفِيَّةَ رَضِيَ اللهُ تَعَالَى عَنْهَا

پیاری پیاری اسلامی بہنو! گزشتہ صفحات میں آپ نے اُمّ المؤمنین حضرت سیدتنا صفیہ رَضِيَ اللهُ تَعَالَى عَنْهَا کی پاکیزہ حیات کے چند خوش نما عنوان ملاحظہ کئے، ان میں ایک نمایاں بات پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ عشق و محبت، پیار اور الفت کا درس ہے۔ اسلام لا کر اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آ کر آپ رَضِيَ اللهُ تَعَالَى عَنْهَا نے جس طرح اپنی زندگی کے شب و روز بسر کئے حقیقت یہ ہے کہ ان کے بیان کا لفظ لفظ جانِ کائنات صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ محبت و الفت کا درس دیتا ہے اور ان کے حرف حرف سے عشق رسول صَلَّى اللهُ تَعَالَى عَلَيْهِ وَآلِهِ وَسَلَّمَ چھلکتا ہے۔ اللہ عَزَّوَجَلَّ ہمیں بھی نصیب فرمائے۔ آئیے! اب آپ رَضِيَ اللهُ تَعَالَى عَنْهَا کے نام و نسب اور خاندان کے حوالے

①... الطبقات الكبرى، ذکر الحزن علی رسول اللہ صلی اللہ علیہ وسلم... الخ، ۲/۲۳۹، ملقطاً.

سے سیرت کی چند ابتدائی اور بنیادی باتیں ملاحظہ کیجئے، چنانچہ

### نام و نسب

آپ رَضِيَ اللهُ تَعَالَى عَنْهَا کا نام صفیہ ہے، یہ بھی کہا گیا ہے کہ پہلے آپ رَضِيَ اللهُ تَعَالَى عَنْهَا کا نام زینب تھا پھر جب قیدی ہو کر آئیں اور سرورِ کائنات، شاہِ موجودات صَلَّ اللهُ تَعَالَى عَلَيْهِ وَآلِهِ وَسَلَّمَ نے انہیں اپنے لئے منتخب فرمایا تو صفیہ کہا جانے لگا۔ آپ رَضِيَ اللهُ تَعَالَى عَنْهَا کے والد کا نام حی اور والدہ ضَرَّہ بنتِ سَمُوَال (س۔ مؤ۔ آل) ہیں۔ حضرت سیدنا صفیہ رَضِيَ اللهُ تَعَالَى عَنْهَا بنی اسرائیل میں سے حضرت سیدنا ہارون بن عمران عَلَي نَبِيَّتَا وَعَلَيْهِمُ السَّلَامُ کی اولاد میں سے ہیں۔<sup>(۱)</sup> نسب اس طرح ہے:

”صَفِيَّةُ بِنْتُ حَيِّ بْنِ أَحْطَبِ بْنِ ابُو يَحْيَى بْنِ كَعْبِ بْنِ خَرْجِ بْنِ ابُو حَبِيبِ بْنِ نَضِيرِ بْنِ خَرْجِ بْنِ ضَرِيحِ بْنِ ثُوْمَانَ بْنِ سَبْطِ بْنِ يَسَعِ بْنِ سَعْدِ بْنِ لَؤِيٍّ بْنِ جُبَيْرِ بْنِ نَعْمَانَ بْنِ بَنُحُومِ بْنِ عَزْرَى بْنِ هَارُونَ بْنِ عِمْرَانَ بْنِ بَصْهَرَ بْنِ قَهْثِ بْنِ لَؤِيٍّ بْنِ يَعْقُوبَ بْنِ إِسْحَاقَ بْنِ إِبْرَاهِيمَ“  
(عَلَيْهِمُ السَّلَامُ)<sup>(۲)</sup>

### رسولِ خُدَامِ اللهِ تَعَالَى عَلَيْهِ وَآلِهِ وَسَلَّمَ سے نسب کا اتصال

حضرت سیدنا ابراہیم خلیل اللہ عَلَي نَبِيَّتَا وَعَلَيْهِمُ السَّلَامُ میں جا کر آپ

①... شرح الزرقانی علی المواہب، المقصد الثانی، الفصل الثالث فی ذکر ازواجہ، ۴/ ۴۲۸، ملقطاً.

②... معرفة الصحابة لابن نعیم، ذکر الصحابیات من البنات والزوجات، ۳۷۵۵-صفیة بنت

حیی بن اعطاب، ۶/ ۳۲۳۲.

رَضِيَ اللهُ تَعَالَى عَنْهَا کا نسب حضور احمد مجتبیٰ، محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سے مل جاتا ہے، کیونکہ آپ رَضِيَ اللهُ تَعَالَى عَنْهَا بنی اسرائیل (بنی یعقوب بن اسحاق بن ابراہیم عَلَيْهِمُ الصَّلَاةُ وَالسَّلَام) میں سے ہیں اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ بنی اسماعیل (بنی اسماعیل بن ابراہیم عَلَيْهِمَا الصَّلَاةُ وَالسَّلَام) میں سے ہیں۔

### قبیلہ اور ولادت

اُمُّ الْمُؤْمِنِينَ حضرت سیدتنا صفیہ رَضِيَ اللهُ تَعَالَى عَنْهَا کا تَعَلُّقُ مَدِينَةِ الْمُنَوَّرَةِ زَادَهَا اللهُ شَرَفًا وَتَعْظِيمًا کے ایک یہودی قبیلے بنی نَضِير سے تھا۔ پیچھے گزر چکا کہ جس وقت سرور کائنات، شاہِ مَوْجُودَات صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کے ساتھ نکاح فرمایا اس وقت آپ رَضِيَ اللهُ تَعَالَى عَنْهَا کی عمر 17 سال تھی اور چونکہ یہ ساتِ ہجری کا واقعہ ہے لہذا اس اعتبار سے آپ رَضِيَ اللهُ تَعَالَى عَنْهَا کی ولادت حضور عَلَيْهِ الصَّلَاةُ وَالسَّلَام کے اعلانِ نبوت کے تقریباً دو سال بعد بنتی ہے۔  
وَاللَّهُ وَرَسُولُهُ أَعْلَمُ.

### حضرت صفیہ رَضِيَ اللهُ تَعَالَى عَنْهَا کے ماموں جان

آپ رَضِيَ اللهُ تَعَالَى عَنْهَا کے ماموں جان حضرت سیدنا رِفَاعَةُ بْنُ سَمُوَالٍ قُرَيْظِيُّ رَضِيَ اللهُ تَعَالَى عَنْهُ ایمان لا کر شرفِ صحابیت سے مُشَرَّف ہوئے۔<sup>(1)</sup>

### روایتِ حدیث

احادیث کی رائج کتابوں میں آپ رَضِيَ اللهُ تَعَالَى عَنْهَا سے مروی احادیث کی

①... اسد الغابۃ، باب الرءو والفاء، ۱۶۹۰-رفاعہ بن سموال، ۲/۲۸۳.

کُلُّ تَعْدَادٍ دَسَّ هِيَ، جَنِّ مِیْنِ سَیْءٍ بَخَّارِیٍّ وَ مُسْلِمٍ دَوْنِیْنِ مِیْنِ هِیْ اَوْرِبَاقِیِّ نُوْدِیْغِرِ کِتَابِیْنِ مِیْنِ دَرَجِیْنِ۔<sup>(۱)</sup> جنہوں نے آپ رَضِيَ اللهُ تَعَالَى عَنْهَا سے احادیثِ روایت کی ہیں ان میں حضرت سیدنا امام زین العابدین بن حسین بن علی رَضِيَ اللهُ تَعَالَى عَنْهُمْ جیسی عظیم ہستی بھی شامل ہیں۔<sup>(۲)</sup>

### چند متفرق فضائل و مناقب

جب عام سی مٹی کچھ عرصہ کسی پھول کی صحبت میں رہتی ہے تو اس کی خوشبو سے مہک اٹھتی ہے تو جو پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبت سے بہرہ ور ہو وہ کیونکر محروم رہ سکتا ہے۔ اُمُّ الْمُؤْمِنِيْنَ حضرت سیدتنا صفیہ رَضِيَ اللهُ تَعَالَى عَنْهَا نے بھی سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے چشمہٴ عِلْمِ و عَمَلِ سے سیراب ہو کر شب و روز اللہ عَزَّ وَجَلَّ کی عبادت میں گزارے اور اپنے بعد کے زمانے والوں کے لئے ایک اعلیٰ مثال رقم کی، یہی وجہ ہے کہ زہد و عبادت وغیرہ اوصافِ عالیہ کے حوالے سے آپ رَضِيَ اللهُ تَعَالَى عَنْهَا کا شمار ان عورتوں میں ہوتا ہے جنہوں نے ان صفاتِ عالیہ میں تمام عورتوں کی سرداری کا درجہ پایا، جیسا کہ تاریخ ابن کثیر میں آپ رَضِيَ اللهُ تَعَالَى عَنْهَا کے بارے میں مذکور ہے: "كَانَتْ مِنْ سَيِّدَاتِ النِّسَاءِ عِبَادَةً وَوَرَعًا وَزَهَادَةً وَبِرًا وَصَدَقَةً" حضرت سیدتنا صفیہ رَضِيَ اللهُ تَعَالَى عَنْهَا عبادت، تقویٰ، زہد، نیکی اور صدقے کے اعتبار سے ان عورتوں میں سے تھیں

①... سیرت مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ، انیسواں باب، حضرت صفیہ رَضِيَ اللهُ تَعَالَى عَنْهَا، ص ۶۸۳۔

②... شرح الزرقانی علی المواہب، المقصد الثانی، الفصل الفالشی ذکر ازواجہ... الخ، ۴/۴۳۵۔



جو تمام عورتوں کی سردار ہیں۔“<sup>(۱)</sup> اور حضرت سیدنا علامہ احمد بن علی بن حجر عسقلانی رَحْمَةُ اللهِ تَعَالَى عَلَيْهِ نقل فرماتے ہیں: ”كَانَتْ صَفِيَّةً عَاقِلَةً حَلِيمَةً فَاضِلَةً حضرت سیدنا صفیہ رَضِيَ اللهُ تَعَالَى عَنْهَا بہت عقل مند، بزدبار اور صاحبِ فضل و کمال خاتون تھیں۔“<sup>(۲)</sup> آئیے! آپ رَضِيَ اللهُ تَعَالَى عَنْهَا کے چند اور فضائل و مناقب ملاحظہ کیجئے، چنانچہ

### رضائے رسول کی طلب

پیاری پیاری اسلامی بہنو! سرورِ کائنات، فخرِ موجودات صَلَّی اللهُ تَعَالَى عَلَيْهِ وَآلِهِ وَسَلَّمَ کی ناراضی ایمان کے لئے سخت تباہ کن ہے یہی وجہ تھی کہ صحابہ و صحابیات رِضْوَانُ اللهِ تَعَالَى عَلَيْهِمْ أَجْمَعِينَ ہمیشہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی ناراضی سے بچتے رہتے تھے، ہر بات میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی پسندیدگی و ناپسندیدگی کا خیال رکھتے تھے اور اگر کبھی کسی موقع پر آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی ناراضی کا شبہ بھی ہو جاتا تو آپ صَلَّی اللهُ تَعَالَى عَلَيْهِ وَآلِهِ وَسَلَّمَ کو راضی و خوش کرنے کی ہر کوشش کر ڈالتے، آئیے! اس سلسلے میں اُمّ المؤمنین حضرت سیدنا صفیہ رَضِيَ اللهُ تَعَالَى عَنْهَا کی ایک ایمان آفریز اور سبق آموز حکایت ملاحظہ کیجئے، چنانچہ روایت کا خلاصہ ہے کہ جب سید عالم، نورِ مجسم صَلَّی اللهُ تَعَالَى عَلَيْهِ وَآلِهِ وَسَلَّمَ اپنی پاک ازواجِ رَضِيَ اللهُ تَعَالَى عَنْهُنَّ کو ساتھ لے کر حج کے لئے روانہ ہوئے تو راستے میں

①... البداية والنهاية، السنة الخمسين للهجرة، صفية بنت حبي، المجلد الرابع، ۴۳۵/۸.

②... الاصابة، كتاب النساء، حرف الصاد المهملة، ۱۱۴۰۷ - صفية بنت حبي، ۲۳۳/۸.

حضرت سیدتنا صفیہ رَضِيَ اللهُ تَعَالَى عَنْهَا کا اُونٹ گر پڑا جس سے آپ رَضِيَ اللهُ تَعَالَى عَنْهَا رو پڑیں۔ رسول کریم، رَعُوْهُنَّ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے دستِ رحمت سے ان کے آنسو پونچھنے لگے لیکن یہ روتی رہیں۔ جب رونا بہت زیادہ ہو گیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سختی سے منع فرمایا اور لوگوں کو پڑاؤ کرنے کا حکم دے دیا حالانکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا پڑاؤ کا ارادہ نہ تھا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے ایک خیمہ نصب کیا گیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ اس میں تشریف لے گئے۔ یکایک حضرت سیدتنا صفیہ رَضِيَ اللهُ تَعَالَى عَنْهَا کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ناراضی کا خوف لاحق ہوا تو آپ رَضِيَ اللهُ تَعَالَى عَنْهَا نے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے دل میں خوشی داخل کرنے کے لئے اپنی باری کا دن حضرت عائشہ صِدِّيقَةُ رَضِيَ اللهُ تَعَالَى عَنْهَا کو ہبہ کر دیا، چنانچہ روایت میں ہے کہ آپ رَضِيَ اللهُ تَعَالَى عَنْهَا نے حضرت سیدتنا عائشہ رَضِيَ اللهُ تَعَالَى عَنْهَا کے پاس جا کر کہا: آپ رَضِيَ اللهُ تَعَالَى عَنْهَا کو معلوم ہے کہ میں رسولِ خُدَا صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ اپنی باری کا دن کبھی کسی شے کے بدلے نہیں دے سکتی لیکن میں یہ آپ کو اس شرط پر دیتی ہوں کہ آپ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کو مجھ سے راضی کر دیں۔<sup>(۱)</sup>

### پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی کرم نوازی

ماہِ رَمَضَانَ کے آخری عشرے کی بات ہے کہ جب سرکارِ مدینہ، راحت

①... مسند احمد، مسند النساء، حدیث صفیہ... الخ، ۱۱/۱۲۳، الحدیث: ۲۷۶۲۲، ملخصاً.

قلب و سینہ صَلَّی اللهُ تَعَالَى عَلَیْهِ وَآلِهِ وَسَلَّمَ مسجد میں اعتکاف کئے ہوئے تھے، ایک رات حضرت صفیہ رَضِيَ اللهُ تَعَالَى عَنْهَا، آپ صَلَّی اللهُ تَعَالَى عَلَیْهِ وَآلِهِ وَسَلَّمَ کی زیارت کے لئے حاضر ہوئیں، تھوڑی دیر آپ صَلَّی اللهُ تَعَالَى عَلَیْهِ وَآلِهِ وَسَلَّمَ سے گفتگو کی پھر جب واپس جانے کے لئے کھڑی ہوئیں تو آپ صَلَّی اللهُ تَعَالَى عَلَیْهِ وَآلِهِ وَسَلَّمَ بھی اُٹھ کر ان کے ساتھ چلے اور مسجد کے دروازے تک صحبتِ بابرکت سے نوازا۔<sup>(۱)</sup>

### عفو و درگزر

اُمُّ الْمُؤْمِنِیْنَ حضرت سیدتنا صفیہ رَضِيَ اللهُ تَعَالَى عَنْهَا کی حلم و بڑوباری اور عفو و درگزر کی صفت بہت نمایاں تھی، دوسروں کی خطاؤں پر چشم پوشی کرنا اور مُعَاف کر دینا آپ رَضِيَ اللهُ تَعَالَى عَنْهَا کے اخلاق کا ایک وَرْخِشَاں (وَرْخ - شَاں - روشن) پہلو تھا، چنانچہ ایک دفعہ آپ رَضِيَ اللهُ تَعَالَى عَنْهَا کی ایک باندی نے امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے پاس آکر حضرت صفیہ رَضِيَ اللهُ تَعَالَى عَنْهَا کے بارے میں کوئی جھوٹی بات کہی، بعد میں جب انہیں اس کا علم ہوا تو اس باندی سے پوچھا: تمہیں ایسا کرنے پر کس نے اکسایا؟ کہنے لگی: شیطان نے۔ اس پر آپ رَضِيَ اللهُ تَعَالَى عَنْهَا نے عفو و درگزر کی قابلِ تقلید مثال قائم کرتے ہوئے فرمایا:

”إِذْهَبِي، فَأَنْتِ حُرَّةٌ جَاؤِ! تَمَّ آزَادِ هُو۔“<sup>(۲)</sup>

①... صحیح البخاری، کتاب الاعتکاف، باب هل يخرج المعتكف لحوائجہ الی باب المسجد، ص ۵۳۱، الحدیث: ۲۰۳۵، بتقدم و تاخر.

②... الاصابة، کتاب النساء، حرف الصاد المهملة، ۱۱۴۰۷ - صفة بنت حبی، ۲۳۳/۸، ملخصاً.

## سفرِ آخرت

زمانے کو اپنے علم و تقویٰ اور زہد و عبادت کے نور سے جگمگاتے ہوئے بالآخر رَمَضَانَ الْمُبَارَك کے مہینے میں بقول صحیح 50 ہجری کو آپ رَضِيَ اللهُ تَعَالَى عَنْهَا نے اس جہانِ فانی سے کوچ فرمایا، یہ حضرت سیدنا امیر معاویہ رَضِيَ اللهُ تَعَالَى عَنْهُ کا دورِ حکومت تھا۔ بوقتِ وفات عمر مبارک 60 برس تھی۔ مَدِينَةُ الْمُنَوَّرَةِ رَادَمَا اللهُ شَرَفًا وَتَعْظِيمًا کے مشہور قبرستان جَنَّةِ الْبَقِيْعِ میں آپ رَضِيَ اللهُ تَعَالَى عَنْهَا کو دفن کیا گیا۔<sup>(1)</sup> اللهُ عَزَّ وَجَلَّ، آپ رَضِيَ اللهُ تَعَالَى عَنْهَا کی تُرْبَتِ مُبَارَك پر کروڑہا کروڑِ رحمتیں اور برکتیں نازل فرمائے۔ اَمِيْنِ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ۔

## حضرت ابن عباس رَضِيَ اللهُ تَعَالَى عَنْهُمَا کا عمل

جب آپ رَضِيَ اللهُ تَعَالَى عَنْهَا کے انتقال کی خبر حضرت سیدنا عبد اللہ بن عباس رَضِيَ اللهُ تَعَالَى عَنْهُمَا کو پہنچی تو آپ رَضِيَ اللهُ تَعَالَى عَنْهُ نے اسے اللهُ عَزَّ وَجَلَّ کی نشانیوں میں سے بڑی نشانی قرار دیا اور بارگاہِ الہی عَزَّ وَجَلَّ میں سر بسجود ہو گئے چنانچہ اس کا واقعہ ذکر کرتے ہوئے حضرت سیدنا عکرمہ رَضِيَ اللهُ تَعَالَى عَنْهُ فرماتے ہیں: ایک دفعہ ہمیں مَدِينَةُ الْمُنَوَّرَةِ رَادَمَا اللهُ شَرَفًا وَتَعْظِيمًا میں کوئی آواز سنائی دی۔ حضرت عبد اللہ بن عباس رَضِيَ اللهُ تَعَالَى عَنْهُمَا مجھ سے فرمانے لگے: اے عکرمہ! دیکھو، یہ کیسی آواز

①... شرح الدرر الباقی علی المواہب، المقصد الثانی، الفصل الثالث فی ذکر ازواجہ الطاہرات... الخ،

۴/۴۳۶، ملقطاً.

ویرت مصطفیٰ صلی اللہ علیہ وسلم، انیسواں باب، حضرت صفیہ رَضِيَ اللهُ تَعَالَى عَنْهَا، ص ۶۸۳.

ہے؟ فرماتے ہیں: میں گیا تو پتا چلا کہ پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مطہرہ حضرت صفیہ بنتِ حنی رَضِيَ اللهُ تَعَالَى عَنْهَا کا انتقال ہو گیا ہے۔ جب میں واپس آیا تو حضرت عبد اللہ رَضِيَ اللهُ تَعَالَى عَنْهُ کو سجدے میں پایا حالانکہ ابھی سورج طلوع نہیں ہوا تھا، اس لئے میں نے (تَعَجُّب کے طور پر) کہا: سُبْحَانَ اللهِ عَزَّ وَجَلَّ! آپ سجدہ کرتے ہیں، حالانکہ ابھی سورج نہیں نکلا...؟ حضرت سیدنا عبد اللہ رَضِيَ اللهُ تَعَالَى عَنْهُ نے ارشاد فرمایا: کیا پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ نہیں فرمایا کہ جب تم کوئی نشانی دیکھو تو سجدہ کرو۔ ”فَأَيُّ آيَةٍ أَعْظَمُ مِنْ أَنْ يَخْرُجَنَّ أُمَّهَاتُ الْمُؤْمِنِينَ مِنْ بَيْنِ أَظْهَرِنَا وَنَحْنُ أَحْيَاءُ اس سے بڑی نشانی اور کون سی ہوگی کہ اُمّہات المؤمنین رَضِيَ اللهُ تَعَالَى عَنْهُنَّ دنیا سے تشریف لے گئی ہیں اور ہم ابھی زندہ ہیں...؟“ (1)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

پیاری پیاری اسلامی بہنو! گزشتہ صفحات میں آپ نے اُمّ المؤمنین حضرت سیدتنا صفیہ رَضِيَ اللهُ تَعَالَى عَنْهَا کی سیرت کے چند باب ملاحظہ کئے، سرورِ دو عالم، نورِ مجتسم صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبت کی برکت سے ان کی زندگی عبادت و ریاضت اور زہد و تقویٰ کے نور سے کس قدر نورانی اور کس درجہ پاکیزہ تھی...!! اے کاش! ان کے صدقے ہماری زندگی بھی گناہوں کی نجاست سے

①... السنن الكبرى للبيهقي، كتاب صلاة الخسوف، باب من استحب الفزع... الخ، ۴/۷۷، الحديث: ۶۳۷۹، ملقطاً.

پاک ہو کر عبادت اور تقویٰ کی خوشبوؤں سے مہک اُٹھے، ہمارے دلوں سے گناہوں کی میل ڈھل جائے اور سینہ پیارے آقائے اللہ تعالیٰ علیہ وآلہ وسلم کی محبت کا خزینہ بن جائے۔ امین بجاہ النبی الامین صل اللہ تعالیٰ علیہ وآلہ وسلم۔ پیاری پیاری اسلامی بہنو! ان قدسی صفات شخصیات کے طریقے کے مطابق اپنے طرز حیات کو ڈھالنے کے لئے دعوتِ اسلامی کے مہکے اور پیارے پیارے مدنی ماحول سے منسلک ہو جائیے، اَلْحَمْدُ لِلّٰہِ عَزَّوَجَلَّ! اس مدنی ماحول کی برکت سے ہزاروں لاکھوں اسلامی بہنوں کی زندگیوں میں مدنی انقلاب برپا ہو گیا ہے اور گناہوں کی دلدل میں دھنسی ہوئی بے شمار اسلامی بہنیں اس سے نکل کر حضور رسالت مآب صلی اللہ تعالیٰ علیہ وآلہ وسلم کی پاک و مقدس آرزو اللہ تعالیٰ عنہن کی سیرت کے سانچے میں ڈھل گئی ہیں، آئیے! ایک ایسی ہی اسلامی بہن کی مدنی بہار ملاحظہ کیجئے:

### میری اصلاح ہو گئی

دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل رسالے ”میں خیا دار کیسے بنی؟“ کے صفحہ 15 پر ہے: باب المدینہ (کراچی) کے علاقے رنچھوڑ لائن (بغدادی) کی ایک اسلامی بہن کا کچھ اس طرح بیان ہے کہ میں گناہوں کے دلدل میں بری طرح دھنسی ہوئی تھی۔ نئے نئے فیشن کی دلدادہ تھی۔ علم دین سے ڈوری کی وجہ سے دنیا کی چکا چوند زندگی کو ہی اوّلین مقصد سمجھتی تھی جس کے باعث دنیا کی محبت دل میں گھر کر چکی تھی۔ میری اصلاح کی

صورت کچھ یوں ہوئی کہ دعوتِ اسلامی کے مدنی ماحول سے منسلک ایک اسلامی بہن کی انفرادی کوشش سے دعوتِ اسلامی کے سنتوں بھرے اجتماع میں شرکت کی سعادت نصیب ہوئی اور دل کی کایا ہی پلٹ گئی۔ کل تک دنیا کو ہی سب کچھ سمجھتی تھی، اس کی رنگینیوں کی طرف میلان تھا لیکن دعوتِ اسلامی کے مدنی ماحول کی برکتوں سے یا وہ گوئی، فیشن پرستی جیسے بُرے افعال سے چھٹکارا نصیب ہو گیا۔ نیت کی ہے کہ اِنْ شَاءَ اللّٰهُ عَزَّوَجَلَّ! آخری دم تک دعوتِ اسلامی کے مدنی ماحول سے وابستہ رہوں گی۔

»»»»»»...««««««

چار فرامینِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

حسد نیکیوں کو اس طرح کھا جاتا ہے جیسے آگ لکڑی کو۔  
صدقہ برائیوں کو ایسے مٹا دیتا ہے جیسے پانی آگ کو  
بجھا دیتا ہے۔

نماز مؤمن کا نور ہے اور

روزہ دوزخ سے ڈھال ہے۔

[سنن ابن ماجہ، کتاب الزہد، باب الحسد، ص ۶۸۳، الحدیث: ۴۲۱۰]

## سیرتِ حضرت مِیْمُونہ رَضِيَ اللهُ تَعَالَى عَنْهَا

## سیر و سیاحت کرنے والے فرشتے

سرکارِ عالی وقار، محبوبِ ربِّ عَفَّارِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالی شان ہے: "إِنَّ لِلَّهِ مَلَائِكَةً سَيَّاحِينَ فِي الْأَرْضِ يُبَلِّغُونِي مِنْ أُمَّتِي السَّلَامَ يَعْنِي اللَّهُ عَزَّ وَجَلَّ کے کچھ فرشتے زمین میں سیر و سیاحت کرتے ہیں جو میری اُمت کا سلام مجھ تک پہنچاتے ہیں۔" (1)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

## صلحِ خَدِيبِيه

پياري پياري اسلامي بہنو! ذوالقعدة الحرام چھ ہجری کی بات ہے کہ پیارے پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے مَدِينَةُ الْمُنَوَّرَةِ زَادَمَا اللهُ شَرَفًا وَتَعْظِيمًا پر حضرت عبدُ اللهِ بن اُمِّ مَكْتُومٍ رَضِيَ اللهُ تَعَالَى عَنْهُ کو اپنا خلیفہ مقرر کیا اور چودہ سو (1400) سے زائد صحابہ کرام عَلَيْنِهِمُ الرِّضْوَانُ کو اپنے ساتھ لے کر عمرہ کرنے کے لئے مَكَّةَ الْمُكَرَّمَةَ زَادَمَا اللهُ شَرَفًا وَتَعْظِيمًا کی طرف روانہ ہوئے، (2) لیکن کفارِ بد اطوار آڑے آئے اور مسلمانوں کو مکہ شریف میں داخل ہونے سے روک دیا، پھر کفار اور مسلمانوں کے درمیان صلح کا ایک معاہدہ طے پایا

①... سنن النسائي، كتاب السهو، باب السلام على النبي صلى الله عليه وسلم، ص ۲۱۹، الحديث: ۱۲۷۹.

②... المواهب اللدنية، المقصد الاول، صلح الحديبية، ۱/۲۶۶، ملقطاً.



جسے تاریخ میں صلح حدیبیہ کے نام سے جانا جاتا ہے۔ معاہدے کے مطابق اس سال مسلمانوں کو بغیر عمرہ کئے ہی واپس جانا ہو گا البتہ آئندہ سال عمرہ کرنے آئیں گے لیکن صرف تین دن ٹھہر کر واپس چلے جائیں گے۔ جب صلح نامہ مکمل ہو گیا تو نبی محترم، شفیع معظم صَلَّی اللهُ تَعَالَى عَلَيْهِ وَآلِهِ وَسَلَّمَ نے حدیبیہ کے میدان میں ہی احرام کھولا، قربانی کی اور پھر اپنے اصحاب رَضَوْنَا اللهُ تَعَالَى عَلَيْهِمْ اجْتَعَيْنَا کے ساتھ واپس مدینہ شریف تشریف لے آئے۔<sup>(۱)</sup>

### واپسی کے بعد...

اس صلح کے بعد چونکہ کفارِ قریش کی جانب سے جنگ و جدال کے خطرات نل گئے تھے اور ایک طرح سے امن و سکون کی فضا پیدا ہو گئی تھی اس لئے اب سید الانبیا، محبوبِ کبریا صَلَّی اللهُ تَعَالَى عَلَيْهِ وَآلِهِ وَسَلَّمَ نے دُور دَرَاز کے علاقوں میں بسنے والے لوگوں کو بھی اسلام کی دعوت دینے کا ارادہ فرمایا کیونکہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی نبوت و رسالت کسی ایک علاقے، شہر اور ملک میں محدود نہیں بلکہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی نبوت و رسالت کا دائرہ تو تمام عالم کا احاطہ کئے ہوئے ہے، آپ صَلَّی اللهُ تَعَالَى عَلَيْهِ وَآلِهِ وَسَلَّمَ تمام مخلوقات کے نبی ہیں اور کائنات کی کوئی شے آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی نبوت و رسالت پر ایمان لانے سے بے نیاز نہیں۔ چنانچہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے عرب و عجم کے مختلف سلاطین اور بادشاہوں کی طرف خطوط روانہ فرمائے اور انہیں اسلام کی طرف

①... الکامل فی التاریخ، ذکر عمرۃ الحدیبیۃ، ۲/۹۰، ملخصاً.

بلایا۔ صلحِ حدیبیہ کے بعد بادشاہوں کو دعوتِ اسلام دینے کے علاوہ اور بھی کئی واقعات پیش آئے جن میں سے ایک مشہور واقعہ غزوہٴ خیبر اور اس کے بعد حضرت صفیہ بنتِ حنی رَضِيَ اللهُ تَعَالَى عَنْهَا سے نکاح کا ہے۔ بہر حال وقت رفتہ رفتہ گزرتا رہا اور آئندہ سال روانگی کے دن قریب آتے رہے اور پھر انتظار کے دن بیت (گزر) گئے اور وہ سہانی گھڑی بھی آہی گئی جب ماہِ ذُو الْقَعْدَةِ الْحَرَامِ ساٹھ ہجری کا چاند نظر آتے ہی طیبہ کے چاند صَلَّی اللهُ تَعَالَى عَلَيْهِ وَآلِهِ وَسَلَّمَ نے صحابہ کرام عَلَیْهِمُ الرِّضْوَانُ کو رختِ سفر باندھنے کا فرمایا اور عمرہ کی تیاری کرنے کا حکم دیا۔

### عمرۃ القضا

روایت میں ہے کہ جب ذُو الْقَعْدَةِ الْحَرَامِ کا چاند نظر آیا تو شاہِ بحر و بر، محبوبِ ربِّ اکبر صَلَّی اللهُ تَعَالَى عَلَيْهِ وَآلِهِ وَسَلَّمَ نے اپنے اصحابِ رِضْوَانِ اللهُ تَعَالَى عَلَيْهِمُ اَجْمَعِينَ کو حکم فرمایا کہ ”اپنے گزشتہ عمرے کی قضا کریں اور جو لوگ حدیبیہ میں موجود تھے ان میں سے کوئی بھی پیچھے نہ رہے۔“ فرمانِ رسول پر لبیک کہتے ہوئے سب ہی عمرے کے لئے نکل کھڑے ہوئے سوائے ان حضرات کے جو غزوہٴ خیبر میں جامِ شہادت نوش فرما چکے تھے یا جن کا انتقال ہو چکا تھا، بہت سارے وہ لوگ بھی ان کے ساتھ ہوئے جو حدیبیہ میں موجود نہ تھے۔ اس طرح عورتوں اور بچوں کے سوا کل تعداد دو ہزار (2,000) تک پہنچ گئی۔<sup>(1)</sup> پھر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے مَدِيْنَةُ الْمُنَوَّرَةِ رَادَمَا اللهُ شَرَفًا وَتَعْظِيْمًا پر حضرت ابورہم کلثوم بن حُصَيْن

①...فتح الباری، کتاب المغازی، باب عمرۃ القضا، ۶۲۷/۷، تحت الحدیث: ۴۲۵۲ ملقطاً.

عَفَّارِي رَضِيَ اللهُ تَعَالَى عَنْهُ يَأْكُفِي أَوْ صَحَابِي كُوَ أَيْنَا خَلِيفَهُ وَنَائِبِ مُقَرَّرٌ كَمَا أَوْ جَانِبِ مَكَّةَ سَفَرِ  
كَأَعَاذِ فَرَمَادِيَا۔ (1)

### حضرت عباس رَضِيَ اللهُ تَعَالَى عَنْهُ كِي وَرِ خَوَاسْتِ

اس سفر کا ایک مشہور واقعہ شہنشاہِ ذی وقار، محبوبِ رَبِّ الْعِبَادِ صَلَّى اللهُ تَعَالَى عَلَيْهِ وَآلِهِ وَسَلَّمَ کا حضرت میمونہ رَضِيَ اللهُ تَعَالَى عَنْهَا سے نکاح فرمانا ہے جس کی وجہ سے اس سفر کی شہرت میں کئی گنا اضافہ ہو گیا ہے چنانچہ جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ صحابہ کرام عَلَيْهِمُ الرِّضْوَانُ کو شرفِ ہم راہی سے نوازتے ہوئے جُحْفَه (2) کے مقام پر پہنچے تو یہاں آپ عَلَيْهِ السَّلَامُ کے چچا حضرت عباس بن عَبْدِ الْمُطَّلِبِ رَضِيَ اللهُ تَعَالَى عَنْهُمَا نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے ملاقات کی اور حضرت میمونہ رَضِيَ اللهُ تَعَالَى عَنْهَا کے حالات کے بارے میں بتاتے ہوئے عرض کیا کہ اُن کے شوہر کا انتقال ہو گیا ہے اور پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اُن سے نکاح کی درخواست کی۔ (3) آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے قبول فرمایا۔

### حضرت میمونہ رَضِيَ اللهُ تَعَالَى عَنْهَا كُو پِغَامِ نِكَاحِ

ایک روایت کے مطابق جب سرورِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ

- 1... شرح الزرقانی علی المواہب، المقصد الاول، باب عمرة القضاء، ۳/۳۱۴، ملقطاً.
- 2... "جُحْفَه" مَكَّةُ الْمُكْرَمَةِ زَادَهَا اللهُ شَرْفًا وَتَعْظِيمًا سَعِ مَدِينَةُ الْمُنَوَّرَةِ زَادَهَا اللهُ شَرْفًا وَتَعْظِيمًا كِي طَرَفِ چَارِ مَنَزَلِ كِي دُورِي طَرَفِ وَاقِعِ هِيَ۔ يَهْ مَصْرًا وَرِ شَامِ كِي طَرَفِ سَعِ  
آنِي وَآلُوں كَامِيقَاتِ هِيَ۔ [معجم البلدان، ۲/۱۱۱]
- 3... الاستيعاب، باب الميم، ۴۰۹۹ - ميمونة بنت الحارث، ۴/۱۹۱۷، ملخصاً.

وَسَلَّمَ يَا جَجَّج<sup>(۱)</sup> کے مقام پر پہنچے تو یہاں سے حضرت جعفر بن ابوطالب رَضِيَ اللهُ تَعَالَى عَنْهُ کو حضرت میمونہ رَضِيَ اللهُ تَعَالَى عَنْهَا کی طرف بھیجاتا کہ وہ انہیں سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے نکاح کا پیغام دیں۔<sup>(۲)</sup> مروی ہے کہ جس وقت انہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے نکاح کا پیغام پہنچا اُس وقت یہ اونٹ پر سوار تھیں، یہ جاں آفروز خبر پیا کر خود کو پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے ہبہ کرتے ہوئے کہنے لگیں: ”الْبَعِيْرُ وَمَا عَلَيْهِ لِلّٰهِ وَلِرَسُوْلِهِ اُوْنْتٌ اَوْرِجُوْا اس پر ہے خُذْ اَعَزَّوَجَلَّ اور اُس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کا ہے۔“<sup>(۳)</sup> اس پر اللہ تَبَارَكَ وَتَعَالَى نے یہ آیت مُبَارَكَةٌ نازل فرمائی:<sup>(۴)</sup>

وَأَمْرًا لِّلْمُؤْمِنَةِ إِنِ ارْتَبَتْ  
نَفْسَهَا لِلنَّبِيِّ إِنْ أَرَادَ النَّبِيُّ أَنْ  
يَسْتَنْكِحَهَا خَالِصَةً لِّكَ مِنْ دُونِ  
الْمُؤْمِنِينَ<sup>ط</sup> (پ ۲۲، الاحزاب: ۵۰) اُمت کے لئے نہیں۔

ترجمہ کنزالایمان: اور ایمان والی عورت اگر وہ اپنی جان نبی کی نذر کرے اگر نبی اسے نکاح میں لانا چاہے یہ خاص تمہارے لئے ہے

مروی ہے کہ حضرت میمونہ رَضِيَ اللهُ تَعَالَى عَنْهَا نے اپنا معاملہ حضرت عباس رَضِيَ اللهُ تَعَالَى عَنْهُ کے سپرد کر کے انہیں اپنے نکاح کا وکیل بنا دیا، پھر حضرت عباس

①... یہ مقام مَكَّةُ الْمُكَرَّمَةِ ذَاذَعَا اللهُ شَرَفًا وَتَعْظِيمًا سے آٹھ<sup>ا</sup> میل کے فاصلے پر ہے۔

[معجم البلدان، ۵/۴۲۴]

②... السيرة الحلبية، باب ذكر مغازيه، عمرة القضاء... الخ، ۳/۹۱.

③... المستدرک للحاکم، کتاب معرفة الصحابة، توفيت ميمنة... الخ، ۴/۳۹، الحديث: ۶۸۷۴.

④... مدارج النبوة، قسم پنجم، باب وؤوم در ذکر ازواج مطہرات، ۲/۳۸۵.

رَضِيَ اللهُ تَعَالَى عَنْهُ نِي خُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي سَاتِه اِن كَا زِكَا ح كَر  
دِيَا (1) اَوْر چَارِيَا پَانچ سو دِرِ هِم مِهْر مُقَرَّر كِيَا۔ (2)

### مكہ شریف آمد اور قیام

خُضُورِ شِهِنْشَاهِ مَوْجُودَاتِ، بَاعِثِ خَلْقِ كَانَاتِ صَلَّى اللهُ تَعَالَى عَلَيْهِ وَآلِهِ وَسَلَّمَ اَوْر  
صَحَابِهِ كِرَامِ عَلَيْهِمُ الرِّضْوَانِ سَفَرِ كِي تَمَامِ مَنَازِلِ طِي كَر كِي چَارِ ذُو القَعْدَةِ الحَرَامِ كِي صَبْحِ  
كُو مَكِّ شَرِيفِ پَنچِي۔ (3) جِب يِه حَضْرَاتِ قَد سِيَه مَكَّةُ المَكْرَمَه زَادَمَا اللهُ شَرَفًا وَتَعْظِيمًا  
مِيں دَاخِلِ هُوئے تُو كُفْرٍ وَشُرْكِ كِي نَجَاسَتِ سِي آوُدِ كُفَارٍ وَمُشْرِكِيْنَ كِي دِلِ غِيظِ  
وَغَضَبِ سِي بَهْرِ كُئِي، اِسْلَامِ اَوْر پَنچِيْمِرِ اِسْلَامِ كِي خِلَافِ اُن كِي دِلُوں مِيں جُو  
نَفَرَتِ وَعَدَاوَتِ كِي آگِ جَلِ رِهِي تَهِي اَوْر زِيَادِه بَهْرُكِ اُتْهِي حَتِي كِي رِوَايَتِ مِيں  
هِي كِي مُشْرِكِيْنَ كِي سِرْدَارُوں مِيں سِي بَعْضِ بَدْبَخْتِ غِيظِ وَغَضَبِ اَوْر حَسَدِ كِي وَجِه  
سِي دُورِ چَلِي كُئِي تَا كِي جَانِ رَحْمَتِ صَلَّى اللهُ تَعَالَى عَلَيْهِ وَآلِهِ وَسَلَّمَ كُو نِه دِكِيھِ پَايِيں۔  
بِهْرِ حَالِ سَيِّدِ عَالَمِ، نُوْرِ مُجَسَّمِ صَلَّى اللهُ تَعَالَى عَلَيْهِ وَآلِهِ وَسَلَّمَ نِي تِيْنِ رُوْزِ تَكِ مَكَّةُ  
المَكْرَمَه زَادَمَا اللهُ شَرَفًا وَتَعْظِيمًا مِيں قِيَامِ فَرْمَايَا۔ (4)

①...المستدرک للحاكم، كتاب معرفة الصحابة، توفيت ميمونة... الخ، ٤٠/٥، الحديث: ٦٨٧٤، ملقطاً.

②... شرح الزرقاني على المواهب، المقصد الثاني، الفصل الثالث في ذكر ازواجه الطاهرات، ميمونة ام المؤمنين، ٤٢٣/٤، ملقطاً.

③... البداية والنهاية، السنة السابعة للهجرة، عمرة القضاء، المجلد الثاني، ٦٢٢/٤.

④... المرجع السابق، ص ٦٢٠، ملقطاً.

چوتھے دن ظہر کے وقت سہیل بن عمرو اور حویطب بن عبد العزی  
 آئے، اس وقت پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ انصار کی مجلس میں تشریف  
 فرماتے اور حضرت سعد بن عبادہ رَضِيَ اللهُ تَعَالَى عَنْهُ، آپ صَلَّی اللهُ تَعَالَى عَلَيْهِ وَآلِهِ وَسَلَّمَ  
 سے گفتگو کر رہے تھے، وہ آکر کہنے لگے: آپ کی مدت ختم ہو گئی ہے لہذا ہمارے  
 پاس سے چلے جائیے۔ نبی محترم، شفیعِ مُعَظَّم صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: اگر  
 تم مجھے کچھ دیر اور رہنے دو تاکہ میں یہاں رَسْمِ عَزْوَسِی ادا کر سکوں تو اس میں تمہارا  
 کیا جاتا ہے، نیز اس کے بعد میں تمہارے لئے کھانے کا بھی اہتمام کروں گا...؟  
 انہوں نے کہا: ہمیں آپ کے کھانے کی کوئی حاجت نہیں، بس! ہمارے ہاں سے  
 چلے جائیے، اے مُحَمَّد (صَلَّی اللهُ تَعَالَى عَلَيْهِ وَآلِهِ وَسَلَّمَ)! ہم آپ کو اللہ عَزَّوَجَلَّ اور  
 اس عہد کا واسطہ دیتے ہیں جو ہمارے اور تمہارے درمیان ہوا تھا کہ ہماری زمین  
 سے چلے جائیے کیونکہ معاہدے کے تین دن پورے ہو چکے ہیں۔ سرکارِ اقدس  
 صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ ان کی سخت کلامی دیکھ کر حضرت سعد بن عبادہ  
 رَضِيَ اللهُ تَعَالَى عَنْهُ غضب ناک ہو گئے اور سہیل سے کہنے لگے: تو نے جھوٹ کہا ہے،  
 یہ زمین تیری ہے نہ تیرے باپ کی، خدائے ذوالجلال کی قسم! ہم یہاں سے نہیں  
 ہٹیں گے مگر اپنی خوشی و رضا سے۔

### مکہ سے روانگی اور مقامِ سرف میں قیام

حضرت سعد بن عبادہ رَضِيَ اللهُ تَعَالَى عَنْهُ کا جواب سماعت فرما کر پیارے آقا،  
 دو عالم کے آقا صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے سعد! ان لوگوں کو

تکلیفِ مت دوجو ہماری جائے قیام میں ہم سے ملنے آئے ہیں، پھر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے حضرت ابورافع رَضِيَ اللهُ تَعَالَى عَنْهُ کو کوچ (کا اعلان کرنے) کا حکم دیا اور فرمایا کہ کسی مسلمان کو یہاں شام نہ ہونے پائے۔ اس کے بعد آپ صَلَّی اللهُ تَعَالَى عَلَيْهِ وَآلِهِ وَسَلَّمَ سوار ہو کر چلے حتیٰ کہ مقامِ سرف<sup>(۱)</sup> میں پہنچ کر ٹھہرے، تمام لوگ بھی پہنچ گئے صرف حضرت ابورافع رَضِيَ اللهُ تَعَالَى عَنْهُ کو آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے پیچھے چھوڑ دیا تھا تا کہ وہ حضرت میمونہ رَضِيَ اللهُ تَعَالَى عَنْهَا کو لے آئیں۔ حضرت ابورافع رَضِيَ اللهُ تَعَالَى عَنْهُ شام تک وہاں ٹھہرے رہے پھر شام کے وقت حضرت میمونہ رَضِيَ اللهُ تَعَالَى عَنْهَا کو لے کر چلے<sup>(۲)</sup> اور مقامِ سرف میں پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو گئے۔ اس مقام پر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے رَسْمِ عَرُوسِی ادا فرمائی اور پھر رات کے ابتدائی حصے میں جانبِ مدینہ سفر کا آغاز فرما دیا۔<sup>(۳)</sup>

### سیرت صحابہ کے چند روشن باب

پیاری پیاری اسلامی بہنو! گزشتہ صفحات میں آپ نے اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کے سرکارِ نامدار، دو عالم کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح کا واقعہ ملاحظہ کیا، اس سے صحابہ کرام عَلَيْهِمُ

①... یہ مقام مَكَّةُ الْمُكْرَمَةِ زَادَهَا اللهُ شَرَفًا وَتَعْظِيمًا سے چھ میل کے فاصلے پر واقع ہے۔

[معجم البلدان، ۲/۲۱۲]

②... المغازی للواقدي، غزوة القضية، ۲/۷۴۰، ملقطاً.

③... البداية والنهاية، السنة السابعة للهجرة، عمرة القضاء، المجلد الثاني، ۴/۶۲۰، ملقطاً.

الرَّضْوَانِ کی سیرت کے ایسے بہت سے روشن وچمک دار باب ہمارے سامنے آتے ہیں جن پر عمل کے نتیجے میں ہماری دنیا بھی سنور سکتی ہے اور آخرت بھی۔ آئیے! ان میں سے چند ایک ملاحظہ کیجئے:

معلوم ہوا کہ انہیں پیارے آقا، دو عالم کے داتا صلی اللہ تعالیٰ علیہ وآلہ وسلم سے انتہائی محبت بلکہ عشق تھا حتیٰ کہ اپنے مال، جان، اولاد اور ہر چیز سے بڑھ کر آپ صلی اللہ تعالیٰ علیہ وآلہ وسلم کو عزیز جانتے تھے، جیسا کہ اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کے عمل سے پتا چلتا ہے کہ جب انہیں آپ صلی اللہ تعالیٰ علیہ وآلہ وسلم کا پیغام پہنچا تو فرطِ محبت و شوق سے پکار اٹھیں: ”الْبَعِيْزُ وَمَا عَلَيْهِ لِلّٰهِ وَلِرَسُوْلِهِ اُوْنْتُ اور جو کچھ اس پر ہے اللہ عزّوجلّ اور اُس کے رسول صلی اللہ تعالیٰ علیہ وآلہ وسلم کا ہے۔“ (۱)

یہ بھی ان حضرات کا عشق رسول ہی تھا کہ آپ صلی اللہ تعالیٰ علیہ وآلہ وسلم کی شان میں بے ادبی کا ایک جملہ بھی گوارا نہ کرتے تھے جیسا کہ حضرت سیدنا سعد بن عبادہ رَضِيَ اللهُ تَعَالَى عَنْهُ کے عمل سے پتا چلتا ہے کہ جب کفار کے نمائندوں نے پیارے آقا صلی اللہ تعالیٰ علیہ وآلہ وسلم سے کچھ سخت کلامی کی تو یہ غضب ناک ہو گئے اور انہیں منہ توڑ جواب دیا۔

نیز معلوم ہوا کہ یہ حضرات قدسیہ رسول کریم، رَعُوْفٌ رَحِيْمٌ صلی اللہ تعالیٰ

①... شرح الدرر الحانی علی المواہب، المقصد الفانی، ذکر ازواجہ الطاہرات، مومونة ام المؤمنین،

۴/۲۳، ملقطاً.



عَلَيْهِ وَآلِهِ وَسَلَّمَ کی اطاعت و فرمانبرداری اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے حکم کی بجا آوری کو ہر چیز پر ترجیح دیتے تھے اور ہمیشہ ہر معاملے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا و خوشنودی کا حصول ان کے پیش نظر ہوتا تھا۔ یہی وجہ ہے کہ دنیا و آخرت میں انہیں شرف و کرامت کا وہ عالی و بلند مقام نصیب ہوا کہ بڑے سے بڑا ولی ان کی گود راہ کو بھی نہیں پہنچ سکتا۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### تَعَارُفِ سَيِّدَتِنَا مَيْمُونَةَ رَضِيَ اللهُ تَعَالَى عَنْهَا

پیاری پیاری اسلامی بہنو! ابھی آپ نے اُمُّ الْمُؤْمِنِينَ حضرت سَيِّدَتِنَا مَيْمُونَةَ بنتِ حَارِثِ رَضِيَ اللهُ تَعَالَى عَنْهَا کی زندگی میں آنے والی اس دل افروز ساعت کے بارے میں پڑھا جس کے بعد انہیں ایک نیا نام اور نئی پہچان حاصل ہوئی، وہ عالی و بلند مقام نصیب ہوا جس سے یہ اُمُّ الْمُؤْمِنِينَ (تمام مومنوں کی ماں ہونے) کے اَعْلَى مَنْصَبِ پر فائز ہو گئیں اور شب و روز سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ اقدس میں گزارتے ہوئے دین و دنیا کی بھلائیاں سمیٹنے لگیں۔ آئیے! اب ان کے نام و نسب اور خاندان کے حوالے سے چند ابتدائی باتیں ملاحظہ کیجئے:

#### نام و نسب

آپ رَضِيَ اللهُ تَعَالَى عَنْهَا کا نام پہلے بَرَّةٌ تھا، سرکارِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے تبدیل فرما کر مَيْمُونَةَ رکھا۔ والد کا نام حَارِثُ ہے اور والدہ ہند بنتِ عَوْفِ

ہیں۔ والد کی طرف سے آپ رَضِيَ اللهُ تَعَالَى عَنْهَا کا نسب اس طرح ہے: ”مَيْمُونَةُ بنتِ حَارِثِ بْنِ حَزْنِ بْنِ بُجَيْرِ بْنِ هُرْمِ بْنِ زُوَيْبَةَ بْنِ عَبْدِ اللَّهِ بْنِ هِلَالِ بْنِ عَامِرِ بْنِ صَعْصَعَةَ بْنِ مُعَاوِيَةَ بْنِ بَكْرِ بْنِ هَوَازِنِ بْنِ مَنْصُورِ بْنِ عِكْرِمَةَ بْنِ خَصْفَةَ بْنِ قَيْسِ بْنِ عَيْلَانَ بْنِ مُضَرَ“ اور والدہ کی طرف سے یہ ہے: ”هِنْدُ بنتِ عَوْفِ بْنِ زُهَيْرِ بْنِ حَارِثِ بْنِ حِمَاظَةَ بْنِ حِمَيْرٍ“ (1)

### رسولِ خُدَا صَلَّی اللهُ تَعَالَى عَلَیْهِ وَآلِهِ وَسَلَّمَ سے نسب کا اِیصال

حضرت مُضَرَ رَضِيَ اللهُ تَعَالَى عَنْهُ میں جا کر آپ رَضِيَ اللهُ تَعَالَى عَنْهَا کا نسب رسولِ خُدَا، احمدِ مجتبیٰ صَلَّی اللهُ تَعَالَى عَلَیْهِ وَآلِهِ وَسَلَّمَ کے نسب شریف سے مل جاتا ہے۔ واضح رہے کہ حضرت مُضَرَ رَضِيَ اللهُ تَعَالَى عَنْهُ، رسولِ کریم، رَءُوفٌ رَحِيمٌ صَلَّی اللهُ تَعَالَى عَلَیْهِ وَآلِهِ وَسَلَّمَ کے 18 ویں جدِ محترم ہیں۔

### کاشانہ نبوی میں آنے سے پہلے...

جب اُمّ المؤمنین حضرت سیدتنا ميمونہ رَضِيَ اللهُ تَعَالَى عَنْهَا نے بچپن کی سیڑھیوں کو پھلانگ کر شعور کی وادیوں میں قدم رکھا تو سب سے پہلے آپ رَضِيَ اللهُ تَعَالَى عَنْهَا کا نکاح مَسْعُودِ بْنِ عَمْرٍو ثَقَفِيِّ سے ہوا لیکن کسی وجہ سے دونوں میں علیحدگی ہو گئی پھر ابو زہم بن عَبْدِ الْعَرَبِيِّ کے نکاح میں آئیں، کچھ عرصہ بعد جب اس کا انتقال ہو گیا تو سید عالم، نورِ مجتسم صَلَّی اللهُ تَعَالَى عَلَیْهِ وَآلِهِ وَسَلَّمَ کے ساتھ رشتہ اِزْدِوَاجِ

①... سبل الہدی والرشاد، جماع ابواب ذکر ازواجہ، ۱۸/۱۲ و ۱۱۷، بتقدم و تاخر.

میں منسلک ہوئیں۔<sup>(۱)</sup>

## خاندانی شرافت و عظمت

پہلی پیاری اسلامی بہنو! اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کا تعلق اُس معزز گھرانے سے تھا جسے شرافت و عظمت نے ہر طرف سے گھیر رکھا تھا، اللہ عَزَّ وَجَلَّ نے اس عالی رتبہ خاندان کو ایسے بہت سے اعزازات سے نوازا تھا جن پر زمانہ رشک کرتا ہے چنانچہ آپ رَضِيَ اللهُ تَعَالَى عَنْهَا کی والدہ ہند بنت عوف کے بارے میں کہا جاتا تھا کہ یہ سسرالی رشتوں کے اعتبار سے سب سے معزز خاتون ہیں۔ اس کی وجہ یہ تھی کہ ان کی دو بیٹیاں حضرت سیدتنا زینب بنت خزیمہ اور حضرت سیدتنا میمونہ بنت حارث رَضِيَ اللهُ تَعَالَى عَنْهُمَا تو سید عالم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت میں آئیں کہ جب حضرت سیدتنا زینب بنت خزیمہ رَضِيَ اللهُ تَعَالَى عَنْهَا کا انتقال ہو گیا تو پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت میمونہ رَضِيَ اللهُ تَعَالَى عَنْهَا سے نکاح فرمایا اور دیگر بیٹیاں بھی معزز ترین افراد کے ساتھ رشتہ ازدواج میں منسلک تھیں، چنانچہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا حضرت سیدنا عباس اور حضرت سیدنا حمزہ رَضِيَ اللهُ تَعَالَى عَنْهُمَا نیز حضرت سیدنا ابوبکر صدیق، حضرت سیدنا علی المرتضیٰ، حضرت سیدنا جعفر بن ابوطالب اور حضرت سیدنا شداد بن ہاد رَضِيَ اللهُ تَعَالَى عَنْهُمْ جیسے عمائدین اسلام بھی

①... شرح الزرقانی علی المواہب، المقصد الثانی، الفصل الثالث فی ذکر ازواجہ الطاہرات... الخ،

میمونۃ ام المؤمنین، ۴/۴۱۹ و ۴۲۲، ملقطاً.

ان کے دامادوں میں شامل ہیں۔<sup>(۱)</sup>

آپ رَضِيَ اللهُ تَعَالَى عَنْهَا کے قرابت داروں میں ایسے بہت سے مردوں اور عورتوں کے نام آتے ہیں جو اسلام لا کر شرفِ صحابیت سے مُشَرَّف ہوئے اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے اَجَلِّ صحابہ کرام عَلَيْهِمُ الرِّضْوَانُ کی فہرست میں شامل ہوئے، یہاں ان میں سے چند کا ذکر کیا جاتا ہے، چنانچہ

### ➤ حضرت اُمِّ فَضْل رَضِيَ اللهُ تَعَالَى عَنْهَا

اُمُّ الْمُؤْمِنِينَ حضرت سیدتنا میمونہ رَضِيَ اللهُ تَعَالَى عَنْهَا کی سگی بہن ہیں۔ حُضُورِ اَقْدَس صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا جان حضرت سیدنا عباس بن عبدالمطلب رَضِيَ اللهُ تَعَالَى عَنْهَا کی زوجہ اور آپ رَضِيَ اللهُ تَعَالَى عَنْهُ کے شہزادے، جلیل القدر صحابی رسول حضرت سیدنا عبد اللہ بن عباس رَضِيَ اللهُ تَعَالَى عَنْهَا کی والدہ ماجدہ ہیں۔ آپ رَضِيَ اللهُ تَعَالَى عَنْهَا کا نام لُبَابَةُ ہے اور لُبَابَةُ الْكُبْرَى کہا جاتا تھا۔ قدیم الاسلام صحابیات میں سے ہیں، ایک قول کے مُطَابِقِ اُمُّ الْمُؤْمِنِينَ حضرت سیدتنا خدیجہ الْكُبْرَى رَضِيَ اللهُ تَعَالَى عَنْهَا کے بعد سب سے پہلے اسلام قبول کرنے والی خاتون آپ ہی ہیں۔ رسول اَقْدَس صَلَّى اللهُ تَعَالَى عَلَيْهِ وَآلِهِ وَسَلَّمَ ان کے گھر قیلولہ (دوپہر کے وقت کا آرام) فرمایا کرتے تھے۔<sup>(۲)</sup>

### ➤ حضرت سلمیٰ بنتِ عُمَيْسِ رَضِيَ اللهُ تَعَالَى عَنْهَا

اُمُّ الْمُؤْمِنِينَ حضرت سیدتنا میمونہ رَضِيَ اللهُ تَعَالَى عَنْهَا کی اَخِيَانِي (ماں شریک) بہن

①... اسد الغابۃ، حرف اللام، ۷۲۵۲-لبابۃ بنت الحارث، ۷/۲۴۶، بصیر قلیل.

②... المرجع السابق، ملقطاً.

ہیں، رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا جان سید الشہداء حضرت سیدنا حمزہ بن عبد المطلب رَضِيَ اللهُ تَعَالَى عَنْهُمَا کی زوجہ محترمہ تھیں اور ان کی شہادت کے بعد حضرت سیدنا شداد لیشی رَضِيَ اللهُ تَعَالَى عَنْهُ کے نکاح میں آئیں۔<sup>(۱)</sup>

➤ حضرت أسماء بنت عمیس رَضِيَ اللهُ تَعَالَى عَنْهَا

یہ بھی اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کی اخیانی (ماں شریک) بہن ہیں۔ قدیم الاسلام صحابیہ ہیں۔ پہلے حضرت سیدنا جعفر بن ابوطالب رَضِيَ اللهُ تَعَالَى عَنْهُ کے نکاح میں تھیں اور انہیں کے ساتھ حبشہ اور مَدِينَةُ الْمُنَوَّرَةِ زَادَهَا اللهُ شَرَفًا وَتَعْظِيمًا کی طرف ہجرت کی، جب یہ کسی غزوے میں شہادت سے سرفراز ہوئے تو امیر المؤمنین حضرت سیدنا ابو بکر صَدِيقِ رَضِيَ اللهُ تَعَالَى عَنْهُ کے نکاح میں آئیں اور جب ان کا انتقال ہو گیا تو حضرت سیدنا عَلِيُّ الْمُرْتَضَى كَثَرَتْ اللهُ تَعَالَى وَجْهَهُ الْكَرِيمِ نے آپ رَضِيَ اللهُ تَعَالَى عَنْهَا سے نکاح فرمایا۔<sup>(۲)</sup>

نوٹ

مذکورہ بالا تینوں صحابیات اور حضرت سیدتنا میمونہ رَضِيَ اللهُ تَعَالَى عَنْهَا کو سرکارِ عالی وقار، محبوبِ رَبِّ الْعِبَاد صَلَّى اللهُ تَعَالَى عَلَيْهِ وَآلِهِ وَسَلَّمَ نے الْأَخَوَاتِ الْمُؤْمِنَاتِ کے عَظِيمِ الشَّانِ خُطَاب سے نوازا ہے۔<sup>(۳)</sup>

①... المرجع السابق، حرف السین، ۷۰۱۲-سلی بنت عمیس، ص ۱۴۹، ملقطاً.

②... المرجع السابق، حرف الهمزة، ۶۷۱۳-اسماء بنت عمیس، ص ۱۲، ملقطاً.

③... معرفة الصحابة لابی نعیم، باب السین، ۳۹۰۴-سلی بنت عمیس الحنمیه،

۲۳۵۴/۶، الحدیث: ۷۶۷۶.

## ۛ حضرت عَبْدُ اللَّهِ بنِ عَبَّاسٍ رَضِيَ اللهُ تَعَالَى عَنْهُ

یہ اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کے بھانجے ہیں اور آپ رَضِيَ اللهُ تَعَالَى عَنْهَا کی سگی بہن حضرت سیدتنا اُمّ فضل لُبَابَةُ الْكَبْرَى رَضِيَ اللهُ تَعَالَى عَنْهَا کے صاحبزادے ہیں۔ ہجرت سے تین سال پہلے ولادت ہوئی اور آقائے دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے دنیا سے ظاہری پردہ فرمانے کے وقت 13 برس کے تھے۔ حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کے لئے علم و حکمت کی دعا فرمائی تھی۔ دو مرتبہ حضرت سیدنا جبریل امین عَلَيْهِ السَّلَام کی زیارت کی سعادت حاصل کی۔ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ سے آپ رَضِيَ اللهُ تَعَالَى عَنْهُ کو بہت زیادہ قرب حاصل تھا حتیٰ کہ اچلہ صحابہ کرام عَلَيْهِمُ الرِّضْوَانُ کے ساتھ آپ رَضِيَ اللهُ تَعَالَى عَنْهُ کو بھی مشورے میں شامل رکھتے تھے۔ آخر عمر میں نابینا ہو گئے تھے اور 68 ہجری کو 71 سال کی عمر پر طائف میں وفات پائی۔<sup>(۱)</sup>

## ۛ حضرت خَالِدِ بنِ وَلِيدٍ رَضِيَ اللهُ تَعَالَى عَنْهُ

یہ بھی اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کے بھانجے ہیں۔ زمانہ جاہلیت میں قریش کے سرداروں میں سے تھے، پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کو سَيْفُ اللهِ کے عظیم لقب سے نوازا تھا۔

①... الاكمال، حرف العين، فصل في الصحابة، ۵۰۷- عبد الله بن عباس، ص ۶۳، ملقطاً.

خِلافتِ فاروقی میں 21 ہجری میں وفات پائی<sup>(۱)</sup> اور سو (100) لشکروں میں شریک ہوئے، بوقتِ وفات جسمِ مبارک میں بالشت بھر جگہ بھی ایسی نہیں تھی جس پر چوٹ، نیزے یا تلوار کا نشان نہ ہو۔<sup>(۲)</sup>

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

### مُتَفَرِّقُ فَضَائِلٍ وَمَنَاقِبِ

پیاری پیاری اسلامی بہنو! خدائے ذوالجلال نے اپنے پیارے رسول صَلَّی اللهُ تَعَالَى عَلَيْهِ وَآلِهِ وَسَلَّمَ کی پاک آرزو آج کو بہت عالی رتبہ صفات سے نوازا تھا، احکام شرع کی پاس داری، تقویٰ و پرہیزگاری، زہد و عبادت الغرض ایسی بے شمار صفات ہیں کہ اگر ان کے زاویے میں اُمت کی ان مقدس ماؤں کو دیکھا جائے تو دنیا جہاں کی سب عورتوں سے نمایاں اور اونچے مقام پر نظر آئیں گی۔ زیرِ نظر بیان چونکہ اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کی سیرتِ طیبہ پر مشتمل ہے جو اُمّہات المؤمنین کے سلسلے کی آخری کڑی ہے چنانچہ یہاں انہیں کی ایک عالی رتبہ صفت کا تذکرہ کیا جاتا ہے، ملاحظہ کیجئے:

### شریعت کی پاس داری

آپ رَضِيَ اللهُ تَعَالَى عَنْهَا کا ایک بہت ہی نمایاں وصف شریعت کی پاس داری ہے، ایک دفعہ کا ذکر ہے کہ آپ رَضِيَ اللهُ تَعَالَى عَنْهَا کا کوئی قریبی عزیز آپ کے پاس

①... المرجع السابق، حرف الحاء، ۲۱۶- خالد بن الوليد، ص ۲۹، ملقطاً.

②... اسد الغابۃ، باب الحاء، ۱۳۹۹- خالد بن الوليد... الخ، ۱۴۳/۲.

آیا، اُس کے منہ سے شراب کی بو آ رہی تھی جس پر آپ رَضِيَ اللهُ تَعَالَى عَنْهَا نے اُسے فوراً شرعی عدالت میں حاضر ہو کر اعترافِ جُرم کرنے اور اُس کی سزا پانے کا حکم دیا حتیٰ کہ روایت میں ہے کہ آپ رَضِيَ اللهُ تَعَالَى عَنْهَا نے فرمایا: ”لَئِنْ لَمْ تَخْرُجْ إِلَى الْمُسْلِمِينَ فَيَجْلِدُوكَ لَا تَدْخُلْ عَلَيَّ أَبَدًا“ اگر تم مسلمانوں کے پاس نہ گئے تاکہ وہ تجھے کوڑے لگائیں، تو آئندہ کبھی میرے گھر نہ آنا۔“ (۱)

سُبْحَانَ اللَّهِ عَزَّ وَجَلَّ...! حکم شرعی کے سلسلے میں کسی کی رعایت نہ کرنا اور ہر تعلق و رشتے داری کو بالائے طاق رکھ کر اس پر خود بھی عمل کرنا اور دوسروں کو بھی عمل کا درس دینا وہ بنیادی وصف ہے جو دینِ اسلام کے اولین پیروکاروں حضرات صحابہ کرام اور صحابیات رَضَوْنَ اللهُ تَعَالَى عَنْهُنَّ اَجْمَعِينَ کی عظمت کا سکہ ہمارے دلوں میں اور زیادہ پختہ کرتا ہے اور دشمن بھی ان کی عظمت کا اعتراف کئے بغیر نہیں رہتا لیکن بد قسمتی سے آج کا مسلمان اپنے اسلاف کے طریقے سے ہٹا چلا جا رہا ہے یہی وجہ ہے کہ کفار کے دلوں میں اسلام کی ہیبت و عظمت کا جو سکہ وہ حضرات اپنے عمل سے بٹھا گئے تھے آج وہ خشم ہوتا جا رہا ہے اور دینِ اسلام کے ماننے والوں کو ہر طرف سے پریشانیوں اور مصیبتوں کا سامنا ہے۔ آہ...!!

گنوا دی ہم نے جو اسلاف سے میراث پائی تھی  
 رُثِيَا سے زمین پر آسماں نے ہم کو دے مارا (۲)

①... الطبقات الكبرى، ذکر ازواج رسول الله صلى الله عليه وسلم، ۴۱۲۷ - ميمونة بنت

الخارث، ۱۱۰/۸.

②... کلیات اقبال، بانگ درا، ص ۱۹۲.



## حالتِ احرام میں نکاح

اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کو یہ اعزاز بھی حاصل ہے کہ اُمّتِ مسلمہ کو متعدد مسائل کا حل آپ رَضِيَ اللهُ تَعَالَى عَنْهَا کے ذریعے سے ملا ہے جن میں سے ایک مسئلہ حالتِ احرام میں نکاح کرنے کا ہے چونکہ پیارے آقا، دو عالم کے داتا صَدَقَ اللهُ تَعَالَى عَلَيْهِ وَآلِهِ وَسَلَّمَ نے جس وقت آپ رَضِيَ اللهُ تَعَالَى عَنْهَا سے نکاح فرمایا اس وقت حالتِ احرام میں تھے جیسا کہ بخاری شریف کی روایت میں ہے: "تَزْوِجَ مَيْمُونَةَ وَهُوَ مُحْرِمٌ سِرْكَارٍ وَالْاِتْبَارِ، مَكَّةَ مَدِينَةَ كَيْ تَأْجِدَ اَرْضَهُ" اللّٰهُ تَعَالَى عَلَيْهِ وَآلِهِ وَسَلَّمَ نے حضرت میمونہ رَضِيَ اللهُ تَعَالَى عَنْهَا سے حالتِ احرام میں نکاح فرمایا۔<sup>(۱)</sup> چنانچہ اس سے یہ مسئلہ معلوم ہو گیا کہ محرم (جس نے حج یا عمرے کا احرام باندھا ہو اس) کو اس حالت میں نکاح کرنے کی شرعاً اجازت ہے۔

## سنتِ مسواک

مسواک پیارے آقا صَدَقَ اللهُ تَعَالَى عَلَيْهِ وَآلِهِ وَسَلَّمَ کی بہت ہی پیاری سنت ہے، آپ صَدَقَ اللهُ تَعَالَى عَلَيْهِ وَآلِهِ وَسَلَّمَ نے خود بھی کثرت سے اس کا استعمال فرمایا ہے اور اُمّت کو بھی اس کی بہت تاکید فرمائی ہے حتیٰ کہ فرمایا: اگر مجھے مؤمنین کو مشقت میں ڈالنے کا خوف نہ ہوتا تو انہیں نمازِ عشا تاخیر سے پڑھنے اور ہر نماز کے وقت مسواک کرنے کا حکم دیتا۔<sup>(۲)</sup>

①... صحیح البخاری، کتاب جزاء الصيد، باب تزویج المحرم، ص ۹۰، الحدیث: ۱۸۲۷.

②... سنن ابی داؤد، کتاب الطہارۃ، باب السواک، ص ۲۳، الحدیث: ۴۶.

سُبْحَانَ اللَّهِ عَزَّوَجَلَّ! اس سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی مسواک سے محبت کا پتا چلتا ہے، یہی وجہ تھی کہ صحابہ کرام عَلَيْهِمُ الرِّضْوَانُ جو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ہر ہر ادا کو دیوانہ وار اپناتے تھے، یہ کیونکر ممکن تھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اس قدر تاکید کی حکم کو پس پشت ڈال دیتے اور عمل سے روگردانی کرتے...؟ اُن شمع رسالت کے پروانوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اس حکم پر عمل کے حوالے سے بھی تقلیدی کردار ادا کیا ہے اور تاریخ کے صفحات میں ایک اعلیٰ مثال رقم کی ہے۔ آئیے اس سلسلے میں اُمّ المؤمنین حضرت سیدتنا میمونہ رَضِيَ اللهُ تَعَالَى عَنْهَا کا عمل ملاحظہ کیجیے، چنانچہ روایت میں ہے کہ آپ رَضِيَ اللهُ تَعَالَى عَنْهَا مسواک کو پانی میں بھگو کر رکھتی تھیں اگر نماز یا کسی اور کام میں مشغولیت نہ ہوتی تو مسواک اٹھا کر کرنے لگتیں۔ (۱)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

### سیدتنا میمونہ رَضِيَ اللهُ تَعَالَى عَنْهَا کی پاکیزہ حیات کے چند نمایاں پہلو

آپ رَضِيَ اللهُ تَعَالَى عَنْهَا حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجہ مطہرہ اور اُمّ المؤمنین (تمام مومنین کی اتنی جان) ہیں۔  
رسول رحمت، شفیع اُمت صَلَّى اللهُ تَعَالَى عَلَيْهِ وَآلِهِ وَسَلَّمَ کی سب سے آخری زوجہ مطہرہ ہیں۔

①... مصنف ابن ابی شیبہ، کتاب الطہارات، ما ذکر فی السواک، ۱/۱۹۷، الحدیث: ۲۰.

آن عورتوں میں سے ہیں جنہوں نے خود کو پیارے آقا، مکی مدنی مصطفیٰ صلی اللہ تعالیٰ علیہ وآلہ وسلم کے لئے ہبہ کر دیا تھا۔

پیارے آقا صلی اللہ تعالیٰ علیہ وآلہ وسلم نے آپ رضی اللہ تعالیٰ عنہا سے حالت احرام میں نکاح فرمایا۔ (1)

آن چار بہنوں میں سے ہیں جنہیں سید عالم، نور مجسم صلی اللہ تعالیٰ علیہ وآلہ وسلم نے الْأَخَوَاتُ الْمُؤْمِنَاتُ کے دل نشین خطاب سے نوازا تھا۔ (2)

آپ رضی اللہ تعالیٰ عنہا کو یہ خصوصیت حاصل ہے کہ سرکارِ عالی وقار، محبوبِ ربِّ غفار صلی اللہ تعالیٰ علیہ وآلہ وسلم نے مقامِ سرف میں آپ رضی اللہ تعالیٰ عنہا سے نکاح فرمایا، اسی مقام پر رشمِ عروسی ادا فرمائی، پھر اسی مقام پر آپ رضی اللہ تعالیٰ عنہا کا انتقال ہوا۔ (3) اور اسی مقام پر آپ رضی اللہ تعالیٰ عنہا کی مبارک شربت (قبر) بنی۔

### سفرِ آخرت

زمانہ ایک عرصے تک آپ رضی اللہ تعالیٰ عنہا کے علم و عمل، زہد و عبادت اور تقویٰ و پرہیزگاری کے نور سے چمکتا دکھتا رہا بالآخر وہ وقت قریب آیا جس میں آپ نے اس دنیائے فانی سے کوچ کرنا تھا، اس وقت آپ رضی اللہ تعالیٰ عنہا صمۃ

①... صحیح البخاری، کتاب الصید، باب تزویج المحرم، ص ۴۹۰، الحدیث: ۱۸۳۷۔

②... معرفة الصحابة لابی نعیم، باب السین، ۳۹۰۴- سلمی بنت عمیس الخنعمیة، ۲۳۵۴/۶، الحدیث: ۷۶۷۶۔

③... المعجم الاوسط للطبرانی، باب العین، من اسمہ العباس، ۱۷۲/۳، الحدیث: ۴۲۲۵۔

الْمُكْرَمَهُ زَادَهَا اللهُ شَرَفًا وَتَعْظِيمًا میں تھیں، روایت میں ہے کہ جب آپ رَضِيَ اللهُ تَعَالَى عَنْهَا کے مرضِ وفات نے شدت اختیار کی تو فرمانے لگیں: مجھے مَكَّةُ الْمَكْرَمَةُ زَادَهَا اللهُ شَرَفًا وَتَعْظِيمًا سے باہر لے جاؤ کیونکہ میرے سر تاج، صاحبِ معراج صَلَّي اللهُ تَعَالَى عَلَيْهِ وَآلِهِ وَسَلَّمَ نے مجھے بتایا ہے کہ میرا انتقال مکہ میں نہیں ہوگا۔ چنانچہ جب آپ رَضِيَ اللهُ تَعَالَى عَنْهَا کو مکہ شریف سے باہر مقامِ سرف میں اُس درخت کے پاس لایا گیا جس کے نیچے ایک خیمے میں رسولِ رحمت، شَفِيعِ اُمَّتِ صَلَّي اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهَا کے ساتھ رَسْمِ عَزْوَسِي ادا فرمائی تھی تو آپ کا انتقال ہو گیا۔<sup>(۱)</sup>

### سالِ وفات

صحیح قول کے مطابق 51 ہجری کو آپ رَضِيَ اللهُ تَعَالَى عَنْهَا نے پیکِ اَجَلِ کو لبیک کہا اور اپنے آخرت کے سفر کا آغاز فرمایا۔<sup>(۲)</sup> یہ حضرت سَيِّدُنَا امیرِ مُعَاوِيَةَ رَضِيَ اللهُ تَعَالَى عَنْهُ کا دورِ حکومت تھا۔

### حضورِ صَلَّي اللهُ تَعَالَى عَلَيْهِ وَآلِهِ وَسَلَّمَ کی نسبت کا احترام

روایت میں ہے کہ اُمّ المؤمنین حضرت سَيِّدَتُنَا ميمونہ رَضِيَ اللهُ تَعَالَى عَنْهَا کے انتقال کے بعد آپ کے بھانجے حضرت سَيِّدُنَا عبد اللہ بن عباس رَضِيَ اللهُ تَعَالَى عَنْهُمَا نے لوگوں سے فرمایا: یہ سرکارِ عالی و قارِ صَلَّي اللهُ تَعَالَى عَلَيْهِ وَآلِهِ وَسَلَّمَ کی زوجہ پاک

①... دلائل النبوة للبيهقي، باب ما جاء في أخباره... الخ، ۶/۴۳۷.

②... شرح الزرقي على المواهب، المقصد الثاني، الفصل الثالث في ذكر ازواجه... الخ، ۴/۴۲۳.

ہیں، جب تم ان کا جنازہ اٹھاؤ تو نہ زور سے ہلاؤ نہ جھٹکے دو، ان پر بہت نرمی کرو۔<sup>(۱)</sup>  
**سُبْحَانَ اللَّهِ عَزَّوَجَلَّ...!** اس سے صحابہ کرام عَلَيْنِهِمُ الرِّضْوَانُ کے عشق رسول کا پتا چلتا ہے کہ ان حضراتِ قدسیہ رَضِيَ اللهُ تَعَالَى عَنْهُم کے قلوب و اذنان میں پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کی الفت و محبت اس قدر پختہ تھی کہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی نسبت کا بھی احترام کرتے تھے۔ یاد رکھئے! شیع رسالت کے ان حقیقی پروانوں حضراتِ صحابہ کرام و صحابیاتِ رَضْوَانُ اللهُ تَعَالَى عَلَيْهِنَّ أَجْمَعِينَ کا طریقہ ہمارے لئے بہترین راہ عمل ہے اور یہ ہمیں پیارے آقا صَلَّی اللهُ تَعَالَى عَلَيْهِ وَآلِهِ وَسَلَّمَ کی ہر نسبت کا ادب و احترام بجالانے کی تلقین کرتا ہے۔

### نمازِ جنازہ اور تدفین

عظیم صحابی رسول حضرت سیدنا عبد اللہ بن عباس رَضِيَ اللهُ تَعَالَى عَنْهُمَا نے آپ کی نمازِ جنازہ پڑھائی اور پھر قبر میں بھی اترے۔<sup>(۲)</sup>

### روایتِ حدیث

احادیث کی رائج کتب میں آپ رَضِيَ اللهُ تَعَالَى عَنْهَا سے مروی احادیث کی کل تعداد 76 ہے جن میں سے سات مُتَّفَقٌ عَلَيْهِ (یعنی بخاری و مسلم دونوں میں) ہیں۔<sup>(۳)</sup>  
**صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ**

①... صحیح البخاری، کتاب النکاح، باب كثرة النساء، الحديث: ۵۰۶۷.

②... شرح الترمذی علی المواہب، المقصد الثانی، الفصل الثالث فی ذکر ازواجہ... الخ، ام المؤمنین میمونہ، ۴/۴۲۴.

③... مدارج النبوة، قسم پنجم، باب دوم در ذکر ازواج مطہرات، ۲/۳۸۳، ملاحظہ.

پیاری پیاری اسلامی بہنو! سرکارِ اقدس صَلَّی اللهُ تَعَالَى عَلَیْہِ وَاٰلِہٖ وَسَلَّم کی ان پاک ازواج رَضِيَ اللهُ تَعَالَى عَنْهُنَّ کی سیرت ہمارے لئے زندگی گزارنے کا بہترین نمونہ ہے، ہمیں پیارے آقا صَلَّی اللهُ تَعَالَى عَلَیْہِ وَاٰلِہٖ وَسَلَّم کی ان پاک و طیب ازواج رَضِيَ اللهُ تَعَالَى عَنْهُنَّ کی سیرت کے مطابق اپنے طرزِ حیات کو ڈھالنا چاہئے تاکہ دنیا و آخرت میں فلاح و کامرانی سے ہم کنار ہوں اور روزِ قیامت جب میدانِ حشر میں حاضر ہوں تو ربِّ تَبَارَكَ وَتَعَالَى کی رحمت کے سائے تلے ہوں۔ آئیے! اپنی زندگی کو سیرتِ اَسْلَاف کے سانچے میں ڈھالنے کے لئے دعوتِ اسلامی کے مہکے مہکے مدنی ماحول سے منسلک ہو جائیے کیونکہ اس مدنی ماحول کی برکت سے بے شمار اسلامی بھائیوں اور اسلامی بہنوں کی زندگیوں میں مدنی انقلاب برپا ہو گیا اور فلموں ڈراموں، گانے باجوں اور فیشن کے رسیالاکھوں افراد مکی مدنی مصطفیٰ صَلَّی اللهُ تَعَالَى عَلَیْہِ وَاٰلِہٖ وَسَلَّم کی سنتوں کے دیوانے بن گئے ہیں۔ آئیے! ایک ایسی ہی اسلامی بہن کی مدنی بہار ملاحظہ کیجئے:

### انفرادی کوشش کی برکت

باب المدینہ (کراچی) میں رہائش پذیر ایک اسلامی بہن کے بیان کا خلاصہ ہے کہ دعوتِ اسلامی کے مشکبار مدنی ماحول سے وابستگی سے قبل ہمارے گھر والے بد عملی کا شکار تھے، گھر میں ہر وقت فلموں ڈراموں اور گانے باجوں کی آوازیں گونجتی رہتیں، سبھی گھر والے اپنی قبر کے امتحان کو بھلائے غفلت کی چادر تانے اپنے انمول ہیرے ٹی وی دیکھتے ہوئے ضائع کر دیتے تھے۔ یہی وجہ تھی کہ

گھر میں بے سُکونی اور وحشت کی فضا قائم رہتی، گھر کی خواتین بی بی فاطمہ الزہرا رَضِيَ اللهُ تَعَالَى عَنْهَا کی اداؤں کو اپنا کر اپنی قبر و آخرت کو سنوارنے کے بجائے فلمی بے حیا اداکاراؤں کی بے ہودہ حرکات و سکنات کے چنگل میں پھنسی ہوئی تھیں۔

گھر کا ہر فرد فیشن کی دنیا میں سرگرداں تھا، کوئی ایک بھی ایسا نہ تھا جو بارگاہِ الہی میں سر بسجود ہونے کی سعادت پاتا ہو، نمازوں کی ادائیگی کا ذور دور تک ذہن نہ تھا، روزانہ اللہ عَزَّوَجَلَّ کے گھر سے مُنادیِ فلاح و کامیابی کی دعوت دیتا مگر ہمارے کان تو گانے باجے کے اس قدر عادی ہو چکے تھے کہ ان نورانی صداؤں کا کوئی اثر نہ ہوتا۔ الغرض سارا گھر گناہوں کی نُحُوسَت میں ڈوب چکا تھا۔ اللہ عَزَّوَجَلَّ دعوتِ اسلامی کو ترقی و عُروج عطا فرمائے جو اس پُر فتن دور میں لوگوں کو گناہوں کی دلدل سے نکالنے میں اہم کردار ادا کر رہی ہے، خوش قسمتی سے ایک دن دعوتِ اسلامی کے مشکبارِ مدنی ماحول سے وابستہ ایک باپردہ اسلامی بہن نے ہمارے گھر کے دروازے پر دستک دی، انہوں نے دل موہ لینے والے انداز میں سلام کرتے ہوئے اندر آنے کی اجازت طلب کی، اجازت ملنے پر وہ گھر میں داخل ہوئیں اور گھر کی تمام خواتین کو قریب آنے کی اور نیکی کی دعوت سننے کی دعوت پیش کی۔ اُن کی پُر اثر زبان سے فکرِ آخرت کی باتیں سن کر دل میں ایک ہلچل سی مچ گئی، انہوں نے دعوتِ اسلامی کے تحت ہونے والے اسلامی بہنوں کے سنتوں بھرے اجتماع میں شریک ہو کر علمِ دین کی بَرَکتیں سمیٹنے کا ذہن دیا، ان کی پُر خُلُوص دعوت کی بَرَکت یوں ظاہر ہوئی کہ ہم بہت جلد ہی سنتوں بھرے اجتماع میں جانے لگیں،

اجتماع میں ہونے والے پُرسوز بیانات اور رقت انگیز دُعاؤں نے دل پر چھائے ”غفلت“ کے پردے چاک کر دیئے، جس کے سبب گناہوں سے نفرت اور نیکیوں سے محبت ہو گئی، فلمیں ڈرامے، گانے باجے دیکھنے سننے سے بھی نے توبہ کر لی، نمازوں کی پابندی شروع کر دی اور بے پردگی کو چھوڑ کر شرعی پردہ کرنے لگیں، گھر میں سکون کی فضا قائم ہو گئی، ہمارا سارا گھر اناسنت کا گہوارہ بن گیا، گھر کا ہر ایک فرد قبر و آخرت کی تیاری میں مصروف ہو گیا۔ اَلْحَمْدُ لِلّٰہِ عَزَّوَجَلَّ! تادمِ تحریر سب گھر والے دعوتِ اسلامی سے بے پناہ محبت کرتے اور مدنی کاموں کی ترقی و عروج کے لیے اپنی خدمات سر انجام دیتے ہیں۔ میرا چھوٹا بھائی مدرسۃ المدینہ میں حفظ کی سعادت پارہا ہے۔ یہ سب فیضانِ دعوتِ اسلامی ہے۔ اللہ عَزَّوَجَلَّ امیرِ اہلسنت دَامَتْ بَرَکَاتُہُمْ اَعَالِیَہِہِہِ کی غلامی پر استقامت اور دعوتِ اسلامی کے مشکبار مدنی ماحول میں رہ کر خوب خوب نیکیاں کرنے کی توفیق عطا فرمائے۔<sup>(۱)</sup>

»»»»»»...««««««

### زیادہ ہنسنے کی ممانعت

فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: زیادہ نہ ہنسا کرو

کیونکہ زیادہ ہنسا دل کو مُردہ کر دیتا ہے۔ [سنن ابن ماجہ، کتاب

الزہد، باب الحزن والبكاء، ص ۶۸۱، الحدیث: ۴۱۹۳]

①... انوکھی کمائی، ص ۷۔



## تفصیلی فہرست

26	سیرتِ حضرت خدیجہ رضی اللہ تعالیٰ عنہا	4	اجمالی فہرست
=	قبولیتِ دعا کا ایک سبب	5	کتاب کو پڑھنے کی 13 نکتیں
27	تاریکیوں کا خاتمہ	6	المدینۃ العلمیۃ (کاتعارف)
29	قدمِ قدمِ حضورِ اقدس صلی اللہ تعالیٰ علیہ وآلہ وسلم کا ساتھ	8	پیش لفظ
30	ایک انمول ندنی پھول	11	أمہات المؤمنین رضی اللہ تعالیٰ عنہن
31	تعارفِ خدیجۃ الکبریٰ رضی اللہ تعالیٰ عنہا	=	ذرود شریف کی فضیلت
=	اولین از دو واجی زندگی	=	ازواجِ مطہرات رضی اللہ تعالیٰ عنہن کی تعداد
32	ولادت اور نام و نسب	13	چار سے زیادہ عورتیں نکاح میں رکھنا
=	رسولِ خدا صلی اللہ تعالیٰ علیہ وآلہ وسلم سے نسب کا اتصال	14	نکاح کی حکمتیں
33	کنیت و القاب	15	احکام شریعت کی تبلیغ و اشاعت
=	متفرق فضائل و مناقب	17	غلط رسومات کا خاتمہ
34	یادِ خدیجۃ الکبریٰ رضی اللہ تعالیٰ عنہا	=	مخلص و جانثار اصحاب کی حوصلہ افزائی
=	چار افضل جنتی خواتین	19	غلامی سے آزادی
35	دنیا میں جنتی پھل سے لطف اندوز	20	ازواجِ مطہرات رضی اللہ تعالیٰ عنہن کی شان و عظمت

46	دو مبارک خواب	35	سفرِ آخرت
47	خوابِ حقیقت کے رُوپ میں	36	نمازِ جنازہ
=	حضرتِ سکران رَضِيَ اللهُ تَعَالَى عَنْهَا	=	تدفین
	کا انتقال	37	سیدنا خدیجہ رَضِيَ اللهُ تَعَالَى عَنْهَا کی اولاد
=	مصائب و آلام کا پہاڑ		
48	حضرتِ خدیجہ رَضِيَ اللهُ تَعَالَى عَنْهَا کی وفات کے بعد...	38	رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ کی اولادِ پاک
49	حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کو نکاح کی پیشکش	39	قابلِ رشک موت
50	حضرتِ سودہ رَضِيَ اللهُ تَعَالَى عَنْهَا کو نکاح کا پیغام	41	سیرتِ حضرتِ سودہ رَضِيَ اللهُ تَعَالَى عَنْهَا
52	حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ نکاح	=	سارا وقت دُرودِ خوانی
53	نکاح پر حضرتِ سودہ رَضِيَ اللهُ تَعَالَى عَنْهَا کے بھائی کا ردِ عمل	42	ظلماتِ شرک سے انوارِ توحید تک
=	اسلام لانے کے بعد...	=	السَّابِقُونَ الْأَوَّلُونَ
55	ہجرتِ مدینہ	44	صبر و استقامت
56	مَدِينَةُ الْمُنَوَّرَةِ زَادَ اللهُ شَرَفًا تَعْلِيْمًا فِيهَا	=	ہجرتِ حبشہ کی اجازت
	میں قیام	45	مسلمانوں کی ہجرتِ حبشہ اور کفار کا تعاقب
		=	حضرتِ سودہ رَضِيَ اللهُ تَعَالَى عَنْهَا کی مکہ واپسی

63	ایثار و سخاوت	56	رضائے رسول کی طلب
64	پردے کا اہتمام	58	تعارفِ سیدنا سودہ رضی اللہ تعالیٰ عنہا
65	سیدنا سودہ رضی اللہ تعالیٰ عنہا کی پاکیزہ حیات کے چند نمایاں پہلو	=	نام و نسب
		=	کنیت
66	سفرِ آخرت	59	رسول خدا صلی اللہ تعالیٰ علیہ وآلہ وسلم سے نسب کا اتصال
68	<b>سیرتِ حضرت عائشہ رضی اللہ تعالیٰ عنہا</b>	=	حلیہ مبارک اور اولاد
=	قیامت کے حساب سے جلد نجات	=	مروئی احادیث کی تعداد
69	اسلام کا سایہِ رحمت	60	چند شرفِ صحابیت پانے والے قرابت دار
70	ولادتِ سیدنا عائشہ رضی اللہ تعالیٰ عنہا	=	حضرت عبد بن زعمہ رضی اللہ تعالیٰ عنہ
=	حضرت سیدنا خدیجہ رضی اللہ تعالیٰ عنہا کا انتقال	=	حضرت مالک بن زعمہ رضی اللہ تعالیٰ عنہ
		=	حضرت عبد الرحمن بن زعمہ رضی اللہ تعالیٰ عنہ
71	حضورِ اقدس صلی اللہ تعالیٰ علیہ وآلہ وسلم کو نکاح کی پیشکش	61	متفرق فضائل و مناقب
72	حضرت عائشہ رضی اللہ تعالیٰ عنہا کو نکاح کا پیغام	=	حضرت عائشہ رضی اللہ تعالیٰ عنہا کی پسندیدہ شخصیت
73	حضورِ اقدس صلی اللہ تعالیٰ علیہ وآلہ وسلم کو بھائی کہنا...؟؟	=	سرت بھرا مزاج
		62	پسندیدہ و ناپسندیدہ مزاج کا بیان

85	القاب	74	ہجرت مدینہ
=	رسول خدا صلی اللہ تعالیٰ علیہ وآلہ وسلم سے نسب کا اتصال	76	سید شاعائشہ رضی اللہ تعالیٰ عنہا کی رخصتی کاشانہ نبوی میں آنے کے بعد
=	مروی روایات کی تعداد	77	پروں والا گھوڑا
86	خاندانی پس منظر	=	امور خانہ داری
=	والد گرامی سیدنا صدیق اکبر رضی اللہ تعالیٰ عنہ	78	علمی شان و شوکت عبادت گزاری
87	والدہ عالیہ سیدتنا اُمّ رومان رضی اللہ تعالیٰ عنہا	79	شدید گرمی میں روزہ سخاوت
88	بھائی جان سیدنا عبد الرحمن رضی اللہ تعالیٰ عنہ	81	حضور اقدس صلی اللہ تعالیٰ علیہ وآلہ وسلم کا وصال
=	سید شاعائشہ رضی اللہ تعالیٰ عنہا کی پاکیزہ حیات کے چند نمایاں پہلو	82	سرکار صلی اللہ تعالیٰ علیہ وآلہ وسلم کی کریمانہ شان
90	سفر آخرت	=	سید شاعائشہ رضی اللہ تعالیٰ عنہا کی ایک بڑی فضیلت
91	دیدارِ شہِ ابرار صلی اللہ تعالیٰ علیہ وآلہ وسلم	83	دنیا سے ظاہری پردہ
94	سیرت حضرت حفصہ رضی اللہ تعالیٰ عنہا	84	تعارف سید شاعائشہ رضی اللہ تعالیٰ عنہا نام و نسب
=	بعد اذان دُروُد شریف کی فضیلت	=	کنیت

108	وَسَلَّمَ سے نسب کا اتصال	95	اسلام کے جھنڈے تلے
=	خاندانِ سیدتنا حفصہ رَضِيَ اللهُ تَعَالَى عَنْهَا کے چند جلیل القدر صحابی	98	حضرت خنیس بن حذافہ رَضِيَ اللهُ تَعَالَى عَنْهُ سے نکاح
109	والد ماجد	=	ہجرتِ مدینہ
110	چچا جان	99	غزوہ بدر
111	والدہ ماجدہ	100	حضرت خنیس رَضِيَ اللهُ تَعَالَى عَنْهُ کی وفات
=	پھوپھی جان	=	حضرت فاروق اعظم رَضِيَ اللهُ تَعَالَى عَنْهُ کی فکر مندی
=	بھائی جان	=	رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی حوصلہ افزائی
113	غزوہ بدر میں خاندانِ حفصہ کا کردار	101	حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے نکاح
=	روایت کردہ احادیث	102	حضرت حفصہ رَضِيَ اللهُ تَعَالَى عَنْهَا کی عبادت گزاری
114	سیدتنا حفصہ رَضِيَ اللهُ تَعَالَى عَنْهَا کی پاکیزہ حیات کے چند نمایاں پہلو	105	مدنی پھول
115	سفرِ آخرت	106	تعارفِ سیدتنا حفصہ رَضِيَ اللهُ تَعَالَى عَنْهَا
119	سیورتِ حضرت زینب بنت خویمہ رَضِيَ اللهُ تَعَالَى عَنْهَا	=	ولادت، نسب اور قبیلہ
=	کثرتِ دُؤود کے سبب نجات	107	رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ
120	ظُلُوعِ آفتابِ اسلام	=	
121	کاشانہ نبوی میں آنے سے پہلے	=	
=	نزالی دُعا	=	

135	دنیا تباہی کے کنارے...	123	جذبہ شہادت
136	آفتاب رسالت صَلَّى اللهُ تَعَالَى عَلَيْهِ	=	کاشانہ نبوی میں...
	وَالِهِمْ وَسَلَّمَ کی کریمیں	124	تعارف سیدتنا زینب رَضِيَ اللهُ تَعَالَى عَنْهَا
137	مسلمانوں پر کفار کے مظالم	=	نام و نسب
139	اسلام پر استقامت...!!	125	رسول خدا صَلَّى اللهُ تَعَالَى عَلَيْهِ وَآلِهِ
=	ہجرت حبشہ کا پس منظر		وَسَلَّمَ سے نسب کا اتصال
140	ہجرت	=	معزز ترین خاتون
141	حبشہ کی زندگی	126	الْأَخَوَاتُ الْمُؤْمِنَاتُ
=	مکہ واپسی اور ہجرت مدینہ	127	سیدتنا زینب رَضِيَ اللهُ تَعَالَى عَنْهَا کی
145	غزوہ بدر واحد		کی پاکیزہ حیات کے چند نمایاں پہلو
146	نزالی و فسا	129	شرح حدیث
147	سیدنا ابو سلمہ رَضِيَ اللهُ تَعَالَى عَنْهُ كَالشَّكْرِ	130	سفر آخرت
=	سیدنا ابو سلمہ رَضِيَ اللهُ تَعَالَى عَنْهُ كَالْإِنْقَالِ	=	حجرہ سیدتنا زینب بنت خزیمہ رَضِيَ اللهُ تَعَالَى عَنْهَا
148	پیارے آقا صَلَّى اللهُ تَعَالَى عَلَيْهِ وَآلِهِ		اللہ تَعَالَى عَنْهَا
	وَسَلَّمَ کی تشریف آوری	131	میں نے مدنی برقع کیسے اپنایا...؟
=	نظر، روح کے پیچھے جاتی ہے...	134	سیرت حضرت اُمّ سلمہ
=	شرح فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ		رَضِيَ اللهُ تَعَالَى عَنْهَا
	اہل خانہ کی آہ و بکا	=	دُرو شریف کی فضیلت
149		135	قبولِ اسلام اور واقعاتِ ہجرت

160	حساندانی اور نسبی شرافتیں	149	مغفرت کی دُعا
160	شرفِ اسلام	=	میت پر رونائے نہیں مگر...!!
162	رسولِ کریم صَلَّی اللہُ تَعَالَى عَلَیْہِ وَاٰلِہٖ	150	نوحہ کے معنی اور حکم
	وَسَلَّم سے قرابت داری	=	مصیبت پر صبر
=	فضائل و مناقب	151	مصیبت میں بہتر عوض پانے کا نسخہ
=	حکمتِ عملی اور معاملہ فہمی	152	شرح حدیث
165	مدنی پھول	153	رسولِ کریم صَلَّی اللہُ تَعَالَى عَلَیْہِ وَاٰلِہٖ
166	فقہ میں مہارت		وَسَلَّم کے ساتھ نکاح
167	سیدتنا اُمّ سلمہ رَضِيَ اللهُ تَعَالَى عَنْهَا	155	نکاح کی تاریخ اور رہائش گاہ
	سے سوالات	=	حق مہر
=	ایامِ عدت میں سرے کا استعمال	156	نجاشی کے دربار سے واپس آیا ہوا تحفہ
=	عدت کے چند احکام	157	شادی کی رات کھانا پکانا
168	نوٹ	=	بہترین راہِ عمل
=	دل میں شیطانی خیال آئے تو...؟	158	تعارفِ حضرت اُمّ سلمہ رَضِيَ اللهُ
169	وسوسہ قابلِ گرفت نہیں		تَعَالَى عَنْهَا
=	وسوسہ آئے تو...؟	159	نام و نسب
170	نوٹ	=	رسولِ خدا صَلَّی اللہُ تَعَالَى عَلَیْہِ وَاٰلِہٖ
171	رسولِ کریم صَلَّی اللہُ تَعَالَى عَلَیْہِ وَاٰلِہٖ		وَسَلَّم سے نسب کا اتصال
	وَسَلَّم سے محبت	=	کنیت

184	تاریخ وصال	171	کل کائنات کے مالک و مختار
185	نماز جنازہ و تدفین	173	حُضُورِ صَلَّی اللہُ تَعَالَى عَلَیْہِ وَاٰلِہٖ وَسَلَّم
=	اولادِ اطہار		کی خدمت گزاری
186	میں روزانہ تین چار قلمیں دیکھ ڈالتی	=	مقام و مرتبہ
188	سیرت حضرت زینب	174	موئے سرکار سے تبرک
	بنتِ جَحْشِ رَضِيَ اللهُ تَعَالَى عَنْهَا	175	جبریل امین عَلَیْہِ السَّلَام کی زیارت
=	گناہ کیسے ختم ہوں...؟	176	خوشبوئے رسول
189	حلقہ بگوشِ اسلام	=	توبہ کی قبولیت
190	ہجرت حبشہ و مدینہ	177	سیدتنا اُمّ سلمہ رَضِيَ اللهُ تَعَالَى عَنْهَا
191	گھر پر قبضہ		کے پیارے آقا صَلَّی اللہُ تَعَالَى عَلَیْہِ
192	سیدنا زید بن حارثہ رَضِيَ اللهُ تَعَالَى عَنْہُ سے نکاح	=	وَاٰلِہٖ وَسَلَّم سے سوالات
193	مہر نکاح	178	گناہوں کی نحوست
=	شادی نبھائی نہ جا سکی	179	نوٹ
194	چند مدنی پھول	182	مسخ شدہ قوم کی نسل
197	کاشانہ نبوی میں...	=	یتیموں پر خرچ کرنے کا ثواب
=	رسولِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّم کا پیغام نکاح	183	شرح حدیث
	سیدتنا زینب رَضِيَ اللهُ تَعَالَى عَنْهَا	184	سیدتنا اُمّ سلمہ رَضِيَ اللهُ تَعَالَى عَنْهَا
			کی پاکیزہ حیات کے چند نمایاں پہلو
			سفرِ آخرت



214	حضرت ابو احمد بن جحش رضی اللہ تعالیٰ عنہ	198	کاجواب
		199	دعوت ولیمہ
=	حضرت آمنہ بنت جحش رضی اللہ تعالیٰ عنها	201	بایرکت حلوہ
		204	بے مثال نکاح
215	حضرت ام حبیبہ بنت جحش رضی اللہ تعالیٰ عنها	205	نکاح میں پیارے آقا صلی اللہ تعالیٰ علیہ وآلہ وسلم کی خصوصیت
=	متفرق فضائل و مناقب	206	ایک مذموم رسم کا خاتمہ
=	دنیا سے بے رغبتی اور بے مثال سناوت	208	حسین ترین لمحات
		209	واقعہ اقل میں سیدتنا زینب رضی اللہ تعالیٰ عنها کا موقف
216	دست کاری کر کے صدقہ		
217	مقام و مرتبہ	210	تعارف سیدتنا زینب رضی اللہ تعالیٰ عنها
218	پابندی شریعت	211	نام و نسب
219	سیدتنا زینب رضی اللہ تعالیٰ عنها کی پاکیزہ حیات کے چند نمایاں پہلو	=	رسول خدا صلی اللہ تعالیٰ علیہ وآلہ وسلم سے نسب کا اتصال
220	سفر آخرت	212	کنیت و القاب
=	رسول خدا صلی اللہ تعالیٰ علیہ وآلہ وسلم کی پیشین گوئی	=	مروئی احادیث کی تعداد
		213	چند افرادِ خانہ کا تذکرہ
222	انتقال پر ملال	=	حضرت عبد اللہ بن جحش رضی اللہ تعالیٰ عنه
223	قبر پر نصب ہونے والا پہلا خیمہ		

234	بنی مصطلق کے جاسوس کا سرتن سے جدا	223	حضرت ابو احمد رضی اللہ تعالیٰ عنہ کی عقیدت و محبت
235	مہاجرین و انصار کے جھنڈے	224	نماز جنازہ اور تدفین
=	جنگ کا منظر اور نتائج	226	مال وراثت
236	سردار قبیلہ کی بیٹی برہ بنت حارث	=	سیدنا عائشہ رضی اللہ تعالیٰ عنہا کی افسردگی
237	برہ بنت حارث بارگاہ رسالت میں		
238	نکاح کی پیشکش	227	صلوٰۃ و سلام کی عاشقہ
=	عسلائی سے نجات اور نکاح	230	سیرت حضرت جویریہ رضی اللہ تعالیٰ عنہا
239	برہ سے جویریہ		
240	نکاح کی خیر و برکت	=	نورانی چہرے والا شخص
241	مدنی پھول	231	غزوہ مریسج
=	صحابہ کی جانثاری و عشق رسول	=	غزوہ مریسج کا پس منظر
242	خود ستائی کے نام نہ رکھے جائیں	232	سیدنا بریدہ رضی اللہ تعالیٰ عنہ قبیلہ بنی مصطلق میں...
=	بوقت ضرورت جھوٹ بولنا۔		
243	فتح و کامرانی کا حصول	=	رسول اللہ صلی اللہ تعالیٰ علیہ وآلہ و سلم کو اطلاع
244	تعارف سیدنا جویریہ رضی اللہ تعالیٰ عنہا	233	غزوے میں منافقین کی شرکت
=	نام و نسب اور قبیلہ	=	لشکر اسلام کا پڑاؤ اور ایک شخص کا قبول اسلام
245	ولادت اور نکاح		

262	پیغام نکاح	245	حسن و جمال
264	خطبہ نکاح	246	والد اور بہن بھائیوں کا قبولِ اسلام
266	ابرہہ کو تحفہ	249	روایتِ حدیث
267	کاشانہ نبوی میں ...	=	متفرق فضائل و مناقب
268	نکاح پر ابوسفیان کا ردِ عمل	=	گود میں چاند
269	تعظیمِ مصطفیٰ صَلَّی اللہُ تَعَالَى عَلَیْہِ وَاٰلِہٖ	250	کثرتِ عبادت
	وَسَلَّمَ	251	جمعہ کے دن کا روزہ
271	تعارفِ سیدتنا اُمّ حبیبہ رَضِيَ اللهُ تَعَالَى	252	سفرِ آخرت
	عَنْهَا	254	عطار یہ پر کرم
=	ولادت	سیرتِ حضرت اُمّ حبیبہ رَضِيَ اللهُ تَعَالَى عَنْهَا	
272	نام و نسب اور کنیت		
=	رسولِ خدا صَلَّی اللہُ تَعَالَى عَلَیْہِ وَاٰلِہٖ	=	مجلسِ دُرود کا اعزاز
	وَسَلَّمَ سے نسب کا اِصال	258	ہجرتِ حبشہ اور اس کا پس منظر
273	شرفِ صحابیت پانے والے چند	259	حبشہ کی زندگی
	قربت دار	260	خواب اور اس کی بھیانک تعبیر
274	حضرت ابوسفیان رَضِيَ اللهُ تَعَالَى عَنْهُ	=	سیدتنا رملہ رَضِيَ اللهُ تَعَالَى عَنْهَا کا عزم
=	حضرت معاویہ بن ابوسفیان رَضِيَ اللهُ تَعَالَى عَنْهُ		واستقلال
	اللہ تَعَالَى عَنْهَا	262	ایک خوش آئین خواب
	حضرت عتبہ بن ابوسفیان رَضِيَ اللهُ تَعَالَى عَنْهُ	=	خوابِ حقیقت کے رُوب میں

289	سردار قبیلہ کی بیٹی	275	تعالیٰ عنہما
290	صحابہ کرام علیہم الرضوان کی عرض و معروض	=	حضرت یزید بن ابوسفیان رضی اللہ تعالیٰ عنہما
292	رسول خدا صلی اللہ تعالیٰ علیہ وآلہ وسلم کی کریمانہ شان	276	روایت حدیث
293	نفرت محبت میں کیسے بدلی...؟	=	فرمانِ مصطفیٰ پر عمل
294	مدنی پھول	277	سوگ کے دن کتنے...؟
295	اسلام کے سایہ رحمت میں...	278	سیدتنا اُم حبیبہ رضی اللہ تعالیٰ عنہا کی پاکیزہ حیات کے چند نمایاں پہلو
296	حضور صلی اللہ تعالیٰ علیہ وآلہ وسلم کا ادب و احترام	279	سفرِ آخرت
298	قافلے کی واپسی	280	وفات شریف سے کچھ پہلے...
=	مقام صہبا میں قیام	=	تذکرہ اولاد
299	حضرت ابو ایوب رضی اللہ تعالیٰ عنہ کی پہرا داری	281	مدنی پھول
301	لحہ فکر یہ	283	بُرائیوں سے نجات
303	برکت والا ولیمہ	285	سیرتِ حضرت صفیہ رضی اللہ تعالیٰ عنہا
=	مدینے کے قریب حادثہ	=	رات دن کے گناہ معاف
304	مدینے شریف میں آمد	287	حق سے منہ پھیرنے والے بد بخت لوگ
	رسول خدا صلی اللہ تعالیٰ علیہ وآلہ وسلم کی	288	یہودیوں کی اسلام دشمنی
		289	غزوہ خیبر کا مختصر بیان

316	میری اصلاح ہو گئی	304	لحنتِ جگر کو تحفہ
318	سیرتِ حضرت ميمونہ رَضِيَ اللهُ تَعَالَى عَنْهَا	305	زندگی کے حسین لمحات
		306	قیامت خیز سانحہ
=	سیر و سیاحت کرنے والے فرشتے	307	تعارفِ سیدنا صفیہ رَضِيَ اللهُ تَعَالَى عَنْهَا
=	صلحِ حدیبیہ	308	نام و نسب
319	واپسی کے بعد...	=	رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ سے نسب کا اتصال
320	عمرۃ القضا		
321	حضرت عباس رَضِيَ اللهُ تَعَالَى عَنْهُ کی درخواست	309	قبیلہ اور ولادت
321	حضرت ميمونہ رَضِيَ اللهُ تَعَالَى عَنْهَا کو پیغام نکاح	=	حضرت صفیہ رَضِيَ اللهُ تَعَالَى عَنْهَا کے ماموں جان
		=	روایتِ حدیث
323	مکہ شریف آمد اور قیام	310	چند متفرق فضائل و مناقب
324	مکہ سے روانگی اور مقامِ سرف میں قیام	311	رضائے رسول کی طلب
325	سیرتِ صحابہ کے چند روشن باب	312	پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی کرم نوازی
327	تعارفِ سیدنا ميمونہ رَضِيَ اللهُ تَعَالَى عَنْهَا	313	عفو و درگزر
=	نام و نسب	314	سفرِ آخرت
328	رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ سے نسب کا اتصال	=	حضرت ابنِ عباس رَضِيَ اللهُ تَعَالَى عَنْهُمَا کا عمل

335	حالتِ احرام میں نکاح	328	کاشانہ نبوی میں آنے سے پہلے...
=	سنتِ مسواک	329	خاندانی شرافت و عظمت
336	سیدتنا میمونہ رَضِيَ اللهُ تَعَالَى عَنْهَا کی	330	حضرت اُمّ فضل رَضِيَ اللهُ تَعَالَى عَنْهَا
	پاکیزہ حیات کے چند نمایاں پہلو	=	حضرت سلمیٰ بنتِ عمیس رَضِيَ اللهُ تَعَالَى عَنْهَا
337	سفرِ آخرت		
338	سالِ وفات	331	حضرت اسماء بنتِ عمیس رَضِيَ اللهُ تَعَالَى عَنْهَا
=	حضور صَلَّی اللهُ تَعَالَى عَلَيْهِ وَآلِهِ وَسَلَّمَ		نوٹ
	کی نسبت کا احترام	=	
339	نمازِ جنازہ اور تدفین	332	حضرت عبداللہ بن عباس رَضِيَ اللهُ تَعَالَى عَنْهُمَا
=	روایتِ حدیث		
340	انفرادی کوشش کی برکت	=	حضرت خالد بن ولید رَضِيَ اللهُ تَعَالَى عَنْهُ
343	تفصیلی فہرست	333	متفرق فضائل و مناقب
357	مآخذ و مراجع	=	شریعت کی پاس داری

»»»»»»»»... ««««««««

فرمانِ مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ

اللہ عزوجل سے اس علم کا سوال کرو جو فائدہ پہنچائے اور اس

علم سے پناہ مانگو جو فائدہ نہ پہنچائے۔ [سنن ابن ماجہ، کتاب الدعاء،

باب ما تعود منه... الخ، ص ۶۱۶، الحدیث: ۳۸۴۳]

## ماخذ و مراجع

*-*-*	کلامِ باری تعالیٰ	القرآن الکریم	*
ناشر مع سن طباعت	مصنف / مؤلف مع سن وفات	کتاب	نمبر
<b>ترجمة قرآن و تفاسیر</b>			
مکتبۃ المدینہ باب المدینہ کراچی ۱۳۳۲ھ	اعلیٰ حضرت امام احمد رضا خان، متوفی ۱۳۳۰ھ	کنز الایمان فی ترجمة القرآن	1
پشاور ۱۳۲۳ھ	امام محی السنۃ ابو محمد حسین بن مسعود بغوی، متوفی ۵۱۶ھ	تفسیر البغوی	2
دار الفکر بیروت ۱۳۳۲ھ	امام جلال الدین عبد الرحمن بن ابو بکر سیوطی شافعی، متوفی ۹۱۱ھ	الدر المنثور	3
دار احیاء التراث العربی بیروت	شہاب الدین ابو فضل سید محمود آلوسی بغدادی، متوفی ۱۲۷۰ھ	تفسیر روح المعانی	4
مکتبۃ المدینہ باب المدینہ کراچی ۱۳۳۲ھ	مفتی سید محمد نعیم الدین مراد آبادی، متوفی ۱۳۶۷ھ	خزانۃ العرفان	5
نعیمی کتب خانہ گجرات	حکیم الامت مفتی احمد یار خان نعیمی، متوفی ۱۳۹۱ھ	نور العرفان	6
نعیمی کتب خانہ گجرات	حکیم الامت مفتی احمد یار خان نعیمی، متوفی ۱۳۹۱ھ	تفسیر نعیمی	7

## احادیث و شروحات

دار المعرفہ بیروت ۱۴۲۳ھ	امام دارِ ہجرت مالک بن انس بن مالک مدنی، متوفی ۱۷۹ھ	الموطا بروایة یحیی بن یحیی اللیثی	8
لہان پاکستان	امام عبد اللہ بن محمد ابن ابوشیبہ، متوفی ۲۳۵ھ	المصنف فی الأحادیث والآثار	9
دار الکتب العلمیہ بیروت ۱۴۲۹ھ	امام ابو عبد اللہ احمد بن محمد بن حنبل، متوفی ۲۴۱ھ	المسند	10
دار المعرفہ بیروت ۱۴۲۸ھ	امام ابو عبد اللہ محمد بن اسماعیل بخاری، متوفی ۲۵۶ھ	صحیح البخاری	11
دار الکتب العلمیہ بیروت ۱۴۱۰ھ	امام ابو عبد اللہ محمد بن اسماعیل بخاری، متوفی ۲۵۶ھ	الأدب المفرد	12
دار الکتب العلمیہ بیروت 2008ء	امام ابو حسین مسلم بن حجاج قشیری، متوفی ۲۶۱ھ	صحیح مسلم	13
دار الکتب العلمیہ بیروت 2009ء	امام ابن ماجہ محمد بن یزید قزوی، متوفی ۲۷۳ھ	سنن ابن ماجہ	14
دار الکتب العلمیہ بیروت 2007ء	امام ابو داؤد سلیمان بن اشعث جستانی، متوفی ۲۷۵ھ	سنن ابی داؤد	15
دار الکتب العلمیہ بیروت 2008ء	امام ابو عیسیٰ محمد بن عیسیٰ ترمذی، متوفی ۲۷۹ھ	سنن الترمذی	16
دار الکتب العلمیہ بیروت 2009ء	امام ابو عبد الرحمن احمد بن شعیب نسائی، متوفی ۳۰۳ھ	سنن النسائی	17



مؤسسۃ الرسالہ بیروت ۱۴۲۱ھ	امام ابو عبد الرحمن احمد بن شعیب نسائی، متوفی ۳۰۳ھ	السنن الکبریٰ	18
دار الفکر بیروت ۱۴۲۲ھ	حافظ ابو یعلیٰ احمد بن علی تمیمی، متوفی ۳۰۷ھ	المسند	19
دار المعرفہ بیروت ۱۴۱۹ھ	امام ابو عوانہ یعقوب بن اسحاق اسفرائینی، متوفی ۳۱۶ھ	المسند	20
دار المعرفہ بیروت ۱۴۲۵ھ	امام ابو حاتم محمد بن حبان، متوفی ۳۵۳ھ	صحیح ابن حبان	21
دار الفکر عمان ۱۴۲۰ھ	امام ابو قاسم سلیمان بن احمد طبرانی، متوفی ۳۶۰ھ	المعجم الاوسط	22
دار الکتب العلمیہ بیروت 2007ء	امام ابو قاسم سلیمان بن احمد طبرانی، متوفی ۳۶۰ھ	المعجم الکبیر	23
دار المعرفہ بیروت ۱۴۲۷ھ	امام ابو عبد اللہ محمد بن عبد اللہ حاکم نیشاپوری، متوفی ۴۰۵ھ	المستدرک علی الصحیحین	24
دار الکتب العلمیہ بیروت ۱۴۲۳ھ	امام ابو بکر احمد بن حسین بیہقی، متوفی ۴۵۸ھ	السنن الکبریٰ	25
دار الکتب العلمیہ بیروت 2008ء	امام ابو بکر احمد بن حسین بیہقی، متوفی ۴۵۸ھ	شعب الایمان	26
دار الکتب العربیہ ۱۴۰۷ھ	ابو شجاع شیردیز بن شہر دار دیلمی، متوفی ۵۰۹ھ	فردوس الأخبار	27

28	تتمہ جامع الاصول	امام مجد الدین ابوسعادات مبارک بن محمد ابن اشیر جزری، متوفی ۶۰۶ھ	دار الفکر بیروت
29	المطالب العالیة بزوائد المسانید الثمانية	امام احمد بن علی بن حجر عسقلانی، متوفی ۸۵۲ھ	دار العاصمہ عرب شریف ۱۳۱۹ھ
30	کنز العمال	علاء الدین علی متقی بن حسام الدین ہندی، متوفی ۹۷۵ھ	دار الکتب العلمیہ بیروت ۱۳۲۳ھ
31	فتح الباری	امام احمد بن علی بن حجر عسقلانی، متوفی ۸۵۲ھ	دار السلام عرب شریف ۱۳۲۱ھ
32	ارشاد الساری	امام شہاب الدین ابو عباس احمد بن محمد قسطلانی، متوفی ۹۲۳ھ	دار الفکر بیروت ۱۳۲۷ھ
33	مرقاة المفاتیح	شیخ ابوالحسن علی بن سلطان محمد قاری، متوفی ۱۰۱۳ھ	دار الکتب العلمیہ بیروت 2007ء
34	مرآة المناجیح	حکیم الامت مفتی احمد یار خان نعیمی، متوفی ۱۳۹۱ھ	نعیمی کتب خانہ حجرات
-----			
35	السیرة النبویة	ابو بکر محمد بن اسحاق مدنی، متوفی ۱۵۱ھ	دار الکتب العلمیہ بیروت ۱۳۲۳ھ
36	کتاب المغازی	ابوعبد اللہ امام محمد بن عمرو اقدی، متوفی ۲۰۷ھ	عالم الکتب بیروت ۱۳۰۳ھ
37	السیرة النبویة	ابو محمد جمال الدین عبد الملک بن ہشام حمیری، متوفی ۲۱۳ھ	دار الفجر مصر ۱۳۲۵ھ

دار الکتب العلمیہ بیروت ۱۴۱۰ھ	ابو عبد اللہ محمد بن سعد ہاشمی بغدادی، متوفی ۲۳۰ھ	الطبقات الكبرى	38
دار البشار الاسلامیہ ۱۴۲۳ھ	ابو سعد عبد الملک بن ابو عثمان نیشاپوری، متوفی ۴۰۶ھ	شرف المصطفیٰ	39
دار النفاکس بیروت ۱۴۰۶ھ	حافظ ابو نعیم احمد بن عبد اللہ اصفہانی، متوفی ۲۳۰ھ	دلایل النبوة	40
دار الوطن عرب شریف ۱۴۱۹ھ	امام ابو نعیم احمد بن عبد اللہ اصفہانی، متوفی ۲۳۰ھ	معرفة الصحابة	41
دار الکتب العلمیہ بیروت ۱۴۲۹ھ	امام ابو بکر احمد بن حسین بیہقی، متوفی ۴۵۸ھ	دلایل النبوة	42
دار الحیل بیروت ۱۴۱۲ھ	ابو عمر یوسف بن عبد اللہ ابن عبد البر قرطبی، متوفی ۴۶۳ھ	الاستیعاب فی معرفة الاصحاب	43
دار الفکر بیروت ۱۴۱۵ھ	ابو القاسم علی بن حسن ابن عساکر شافعی، متوفی ۵۷۱ھ	تاریخ مدينة دمشق	44
دار الکتب العلمیہ بیروت	ابو قاسم عبد الرحمن بن عبد اللہ نسبیلی، متوفی ۵۸۱ھ	الروض الأنف	45
المکتبة العصریہ بیروت ۱۴۳۲ھ	جمال الدین عبد الرحمن بن علی بن محمد جوزی، متوفی ۵۹۷ھ	الوفا بأحوال المصطفیٰ	46
دار الکتب العلمیہ ۱۴۲۷ھ	جمال الدین عبد الرحمن بن علی جوزی، متوفی ۵۹۷ھ	صفة الصفوة	47

دارالکتب العلمیہ بیروت ۱۴۲۹ھ	ابو حسن علی بن محمد ابن اشیر جزری، متوفی ۶۳۰ھ	أسد الغابة فی معرفة الصحابة	48
دارالکتب العلمیہ بیروت ۱۴۰۷ھ	ابو حسن علی بن محمد ابن اشیر جزری، متوفی ۶۳۰ھ	الکامل فی التاریخ	49
مکتبہ دار التراث المدینة المنورة	حافظ ابو فتح محمد بن محمد بن محمد یعمری، متوفی ۷۳۴ھ	عیون الاثر فی فنون المغازی والسير	50
دارالکتب العلمیہ بیروت ۱۴۲۸ھ	امام ابو عبد الله محمد بن عبد الله خطیب تبریزی، متوفی ۷۴۱ھ	الاکمال فی أسماء الرجال	51
مؤسسة الرسالة بیروت ۱۴۰۵ھ	ابو عبد الله محمد بن احمد ذہبی، متوفی ۷۴۸ھ	سير أعلام النبلاء	52
دار المعرفہ بیروت ۱۴۲۶ھ	ابو فداء اسماعیل بن عمر بن کثیر دمشقی، متوفی ۷۷۴ھ	البداية والنهاية	53
دارالکتب العلمیہ بیروت ۱۴۲۰ھ	تقی الدین ابو عباس احمد بن علی مقریزی، متوفی ۸۴۵ھ	امتاع الاسماع	54
المکتبة التوفیقیة مصر	حافظ احمد بن علی بن حجر عسقلانی، متوفی ۸۵۶ھ	الاصابة فی تمييز الصحابة	55
دارالکتب العلمیہ 2008ء	امام جلال الدین عبد الرحمن بن ابو بکر سیوطی، متوفی ۹۱۱ھ	تاریخ الخلفاء	56
دارالکتب العلمیہ بیروت 2009ء	امام شہاب الدین ابو عباس احمد بن محمد قسطلانی، متوفی ۹۲۳ھ	المواهب اللدنیة	57

58	سبل الہدی والرشاد	امام محمد بن یوسف صالحی شامی، متوفی ۹۳۲ھ	لجنۃ احیاء التراث الاسلامی ۱۴۱۸ھ
59	تاریخ الخميس	شیخ حسین بن محمد بن حسن دیار بکری، متوفی ۹۶۶ھ	مؤسسۃ شعبان بیروت
60	السیرۃ الحلبيہ	نور الدین علی بن ابراہیم حلبی، متوفی ۱۰۴۴ھ	دار الکتب العلمیہ بیروت 2008ھ
61	مدارج النبوة	شیخ محقق شاہ عبدالحق محدث دہلوی، متوفی ۱۰۵۲ھ	النوریۃ الرضویہ لاہور 1997ھ
62	شرح الزرقانی علی المواہب	ابو عبد اللہ محمد بن عبد الباقی زرقانی، متوفی ۱۱۲۲ھ	دار الکتب العلمیہ بیروت ۱۴۱۷ھ
63	سیرت سید الانبیاء	شیخ کبیر علامہ محمد ہاشم شخصوی، متوفی ۱۱۷۴ھ	مظہر علم لاہور ۱۴۲۱ھ
64	شان حبیب الرحمن	حکیم الامت مفتی احمد یار خان نعیمی، متوفی ۱۳۹۱ھ	نعیمی کتب خانہ گجرات
65	اجمال ترجمہ اکمال	حکیم الامت مفتی احمد یار خان نعیمی، متوفی ۱۳۹۱ھ	نعیمی کتب خانہ گجرات
66	سیرت مصطفیٰ	شیخ الحدیث علامہ عبدالمصطفیٰ اعظمی، متوفی ۱۴۰۶ھ	مکتبۃ المدینہ باب المدینہ کراچی ۱۴۲۹ھ
67	فیضان خدیجۃ الکبریٰ	المدینۃ العلمیہ	مکتبۃ المدینہ باب المدینہ کراچی ۱۴۳۵ھ

## عقائد، فقہ و فتاویٰ

68	جاء الحق	حکیم الامت مفتی احمد یار خان نعیمی، متوفی ۱۳۹۱ھ	قادری پبلشرز لاہور 2003ء
69	کفریہ کلمات کے بارے میں سوال جواب	امیر اہلسنت ابوبلال محمد الیاس عطار قادری	مکتبۃ المدینہ باب المدینہ کراچی ۱۳۳۰ھ
70	نہایۃ المطلب	امام الحرمین عبد الملک بن عبد اللہ جویخی، متوفی ۴۷۸ھ	دار المنہاج عرب شریف ۱۳۲۸ھ
71	احیاء علوم الدین	حجۃ الاسلام ابو حامد امام محمد بن محمد غزالی، متوفی ۵۰۵ھ	دار الکتب العلمیہ 2008ء
72	الایضاح فی مناسک الحج والعمرة	امام محی الدین یحییٰ بن شرف نووی، متوفی ۶۷۶ھ	دار البشار الاسلامیہ ۱۳۱۳ھ
73	بہار شریعت	صدر الشریعہ مفتی محمد امجد علی اعظمی، متوفی ۱۳۶۷ھ	مکتبۃ المدینہ باب المدینہ کراچی ۱۳۲۹ھ
74	جنتی زیور	شیخ الحدیث علامہ عبد المصطفیٰ اعظمی، متوفی ۱۳۰۶ھ	مکتبۃ المدینہ باب المدینہ کراچی ۱۳۲۷ھ
75	پردے کے بارے میں سوال جواب	امیر اہلسنت ابوبلال محمد الیاس عطار قادری	مکتبۃ المدینہ باب المدینہ کراچی ۱۳۳۰ھ
76	رفیق المعترین	امیر اہلسنت ابوبلال محمد الیاس عطار قادری	مکتبۃ المدینہ باب المدینہ کراچی ۱۳۳۳ھ
77	وضو کے بارے میں دوسے اور ان کا علاج	امیر اہلسنت ابوبلال محمد الیاس عطار قادری	مکتبۃ المدینہ باب المدینہ کراچی

78	اسلامی بہنوں کی نماز	امیر اہلسنت ابو بلال محمد الیاس عطار قادری	مکتبۃ المدینہ باب المدینہ کراچی ۱۳۲۹ھ
79	فتاویٰ رضویہ	اعلیٰ حضرت امام احمد رضا خان، متوفی ۱۳۲۰ھ	رضا فاؤنڈیشن لاہور
80	فتاویٰ ملک العلماء	ملک العلماء مفتی محمد ظفر الدین بہاری، متوفی ۱۳۸۲ھ	شعبہ برادرز لاہور ۱۳۲۶ھ
<b>کُتُبِ اشعار</b>			
81	نورِ ایمان	مولانا محمد عبدالسمیع بیدل رامپوری، متوفی ۱۳۱۷ھ	دار الاسلام لاہور ۱۳۳۳ھ
82	ذوقِ نعت	شہنشاہ سخن مولانا حسن رضا خان، متوفی ۱۳۲۶ھ	شعبہ برادرز لاہور ۱۳۲۸ھ
83	حدائقِ بخشش	اعلیٰ حضرت امام احمد رضا خان، متوفی ۱۳۲۰ھ	مکتبۃ المدینہ باب المدینہ کراچی ۱۳۳۳ھ
84	دیوانِ سالک	حکیم الامت مفتی احمد یار خان نعیمی، متوفی ۱۳۹۱ھ	نعیمی کتب خانہ گجرات
85	ماہنامہ نعت لاہور (کافی کی نعت)	علامہ کفایت علی کافی شہید، متوفی ۱۸۵۷ء	راجا رشید محمود اکتوبر ۱۹۹۵ء
86	کلیاتِ اقبال	شاعر مشرق ڈاکٹر محمد اقبال، متوفی ۱۹۳۸ء	استقلال پریس لاہور ۱۳۱۰ھ

87	بہار عقیدت	سید محمد مرغوب اختر الحامدی	
88	برہان رحمت	محمد عبدالقیوم طارق سلطانی پوری	رضا اکیڈمی لاہور ۱۴۲۵ھ
89	شاہنامہ اسلام	ابوالاثر حفیظ جالندھری	الحمد پبلی کیشنز 2006ء
90	وسائل بخشش	امیر اہلسنت ابو بلال محمد الیاس عطار قادری	مکتبہ المدینہ باب المدینہ کراچی ۱۴۳۲ھ

## مُتَفَرِّقُ کُتُب

91	الصلوات والبشر	شیخ الاسلام مجد الدین محمد بن یعقوب فیروز آبادی، متوفی ۸۱۷ھ	مکتبہ اشاعۃ القرآن لاہور
92	القول البدیع	امام شمس الدین محمد بن عبدالرحمن سخاوی، متوفی ۹۰۳ھ	دار الکتب العربی ۱۴۰۵ھ
93	الجوہرۃ فی نسب النبی ﷺ	محمد بن ابو بکر انصاری تلمسانی، متوفی ۶۲۵ھ	دار الرفاعی عرب شریف ۱۴۰۳ھ
94	نسب قریش	ابوعبد اللہ مُصْعَب بن عبد اللہ، متوفی ۲۳۶ھ	دار المعارف قاہرہ
95	نسب معد واليمن الکبیر	ابومنذر ہشام بن محمد بن سائب کلبی، متوفی ۲۰۴ھ	عالم الکتب ۱۴۰۸ھ
96	معجم البلدان	شہاب الدین یاقوت بن عبد اللہ حموی، متوفی ۶۲۶ھ	دار صادر بیروت ۱۳۹۷ھ
97	جامع العلوم والحکم	حافظ عبدالرحمن بن شہاب الدین ابن رجب بغدادی، متوفی ۷۹۵ھ	مؤسسۃ الرسالہ بیروت ۱۴۱۹ھ
98	صحابہ کرام کا عشق رسول	مولانا محمد اکرم رضوی	مکتبہ المدینہ باب المدینہ کراچی ۱۴۱۷ھ



۹۹	شفاء القلوب	مولانا محمد نبی بخش حلوانی	مکتبہ نبویہ لاہور ۱۳۲۷ھ
۱۰۰	غفلت	امیر اہلسنت ابو بلال محمد الیاس عطار قادری	مکتبۃ المدینہ باب المدینہ کراچی
۱۰۱	شرح کلام رضا	مفتی غلام حسن قادری	مشاقق بک کار نرلاہور
۱۰۲	رسائل نعیمیہ	حکیم الامت مفتی احمد یار خان نعیمی، متوفی ۱۳۹۱ھ	نعیمی کتب خانہ گجرات
۱۰۳	لسان العرب	جمال الدین ابو فضل محمد بن مکرم افریقہ، متوفی ۷۱۱ھ	کوئٹہ

## مجلس المدینۃ العلمیۃ کے شعبہ فیضان صحابیات وصالحات کی طرف سے پیش کردہ کتب و مسائل

- (۱) ... فیضانِ خدیجۃ الکبریٰ رَضِيَ اللهُ تَعَالَى عَنْهَا (کل صفحات: 84)
- (۲) ... فیضانِ عائشہ صدیقہ رَضِيَ اللهُ تَعَالَى عَنْهَا (کل صفحات: 608)
- (۳) ... شانِ خاتونِ جنت رَضِيَ اللهُ تَعَالَى عَنْهَا (کل صفحات: 501)

»»»»»»...««««««

سیدنا عائشہ صدیقہ مسندہ رعبہ کی ہیرت طہ سے متعلق کم و بیش  
215 کتب سے باخرا 23 بیانات پر مشتمل حسین گذرت



# فیضانِ عائشہ صدیقہ

رضوانہ  
تعلیٰ عنہا



دارالحدیث  
(مدرسہ اسلامیہ)  
لاہور

## نیک نمازی بننے کیلئے

ہر جمعرات بعد نمازِ مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مدنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”فکرِ مدینہ“ کے ذریعے مدنی انعامات کا رسالہ پُر کر کے ہر مدنی ماہ کی پہلی تاریخ میں اپنے یہاں کے ذمے دار کو جمع کروانے کا معمول بنا لیجئے۔

**میرا مدنی مقصد:** ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ۔ اپنی اصلاح کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِنْ شَاءَ اللّٰهُ عَزَّوَجَلَّ



ISBN 978-969-631-425-7



0125183



فیضانِ مدینہ، محلّہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)